

ਪ
ਨ
ਦੁ

ਕਲਿਜੁਗ ਮੈ ਸਤਿਗੁਰ ਵਰਤਾਉ

ੴ

ਤਬੀ ਬਾਰੁਵਾ ਬਪ ਕਹਾਉ

ਗ
ਮ
ਮਿ
ਘ

ਸ੍ਰੀ ਸਤਿਗੁਰੁ ਰਾਮ ਸਿੰਘ ਜੀ ਸਹਾਇ
ਸਤਿਨਾਮ

ਦਾ
ਅਫਰੀਕਾ-ਅੰਕ

ਅਰਦਾਸ

ਤੂੰ ਸੂਰਜ ਅਸੀਂ ਰਿਸ਼ਮਾਂ ਤੇਰੀਆਂ,
ਦੇਸ਼ ਦੇਸ਼ ਵਲ ਧਾਈਏ ।
ਪਰ ਪਰਕਾਸ਼ ਤੇਰੇ ਦਾ ਸਦਕਾ,
ਜੱਗ ਦੇ ਨੇਹ ਮੁਕਾਈਏ ।
ਸ਼ਾਲਾ ! ਹੈਂ ਤੇਰੇ ਪਿਆਰਾਂ ਦੀ,
ਸਾਡੇ ਵੱਲ ਨਾ ਮੁਕੇ :
ਤੇਰੇ ਨਾਲ ਜੁੜੇ ਰਹਿ ਕਰਕੇ,
ਪਰਮ ਬ੍ਰਹਮ ਹੋ ਜਾਈਏ ।

- ਪ. ਸ. ਕ.

ਸ੍ਰੀ ਸਤਿਗੁਰੂ ਰਾਮ ਹਰੀ ਪ੍ਰੈਸ ਸ੍ਰੀ ਜੀਵਨ ਨਗਰ ਜਿਲਾ ਹਿਸਾਰ ਵਿਖੇ ਗੁਰਦਿਆਲ ਸਿੰਘ
ਪ੍ਰਿੰਟਰ ਤੇ ਪਬਲਿਸ਼ਰ ਦੇ ਪ੍ਰਬੰਧ ਨਾਲ ਛਪਿਆ ਤੇ ਦਫਤਰ ਸਤਿਜੁਗ ਸ੍ਰੀ ਜੀਵਨ ਨਗਰ
ਵਿਚੋਂ ਪ੍ਰਕਾਸ਼ਤ ਹੋਇਆ। (ਐਡੀਟਰ ਗੁਰਦਿਆਲ ਸਿੰਘ)

ੴ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ।

ਸਤਿਜੁਗ ਸਚ ਕਹੈ ਸਭ ਕੋਈ ।

ਘਰ ਘਰ ਗੁਰਮੁਖ ਭਗਤ ਹੋਈ ।

ਦੇਸ ਸਲਾਨਾ ੬) ਛਿਮਾਹਿ ੩॥)

ਸਤਿਜੁਗ

ਦਾ

ਅਫਰੀਕਾ-ਮੰਕ

ਪ੍ਰਦੇਸ ਸਲਾਨਾ ੮) ਛਿਮਾਹਿ ੩॥)

ਜਿ: ੩੪] ੮ ਅਸੂ ਵੀਰਵਾਰ ਸੰ: ੨੦੧੬ ਸੰ: ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ੧੪੪ [ਨੰ: ੩੪

ਤੇਰੀ ਕੀਰਤੀ ਦਾ ਪਾਰਾਵਾਰ ਨਹੀਂ

ਬੰਗਕੇ ਬੰਗਾਲੀ, ਫਿਰਹੰਗਕੇ ਫਿਰੰਗਵਾਲੀ ਦਿੱਲੀਕੇ ਦਿਲਵਾਲੀ ਤੇਰੀ ਆਗਿਆ ਮੈ ਚਲਤਹੈਂ ।
ਰੋਹ ਕੇ ਰੁਹੇਲੇ, ਮਾਘ ਦੇਸ ਕੇ ਮਘੇਲੇ ਬੀਰ, ਬੰਗਸੀ ਬੁੰਦੇਲੇ ਪਾਪ ਪੁੰਜ ਕੇ ਮਲਤ ਹੈਂ ।
ਗੋਖਾ ਗੁਨ ਗਾਵੈ ਚੀਨਮਚੀਨ ਕੇ ਸੀਸ ਨਿਆਵੈ, ਤਿਬਤੀ ਧਿਆਇ ਦੁਖ ਦੇਹ ਕੇ ਦਲਤ ਹੈਂ ।
ਜਿਨੈਂ ਤੋਹਿ ਧਿਆਯੋ ਤਿਨੈ ਪੂਰਨ ਪ੍ਰਤਾਪ ਪਾਇਓ, ਸਰਬ ਧਨ ਧਾਮ ਫਲਫੂਲ ਸੋਂ ਫਲਤ ਹੈਂ ।

ਫਰਾਸੀ ਫਿਰੰਗੀ ਫਰਾਸੀਸ ਕੇ ਦੁਰੰਗੀ, ਮਕਰਾਨ ਕੇ ਮ੍ਰਿਦੰਗੀ ਤੇਰੇ ਗੀਤ ਗਾਈਅਤੁ ਹੈ ।
ਭੱਖਰੀ ਕੰਧਾਰੀ, ਗੋਰ ਗਖਰੀ ਗਰਦੇਜਾਚਾਰੀ, ਪੋਨ ਕੇ ਅਹਾਰੀ ਤੇਰੇ ਨਾਮ ਧਿਆਈਅਤੁ ਹੈ ।
ਪੂਰਬ ਪਲਾਊ ਕਾਮ ਰੂਪ ਐ ਕਮਾਊ, ਸਰਬ ਠਉਰ ਮੈਂ ਬਿਰਾਜੈ ਜਹਾਂ ਜਹਾਂ ਜਾਈਅਤੁ ਹੈ ।
ਪੂਰਨ ਪ੍ਰਤਾਪੀ ਜੰਤ੍ਰ ਮੰਤ੍ਰ ਤੇ ਅਤਾਪੀ ਨਾਥ, ਕੀਰਤਿ ਤਿਹਾਰੀ ਕੋ ਨ ਪਾਰ ਪਾਈਅਤੁ ਹੈ ।

[ਅਕਾਲ ਉਸਤਤ ਪਾਤਸ਼ਾਹੀ ੧੦

ਆਦਿਕਾ

ਅਫਰੀਕਾ-ਸੰਭਾਵਨਾਵਾਂ ਦਾ ਦੇਸ਼

ਸਰਵਤਰ ਸੁਤੰਤਰਤਾ ਦੇ ਸੂਰਜ ਦੀਆਂ ਕਿਰਨਾਂ ਨੇ ਮੁਦਤਾਂ ਤੋਂ ਗੁਲਾਮੀ ਦੇ ਯਖ-ਝਖੜਾ ਵਿਚ ਘਿਰੇ ਲੋਕਾਂ ਨੂੰ ਗਰਮਾ ਦਿਤਾ ਹੈ ਡਰਾਉਣਿਆਂ ਅਨੇਰਿਆਂ ਦੀ ਥਾਂ ਆਸਾਂ ਦਾ ਸੂਹਾ ਚਾਨਣ ਬਖੇਰ ਦਿਤਾ ਹੈ। ਦੁਨੀਆਂ ਭਰ ਦੇ ਦੇਸ਼ਾਂ ਵਿਚ ਇਕ ਨਵੀਂ ਤਰ੍ਹਾਂ ਦੀ ਸੋਚ ਜਾਗ ਉਠੀ ਹੈ, ਜੋ ਆਪਣੇ ਆਪਣੇ ਹੱਕਾਂ ਲਈ ਉਹਨਾਂ ਨੂੰ ਮਜ਼ਬੂਤ ਇਕ ਮੁਠ ਤੇ ਉਦਮ ਸ਼ੀਲ ਬਣਾ ਰਹੀ ਹੈ। ਦੂਜੀ ਵੱਡੀ ਜੰਗ ਤੋਂ ਪਿਛੋਂ ਦੁਨੀਆਂ ਦੀ ਨੁਹਾਰ ਤਿਖੇਰੀ ਸ਼ਕਲ ਵਿਚ ਤਬਦੀਲ ਹੋ ਰਹੀ ਹੈ। ਹਿੰਦੁਸਤਾਨ ਚੀਨ, ਲੰਕਾ, ਮਲਾਇਆ, ਇੰਡੋਨੇਸ਼ੀਆ, ਮਿਸਰ ਇਰਾਕ ਆਦਿ ਅਨੇਕਾਂ ਦੇਸ਼ ਹਨ ਜਿਨ੍ਹਾਂ ਜੰਗ ਤੋਂ ਪਿਛੋਂ ਸੁਤੰਤਰਤਾ ਪ੍ਰਾਪਤ ਕੀਤੀ ਹੈ ਤੇ ਇਹ ਸੁਤੰਤਰਤਾ ਦੀ ਲਹਿਰ ਅਫਰੀਕਾ ਮਹਾਂ ਦੀਪ ਦੇ ਦੇਸ਼ਾਂ ਵਿਚ ਵੀ ਅੰਗੜਾਈਆਂ ਲੈ ਰਹੀ ਹੈ। ਘਾਣਾ ਨੇ ਆਜ਼ਾਦੀ ਜਿਤਕੇ ਦੂਜੀਆਂ ਅਫਰੀਕਨ ਕੌਮਾਂ ਨੂੰ ਰਾਹ ਦਿਖਾ ਦਿਤਾ ਹੈ। ਅਫਰੀਕਾ ਵਿਚ ਅਜੇ ਅਫਰੀਕੀ ਕੌਮਾਂ ਨੂੰ ਮੁਖਤਲਿਫ ਸਾਮਰਾਜੀ ਚਮ-ਜ਼ੂਆਂ ਤੋਂ ਛੁਟਕਾਰਾ ਨਹੀਂ ਹਾਸਲ ਹੋ ਸਕਿਆ। ਕਿਸੇ ਹਿਸੇ ਵਿਚ ਨਸਲੀ ਵਿਤਕਰੇ ਨੇ ਭਿਆਨਕ ਸੂਰਤ ਅਖਤਿਆਰ ਕਰ ਰਖੀ ਹੈ ਤੇ ਕਿਸੇ ਦੂਜੀ ਥਾਂ ਅਫਰੀਕੀ ਬਾਸ਼ਿੰਦਿਆਂ ਨੂੰ ਘੇਰਿਆਂ ਵਿਚ ਵਲਕੇ ਤਬਾਹ ਬਰਬਾਦ ਕੀਤਾ ਜਾ ਰਿਹਾ ਹੈ। ਅਜ਼ਾਦੀ ਦੇ ਪਰਵਾਨਿਆਂ ਨੂੰ ਸੈਂਕੜਿਆਂ ਦੀ ਗਿਣਤੀ ਵਿਚ ਰੋਜ਼ਾਨਾ ਕਤਲ ਕੀਤਾ ਜਾ ਰਿਹਾ

ਹੈ। ਤਾਂ ਵੀ ਆਜ਼ਾਦੀ ਦੀ ਲੜਾਈ ਰੁਕਣ ਵਿਚ ਨਹੀਂ ਆ ਰਹੀ ਤੇ ਵਸਲੇ ਉਰ੍ਹਾਂ ਇਸਦਾ ਮੁਕਾਮ ਕੋਈ ਨਹੀਂ ਦਿਸਦਾ।

ਸਾਡੀ ਰਾਇ ਵਿਚ ਜਦੋਂ ਬੇਗਾਨਿਆਂ ਦੀ ਅਮਲਦਾਰੀ ਦਾ ਕੀਰਤਨ ਸੋਹਲਾ ਪੜਿਆ ਗਿਆ ਓਦੋਂ ਹੀ ਅਫਰੀਕਾ ਵਾਸੀ ਲੋਕਾਂ ਨੂੰ ਸੁਖ ਦਾ ਸਾਹ ਲੈਣਾ ਮਿਲੇਗਾ। ਓਹੋ ਅਫਰੀਕਨ ਜਿਹੜੇ ਅੱਜ ਤਰਸਯੋਗ ਹਾਲਤਾਂ ਵਿਚ ਰਹਿ ਰਹੇ ਹਨ, ਉਹਨਾਂ ਦਾ ਦੇਸ਼ ਉਹਨਾਂ ਲਈ ਨੌ ਨਿਧਾਂ ਅਠਾਰਾਂ ਸਿੱਧਾਂ ਪੈਦਾ ਕਰ ਦੇਵੇਗਾ ਅਤੇ ਸਚੀ ਅਜ਼ਾਦੀ ਦਾ ਹਰੇਕ ਦੇ ਚੇਹਰੇ ਤੇ ਜਲਾਲ ਹੋਵੇਗਾ।

ਸਾਮਰਾਜੀ, ਜਿਹੜੇ ਕਿਸੇ ਦੇਸ਼ ਵਿਚ ਉਨਤੀ ਦੇ ਕੁਝ ਸਾਧਨ ਪੈਦਾ ਕਰਦੇ ਹਨ, ਉਹਨਾਂ ਦਾ ਮਕਸਦ ਦੇਸ਼ ਦੀ ਦੌਲਤ ਵਿਚ ਵਾਧਾ ਕਰਨਾ ਤੇ ਦੇਸ਼ ਵਾਸੀਆਂ ਦੇ ਮਿਆਰ ਨੂੰ ਉਚੇਰਾ ਕਰਨਾ ਨਹੀਂ ਹੁੰਦਾ ਸਗੋਂ ਆਪਣੀ ਲੂਟ ਨੂੰ ਉਚੇਰਾ ਤੇ ਸੁਰਖਿਅਤ ਕਰਨ ਲਈ ਹੀ ਲੋੜੀਂਦ 'ਦੇਸ਼ ਉਸਾਰੀ' ਕਰਦੇ ਹਨ।

ਅਸੀਂ ਉਮੀਦ ਕਰਦੇ ਹਾਂ ਕਿ ਗੁਲਾਮ ਤੇ ਨੀਮ ਗੁਲਾਮ ਦੇਸ਼ਾਂ ਦੇ ਵਸਨੀਕ, ਸਾਰੀ ਦੁਨੀਆਂ ਦੇ ਸੁਤੰਤਰਤਾ ਪ੍ਰਿਯ ਲੋਕਾਂ ਦੀ ਮਿਲਵਰਤਨ ਤੇ ਸ਼ੁਭ ਇਛਾਵਾਂ ਨਾਲ ਆਜ਼ਾਦੀ ਦੀ ਦੇਵੀ ਵਹਨਗੇ ਅਤੇ ਇਕ ਦਿਨ ਅਫਰੀਕਾ ਮਹਾਂ ਦੀਪ ਦੇ ਵੀ ਸਾਰੇ ਹੀ ਦੇਸ਼ ਆਪਣਾਂ ਜਮਾਂਦਰੂ ਹੱਕ ਬਹਾਲ ਕਰਕੇ ਰਹਿਣਗੇ।

ਹਿੰਦੁਸਤਾਨੀ ਤੇ ਅਫਰੀਕਾ

ਅਫਰੀਕਾ ਵਿਚ ਹਿੰਦੁਸਤਾਨੀ ਵੀਰਾਂ ਦਾ ਜਾਣਾ ਮੁਲਕਗੀਰੀ ਦੀ ਹਵਸ ਵਾਸਤੇ ਨਹੀਂ ਸੀ ਸਗੋਂ ਰੁਬਗਾਰ ਦੀ ਤਲਾਸ਼ ਵਾਸਤੇ ਤਰਲਾ ਸੀ। ਇਹਨਾਂ ਅਲੰਘ ਜੰਗਲ ਕੱਟਕੇ ਅੰਗਰੇਜ਼ ਮਾਲਕਾਂ ਦੇ ਹੇਠ ਜਾਨਤੋੜਵੀਂ ਮਿਹਨਤ ਕਰਕੇ ਅੱਜ ਓਥੇ ਕੁਝ ਪੌਜ਼ੀਸ਼ਨ ਅਖਤਿਆਰ ਕੀਤੀ ਹੈ। ਰਾਮ-ਗੜ੍ਹੀਆ ਵੀਰਾਂ ਨੇ ਪੰਜਾਬ ਵਿਚੋਂ ਜਾਕੇ ਜਿਹੜੀ ਉਨਤੀ ਅਫਰੀਕੀ ਸ਼ਹਿਰਾਂ ਵਿਚ ਕੀਤੀ ਇਹ ਇਹਨਾਂ ਦੀ ਕਰੜੀ ਘਾਲ ਘਾਲਣ ਦੀ ਆਦਤ ਕਰਕੇ ਹੀ ਹੈ। ਅੱਜ ਅਫਰੀਕਾ ਵਿਚ ਸਾਡੇ ਹਿੰਦੀ ਵੀਰ ਚੰਗੇ ਮਿਆਰ ਦੀ ਜ਼ਿੰਦਗੀ ਬਤੀਤ ਕਰ ਰਹੇ ਹਨ, ਅਤੇ ਭਾਰਤ ਦੀ ਅਜ਼ਾਦੀ ਤੋਂ ਪਿਛੋਂ ਇਹਨਾਂ ਦਾ ਸਨਮਾਨ ਸਤਿਕਾਰ ਅਫਰੀਕਾ ਵਿਚ ਕਾਫੀ ਉਨਤੀ ਕਰ ਗਿਆ ਹੈ। ਪਰੰਤੂ ਅੱਜ ਦੀਆਂ ਹਾਲਤਾਂ ਵਿਚ ਅਫਰੀਕਾ ਵਿਚ ਭਾਰਤੀਆਂ ਲਈ ਇਕ ਨਵੀਂ ਅਵਸਥਾ ਪੈਦਾ ਹੋ ਰਹੀ ਹੈ। ਮੂਲ ਵਸਨੀਕਾਂ ਅਤੇ ਸਾਮਰਾਜੀ ਤਾਕਤਾਂ ਦਾ ਵਿਰੋਧ ਦਿਨ ਪਰਤੀ ਦਿਨ ਜ਼ਿਆਦਾ ਉਘੜਵੇਂ ਰੂਪ ਵਿਚ ਸਾਹਮਣੇ ਆ ਰਿਹਾ ਹੈ। ਖਬਰਾਂ ਦਸਦੀਆਂ ਹਨ ਕਿ ਅਪਣੇ ਗੋਰੇ ਮਾਲਕਾਂ ਦੇ ਖਿਲਾਫ ਮੂਲ ਵਸਨੀਕਾਂ ਦੀ ਨਫਰਤ ਜ਼ੋਰ ਪਕੜ ਰਹੀ ਹੈ। ਅਜੇਹੀ ਹਾਲਤ ਵਿਚ ਇਹ ਜ਼ਰੂਰੀ ਹੋ ਜਾਂਦਾ ਹੈ ਕਿ ਭਾਰਤੀ ਨਸਲ ਦੇ ਆਦਮੀ ਆਪਣੇ ਲਈ ਸੋਚ ਸਮਝ ਕੇ ਥਾਂ ਬਣਾਨ, ਜਾਂ ਘਟੇ ਘਟ ਅਜੇਹੀ ਪਾਲਿਸੀ ਜ਼ਰੂਰ ਅਖਤਿਆਰ ਕਰਨ ਜਿਸ ਨਾਲ ਮੂਲ ਵਸਨੀਕਾਂ ਨੂੰ ਹਿੰਦੁਸਤਾਨੀ ਆਪਣੇ ਦੁਸ਼ਮਣ ਨਾ ਜਾਪਣ।

ਸਾਡੇ ਦੇਸ਼ਾਂ ਗਏ ਹੋਏ ਵੀਰ ਓਥੇ ਉਹ ਅਧਿਕਾਰ ਤਾਂ ਨਹੀਂ ਰਖਦੇ ਜੋ ਕਿਸੇ ਅੰਗਰੇਜ਼ ਦੇ ਹੋ ਸਕਦੇ ਹਨ। ਓਥੇ ਪੈਦਾ ਕੀਤੀ ਗਈ ਜਾਇਦਾਦ ਭਾਰਤੀਆਂ ਲਈ ਪਿਆਰੀ ਹੋਣੀ ਸੁਭਾਵਕ ਹੀ ਹੈ, ਪਰ ਦੇਸ਼ ਵਾਸੀਆਂ ਦਾ ਆਪਣੇ

ਦੇਸ਼ ਦੇ ਸਰਬ-ਅਧਿਕਾਰੀ ਹੋਣ ਦਾ ਹੱਕ ਵੀ ਅੱਥੋਂ ਓਹਲੇ ਨਹੀਂ ਕੀਤਾ ਜਾ ਸਕਦਾ। ਭਾਰਤੀ ਵਸਿੰਦਿਆਂ ਦੀ ਦੰਗੀ ਪਾਲਿਸੀ ਮੂਲ ਵਾਸੀਆਂ ਦੀ ਅਜ਼ਾਦੀ ਦੀ ਲੜਾਈ ਵਿਚ ਸਹਾਇਕ ਹੋ ਸਕਦੀ ਹੈ ਤੇ ਇਸ ਨਾਲ ਖਾਹ ਮਖਾਹ ਸਾਡੇ ਖਿਲਾਫ ਮੂਲ ਵਾਸੀਆਂ ਵਿਚ ਨਫਰਤ ਉਠਾਣੇ ਬਚਿਆ ਜਾ ਸਕਦਾ ਹੈ। ਸਾਨੂੰ ਯਕੀਨ ਹੈ ਕਿ ਆਜ਼ਾਦ ਅਫਰੀਕਾ ਵਿਚ ਭਾਰਤੀ ਇਕ ਚੰਗੇ ਸ਼ਹਿਰੀ ਬਣਕੇ ਬਰਾਬਰ ਦਾ ਹੱਕ ਮਾਣ ਹੀ ਸਕਦੇ ਹਨ।

ਅਫਰੀਕਾ ਤੇ ਨਾਮਧਾਰੀ

ਇਕ ਵੇਰ ਦੌਰੇ ਚੜ੍ਹਿਆਂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਸਚੇ ਪਾਤਸ਼ਾਹ ਪਾਸ ਮਰਦਾਨੇ ਨੇ ਅਰਜ਼ ਕੀਤੀ, ਭੁਖ ਨਵਿਰਤੀ ਲਈ ਪਰਸ਼ਾਦੇ ਦੀ ਸਤਿ-ਗੁਰਾਂ ਕਿਹਾ—ਇਹ ਨਗਰ ਵਾਸੀ ਲੋਕ ਤੇਰੀ ਮਦਦ ਕਰਨਗੇ। ਜ਼ਰਾ ਉਡੀਕ। ਪਰ ਮਰਦਾਨਾਂ ਭੁਖਣ ਭਾਣਾ ਬਾਰ ਬਾਰ ਢਿਡ ਘੁਟਦਾ ਰਿਹਾ, ਪਿੰਡੋਂ ਕਿਸੇ ਵੰਦੇ ਨੇ ਆਕੇ ਰੋਟੀ ਵਲੋਂ ਸਾਰ ਨਾ ਲਈ। ਪਾਤਸ਼ਾਹ ਨੇ ਮੁਸਕਰਾ ਕੇ ਕਿਹਾ—“ਵਸਦੇ ਰਹੋ।” ਤੇ ਆਪ ਮਰਦਾਨੇ ਨਾਲ ਅਗਲੇ ਨਗਰ ਗਏ। ਲੋਕ ਸੰਤ-ਸੇਵੀ ਸਨ। ਸਤਿਗੁਰੂ ਨਾਨਕ ਦੇਵ ਜੀ ਦਾ ਦੱਬੀ ਜਲਾਲ ਤਕ ਕੇ ਚਟਨੀ ਆ ਢਠੇ ਤੇ ਪ੍ਰਸ਼ਾਦ ਪਾਣੀਦੀਸੇਵਾ ਪੁਛੀ। ਮਰਦਾਨੇ ਦੀ ਹਰਤ੍ਰਾਂ ਤ੍ਰਿਪਤੀ ਕੀਤੀ ਗਈ। ਸਤਿਗੁਰੂ ਜੀ ਨੇ ਇਹਨਾਂ ਨੂੰ ‘ਉਜੜ ਜਾਣ’ ਦਾ ‘ਵਰ’ ਦਿਤਾ। ਮਰਦਾਨੇ ਅਰਜ਼ ਗੁਜਾਰੀ ਦੀਨ ਦਿਆਲ ਤੇਰੇ ਚੋਜਾਂ ਦਾ ਮੈਨੂੰ ਪਤਾ ਨਹੀਂ ਲਗਦਾ। ਜ਼ਰਾ ਸਮਝਾਓ ਤਾਂ ਸਹੀ, ਜਿਸ ਪਿੰਡ ਵਾਲਿਆਂ ਸਾਨੂੰ ਪਾਣੀ ਤਕ ਨਹੀਂ ਪੁਛਿਆ ਉਹਨਾਂ ਨੂੰ ਆਪਣੇ ‘ਵਸਦੇ ਰਹਿਣ’ ਦਾ ਵਰ ਦਿਤਾ ਤੇ ਇਹਨਾਂ ਸੰਤ-ਸੇਵੀਆਂ ਨੂੰ ਜਿਨ੍ਹਾਂ ਬਿਨਾਂ ਸਾਡੇ ਕਹਿਣ ਤੇ ਅੰਨ-ਜਲ ਲਿਆ ਦਿਤਾ ਆਪ ਨੇ ‘ਉਜੜ ਜਾਣ’ ਦਾ ਸਰਾਪ ਦੇ ਦਿਤਾ ਹੈ? ਸਤਿਗੁਰੂ ਜੀ ਨੇ ਮਰਦਾਨੇ ਦੇ ਖਾਨੇ

ਰਮਜ਼ ਪਾਈ ਕਿ ਸੰਤ-ਸੇਵੀ ਜਿਥੇ ਵੀ ਜਾਣਗੇ ਓਥੇ ਹੀ ਆਪਣੇ ਜੇਹੇ ਅਨੇਕਾਂ ਪੈਦਾ ਕਰਨਗੇ ਤੇ ਇਹਨਾਂ ਨੂੰ ਅਨੇਕਾਂ ਥਾਵਾਂ ਤੇ ਜਾਣਾ ਹੀ ਚਾਹੀਦਾ ਹੈ।

ਏਸਤਰਾਂ ਪੰਜਾਬ ਵਾਸੀਆਂ ਦਾ ਦੇਸ ਪ੍ਰਦੇਸ ਕਾਰੋਬਾਰ ਦੇ ਸਬੰਧ ਵਿਚ ਜਾਣਾ, ਹੋਰ ਲੋਕਾਂ ਨੂੰ ਪਰੇਰਨਾਂ ਦੇਕੇ ਅਪਣੇ ਜੇਹਾ ਵਿਸ਼ਾਲ ਦਿਲ, ਦਲੇਰ ਤੇ ਦੂਜੇ ਦੇ ਕੰਮ ਆਕੇ ਭਲਾ ਮਨਾਣ ਵਾਲੇ ਬਣਾ ਦਿੰਦਾ ਹੈ। ਤੇ ਕਿਸੇ ਵਿਰਲੇਟਾਂਵੇ ਨਾਮਧਾਰੀ ਦਾ ਉਜਾੜਾ ਜੋ ਦੇਸ ਛੱਡ ਬਾਹਰ ਜਾ ਵਸਿਆ ਹੋਵੇ ਏਸ ਤੁਲਨਾਂ ਤੋਂ ਘਟ ਨਹੀਂ ਕਿਹਾ ਜਾ ਸਕਦਾ। ਸ੍ਰੀ ਮਾਨ ਸੂਬਾ ਲਾਲ ਸਿੰਘ ਜੀ ਜਾਂ ਪਹਿਲੇ ਅਫਰੀਕਾ ਵਿਚ ਜਾਣ ਵਾਲੇ ਨਾਮਧਾਰੀਆਂ ਦੀ ਪਹੁੰਚ ਸਦਕਾ ਹੀ ਹੈ ਕਿ ਹੌਲੀ ਹੌਲੀ ਅੱਜ ਅਫਰੀਕਾ ਮਹਾਂ ਦੀਪ ਵਿਚ ਗੁਰ ਸਿਖੀ ਦਾ ਪਰਚਾਰ ਬੜੀ ਉਚ ਪਧਰ ਦਾ ਹੋਗਿਆ ਹੈ।

ਅਫਰੀਕਾ ਵਿਚ ਵਸਦੇ ਪੰਜਾਬੀਆਂ ਤੇ ਇਸ ਘੜੀ ਸਤਿਗੁਰੂ ਜੀ ਦੀ ਆਰਥਿਕ ਤੌਰ ਤੇ ਬੜੀ ਬਖਸ਼ਿਸ਼ ਹੈ। ਆਮ ਦਿਹਾੜੀਆਂ ਤੋਂ ਲੇਕੇ ਵੱਡੇ ਵੱਡੇ ਕਾਰੋਬਾਰਾਂ ਤੇ ਹਿੰਦੁਸਤਾਨੀ, ਖਾਸ ਕਰ ਪੰਜਾਬੀ ਲਗੇ ਹੋਏ ਹਨ। ਰੁਪੈ ਪੈਸੇ ਦੀ ਕਿਸੇ ਨੂੰ ਕੋਈ ਚਿੰਤਾ ਨਹੀਂ। ਸੁਹਣੇ ਮਕਾਨ, ਉਚਾ ਜੀਵਨ ਮਿਆਰ ਤੇ ਭਰਪੂਰ ਰਸੂਖ ਵਾਲੇ ਲੋਕ ਬੜੀ ਮੁਸ਼ਕਲ ਨਾਲ ਹੀ ਧਰਮ ਪ੍ਰਿਯ ਹੋ ਸਕਦੇ ਹਨ। ਸਿਆਣੇ ਕਹਿੰਦੇ ਹਨ ਧਨ, ਅਹੁਦਾ ਤੇ ਸਮਾ ਰੂਪ ਰੰਗ ਨਾਲ ਮਿਲਕੇ ਹਰ ਤਰ੍ਹਾਂ ਦੇ ਉਪਦ੍ਰਵ ਪੈਦਾ ਕਰ ਸਕਦਾ ਹੈ। ਸਿਖੀ ਸਦਾ ਚਾਰ ਵਿਚ ਭਾਵੇਂ ਸ਼ਰਾਬ ਤੇ ਮਾਸ ਨੂੰ ਥਾਂ ਕੋਈ ਨਹੀਂ—ਪਰ ਇਨ੍ਹਾਂ ਅਭੱਖ-ਚੀਜ਼ਾਂ ਲਈ ਲਾਲਚ ਨੇ ਸਿਖਾਂ ਚੋਂ ਅਜੇਹੇ ਬੰਦੇ ਬੜੀ ਗਿਣਤੀ ਦੇ ਪੈਦਾ ਕਰ ਦਿਤੇ ਹਨ ਜੋ ਮਾਸ-ਦੁਕਾਨਾਂ ਤੇ ਸ਼ਰਾਬ ਦਿਆਂ ਠੇਕਿਆਂ ਤੇ ਪੈਲਾਂ ਪਾਂਦੇ ਹੀ ਰਹਿੰਦੇ ਹਨ। ਸ਼ਰਾਬ ਦੀ ਪਿਆਲੀ ਨੇ ਭਾਰਤ ਵਿਚ ਸਿਖਾਂ ਨੂੰ ਪੂਰੀ ਤਰਾਂ ਬਦਨਾਮ ਕਰ

ਰਖਿਆ ਹੈ। ਲਾਲ ਪਰੀ ਦੇ ਆਸ਼ਕਾਂ ਦੇ ਡੇਰੇ ਜੇਲਖਾਨਿਆਂ ਅਤੇ ਕਾਲ-ਕੋਠੜੀਆਂ ਵਿਚ ਲਗੇ ਹੀ ਰਹਿੰਦੇ ਹਨ। ਜੀਭ ਦੇ ਸੁਆਦ ਨੂੰ ਮੁਖ ਰਖ ਜੀ-ਘਾਤ ਬੇਕਿਰਕ ਹੋ ਕਰਨਾ ਇਹ ਵੀ ਸਿਖਾਂ ਵਿਚ ਨਿਤ ਵਧਦਾ ਜਾ ਰਿਹਾ ਹੈ। ਅਜੇਹੇ ਤਿਲ-ਕਣੇ ਰਸਤੇ ਤੋਂ ਬਚਕੇ ਗੁਰੂ-ਸ਼ਰਨ ਵਿਚ ਆਉਣਾ, ਧਰਮ ਵਾਲੇ ਪਾਸੇ ਲਗਣਾ, ਤੇ ਆਪਣੇ ਜੀਵਨ ਆਚਰਨ ਨੂੰ ਉਚਿਆਂ ਬਣਾਣਾ ਇਹ ਉਹਨਾਂ ਲੋਕਾਂ ਦਾ ਕਰਮ ਹੀ ਹੈ ਸਕਦਾ ਹੈ ਜਿਨ੍ਹਾਂ ਵਿਚ ਪੂਰਬ ਕਰਮ ਦੇ ਅੰਕੁਰ ਮੌਜੂਦ ਹੋਣ।

ਨਾਮਧਾਰੀਆਂ ਦੇ ਆਚਰ ਵਿਚਾਰ ਨੇ ਕੁਝ ਲੋਕਾਂ ਨੂੰ ਅਫਰੀਕਾ ਵਿਚ ਵੀ ਪਰੇਰਿਆ ਤੇ ਨਾਮਧਾਰੀ ਸੰਗਤ ਦੀ ਬੇਮਲੂਮ ਸ਼ਕਲ ਹੋਂਦ ਵਿਚ ਆਈ। ਹੌਲੀ ਹੌਲੀ ਏਹ ਸੰਗਤ ਏਨੀ ਵਿਸ਼ਾਲ ਹੋ ਗਈ ਕਿ ਅੱਜ ਪਿਆਰੇ ਸਤਿਗੁਰੂ ਜੀ ਦੇ ਜੀਵਨ-ਅਧਾਰ ਅਤੇ ਸਰਬ ਸਮਰੱਥ ਦਰਸ਼ਨ ਦੌਰੇ ਵੀ ਅਫਰੀਕਾ ਵਿਚ ਹੋਣ ਲਗਪਏ।

ਅਫਰੀਕਾ ਵਾਸੀ ਹਿੰਦੀ ਵੀਰਾਂ ਨੇ ਗੁਰੂ-ਦਰਸ਼ਨਾਂ ਤੋਂ ਕੁਝ ਲਾਹਾ ਹੀ ਖਟਿਆ ਹੈ, ਜਿਹਦੇ ਜੀਵਨ ਵਿਚ ਚੰਗਿਆਈਆਂ ਫਲਣ ਫੁਲਣ ਲਗ ਪੈਣ ਅਤੇ ਬੁਰਿਆਈਆਂ ਮਾਤ ਹੋਣ ਵਾਲੇ ਪਾਸੇ ਤੁਰ ਪੈਣ, ਸਮਝ ਲਉ ਕਿ ਉਹ ਪ੍ਰਮੇਸ਼ਰ ਦੇ ਪਿਆਰ ਦਾ ਪਾਤਰ ਬਣ ਰਿਹਾ ਹੈ, ਸਤਿਗੁਰੂ ਉਸ ਤੇ ਕਿਰਪਾਲੂ ਹਨ। ਅਜ ਏਹੋ ਅਮਲ ਸਮੁੱਚੀ ਅਫਰੀਕਨ ਸਿਖ ਆਬਾਦੀ ਉੱਤੇ ਹੋ ਰਿਹਾ ਹੈ, ਇਕ ਤੋਂ ਅਨੇਕ ਸੈਂਕੜੇ ਤੋਂ ਹਜ਼ਾਰਾਂ ਨਾਮਧਾਰੀ ਮਤ ਦੇ ਪੈਰੋ ਕਾਰ ਹੋ ਰਹੇ ਹਨ ਪਰ ਇਹ ਚਕਰ ਤਦ ਤਕ ਹੀ ਚਲਦਾ ਰਹਿ ਸਕਦਾ ਹੈ ਜਦ ਤਕ ਨਾਮਧਾਰੀ ਆਪਣੇ ਨਾਮ ਨੂੰ ਸਾਰਥਕ ਕਰਦੇ ਫਜ਼ੂਲ ਰਸਮਾਂ, ਵਹਿਮਾਂ ਭਰਮਾਂ ਪਾਖੰਡ ਜਾਲਾਂ ਤੇ ਨੀਚ-ਖਾਣਿਆਂ ਤੋਂ ਉਪਰ ਉਚੇਰੇ ਰਹਿਕੇ ਭਜਨ ਬਾਣੀ, ਕਥਾ ਕੀਰਤਨ, ਸੇਵਾ, ਪਰੇਮ, ਸ਼ਰਧਾ, ਸੁਚੀ ਕਿਰਤ, ਦੂਜੇ ਦਾ ਭਲਾ ਕਰਨ

ਵਾਲੇ ਤੇ ਸਭ ਤੋਂ ਵਧ ਗੁਰੂ ਚਰਨਾਂ ਦਾ ਆਸਰਾ ਲੈਕੇ ਆਪਣੇ ਜੀਵਨ ਦੀ ਸਹੀ ਸੇਧ ਕਾਇਮ ਰਖਣਗੇ। ਅਰ ਇਸ ਸੇਧ ਨੂੰ ਕਾਇਮ ਰਖਣ ਲਈ ਏਹ ਜ਼ਰੂਰੀ ਹੋ ਜਾਂਦਾ ਹੈ ਕਿ ਅਸੀਂ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੇ ਚਹੁਤ੍ਰਕੇ ਸ਼ਬਦ ਨੂੰ ਅੰਦਰ ਵਸਾਈਏ। ਸਾਹਿਬ ਫਰਮਾਂਦੇ ਹਨ :

ਚਿਤ ਚਰਨ ਕਮਲ ਕਾ ਆਸਰਾ,
ਚਿਤ ਚਰਨ ਕਮਲ ਸੰਗ ਜੋੜੀਐ।
ਮਨ ਲੋਚੇ ਬੁਰਿਆਈਆਂ,
ਗੁਰਸ਼ਬਦੀ ਇਹ ਮਨ ਹੋੜੀਐ।
ਬਾਂਹ ਜਿਨਾਂ ਦੀ ਪਕੜੀਐ,
ਸਿਰ ਦੀਜੇ ਬਾਂਹ ਨ ਛੋੜੀਐ।
(ਗੁਰ) ਤੇਗ ਬਹਾਦਰ ਬੋਲਿਆ,
ਧਰ ਪਈਐ ਧਰਮ ਨ ਛੋੜੀਐ।

ਹਰ ਮੁਸ਼ਕਲ ਮੁਸੀਬਤ ਵਿਚ ਸ੍ਰੀ ਸਤਿਗੁਰੂ ਜੀ ਦੇ ਚਰਨਾਂ ਦਾ ਆਸਰਾ ਲੈਣਾ ਸਾਡੇ ਲਈ ਸਦਾ ਕਲਿਆਣ ਕਾਰੀ ਹੋਵੇਗਾ।

ਸ੍ਰੀ ਸਤਿਗੁਰੂ ਜੀ ਤੇ ਅਫਰੀਕਾ

ਸਤਿਗੁਰੂ ਜੁਗਾਂ ਜੁਗਾਂਤਰਾਂ ਤੋਂ ਧਰਮ ਉਬਾਰਨ ਅਤੇ ਅਧਰਮ ਦਾ ਨਾਸ ਕਰਨ ਲਈ ਸ੍ਰਿਸ਼ਟੀ ਤੇ ਆਉਂਦੇ ਰਹਿੰਦੇ ਹਨ। 'ਜੁਗਾ ਜੁਗਾਂਤਰ ਸਤਿਗੁਰੂ ਦੂਸਰ ਹੋਆ ਨ ਹੋਗ' ਦਾ ਵਾਕ ਅਤੇ 'ਜਬ ਜਬ ਹੋਤ ਅਰਿਸ਼ਟ ਅਪਾਰਾ। ਤਬ ਤਬ ਦੇਹ ਧਰਤ ਅਵਤਾਰਾ। ਸੰਤ ਉਬਾਰਨ ਅਸੁਰਮੰਘਾਰਨ। ਦੁਸ਼ਟ ਸਭਨ ਕੋ ਮੂਲ ਉਖਾਰਨ।' ਭਗਵਤ ਗੀਤਾ ਦੇ ਉਸ ਸ਼ਲੋਕ ਦਾ ਭਾਵਾਰਥ ਹੀ ਹਨ ਜਿਸ ਵਿਚ ਭਗਵਾਨ ਨੇ ਆਪਣੀ ਸੰਸਾਰ ਫੇਰੀ ਦਾ ਕਾਰਨ ਤੇ ਕਾਰਜ ਬਿਆਨ ਕੀਤਾ ਹੈ।

ਪਰੰਤੂ ਸਤਿਗੁਰੂ ਨਾਨਕ ਦੇਵ ਜੀ ਨੇ ਇਕ ਅਜੇਹੀ ਗੁਰਪਰਨਾਲੀ ਦਾ ਮੁਢ ਬੰਨ ਦਿਤਾ ਜਿਸਦੀ ਸ਼੍ਰਿੰਖਲਾ ਤੁਰਦੀ ਹੀ ਜਾਵੇਗੀ ਤੇ ਕਦੇ ਖਤਮ ਨਹੀਂ ਹੋਵੇਗੀ। ਵਖ ਵਖ ਸਤਿਗੁਰੂ ਅਪਣੇ ਸਮੇ ਦੀ ਸੰਭਾਲ ਕਰਨ ਹਿਤ, ਸਮੇ ਦੇ ਸਾਧਨਾਂ

ਨੂੰ ਵਰਤਦੇ ਧਰਮ ਕਾਰਜ ਕਰਦੇ ਤੇ ਕਰਵਾਂਦੇ ਰਹੇ। ਧਰਮ ਉਪਦੇਸ਼ਾਂ ਦੇ ਅਮਲੀ ਪੂਰਨੇ ਪਾਂਦੇ ਤੇ ਸਿਖਾਂ ਨੂੰ ਉਹਨਾਂ ਤੇ ਚਲਣ ਲਈ ਪਰੇਰਦੇ ਰਹੇ ਸਾਰੇ ਸਤਿਗੁਰੂਆਂ ਦੇ, ਇਕ ਨਿਸ਼ਾਨੇ ਨੂੰ ਮੁਖ ਰਖਦਿਆਂ—ਸਰਬੱਤ ਦਾ ਭਲਾ—ਅਥਵਾ ਧਰਮ ਰਖਿਆ ਕਰਨ—ਕਰਮ ਖੇਤ੍ਰ ਅਤੇ ਕੰਮ—ਢੰਗ ਜੁਦਾ ਜੁਦਾ ਰਹੇ। ਜੇ ਗੁਰੂ ਨਾਨਕ ਦੇਵ ਜੀ ਸਿਖ ਧਰਮ ਦੇ ਬਾਨੀ ਤੇ ਸਿਧਾਂਤ ਕਾਰ ਸਨ ਤਾਂ ਗੁਰੂ ਅੰਗਦ ਅਮਰਦਾਸ ਉਸਦੇ ਸੰਭਾਲਕ ਹੋਏ। ਗੁਰੂ ਰਾਮਦਾਸ ਜੀ ਜੇ ਸਿਖ ਸਭਿਆ—ਚਾਰਕ ਸਥਾਨ ਦੇ ਉਸਰਈਏ ਸਨ ਤਾਂ ਗੁਰੂ ਅਰਜਨ ਦੇਵ ਪਾਤਸ਼ਾਹ ਇਸਦੇ ਸਾਹਿਤਕ ਸ਼੍ਰਾਮੀ ਸਨ। ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਮੀਰੀ ਅਤੇ ਪੀਰੀ ਦੋਹਾਂ ਦੇ ਮਾਲਕ ਬਣੇ ਤਾਂ ਸ੍ਰੀ ਗੁਰੂ ਹਰਿ ਰਾਇ ਹਰਿ ਕ੍ਰਿਸ਼ਨ ਆਪਣੀ ਹੀ ਤਰਾਂ ਦੇ ਸੰਜਮੀ ਤੇ ਸ਼ੀਲਵੰਤ ਸਨ। ਗੁਰੂ ਤੇਗ ਬਹਾਦਰ ਜੀ ਨੇ ਜੇ ਨਿਰੋਲ ਧਰਮ ਹੇਤ ਸੀਸ ਦਿਤਾ ਤਾਂ ਸਾਹਿਬ ਗੁਰੂ ਗੋਬਿੰਦ ਸਿੰਘ ਜੀ ਨੇ ਸਿਖੀ ਨੂੰ ਸਿੰਘੀ ਵਿਚ ਤਬਦੀਲ ਕਰਕੇ ਬਿਲਕੁਲ ਹੀ ਫੌਜੀ ਜੀਵਨ ਨੂੰ ਅਪਣਾ ਲਿਆ। ਜੇ ਗੁਰੂ ਬਾਲਕ ਸਿੰਘ ਜੀ ਗੁਪਤ ਖੇਲੇ ਤਾਂ ਸਤਿਗੁਰੂ ਰਾਮ ਸਿੰਘ ਜੀ ਨੇ ਦੇਸ਼ ਆਜ਼ਾਦੀ ਦਾ ਬਿਗਲ ਬਜਾਕੇ ਥੋਕ, ਕੁਰਬਾਨੀਆਂ ਦੀ ਨੀਂਹ ਧਰ ਦਿਤੀ। ਗੁਰੂ ਹਰੀ ਸਿੰਘ ਜੀ ਮਹਾਰਾਜ ਨੇ ਜੇ ਸਿਖੀ ਹਰੀ ਰਖੀ ਤਾਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਬਾਰੂਵੇਂ ਦੀ ਕਾਰ ਨੂੰ ਸੰਭਾਲਦਿਆਂ ਰਾਜ-ਜੋਗ ਕਰ ਵਿਖਾਇਆ।

ਅਜ ਦੇ ਜੁਗ ਵਿਚ ਜਦੋਂ ਕਲਿਜੁਗ ਵੀ ਆਪਣੇ ਜੋਬਨ ਤੇ ਹੈ, ਸਤਿਜੁਗ ਵੀ ਕਲਾ ਕਾਇਮ ਰਖਣੀ ਕੋਈ ਛੋਟਾ ਮੋਟਾ ਕਾਰਜ ਨਹੀਂ। ਏਸ ਜੁਗ ਵਿਚ ਪਾਖੰਡ ਨੂੰ ਉਹ ਸਰਦਾਰੀ ਨਸੀਬ ਹੈ ਕਿ ਥੋੜੇ ਦਿਨਾਂ ਦਾ ਤੇ ਥੋੜੀ ਚਲਾਕੀ ਦਾ ਜਤਨ ਹੋਣਾ ਕਈ ਹਥ ਸਹੇਂ ਜੁਮਾਣ ਵਾਲਾ ਕਰਤਬ ਵਿਖਾ ਸਕਦਾ ਹੈ। ਆਮਤੌਰ ਤੇ ਸਾਡੇ ਸਮੇਂ ਦੇ ਸੰਤ

ਸਾਧੂ ਲੋਕਾਂ ਦੇ ਉਲਾਰ ਨੂੰ ਵੇਖਕੇ ਅਪਣੇ ਨਾਅਰੇ ਤੇ ਆਪਣੇ ਢੰਗ ਪਰਚਲਤ ਕਰਕੇ ਤੁਰ ਪੈਂਦੇ ਹਨ ਤੇ ਲੋੜ ਅਨੁਸਾਰ ਗੁਰਬਾਣੀ ਦਾ ਆਸਰਾ ਲੈਕੇ ਉਸਦੇ ਅਰਥਾਂ ਨੂੰ ਵੀ ਆਪਣੀ ਜੁਗਤ ਤੇ ਢਾਲਣ ਦੀ ਕੋਸ਼ਿਸ਼ ਕਰਦੇ ਹਨ। ਸੱਚ ਤੇ ਸੁਠ ਦਾ ਨਿਤਾਰਾ ਪਾਖੰਡ ਤੇ ਹਕੀਕਤ ਦਾ ਵਰਤਾਰਾ ਪਰਖਣਾਂ ਬੜਾ ਅਉਖਾ ਹੋ ਗਿਆ ਹੈ। ਅਜੇਹੇ ਸਮੇਂ ਯੁਗ-ਚਾਲ ਨੂੰ ਸਮਝਦਿਆਂ ਧਰਮ-ਕਰਮ ਨੂੰ ਨਿਰਭਉ ਹੋਕੇ ਕਾਇਮ ਰਖਣਾ ਅਤੇ ਰਖਵਾਣਾ, ਅਤੇ ਲੋਕਾਈ ਨੂੰ, ਪਲ ਪਲ ਵਿਕਾਰੀ ਖੰਡ ਵਿਚ ਡਿਗਦੀ ਲੋਕਾਈ ਨੂੰ ਧਰਮ ਦੇ ਗਾਡੀ ਰਾਹ ਜਾਂ ਦੂਜੇ ਅਰਥਾਂ ਵਿਚ ਗੁਰ-ਸਿਖੀ ਦੀ ਖੰਡੇ ਧਾਰ ਤੇ ਤੋਰਨਾਂ ਬਿਨਾਂ ਅਕਾਲਪੁਰਖ ਦੀ ਆਪਣੀ ਹੀ ਰਜ਼ਾ ਦੇ ਹੋਰ ਕੋਈ ਨਹੀਂ ਕਰ ਸਕਦਾ।

ਅੱਜ ਸਿਖੀ, ਪਹਿਲੇ ਕਿਸੇ ਵੀ ਸਮੇਂ ਤੋਂ ਪ੍ਰਭਾਵ ਭਰੇ ਸਮੇਂ ਵਿਚ ਹੈ, ਪਰ ਇਸਦੇ ਮੁਖਤ-ਲਿਫ ਦਾਵੇਦਾਰਾਂ ਵਿਚ ਜੇਹੜੀ ਕਸ਼ਮਕਸ਼ ਸ਼ੁਰੂ ਹੋ ਉਸ ਨਾਲ ਸਿਖੀ ਵਾਸਤੇ ਜੋ ਵਿਕਟਤਾ ਪੈਦਾ ਹੁੰਦੀ ਜਾ ਰਹੀ ਹੈ, ਉਹ ਵੀ ਅੱਜ ਸਿਖਰ ਉਤੇ ਹੀ ਸਮਝੋ। ਸਿਖਾਂ ਦੀਆਂ ਵਖ ਵਖ ਸੰਪਰਦਾਵਾਂ ਵਿਚ ਏਕਤਾ ਨਹੀਂ ਤੇ ਫਿਰ ਹਮ-ਅਕੀਦੇਵਾਲਿਆਂ ਵਿਚ ਵੀ ਧੜੇ ਹਨ ਤੇ ਅੱਜ ਤਾਂ ਗੱਲ ਏਥੋਂ ਤਕ ਵਧ ਚੁਕੀ ਹੈ ਕਿ ਜਿਹੜੀ ਗੁਰਬਾਣੀ ਸਾਡੇ ਸਭ ਲਈ ਮੰਨਨ ਯੋਗ ਹੈ ਉਸ ਉਤੇ ਵੀ ਅਖਬਾਰਾਂ ਵਿਚ ਧੜੇਬਾਜ਼ੀਆਂ ਸੁਵੰਨਵੇਂ ਰੰਗ ਵਖਾ ਰਹੀਆਂ ਹਨ। ਗੁਰਸਿਖੀ ਦਾ ਅਸਲ ਰਾਹ ਕੇਹੜਾ ਹੈ, ਸਤਿਗੁਰੂ ਦਾ ਸ੍ਵਾਮਿਤਵ ਕਿੰਨਾ ਮਹਾਨ ਹੈ, ਸਿਖ-ਸਦਾਚਾਰ ਕੀ ਹੈ ਤੇ ਕਿਵੇਂ ਸਿਖ ਗੁਰੂ ਵਲ ਸਨਮੁਖ ਅਥਵਾ ਗੁਰਮੁਖ ਹੁੰਦਾ ਹੈ, ਅੰਮ੍ਰਿਤ ਵੇਲੇ ਦਾ ਜਾਗਣਾ, ਭਜਨ-ਬਾਣੀ ਵਿੱਚ ਲਗਣਾ ਬੁਰਾ-ਈਆਂ ਨੂੰ ਤਿਆਗਣਾ ਤੇ ਗੁਰਬਾਣੀ ਵਿੱਚ ਅੰਕਿਤ ਅਸੂਲਾਂ ਨੂੰ ਬਿੰਦਗੀ ਵਿੱਚ ਅਮਲਾਉਣਾ, ਏਹ ਹੀ ਉਹ ਧਯੇਯ ਹੈ ਜਿਸ ਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਭਾਣੇ ਅਰ ਸਮੇਂ ਦੇ ਮਾਲਕ ਆਪਣਾ ਜ਼ੋਰ ਲਗਾ

ਰਹੇ ਹਨ। ਮਾਸ-ਸ਼ਰਾਬ ਤੇ ਵਿਸ਼ੇ-ਵਿਕਾਰ ਦੇ ਰੋਹੜ ਤੋਂ ਬਾਂਹ ਪਕੜਕੇ ਆਪਣੇ ਭਗਤਾਂ ਪਿਆਰਿਆਂ ਨੂੰ ਕਢਣਾ ਅੱਜ ਦੇ ਸਮੇਂ ਵਿਚ ਏਹਨਾਂ ਦੀ ਹੀ ਕਾਰ ਹੈ।

ਤੇ ਅਸੀਂ ਸੁਭਾਗੇ ਹਾਂ ਜਿਹੜੇ ਸਮੇਂ ਦੇ ਸਤਿਗੁਰੂ ਨਾਲ ਆਪਣੀਆਂ ਜੀਵਨ ਤਾਰਾਂ ਜੋੜਕੇ ਸਮਰਥਾ ਮੁਤਾਬਕ ਜੁਗ ਚਾਨਣ ਲੈ ਰਹੇ ਹਾਂ ਤੇ ਏਹ ਮਹਾਨ ਜਸ ਵੀ ਏਸ ਸਤਿਗੁਰੂ ਜੀ ਦੇ ਹਿਸੇ ਹੀ ਆਇਆ ਹੈ ਕਿ ਦੇਸ਼ ਪਰਦੇਸ਼ ਵਿਚ ਸਿਖ ਸੰਗਤਾਂ ਚਕਵੀ ਵਾਂਗ ਉਡੀਕਦੀਆਂ ਉਡੀਕਦੀਆਂ ਬਿਹਬਲ ਹੋ ਹੋ ਪੈਂਦੀਆਂ ਹਨ ਤੇ ਹਜ਼ੂਰ ਪੈਦਲ, ਘੋੜਿਆਂ, ਕਾਰਾਂ, ਰੇਲਾਂ ਤੇ ਹਵਾਈ ਜਹਾਜ਼ਾਂ ਰਾਹੀਂ ਪਹੁੰਚਕੇ ਨਾਨਕ ਪੰਥੀਆਂ ਨੂੰ ਗੁਰੂ ਸਿਖੀ ਦੀ ਚਲਦੀ ਕਾਰ ਨੂੰ ਭੁਗਤਾਣ ਹਿਤ ਦਿਨੇ ਰਾਤ ਚੱਕਰ ਲਾਂਦੇ ਰਹਿੰਦੇ ਹਨ।

ਅਫਰੀਕਾ, ਸਿਆਮ, ਬਰਮਾ, ਮਲਾਇਆ ਦੀਆਂ ਯਾਤਰਾਵਾਂ ਦਾ ਮਨੋਰਥ ਧਨ ਇਕਤਰ ਕਰਨਾ ਨਹੀਂ ਹੁੰਦਾ ਸਗੋਂ ਪਰਮਾਰਥ ਦੇ ਅਭਲਾ-ਖੀਆਂ ਨੂੰ ਜੁਗ-ਸਤਿਗੁਰੂ ਦੇ ਦੁੰਡਾਉਆਂ ਨੂੰ ਆਪ ਜਾ ਜਾਕੇ ਸਚ ਦੀ ਰੋਸ਼ਨੀ ਦੇਣਾ ਹੁੰਦਾ ਹੈ। ਏਸੇ ਕਰਕੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅੱਜਸੱਤਰਵੇਂ ਸਾਲ ਵਿਚ ਵੀ ਸਭ ਤਰਾਂ ਦੇ ਸਫਰ ਕਰਦੇ ਦਰਸ਼ਨ-ਯਾਚਕਾਂ ਨੂੰ ਨਿਵਾਜਦੇ ਰਹਿੰਦੇ ਹਨ।

ਸੇਵਾ, ਪ੍ਰੇਮ ਅਤੇ ਮਿਲਵਰਤਣ ਦੀ ਲੋੜ

ਅਫਰੀਕਾ ਵਿਚ ਗੁਰਸਿਖੀ ਦਾ ਬਾਗ ਅੱਜ ਖਿੜ ਮਹਿਕਿਆ ਹੈ। ਪੇਸ਼ ਕੀਤੇ ਜਾ ਰਹੇ ਅੰਕ ਦੀ ਵਾਰਤਾ, ਜੋ ਸ੍ਰੀ ਸਤਿਗੁਰੂ ਜੀ ਦੇ ਦੁੰਹ ਦੌਰਿਆਂ ਦੀ ਰੀਪੋਰਟ ਹੈ। ਪਾਠਕਾਂ ਨੂੰ ਸਪਸ਼ਟ ਕਰ ਦੇਵੇਗੀ ਕਿ ਸ੍ਰੀ ਸਤਿਗੁਰੂ ਜੀ ਦੇ ਚਰਨਾਂ ਨਾਲ ਅਫਰੀਕਾ ਵਾਸੀ ਹਰ ਹਿੰਦੁਸਤਾਨੀ ਤੇ ਖਾਸਕਰ ਪੰਜਾਬੀਆਂ ਦਾ

ਕਿੰਨਾ ਗਹਿਰਾ ਸਨੇਹ ਹੈ। ਚੰਗੇ ਕਾਰੋਬਾਰਾਂ ਦੀ ਵਜਹ ਕਰਕੇ ਧਨ ਵਲੋਂ ਬੇਪਰਵਾਹੀ ਹੋਣੀ ਤੇ ਇਸ ਨਾਲ ਵਧ ਤੋਂ ਵਧ ਪਰਚਾਰ ਅਤੇ ਅਤਿ-ਥੀਆਂ ਦੀ ਸੇਵਾ ਕਰ ਸਕਣੀ ਏਹ ਅਫਰੀਕਾ ਵਾਸੀ ਵੀਰਾਂ ਨੂੰ ਹੁਣ ਕੋਈ ਅਉਖੀ ਨਹੀਂ ਲਗਦੀ। ਮਨਾਂ ਵਿਚ ਚਾਉ ਹੈ ਦਿਲਾਂ ਵਿਚ ਉਮਾਹ ਹੈ ਸਰੀਰ ਸਮਰਥ ਹਨ—ਜੋ ਚਾਹੁਣ ਕਰ ਸਕਦੇ ਹਨ। ਅਜੇ ਤਕ ਅਫਰੀਕਾ ਵਿਚ ਉਸ ਈਰਖਾ-ਦਵੈਤ ਦੀ ਭਾਹ ਨਹੀਂ ਪਹੁੰਚੀ ਜਿਸਦੀਆਂ ਲਾਟਾਂ ਕਈ ਵੇਰ ਏਧਰ ਨਜ਼ਰ ਪੈ ਜਾਂਦੀਆਂ ਹਨ ਤੇ ਜਿਹੜੇ ਲੋਕ ਵੀ ਪਰਸਪਰ ਪ੍ਰੇਮ ਨੂੰ ਅਫਰੀਕਾ ਵਿਚ ਪਰਸਾਰਤ ਕਰਨਗੇ ਉਹ ਹੀ ਦੇਸ਼ ਕੌਮ ਅਤੇ ਮਨੁਖਤਾ ਦੀ ਯੋਗ ਸੇਵਾ ਕਰ ਰਹੇ ਹੋਣਗੇ। ਧਨ ਪਾਸ ਹੁੰਦਿਆਂ ਸੇਵਾ ਅਤੇ ਬਲ ਪਾਸ ਹੁੰਦਿਆਂ ਪ੍ਰੇਮ ਤੇ ਸਭੇ ਕੁਝ ਕੋਲ ਹੁੰਦਿਆਂ ਪਰਸਪਰ ਮਿਲਵਰਤਣ ਨੂੰ ਵਧਾਣਾ ਅਜ ਅਫਰੀਕਾ ਦੀ ਲੋੜ ਹੈ।

ਚੋਧਰ ਦੇ ਰੈਲੇ ਹਰ ਪਾਸੇ ਨਜ਼ਰ ਪੈਂਦੇ ਹਨ, ਪਰ ਓਥੇ ਚੋਧਰ ਦੇ ਖੰਭ ਕੁਤਰੇ ਜਾਂਦੇ ਵੇਖੀਏ ਹਨ ਜਿਥੇ ਸੇਵਾ ਕਰਨ ਵਾਲੇ ਵਧ ਚੜ੍ਹਕੇ ਅਗੇ ਆ ਜਾਣ ਕਿਉਂਕਿ ਸੇਵਾ ਮਨੁਖ ਨੂੰ ਨਿਰਮਾਣ ਬਣਾਂਦੀ ਹੈ ਤੇ ਇਸ ਬ੍ਰਤ ਦਾ ਧਾਰਨੀ ਜ਼ਾਤੀ ਦੁਸ਼ਮਣਾਂ ਵਲੋਂ ਵੀ ਸਤਿਕਾਰਿਆ ਜਾਂਦਾ ਹੈ। ਲੋੜ ਹੈ ਇਸ ਗਲ ਦੀ ਕਿ ਅਫਰੀਕਾ ਵਿਚ ਨਾਮਧਾਰੀ ਸੁਸਾਇਟੀਆਂ, ਨਾਮਧਾਰੀ ਜਥਿਆਂ ਤੇ ਹੋਰ ਨਾਮਧਾਰੀ ਸੰਸਥਾਵਾਂ ਵਿਚ ਨਿਰੋਲ ਚੋਧਰ ਦੇ ਭੁਖਿਆਂ ਦਾ ਨਹੀਂ ਸਗੋਂ ਸੇਵਕਾਂ ਦਾ ਬੋਲ ਬਾਲਾ ਰਹੇ, ਚੋਧਰ ਦੇ ਚਾਹਵਾਨਾਂ ਨੂੰ ਮੌਕੇ ਦੇਕੇ ਸੇਵਕ ਬਣਾਣ ਦਾ ਜਤਨ ਕੀਤਾ ਜਾਏ ਤਾਂ ਛੁਟ ਚੰਦਰੀ ਨੂੰ ਜਨਮਣ ਦਾ ਮੌਕਾ ਹੀ ਨ ਮਿਲੇ। ਸਮੁੱਚੀ ਅਫਰੀਕਨ ਨਾਮਧਾਰੀ ਸੰਗਤ ਨੂੰ ਇਹਨਾਂ ਸ਼ਬਦਾਂ ਨਾਲ ਅਪੀਲ ਹੈ ਕਿ ਇਕ ਜੁਟ ਹੋਕੇ ਧਰਮ ਪਰਚਾਰ ਕਰਨਾ, ਪਰਸਪਰ ਪ੍ਰੇਮ ਤੇ ਸਹਿਨ ਸ਼ੀਲਤਾ ਨਾਲ ਰਹਿਣਾ ਏਹ ਗੁਣ ਸਾਡਾ ਭਾਰੂ ਹੋਣਾ ਚਾਹੀਦਾ ਹੈ। ਕਦੇ ਵੀ ਕਿਸੇ ਨੂੰ ਵਾਢਵੀਂ ਗੱਲ ਨ ਕੀਤੀ ਜਾਏ, ਦੁਸ਼ਮਣੀਆਂ

ਪੈਦਾ ਕਰਨ ਵਾਲੀ ਤਿਖੀ ਨੁਕਤਾਚੀਨੀ ਨਾ ਕੀਤੀ ਜਾਏ, ਆਪ ਹੁਦਰੀ ਨਾ ਚਲਣ ਦਿਤੀ ਜਾਏ ਪਰਸਪਰ ਮਿਲਕੇ ਸਲਾਹ ਨਾਲ ਸਾਂਝੇ ਕੰਮ ਕੀਤੇ ਜਾਣ ਤਾਂ ਸੰਸਥਾ ਅਤੇ ਧਰਮ ਦਾ ਭਲਾ ਹੀ ਭਲਾ ਹੈ।

ਸਤਿਗੁਰੂ ਜੀ ਦਾ ਯੋਗ—

ਸ੍ਰੀ ਸਤਿਗੁਰੂ ਜੀ ਸਾਡੇ ਸਭ ਦੇ ਰੂਹਾਨੀ ਸਾਈਂ ਹਨ, ਇਹਨਾਂ ਦੇ ਪ੍ਰੇਮ ਦੀਆਂ ਕਿਰਨਾਂ ਸਾਡੇ ਸਭ ਤੇ ਅਰੁਕਵੀਆਂ ਪੈਂਦੀਆਂ ਹਨ। ਜੇ ਹਜ਼ੂਰ ਦੀਆਂ ਸਲਾਹਾਂ ਨੂੰ ਆਪਣੇ ਕੰਮਾਂ ਦਾ ਅਧਾਰ ਬਣਾ ਲਈਏ ਤਾਂ ਸਾਡੀ ਸੰਸਥਾ ਸਦਾ ਪ੍ਰਫੁੱਲਤ ਰਹਿ ਸਕਦੀ ਹੈ। ਅਸੀਂ ਆਪਣੀਆਂ ਕਈ ਕਮਜ਼ੋਰੀਆਂ ਕਰਕੇ, ਕਈ ਵੇਰ ਇਕ ਦੂਜੇ ਲਈ ਮੁਆਫਕ ਨਹੀਂ ਵੀ ਹੋ ਸਕਦੇ। ਅਜੇਹੀਆਂ ਹਾਲਤਾਂ ਵਿਚ ਸਾਡੇ ਸਤਿਗੁਰੂ ਹੀ ਸਾਡੇ ਲਈ ਚੰਗੇ ਤੇ ਸਹੀ ਰਸਤੇ ਪੈਦਾ ਕਰ ਸਕਦੇ ਹਨ। ਸਾਡੀ ਰਾਇ ਵਿਚ ਸ੍ਰੀ ਸਤਿਗੁਰੂ ਜੀ ਦਾ ਅਫਰੀਕਾ ਵਿਚ ਸਾਲਾਨਾ ਇਕ ਦੌਰਾ ਬੜਾ ਸੁਖਾਵਾਂ ਤੇ ਚੰਗੇ ਨਤੀਜੇ ਪੈਦਾ ਕਰਨ ਵਾਲਾ ਰਹਿ ਸਕਦਾ ਹੈ ਜੇ ਸਤਿਗੁਰੂ ਜੀ ਅਤੇ ਅਫਰੀਕਾ ਨਿਵਾਸੀ ਸਜਣ ਸਾਡੀ ਅਪੀਲ ਵਲ ਧਿਆਨ ਦੇਣ ਤਾਂ ਸ੍ਰੀ ਸਤਿਗੁਰੂ ਜੀ ਦਾ ਅਗਵਾਈ (ਗਾਈਡੈਂਸ) ਸਭ ਲਈ ਇਕਸਾਰ ਹੋ ਸਕਦੀ ਹੈ, ਜੋ ਵਿਹਾਰਕ ਜਾਂ ਕੁਝ ਦੂਜੇ ਕਾਰਨਾਂ ਕਰਕੇ ਪੈਦਾ ਹੋਣ ਵਾਲੀਆਂ ਅੜਿਚਨਾਂ ਨੂੰ ਦੂਰ ਕਰਨ ਵਿਚ ਸਦਾ ਸਹਾਇਕ ਹੋਵੇਗੀ।

ਇਕ ਤਿਉਹਾਰ ਜਾਂ ਦਿਨ ਗੁਰੂ ਦਰਸ਼ਨਾਂ ਲਈ ਮੁਕਰਰ ਕਰਕੇ, ਜਾਂ ਖੁਲ੍ਹਾ ਸਮਾਂ ਰਖਕੇ (ਜਿਹੌ ਜੇਹੇ ਹਾਲਾਤ ਹੋਣ) ਅਫਰੀਕਾ ਦੇ ਵਖ ਵਖ ਸ਼ਹਿਰਾਂ ਵਿਚ ਦਰਸ਼ਨ ਮੇਲੇ ਦੇ ਪ੍ਰਬੰਧ ਕੀਤੇ ਜਾ ਸਕਦੇ ਹਨ, ਇਸ ਨਾਲ ਪਿਆਰ ਪਰਚਾਰ ਤੇ ਵਾਕਫੀਅਤ ਦਾ ਘੇਰਾ ਚੌੜਾ ਹੋਵੇਗਾ। ਤੇ ਨਾਮ-ਧਾਰੀ ਸੰਗਤ ਈਸਟ ਅਫਰੀਕਾ ਦਾ ਕਾਰਜ ਖੇਤਰ

ਵਿਸ਼ਾਲ ਤੋਂ ਵਿਸ਼ਾਲ ਤਰ ਹੁੰਦਾ ਜਾਏਗਾ।

ਆਪਣੀ ਲੋੜ ਆਪ ਪੂਰੀ ਕਰਨ

ਸਾਡੀ ਇਹ ਵੀ ਗੱਲ ਹੈ ਕਿ ਅਫਰੀਕਾ ਵਿਚ ਨਾਮਧਾਰੀ ਪੰਥ ਦਾ ਜੋ ਘੇਰਾ ਹੁਣ ਪੈਦਾ ਹੋ ਚੁਕਾ ਹੈ ਇਸਨੂੰ ਕਾਇਮ ਰਖਣ ਅਤੇ ਵਿਸ਼ਾਲਣ ਵਾਸਤੇ ਓਥੇ ਹੀ ਪਰਚਾਰਕ ਦਲ ਪੈਦਾ ਹੋਣ। ਸੰਗੀਤ ਦੇ ਸ਼ੈਲੀਨ ਓਥੇ ਕਾਫੀ ਹਨ, ਗੁਰਬਾਣੀ ਨੂੰ ਚੰਗੇ ਤਰੀਕੇ ਨਾਲ ਗਾਉਣ ਦਾ ਅਭਿਆਸ ਕਰਕੇ ਸਿਖ ਇਤਿਹਾਸ ਤੋਂ ਵਾਕਫੀ ਲੈਕੇ ਤੇ ਨਾਮਧਾਰੀ ਇਤਿਹਾਸ, ਇਸ ਦੀਆਂ ਰਵਾਇਤਾਂ ਆਦਿ ਦੀ ਜਾਣਕਾਰੀ ਹਾਸਲ ਕਰਕੇ ਓਥੇ ਦੀ ਲੋੜ ਪੂਰਤੀ ਦਾ ਸ਼ਾਨਦਾਰ ਜਤਨ ਕੀਤਾ ਜਾਵੇ।

ਅਫਰੀਕਾ ਦੇ ਲੇਖਕਾਂ ਨੂੰ ਸਤਿਗੁਰੂ ਦੇ ਕਾਲਮ ਹਾਜ਼ਰ ਹਨ। ਸਾਨੂੰ ਬੜੀ ਖੁਸ਼ੀ ਹੋਵੇਗੀ ਜੇ ਅਫਰੀਕਾ ਵਿਚ ਪਰਚਾਰ ਦੇ ਮਸਲੇ, ਆਰਥਕ ਤੇ ਸਮਾਜਿਕ ਮਸਲਿਆਂ ਬਾਬਤ ਸੁਚੱਜੇ ਤਰੀਕਿਆਂ ਨਾਲ ਕੁਝ ਨ ਕੁਝ ਲਿਖਕੇ ਭੇਜਿਆ ਜਾਂਦਾ ਰਹੇ। ਸਤਿਗੁਰੂ ਚੁੰਕਿ ਸ੍ਰੀ ਸਤਿਗੁਰੂ ਜੀ ਦੀ ਛਤਰ ਛਾਇਆ ਹੇਠ ਪਰਕਾਸ਼ਤ ਹੁੰਦਾ ਪਰਚਾ ਹੈ, ਇਸ ਲਈ ਇਸ ਵਿਚ ਪੰਥ ਹਿਤਕਾਰੀ ਸੇਵਾ ਪ੍ਰੇਮ ਤੇ ਮਿਲਵਰਤਣ ਵੀ ਵਰਤੋਂ ਵਾਲੇ ਲੇਖਾਂ ਨੂੰ ਸਦਾ ਹੀ ਤਰਜੀਹ ਦਿਤੀ ਜਾਂਦੀ ਰਹੇਗੀ। ਵਿਰੋਧ ਪੈਦਾ ਕਰਨ ਵਾਲੇ ਮਸਲਿਆਂ ਨੂੰ ਅਸੀਂ ਚੁਕਣਾ ਪਸੰਦ ਨਹੀਂ ਕਰਦੇ।

ਇਹ ਅੰਕ—

ਪਿਛਲੇ ਬਸੰਤ ਅੰਕ ਵੇਲੇ ਅਸਾਂ ਅਫਰੀਕਾ ਅੰਕ ਦਾ ਇਕਰਾਰ ਪਾਠਕਾਂ ਨੂੰ ਦਿਤਾ ਸੀ, ਹੁਣ ਵੀ ਸ੍ਰੀ ਸਤਿਗੁਰੂ ਜੀ ਦੀ ਅਪਾਰ ਕਿਰਪਾ ਸਦਕਾ ਪੂਰਾ ਹੋ ਸਕਿਆ ਹੈ। ਸਾਡੇ ਹਾਲਾਤ ਕੁਝ ਐਸੇ ਹੀ ਰਹੇ ਕਿ ਤਾਂਘ ਰਖਦਿਆਂ ਵੀ ਅਸੀਂ ਇਸ ਅੰਕ ਦਾ ਪ੍ਰਕਾਸ਼ਨ ਆਪਣੇ ਹਥ ਨਾਲ ਲੈ ਸਕੇ।

ਇਸ ਅੰਕ ਦੀ ਸਾਰੀ ਸਮਗਰੀ ਅਫਰੀਕੀ ਵੀਰਾਂ ਦੀ ਆਪਣੀ ਲਿਖੀ ਹੈ। ਅਸੀਂ ਉਸਨੂੰ


ਜਿਉਂ ਕੀ ਤਿਉਂ ਦੇਣ ਦੀ ਕੋਸ਼ਿਸ਼ ਕੀਤੀ ਹੈ। ਇਸਦੇ ਪਾਠ ਨਾਲ ਸ੍ਰੀ ਸਤਿਗੁਰੂ ਜੀ ਦੇ ਚਰਨਾਂ ਨਾਲ ਜੈਸਾ ਪਿਆਰ ਅਫਰੀਕਾ ਵਾਸੀ ਵੀਰ ਕਰਦੇ ਹਨ ਉਸਦਾ ਝਲਕਾਰਾ ਮਾਤ੍ਰ ਮਿਲਦਾ ਹੈ। ਪਰ ਅਫਰੀਕਾ ਵਿਚ ਤਾਂ ਸਤਿਗੁਰੂ ਪਰਵਾਰ ਨਾਲ ਪਿਆਰ ਦਾ ਸਮੁੰਦਰ ਠਾਠਾਂ ਮਾਰਦਾ ਨਜ਼ਰ ਪੈਂਦਾ ਹੈ।

ਬਹੁਤ ਸਾਰੀਆਂ ਤਸਵੀਰਾਂ ਇਸ ਅੰਕ ਲਈ ਅਫਰੀਕਾ ਵਿਚੋਂ ਪਹੁੰਚੀਆਂ ਹਨ, ਪਰ ਅਸੀਂ ਕੁਝ ਚੋਣਵੀਆਂ ਹੀ ਦੇ ਸਕੇ ਹਾਂ, ਬਹੁਤ ਸਾਰੇ ਕਾਰਨਾਂ ਨੂੰ ਮੁਖ ਰਖਕੇ। ਆਸ ਹੈ ਅਫਰੀਕੀ ਵੀਰ ਤੇ ਸਾਡੇ ਪਾਠਕ ਖਿਮਾ ਹੀ ਕਰਨਗੇ।

ਪ੍ਰੰਤੂ ਸ੍ਰੀ ਸਤਿਗੁਰੂ ਜੀ ਦੀ ਪ੍ਰਥਮ ਤਸਵੀਰ ਸਾਡੀਆਂ ਸਾਰੀਆਂ ਭੁਖਾਂ ਦੂਰ ਕਰ ਦੇਣ ਵਾਲੀ ਹੈ ਤੇ ਇਹ ਤਸਵੀਰ ਹੀ ਹੈ ਜਿਸ ਚੋਂ ਇਕ ਨਹੀਂ ਹਜ਼ਾਰਾਂ ਹੋਰ ਤਸਵੀਰਾਂ ਝਲਕਦੀਆਂ ਨਜ਼ਰ ਆ ਸਕਣਗੀਆਂ।

ਏਡੀ ਦੇਰ ਬਾਦ ਇਹ ਨੰਬਰ ਆਪਣੇ ਹਥਾਂ ਵਿਚ ਪਹੁੰਚਾਇਆਂ ਅਸੀਂ ਏਸੇ ਗਲ ਨਾਲ ਸੁਰ-ਖਰੂ ਹੋ ਸਕਦੇ ਹਾਂ ਕਿ ਜੇ ਇਸ ਵਾਰ ਮਹਾਨ ਸ਼ਾਨ-ਦਾਰ ਅਫਰੀਕਾ ਦੇ ਹੋਲੇ ਦਾ ਵਰਨਣ ਪਾਠਕਾਂ ਪਾਸ ਨਾ ਪੁਜਦਾ ਤਾਂ ਇਹ ਅੰਕ ਕਿਡਾ ਅਧੂਰਾ ਰਹਿੰਦਾ— ਇਸ ਅਧੂਰਾਪਣ ਨੂੰ ਪੂਰਾ ਕਰਦਿਆਂ ਇਸ ਦੇਰ ਦਾ ਜਰਨਾ ਚੰਗਾ ਹੀ ਜਾਣਾ ਜਾਣਿਆ ਜਾ ਸਕਦਾ ਹੈ।

ਆਪਣੇ ਦਿਆਲੂ ਪਾਠਕਾਂ ਦੀ ਸ਼ੁਭ ਇਛਾ
ਮੰਗਦਿਆਂ— ਪ. ਸ. ਕ.



ਅਫਰੀਕਾ ਮਹਾਂਦੀਪ ਦੀ ਸੰਖੇਪ ਜਾਣ ਪਛਾਣ

ਇਹ ਲਿਖਣ ਦੀ ਜ਼ਰੂਰਤ ਪ੍ਰਤੀਸ਼ ਇਸ ਲਈ ਹੋਈ ਹੈ ਕਿ ਜਿਸ ਧਰਤੀ ਨੂੰ ਸਤਿਗੁਰੂ ਜੀ ਨੇ ਆਪਣੇ ਪਾਵਨ ਚਰਨ ਪਾਕੇ ਪਵਿਤ੍ਰ ਕੀਤਾ ਹੈ ਅਤੇ ਜਾਂ ਜਿਸ ਧਰਤੀ ਦੇ ਬਣ, ਪਰਬਤ, ਪਸ਼ੂ, ਪੰਛੀ ਆਪਣੇ ਪੂਰਬ ਭਾਗਾਂ ਨਾਲ ਜੈਸੇ, ਪੂਰਬ ਕਰਮ ਅੰਕੁਰ ਜਬ ਪ੍ਰਗਟਿਓ ਭੇਟਿਓ ਰਸਕ ਪੁਰਖ ਬੈਰਾਗੀ ਦਾ ਦਰਸ਼ਣ ਕਰਕੇ ਜਨਮ ਸਫਲਾ ਕਰ ਗਏ ਹੋਣ, ਓਨਾਂ ਜੀਵਾਂ ਦੀ ਉਪਮਾ ਤਾਂ ਕਹੀ ਨਹੀਂ ਜਾਂਦੀ ਫਿਰ ਬੀ ਜਿਥੇ ਓਹ ਵਸਦੇ ਹੋਣ ਓਸ ਥਾਂ ਦਾ ਵਰਨਣ ਇਕ ਮਨੋ ਰੋਚਕਤਾ ਅਤੇ ਸਤ ਸੰਗੀਆਂ ਲਈ ਲਾਭ ਕਾਰੀ ਹੁੰਦਾ ਹੈ। ਕਿਉਂਕਿ ਮਹਾਂ ਵਾਕ ਹੈ :

“ਸਾ ਧਰਤ ਭਈ ਹਰਿਆਵਲੀ, ਜਿਥੇ ਮੇਰਾ ਸਤਿਗੁਰ ਬੈਠਾ ਆਇ।

ਸੇ ਜੰਤ ਭਏ ਹਰਿਆਵਲੇ, ਜਿਨੀ ਮੇਰਾ ਸਤਿਗੁਰ ਦੇਖਿਆ ਜਾਇ।

ਸ਼ਾਸਤਰਾਂ ਦੇ ਮਤਿ ਅਨੁਸਾਰ ਸਾਰੀ ਧਰਤੀ ਦੇ ਨੌਂ ਖੰਡ-ਟੁਕੜੇ-ਹਨ। ਜੈਸਾ-ਬਾਬੇ ਡਿਠੀ ਪ੍ਰਿਥਮੀ ਨਵੇਂ ਖੰਡ ਜਿਥੋਂ ਤੱਕ ਆਹੀ॥ (ਭਾ: ਗੁ:) ਪਰ ਬੜੇ ਮਹਾਂ ਦੀਪ (ਯਾ ਟਾਪੂ) ਪੰਜ ਹੀ ਮੰਨੇ ਗਏ ਹਨ ਜਿਵੇਂ ਏਸ਼ੀਆ, ਯੂਰਪ, ਅਫਰੀਕਾ, ਅਮਰੀਕਾ, ਅਸਟਰੇਲੀਆ। ਅਫਰੀਕਾ ਇਕ ਮਹਾਂਦੀਪ ਹੈ, ਇਸ ਵਿਚ ਉਤ੍ਰੀ ਅਫਰੀਕਾ, ਮਾਰੂਥਲਮਿਸਰ, ਸੂਡਾਨ, ਐਬੇਸੀਨੀਆ, ਪੂਰਬੀ ਅਫਰੀਕਾ ਸਮਾਲੀਲੈਂਡ, ਦਖਣੀ ਅਫਰੀਕਾ, ਪਛਮੀ ਅਫਰੀਕਾ, ਬਿਲਜੀਅਸ ਕੋਂਗੋ, ਸਾਹਲ ਗੱਨੀ। ਪੂਰਬੀ ਅਫਰੀਕਾ ਵਿਚ, ਕੀਨੀਆਂ ਕਲੋਨੀ, ਯੂਗੰਡਾ, ਟਾਂਗਾ-ਨੀਕਾ ਨਿਆਸਾ ਲੈਂਡ ਮੋਜਮ ਬੀਕ, ਸਮਾਲੀ ਲੈਂਡ ਹਨ ਏਹ ਮਹਾਂ ਦੀਪ ਬੜਾ ਉਪਜਾਊ ਤੇ ਚੌਖੀ ਉਨਤੀ ਕਰਨ ਵਾਲਾ ਦੇਸ਼ ਹੈ।

ਸੁਹੇਲੀ ਭਾਸ਼ਾ ਦੀ ਉਤਪਤੀ

ਪੂਰਬੀ ਅਫਰੀਕਾ ਵਿਚ ਆਮ ਕਰਕੇ ਸੁਹੇਲੀ ਭਾਸ਼ਾ ਬੋਲੀ ਜਾਂਦੀ ਹੈ। ਉਂਵ ਤਾਂ ਹਰੇਕ ਕਬੀਲੇ ਦੀ ਆਪਣੀ ੨ ਬੋਲੀ ਹੈ। ਪਰ ਸਾਂਝੀ ਭਾਸ਼ਾ ਸੁਹੇਲੀ ਹੀ ਹੈ। ਇਸਦਾ ਵਿਕਾਸ ਅਰਬੀ ਤੋਂ ਹੈ ਮੁੰਬਾਸਾ ਬੰਦਰਗਾਹ ਇਸਦਾ ਮੁਢ ਹੈ। ਜਿਨ੍ਹਾਂ ਅਰਬਾਂ ਨੇ ਅਫਰੀਕਨ ਔਰਤਾਂ ਨਾਲ ਵਿਆਹ ਕਰ ਲਏ ਸਨ ਉਨ੍ਹਾਂ ਦੀ ਸੰਤਾਨ ਸੁਹੇਲੀ ਅਖਵਾਂਦੀ ਹੈ।

ਸੁਹੇਲੀ ਦੀ ਗਿਣਤੀ ਇਸ ਪ੍ਰਕਾਰ ਹੈ:- ਮੋਜਾ (੧) ਬੀਹਲੀ (੨) ਟਾਟੂ (੩) ਈਨੇ (੪) ਠਾਨੂੰ (੫) ਸੀਤਾ (੬) ਸਾਹਬਾ (੭) ਨਾਂਹਨੇ (੮) ਤੀਸਾ (੯) ਕੂਹਮੀ (੧੦) ਸ਼ਰੀਹਣੀ (੨੦) ਸਲਾ ਸੀਹਣੀ (੩੦) ਅਰਬਾਈਨੇ (੪੦) ਹਮੇਸੀਨੀ (੫੦) ਸਟੀਹਨੀ (੬੦) ਸਬੂਈਨੀ (੭੦) ਤਮਾਂ ਨੀਹਨੀ (੮੦) ਤੀਸਾਟੀਨੀ (੯੦) ਮੀਆਂ (੧੦੦) ਐਲਫੂ (ਹਜ਼ਾਰ) ੧੦੦੦। ਹੋਰ ਕੁਛ ਨਾਮ ਇਹ ਹਨ। ਭੋਜਨ ਨੂੰ (ਚਕੂਲਾ) ਆਜਾ ਨੂੰ (ਕੂਜਾ) ਸੌਣ ਨੂੰ (ਲਾਹਲਾ) ਬੈਠਣ ਨੂੰ (ਖਤੀ) ਖਲੋਣ ਨੂੰ (ਸਿਮਾਮਾਂ) ਹਾਂ ਨੂੰ (ਡੀਓ) ਜਾਣੇ ਨੂੰ (ਕੋਇਡਾ) ਬੜੇ ਅਮੀਰਨੂੰ (ਬਾਨਾ ਕੂਬਾ) ਗ੍ਰੀਬ ਨੂੰ (ਮਸ-ਕੀਨੀ) ਰੱਬ ਨੂੰ (ਮੁੰਗੋ) ਆਦਿਕ ਸ਼ਬਦ ਵਰਤੀਏ ਹਨ। ਅੱਜ ਕਲ ਸਾਰੇ ਯਸੂ ਮਸੀਹ ਦੇ ਪੈਰੋਕਾਰ ਹੁੰਦੇ ਜਾ ਰਹੇ ਹਨ।

ਮਹਾਂ ਦੀਪ ਸਾਰੇ ਦਾ ਸਾਰਾ (ਬਿਨਾਂ ਉਤ੍ਰੀ ਖੰਡ ਦੇ) ਕਾਲੀ ਨਸ ਲਾ ਘਰ ਹੈ। ਇਹਨਾਂ ਦੇ ਛੋਟੇ ੨ ਗੁੰਬਲ ਦਾਰ ਵਾਲ ਮੋਟੇ ਬੁਲ ਫੀਨਾਂ ਨਕ ਚਿਪਟਿਆ ਹੋਇਆ ਮਥਾ। ਮਾਸ ਸ਼ਰਾਬ ਅਤੇ ਤਮਾਕੂ ਦੇ ਆਦੀ ਹਨ। ਬਿਨਾਂ ਆਪਣੇ ਕਬੀਲੇ ਦੇ ਹੋਰ ਕਿਸੇ ਦੇ ਵਫ਼ਾਦਾਰ ਨਹੀਂ।

ਨੈਰੋਬੀ ਈਸਟ ਅਫਰੀਕਾ ਦੀ ਰਾਜ ਧਾਨੀ ਹੈ ਏਸ ਮੱਧ ਪ੍ਰਾਂਤ ਦੇ ਵਸੰਦੇ ਨਿਕੂਈਓ ਕਬੀਲੇ ਦੇ ਹਨ, ਏਹ ਬੜੇ ਉਦਮੀ ਤੇ ਲੜਾਕੇ ਹਨ। ਮਾਰ ਧਾੜ ਕਰਨੀ ਤਾਂ ਇਨ੍ਹਾਂ ਲਈ ਮਮੂਲੀ ਕੰਮ ਹੈ। ਹੋਰ ਕੰਮ ਬੀ ਛੇਤੀ ਸਮਝ ਜਾਂਦੇ ਹਨ। ਆਮ ਕਰਕੇ ਭਾਰਤੀ ਲੋਗਾਂ ਦੇ ਘਰਾਂ ਵਿਚ ਨੌਕਰੀ ਕਰਦੇ ਸਨ। ਮਾਊ ਮਾਊ ਮੂਵ ਮਿੰਟ ਵਿਚ ਸਭ ਤੋਂ ਵਡਾ ਹਿਸਾ ਇਨ੍ਹਾਂ ਨੇ ਲਿਆ।

ਅਜ ਕਲ ਕਕੂਈਓ ਕਬੀਲੇ ਨੂੰ ਨੈਰੋਬੀ ਸ਼ਹਿਰ ਵਿਚ ਬਿਨਾਂ ਪਰਮਿਟ ਤੇ ਨਹੀਂ ਜਾਣ ਦਿਤਾ ਜਾਂਦਾ। ਨੈਰੋਬੀ ਵਿਚ ਇਨ੍ਹਾਂ ਦੀ ਜਗਾ ਮਖਾਂਬਾ, ਜਲੂਓ ਮੇਰੂ ਆਦਿ ਕੌਮਾਂ ਕੰਮ ਕਰਦੀਆਂ ਹਨ। ਕਿਕੂਈਓ ਕਿਤੇ ੨ ਹਨ।

ਕੀਨੀਆਂ ਕਾਲੋਨੀ ਪੂਰਬੀ ਅਫਰੀਕਾ ਵਿਚ ਸਥਾਪਿਤ ਹੈ। ਇਸਦੇ ਪੂਰਬ ਵਿਚ ਹਿੰਦ ਮਹਾਂ ਸਾਗਰ। ਹੈ ਉਤ੍ਰ ਪੂਰਬ ਵਲ ਸਮਾਲੀ ਲੈਂਡ ਉਤ੍ਰ ਵਿਚ ਐਥੋਪੀਨੀਆਂ, ਪਛਮ ਵਿਚ ਯੂਗੰਡਾ ਪ੍ਰੋਟੈਕਟੋਰੇਟ, ਅਤੇ ਝੀਲ ਵਿਕਟੋਰੀਆ ਨਿਆਜ਼। ਦਖਣ ਵਿਚ ਟਾਂਗਾ ਨੀਕਾ ਹੈ। ਧਰਤੀ ਦੀ ਮੱਧ ਰੇਖਾ ਇਸ ਦੇਸ਼ ਦੇ ਵਿਚਕਾਰ ਦੀ ਗੁਜ਼ਰਦੀ ਹੈ।

ਨਾਉਂ ਦਾ ਕਾਰਨ

ਇਸ ਦੇਸ਼ ਦਾ ਨਾਉਂ ਪਹਿਲੇ ਬਰਟਿਸ਼ ਅੰਗਰੇਜ਼ੀ ਪੂਰਬੀ ਅਫਰੀਕਾ ਸੀ ਜਦ ਇਸਨੂੰ ਸੰਨ ੧੯੨੦ ਈਸਵੀ ਵਿਚ ਸ਼ਾਹੀ ਨਵੀਆਂ ਵਸਤੀਆਂ ਵਿਚ ਦਾਖਲ ਕੀਤਾ ਤਾਂ ਇਸਦਾ ਨਾਉਂ ਕੀਨੀਆਂ ਕਾਲੋਨੀ ਅਰਥਾਤ ਕੀਨੀਆਂ ਪ੍ਰਬਤ ਦੀ ਵਸੋਂ ਰੱਖ ਦਿਤਾ।

ਹਿੰਦ ਮਹਾਂ ਸਾਗਰ ਦੇ ਪਾਸੇ ਇਸ ਦੇਸ਼ ਦੇ ਤੱਟ (ਕਿਨਾਰੇ) ਦਾ ਦਸ ਮੀਲ ਤੀਕ ਚੌੜਾ ਕਿਨਾਰਾ, ਪੱਟੀ ਦੀ ਪੱਟੀ ਤੇ ਲਾਮੂ ਮਾਂਡਾ, ਮਾਟਾ ਅਤੇ ਸੀਵਾਂ ਦੀਪ, ਜੰਜੀ ਵਾਰ ਦੇ ਸੁਲਤਾਨ ਦੀ ਮਾਲਕੀ ਹਨ। ਪਰ ਕੀਨੀਆਂ ਰਾਜ ਪ੍ਰਬੰਧ ਤੇ ਰਖ-ਵਾਲੀ ਹੇਠ ਹੋਣ ਕਰਕੇ ਇਸ ਨੂੰ ਕੀਨੀਆਂ ਪ੍ਰੋਟੈਕਟੋਰੇਟ ਕਿਹਾ ਜਾਂਦਾ ਹੈ।

ਕੀਨੀਆਂ ਕਾਲੋਨੀ ਦਾ ਖੇਤਰ ਫਲ (ਏਰੀਆ) ੨ ਲਖ ਵਰਗ ਮੀਲ ਹੈ। ਕੀਨੀਆਂ ਪ੍ਰਬਤ ਇਸ ਦੇਸ਼ ਵਿਚ ਸਭ ਤੋਂ ਉਚਾ ੧੭੦੪੦ ਫੁਟ ਹੈ ਮੱਧ ਰੇਖਾ ਤੋਂ ਏਹ ਥੋੜੇ ਮੀਲ ਦੱਖਣ ਵਲ ਹੈ। ਇਸਦੇ ਨਾਉਂ

ਤੇ ਇਸ ਦੇਸ਼ ਦਾ ਨਾਉਂ ਹੈ। ਚੋਟੀ ਸਦਾ ਬਰਫ ਨਾਲ ਢਕੀ ਰਹਿੰਦੀ ਹੈ। ਚੋਟੀ ਉਪਰ ਪੂਰਬ ਵਲ ਇਕ ਛੋਟੇ ਜੇਹੇ ਸ਼੍ਰੇਵਰ ਵਿਚ ਸੌ ਗਜ਼ ਦਾ ਬਰਫ ਦਾ ਟੁਕੜਾ ਸਦਾ ਤਰਦਾ ਰਹਿੰਦਾ ਹੈ। ਕੀਨੀਆਂ ਕਾਲੋਨੀ ਅਧੇ ਤੋਂ ਵਧ ਪਰਬਤੀ ਦੇਸ਼ ਹੈ।

ਪ੍ਰਸਿਧ ਸ਼੍ਰੇਵਰ

ਨਕੋਰੋ, ਨੈਰੋਬੀ ਤੋਂ ੯੫ ਮੀਲ ਪਛਮ ਵਲ ਹੈ। ਰਸਤੇ ਵਿਚ ਨਿਵਾਸਾ ਗਿਲ ਗਿਲ (ਏਥੇ ਦੁਧ ਮਲਾਈ ਮਖਣ ਦੇ ਭੇਰੀ ਫਾਰਮ ਹਨ। ਨਨਯੋਕੀ ਮੇਰੂ ਤੇ ਹੋਰ ਥਾਂਵੀ ਵੀ ਹਨ) ਆਦਿ ਟਾਊਨ ਔਂਦੇ ਹਨ। ਨਿਵਾਸਾ ਨਾਮ ਦਾ ਸ਼੍ਰੇਵਰ—(ਲੇਕ) ੧੨ ਮੀਲ ਲੰਮਾ ਤੇ ੯ ਮੀਲ ਚੌੜਾ ਹੈ। ਚੌਫੇਰੇ ੫੧ ਮੀਲ ਲੰਮੀ ਸੜਕ ਹੈ ਜੋ ਚਰਾਂਦਾਂ ਤੇ ਛਾਪਿਆਂ (ਫਾਰਮਾਂ) ਵਿਚੀਂ ਲੰਘਦੀ ਹੈ। ਇਸ ਸ਼੍ਰੇਵਰ ਦਾ ਭਾਂਵੇਂ ਨਿਕਾਸ ਨਹੀਂ ਪਰ ਪਾਣੀ ਮਿਠਾ ਹੈ। ਦਰਿ ਆਈ ਘੋੜੇ ਇਸ ਵਿਚ ਬਹੁਤ ਹਨ।

ਨਕੋਰੋ ਬੀ ਸ਼੍ਰੇਵਰ ਹੈ ਇਸਦੇ ਆਲੇ ਦੁਆਲੇ ਪਰਬਤ ਹਨ ਪਾਣੀ ਖਾਰਾ ਹੈ ਉਤਰਾਈ ਉਪਰ

ਚਰਾਂਦਾਂ ਬਹੁਤ ਹਨ ਮਕਈ ਵੀ ਬਹੁਤ ਹੁੰਦੀ ਹੈ।

ਬਾਹਿਰ ਸਰੋਵਰ

ਨਕੋਰੋ ਤੋਂ ੭੨ ਮੀਲ ਦੂਰ ੧੯ ਮੀਲ ਲੰਮਾ ਤੇ ੧੦ ਮੀਲ ਚੌੜਾ ਹੈ। ਕਾਮਾਸੀਆਂ ਪਹਾੜ ਤੇ ਲੈਕੀਪੀਆ ਮੈਦਾਨ ਦੀਆਂ ਨਦੀਆਂ ਇਸ ਵਿਚ ਡਿਗਦੀਆਂ ਹਨ। ਜਲ ਜੀਵ ਦੇ ਬਹੁਤ ਹਨ। ਚੌਫੇਰੇ ਹੋਰ ਬੀ ਜੰਗਲੀ ਪਸ਼ੂ ਬਹੁਤ ਹਨ। ਇਸਦੇ ਰਾਹ ਵਿਚ ਨੀਵੀਂ ਮੇਲੇ ਦਾ ਪ੍ਰਗਣਾ ਬਹੁਤਾ ਉਪ-ਜਾਊ ਹੈ।

ਮਗਾਢੀ ਸਰੋਵਰ

ਮਸਾਈ ਪਰਗਣੇ ਵਿਚ ਇਕ ਐਸਾ ਸਰੋਵਰ ਹੈ ਜਿਸਦੀ ਤਹਿ ਜ਼ਮੀਨ ਤੀਹ ਮੀਲਦੀ ਲੰਬਾਈ ਵਿਚ ੧੦ ਫੁਟ ਡੂੰਘਾ ਸੋਢਾ ਮਿਲਦਾ ਹੈ।

ਕਿਕੂਈਓ ਸਰੋਵਰ

ਧਰਤੀ ਦੇ ਹੇਠ ਬਹੁਤ ਛੋਟਾ। ਮਠੇ ਪਾਣੀ ਦਾ ਸਰੋਵਰ ਹੈ। ਜਿਥੋਂ ਨੈਰੋਬੀ ਨੂੰ ਪਾਣੀ ਪਹੁੰਚਾਇਆ ਗਿਆ ਹੈ। ਪਾਣੀ ਦੇ ਉਪਰ ਮਿਟੀ ਦੀ ਤਹਿ ਤੇ ਘਾਹ ਜੰਮਿਆਂ ਹੋਇਆ ਹੈ ਉਤੇ ਫਿਰਨ ਨਾਲ ਤਹਿ ਹਿਲਦੀ ਹੈ। ੧੯੫੩ ਦੇ ਦੌਰੇਸ਼ੀਸਤਿਗੁਰੂ ਜੀ ਵੀ ਏਥੇ ਗਏ ਸਨ। ਛੋਟੇ ੨ ਸਰੋਵਰ ਹੋਰ ਵੀ ਬਹੁਤ ਹਨ। ਇਕ ਨਕੋਰੋ ਦੇ ਰਸਤੇ ਤੇ ਅਧ ਕੁ ਵਿਚ ਜਾਕੇ ਸੜਕ ਤੋਂ ੨ ਕੁ ਮੀਲ ਦੀ ਵਿਥ ਤੇ ਕਿਜਾਬੀ ਨਾਮ ਦੀ ਪਹਾੜੀ ਹੈ। ਇਹ ੮੭੫੮ ਮੀਲ ਉੱਚੀ ਹੈ ਵਿਚੋਂ ਗਰਮ ਪਾਣੀ ਨਿਕਲਦਾ ਹੈ ਅੱਜ ਕਲ ਨੌਣ ਲਈ ਨਲਕੇ ਲਾਏ ਹੋਏ ਹਨ। ਹੋਰ ਕੀਨੀਆਂ ਵਿਚ ਜੁਆਲਾ ਮੁਖੀ ਪਹਾੜ ਵੀ ਬਹੁਤ ਹਨ।

ਰੁਤਾਂ—ਜੂਨ ਤੋਂ ਦਸੰਬਰ ਤਕ ਅਫ-ਰੀਕਾ ਦੇ ਪੂਰਬੀ ਤੱਟ ਤੋਂ ਭਾਰਤ ਵਰਸ਼ ਵੱਲ ਪੈਣ

ਵਡੇ ਜੋਰ ਨਾਲ ਚਲਦੀ ਹੈ। ਤੇ ਦਸੰਬਰ ਤੋਂ ਜੂਨ ਤੀਕ ਓਧਰੋਂ ਅਫਰੀਕਾ ਵਲ ਇਨ੍ਹਾਂ ਹਵਾਵਾਂ ਨੂੰ ਮੌਸਮੀਂ ਹਵਾਵਾਂ (ਮੌਨ ਸੂਨ) ਕਹਿੰਦੇ ਹਨ।

ਬਰਖਾ—ਦਖਣ ਪਛਮੀ ਮੌਨਸੂਨ ਪੈਣ ਤਟੇ ਉਪਰ, ਵੱਡੀ ਬਰਖਾ ਮਾਰਚ ਤੋਂ ਮਈ ਤਕ ਵਸਦੀ ਹੈ। ਛੋਟੀ ਬਰਖਾ ਅਕਤੂਬਰ ਤੇ ਨਵੰਬਰ ਵਿਚ ਹੁੰਦੀ ਹੈ। ਦਸੰਬਰ ਤੋਂ ਮਾਰਚ ਤੀਕ ਖੁਸ਼ਕ ਰੁਤ ਆ ਜਾਂਦੀ ਹੈ, ਤੇ ਗਰਮੀ ਬਹੁਤ ਪੈਂਦੀ ਹੈ। ਬਹੁਤੇ ਠੰਢੇ ਮਹੀਨੇ ਜੂਨ ਤੋਂ ਸਤੰਬਰ ਤੀਕ ਹਨ। ਏਹ ਦੇਸ਼ ਹਨੇਰੀ ਤੇ ਮੁੰਤਕੇ ਤੋਂ ਬਾਹਰ ਹੈ। ਐਲਡੋ ਰੇਟ ਦਾ ਪ੍ਰਗਣਾ ਅਰੋਗਤਾ ਬਖਸ਼ਣ ਵਾਲਾ ਹੈ।

ਲਕੜੀ—ਇਸ ਦੇਸ਼ ਵਿਚ ਬਣ ਸਰਕਾਰ ਦੇ ਮਹਿਕਮਾਂ ਜੰਗਲਾਤ ਦੀ ਦੇਖ ਭਾਲ ਹੇਠ ਹਨ ਇਹਨਾਂ ਦਾ ਕੰਮ ਰੁਖ ਕਟਣੇ ਤੇ ਯੋਗ ਥਾਵਾਂ ਤੇ ਲੋਣੇ ਆਦਿਕ ਹੈ। ਪਰਬਤੀ ਜੰਗਲਾਂ ਵਿਚ ਕਈ ਤ੍ਰਾਂ ਦੀ ਲਕੜੀ ਹੁੰਦੀ ਹੈ। ਸੀਡਰ ਵਧੀਆ ਭਾਂਤ ਦੀ ਪੈਨਸਿਲਾਂ ਬਣੇਣ ਦੇ ਬਹੁਤੀ ਕੰਮ ਆਂਦੀ ਹੈ। ਇਹ ਹੌਲੀ ਤੇ ਹੰਢਣ ਸਾਰ ਹੁੰਦੀ ਹੈ। ਪਾਣੀ ਵਿਚ ਵੀ ਖਰਾਬ ਨਹੀਂ ਹੁੰਦੀ। ਹੋਰ ਕੈਂਫਰ (ਮੁਸ਼ਕ ਕਾਫੂਰ, ਮਛਰਾਗੀ ਮਹਾਗਣੀ ਮਨੋਂ ਮਵੂਲੀ ਆਦਿ। ਪੇਡੋ ਸਾਈਪਰੈਸ ਵਲੈਤੀ ਬੀਜ ਹਨ।

ਸਾਹਲੀ ਬਣ—ਦਰਯਾਵਾਂ ਦੇ ਲਾਗੇ ਲਾਗੇ ਤੇ ਵਿਕਟੋਰੀਆ ਸਰੋਵਰ ਤੇ ਹਿੰਦ ਮਹਾਂ ਸਾਗਰ ਦੇ ਆਸ ਪਾਸ ਹਨ। ਇਨ੍ਹਾਂ ਜੰਗਲਾਂ ਵਿਚ ਰਬੜ, ਆਬਨੂਸ ਤੇ ਮਰੋਗੋ ਦੇ ਦਰਖਤ ਹਨ ਵਲੀਆਂ [ਪੋਲਜ਼] ਵੀ ਇਨ੍ਹਾਂ ਜੰਗਲਾਂ ਵਿਚੋਂ ਮਿਲਦੀਆਂ ਹਨ।

ਸੜਕਾਂ—ਸਭ ਤੋਂ ਵੱਡੀ ਸੜਕ ਮੁਬਾਸੇ ਤੋਂ ਰੇਲਦੀ ਲਾਈਨ ਦੇ ਨਾਲ ਨਾਲ ਇਸ ਦੇਸ਼ ਦੇ ਅੰਦਰ ਆ ਜਾਂਦੀ ਹੈ। ਨੈਰੋਬੀ ਤੋਂ ਏਹ ਸੜਕ ਕੀਨੀਆਂ ਪਰਬਤ ਨੂੰ ਗਈ ਹੈ। ਇਕੋ ਰਾਹ ਅਰੂਸੇ (ਟਾਂਗਾ ਨੀਕਾ) ਨੂੰ ਵੀ ਗਿਆ ਹੈ। ਨਿਜਾਬੀ ਤੋਂ ਲਿਲ ਗੋਰੀ ਨਾਮੇ ਸੋਨੇ ਦੀਆਂ ਖਾਨਾਂ ਵਲ ਸੜਕ ਜਾਂਦੀ ਹੈ ਨਿਵਾਸੇ ਤੋਂ ਐਬੂਡੇਰ ਦੇ ਪਰਬਤ ਦੇ ਉਪਰ ਦੀ ਕੀਨੀਆਂ ਪਰਬਤ ਨੂੰ ਵੀ ਰਾਹ ਜਾਂਦਾ ਹੈ। ਗਿਲ ੨ ਤੋਂ ਰੁਮ ਰੂਟੀ ਨੂੰ ਬੀ ਇਕੋ ਸੜਕ ਜਾਂਦੀ ਹੈ। ਲੂਬਵਾ ਤੋਂ ਕਰੀਚੋ ਨੂੰ ਵੀ ਇਕ ਸੜਕ ਜਾਂਦੀ ਹੈ। ਕਸੰਮੋ ਤੋਂ ਮਮਯਾਸ, ਮਾਲਾ, ਕਿਸੀ ਤੇ ਮੰਬਾਲੀ ਤੇ ਹੋਰ ਛੋਟੇ ਛੋਟੇ ਗਰਾਵਾਂ ਵਲ ਸੜਕਾਂ ਜਾਂਦੀਆਂ ਹਨ।

ਰੇਲਵੇ—ਇਸ ਦੇਸ਼ ਦੀ ਰੇਲਵੇ ਦਾ ਨਾਉਂ ਪਹਿਲਾਂ ਕੀਨੀਆਂ ਯੂਗੰਡਾ ਰੇਲਵੇ ਸੀ ਹੁਣ ਈਸਟ ਅਫਰੀਕਾ ਰੇਲਵੇ ਹੈ। ਰੇਲ ਦੀ ਮੇਨ ਲਾਈਨ ਮੁਬਾਸਾ ਬੰਦਰਗਾਹ ਹਿੰਦ ਮਹਾਂ ਸਾਗਰ ਤੋਂ ਨੈਰੋਬੀ ਨਕੋਰੋ ਦੇ ਰਾਹ ਕਿਕੂਈਓ ਪਰਗਣੇ ਤੇ ਰਿਫਟ ਵੈਲੀ ਵਿਚਦੀ ਲੰਘਦੀ ਹੋਈ ਉਆ ਸੀਨੇ ਗਿਸੂ ਨਾਮੀ ਤਿਰਾਈ ਦੇ ਇਕੋ ਵੱਡੇ ਪਰਗਣੇ ਚੋਂ ਲੰਘ ਅਗੇ ਯੂਗੰਡਾ ਦੇਸ਼ ਦੇ ਜੀ ਜਾ, ਕੰਪਾਲਾ ਆਦਿਕ ਸ਼ਹਿਰਾਂ ਵਲ ਚਲੀ ਗਈ ਹੈ। ਏਹ ਰੇਲ ਲਾਈਨ ੬੮੦ ਮੀਲ ਲੰਬੀ ਹੈ।

ਪ੍ਰਸਿਧ ਰੇਲਵੇ ਸਟੇਸ਼ਨ

ਕੀਨੀਆਂ ਯੂਗੰਡਾ ਰੇਲਵੇ ਦੇ ਪ੍ਰਸਿਧ ਸਟੇਸ਼ਨ ਏਹ ਹਨ, ਮੁਬਾਸਾ ੧੨੬ ਫੁਟ ਦੀ ਉਚਾਈ ਤੇ ਬੰਦਰ ਗਾਹ ਤੇ ਸਟੇਸ਼ਨ ਹੈ। ਅੰਬਾਕੀ ਵਿਚ ਰੇਲਵੇ ਦੀ ਵਰਕ ਸ਼ਾਪ ਹੈ। ਇਸਦੀ ਵਸੋਂ ਮੁਬਾਸਾ ਦੀਪ ਉਪਰ ਹੈ।

ਮਜੇਰਸ—ਏਥੇ ਗੰਨਾ ਬਹੁਤ ਹੁੰਦਾ ਹੈ ਕਾਰਖਾਨੇ ਵੀ ਹਨ ਮੁਬਾਸੇ ਤੋਂ ਏਥੇ ਨੂੰ ਦਿਨ ਵਿਚ ਦੋ ਵੇਰਾਂ ਲੋਕਲ ਟਰੇਨ ਚਲਦੀ ਹੈ।

ਵੋਈ—੧੮੩੪ ਫੁਟ ਉਚਾਈ ਤੇ ਹੈ। ਮੋਸੀ, ਟਾਂਗਾ ਨੀਕਾ ਲਾਈਨ ਲਈ ਜੰਕਸ਼ਨ ਸਟੇਸ਼ਨ ਹੈ। ਪੋਣ ਪਾਣੀ ਏਥੋਂ ਦਾ ਹਾਨੀ ਕਾਰਕ ਸਮਝਿਆ ਗਿਆ ਹੈ।

ਸੁਲਤਾਨ ਹਾਮੂਦ—ਸਾਹਲੀ ਜ਼ਮੀਨਾਂ ਵਾਲਾ ਪ੍ਰਗਣਾ ਏਥੋਂ ਤੀਕ ਹੈ ਅਗੇ ਪਹਾੜੀ ਪ੍ਰਗਣਾ ਚਲਦਾ ਹੈ।

ਕਨੋਜਾ—੫੪੨ ਫੁਟ ਉਚਾਈ ਤੇ ਹੈ ਮਸਾਡੀ ਲਾਈਨ ਲਈ ਜੰਕਸ਼ਨ ਸਟੇਸ਼ਨ ਹੈ।

ਨੈਰੋਬੀ—ਮੁਬਾਸਾ ਬੰਦਰ ਗਾਹ ਤੋਂ ਪੰਜ ਹਜ਼ਾਰ ਚਾਰ ਸੌ ਬਵੰਜਾ ਫੁਟ ਉਚਾਈ ਤੇ ਹੈ ਨੰਨ-ਯੋਕੀ ਲਈ ਜੰਕਸ਼ਨ ਸਟੇਸ਼ਨ ਹੈ। ਰੇਲਵੇ ਦਾ ਹੈੱਡ ਆਫਸ, ਸਟੋਰ ਤੇ ਸੈੱਡ ਵੀ ਏਥੇ ਹਨ ਦੇਸ਼ ਦੀ ਰਾਜਧਾਨੀ ਤੇ ਕੇਂਦਰ ਅਸਥਾਨ ਹੋਣ ਦੇ ਕਾਰਣ ਵੱਡਾ ਪ੍ਰਸਿਧ ਹੈ।

ਕੁਬੇਟੇ—ਨੈਰੋਬੀ ਤੋਂ ੧੭ ਮੀਲ ਹੈ ਸਰ-ਕਾਰੀ ਲੈਬਾਰੇਟਰੀ। ਖੇਤੀ ਵਾੜੀ ਦੇਮੈਹਕਮੇ ਵਲੋਂ ਫਾਰਮ, ਪ੍ਰਗਣੇ ਵਸਨੀਕਾਂ ਲਈ ਸ਼ਿਲਪ ਵਿਦਿਆ ਦਾ ਟਰੇਨਿੰਗ ਸਕੂਲ, ਯੂਰਪੀਨ ਲੜਕਿਆਂ ਲਈ ਪ੍ਰਿੰਸ ਐਫ ਵੇਲਜ਼ ਸਕੂਲ ਤੇ ਬੇ ਤਾਰ ਬਰਕੀ (Wireless Tele Graphy)

ਦੇ ਦਫਤਰ ਵੀ ਏਥੇ ਹਨ।

ਇਸਤੋਂ ਅਗੇ ਐਸਕਾਰਪਮਿੰਟ ਕਿਜਾਬੀ ਨਿਵਾਸਾ ਨਕੋਰੋ ਟੰਬੋਰਾ ਐਲਡੋਰੇਟ, ਟਰਬੋ ਆਦਿਕ ਸਟੇਸ਼ਨ ਹਨ। ਅਗੋਂ ਲਾਈਨ ਯੂਗੰਡੇ ਦੀ ਹਦ ਵਿਚ ਦਾਖਲ ਹੋਕੇ ਕੰਪਾਲੇ ਪੁਜਦੀ ਹੈ।

ਨਕੋਰੇ ਤੋਂ ਕੁਸੰਮੇ ਤਾਈ ਬਰਾਂਚ ਲਾਈਨ ਹੈ ਇਸ ਉਪਰ ਨਜ਼ਰ ਮਉਸਮਿਥੇ, ਲੁੰਡਿਆਣੀ ਲੁੰਬਵਾ, ਮਿਵਾਨੀ ਕਬੋਸ ਆਦਿਕ ਸਟੇਸ਼ਨ ਹਨ ਨੈਰੋਬੀ ਤੋਂ ਨਨਯੋਕੀ ਨੂੰ ਜੋ ਬਰਾਂਚ ਲਾਈਨ ਵਡੇ ਉਪਜਾਊ ਪਰਗਣੇ ਚੋਂ ਦੀ ਗਈ ਹੈ ਉਸ ਉਪਰ ਏਹ ਪ੍ਰਸਿਧ ਸਟੇਸ਼ਨ ਹਨ : ਥੀਕਾ, ਫਰੰਟਹਾਲ, ਨੈਮਾਰੀ ਨਨਯੋਕੀ, ਆਦਿਕ।

ਨਾਮਧਾਰੀ-ਸੰਸਥਾ ਦਾ ਅਰੰਭ ਸੂਬਾ ਲਾਲ ਸਿੰਘ ਜੀ ਦੀ ਕਿਰਪਾ ਦੁਆਰਾ ਭਾਂਵੇਂ ਅੱਜ ਤੋਂ ੩੦ ਸਾਲ ਪੈਹਲੋਂ ਦਾ ਹੈ। ਪਰੰਤੂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੇ ੧੯੫੩ ਦੇ ਪਹਿਲੇ ਅਤੇ ਦੂਸਰੇ ਦੌਰੇ ਦੇ ਪ੍ਰਭਾਵ ਨਾਲ ਨਾਮਧਾਰੀਆਂ ਦੀ ਗਿਣਤੀ ਚੰਗੀ ਚੌਖੀ ਵਧ ਗਈ ਸੀ। ਪਹਿਲਾਂ ਤੋਂ ਹਮੇਸ਼ਾਂ ਸ਼ਬਦ ਕੀਰਤਨ ਸੂਬਾ ਲਾਲ ਸਿੰਘ ਜੀ ਦੇ ਪਲਾਟ ਵਿਚ ਹੀ ਹੁੰਦਾ ਰਿਹਾ। ਇਕ ਕਮਰੇ ਵਿਚ ਗ੍ਰੰਥ ਸਾਹਿਬ ਦੀ ਬੀੜ ਪ੍ਰਕਾਸ਼ ਹੁੰਦੀ ਸੀ ਤੇ ਹਰ ਐਤਵਾਰ ਰਾਤ ਨੂੰ ਕੀਰਤਨ ਹੁੰਦਾ ਸੀ। ਸੰਗਤ ਦੇ ਵਧਦੇ ਜਾਣ ਨਾਲ ਜ਼ਰੂਰੀ ਹੋਗਿਆ ਕਿ ਸੰਗਤ ਦਾ ਆਪਣਾ ਅਸਥਾਨ ਹੋਵੇ ਇਸਨੂੰ ਮੁਖ ਰਖਕੇ ੧੯੫੫ ਵਿਚ ਨਗਾਰਾ ਰੋਡ ਉਪਰ ੬੦ ਹਜ਼ਾਰ

ਨੂੰ ਇਕ ਪਲਾਟ ਖਰੀਦ ਕੀਤਾ ਗਿਆ। ਜਿਸਦਾ ਕਬਜ਼ਾ ੧੯੫੭ ਵਿਚੋਂ ਪਹਿਲੀ ਜਨਵਰੀ ਨੂੰ ਮਿਲਿਆ। ਓਪਰੰਤ ਨਕਸ਼ਾ ਤਿਆਰ ਕਰਕੇ ਇਸ ਦੀ ਸਿੰਗਲ ਸਟੋਰੀ ਵਿਚ ਹਾਲ ਬਣਾਇਆ ਗਿਆ। ਏਹੀ ਨਾਮਧਾਰੀ ਧਰਮ ਸਾਲਾ ਹੈ।

ਗਵਰਮਿੰਟ ਦੇ ਕਨੂੰਨਾਂ ਅਨੁਸਾਰ ਕੋਈ ਵੀ ਸੰਸਥਾ ਜਦ ਤਾਈਂ ਰਜਿਸਟਰ ਨਾ ਹੋਵੇ ਓਦੋਂ ਤਾਈਂ ਓਸਦਾ ਅਧਿਕਾਰ ਨਹੀਂ ਸਮਝਿਆ ਜਾਂਦਾ ਇਸ ਲਈ ਸੁਸੈਟੀ ਦਾ ਨਾਮ “ਈਸਟ

ਅਫਰੀਕਨ ਨਾਮਧਾਰੀ ਸੰਗਤ”

ਨੀਯਤ ਕਰਕੇ ੧੯੫੫ ਵਿਚ ਇਸਨੂੰ ਰਜਿਸਟਰਡ ਕਰਾਇਆ ਗਿਆ। ਜਿਸ ਤੇ ੧੫੦੦ ਸ਼ਲਿੰਗ ਖਰਚਾ ਹੋਇਆ। ਜਿਸਦੀ ਸੰਖਿਆ ਭਾਂਵੇਂ ਥੋੜੀ ਹੈ ਪਰੰਤੂ ਸਤਿਗੁਰੂ ਜੀ ਦੀ ਕਿਰਪਾ ਨਾਲ ਇਸਦਾ ਆਪਣਾ ਅਸਥਾਨ ਹੈ। ਅਤੇ ਏਹ ਸਾਰੀ ਜਾਇਦਾਦ ਮਨਕੂਲਾ ਅਤੇ ਗੈਰ ਮਨਕੂਲਾ ਸਤਿਗੁਰੂ ਜੀ ਦੇ ਨਾਮ ਰਜਿਸਟਰ ਕੀਤੀ ਗਈ ਹੈ।

—:੦:—



ਪ੍ਰਭੂ ਮੰਗਲ

ਪ੍ਰਿਥਮੇ ਇਕ ਓਅੰਕਾਰ ਜਗਤ ਜਿਸ ਕੀਆ ਪਸਾਰਾ ।
ਬ੍ਰਹਮਾਂ ਬਿਸ਼ਨ ਮਹੇਸ਼ ਲਖੇ ਨਹ ਪਾਰਾ ਵਾਰਾ ।
ਓਹ ਹੈ ਨਿਰਭਉ ਨਿਰਵੈਰ ਕਾਲ ਤੋਂ ਰੋਹਤ ਮੂਰਤੀ ।
ਆਜੂਨੀ ਸੈ ਭੈ, ਕਰਮ ਸਭ ਕਰੇ ਕੁਦਰਤੀ ।
“ਕੰਵਲ” ਜੁਗਤ ਬਿਨ ਗੁਰੂ ਭੇਦ ਨਹ ਪਾਵੈ ਕੋਈ ।
“ਵਾਹਿਗੁਰੂ ਗੁਰ ਮੰਤ੍ਰ ਹੈ ਜਪ ਹਉਮੈ ਖੋਈ” ।

ਸ੍ਰੀ ਗੁਰੂ ਦੇਵ ਮੰਗਲਾ ਚਾਰਣ

ਸ੍ਰੀ ਗੁਰੂ ਨਾਨਕ ਅੰਗਦ ਅਮਰ, ਰਾਮ ਦਾਸ ਅਰਜਣ ਸੁਖ ਕਾਰੀ ।
ਹਰ ਗੋਬਿੰਦ ਬਹਾਦਰ ਪੀਰ ਸੁ. ਗੁਰੂ ਹਰੀ ਰਾਏ ਹਰਿ ਕ੍ਰਿਸ਼ਨ ਮੁਰਾਰੀ ।
ਤੇਗ ਬਹਾਦਰ ਹਿੰਦ ਕੀ ਚਾਦਰ, ਗੁਰੂ ਗੋਬਿੰਦ ਸਿੰਘ ਬਲਕਾਰੀ ।
(ਗੁਰੂ) ਬਾਲਕ ਸਿੰਘ ਅਸੀਸ ਦੇਈ, ਗੁਰੂ ਰਾਮ ਸਿੰਘ ਬਾਹਰਮ ਅਵਤਾਰੀ ।

—:੦:—

ਮੂਰਛਗ ਭਾਰਤ ਆਰਤਿ ਲੋਗਤਿ ਔਖਦ ਨਾਮ ਦੀਓ ਸੁਖਕਾਰੀ ।
ਸ੍ਰੇਤ ਬਸਨ ਸੂਛ ਉਨ ਕੀ ਮਾਲਾ ਸਤਿਜੁਗ ਪੰਥ ਰਚਯੋ ਨਾਮਧਾਰੀ ।
ਗੁਰੂ ਹਰੀ ਸਿੰਘ ਨਮੋਂ ਨਮ ਹੈ, ਜਿਨ ਵਿਆਕੁਲ ਪੰਥ ਕੀ ਡੋਰ ਸੰਭਾਰੀ ।
ਹਉਂ ਪਦ ਬੰਦੋਂ ਪ੍ਰਤਾਪ ਮ੍ਰਗਿੰਦ ਜੋ ਗਊ ਗ੍ਰੀਬ ਕਰੇ ਪ੍ਰਿਤ ਪਾਰੀ ।

—:੦:—

ਮੋਰ ਮਨੋਰਥ ਸਿੱਧ ਭੈਯੋ ਜਬ, ਜੀਵਨ ਨੰਦਨ ਦਿਆਲ ਭੈਯੋ ਹੈਂ ।
ਅਗਿਆਨ ਅੰਧੇਰ ਬਿਨਾਸਰਹਿਓ, ਮੰਨ ਸੂਰਯ ਕਿਰਣ ਮਸ਼ਾਲ ਠੈਯੋ ਹੈਂ ।
ਕਾਮ ਰ ਕਰੋਧ ਤ ਲੋਭ ਮਹਾਂ ਬਲ, ਤੇਰੀ ਕਿਰਪਾ ਕ੍ਰਿਪਾਲ ਗੁਯੋਂ ਹੈਂ ।
ਪੁਸ਼ਪ “ਕੰਵਲ” ਨੂੰ ਚਰਨ ਸਰਨ ਦੇਹ, ਹਉਂ ਜਗ ਮੇ ਤੁਧਿ ਭਾਲ ਲੈਯੋ ਹੈ ।

—:੦:—

ਤੇਰੀ ਕਿਰਪਾ ਕਰ ਬੁਧ ਉਜਾਗਰ, ਸਾਗਰ ਚੋਂ ਇਕ ਬੂੰਦ ਲਈ ਹੈ ।
ਤੂੰ “ਅਫਰੀਕਾ ਦਰਸਣ ਕੁੰਭ” ਤੇ, ਕੀਰਤ ਲਿਖਬੇ ਕੋ ਸ਼ਕਤ ਦਈ ਹੈ ।
ਭੂਲ ਸੁਧਾਰ ਲੇਹੁ ਪ੍ਰਭ ਜੀ ਤੁਮ, ਯੋਂ ਕਵਤਾ ਉਪਮਾਂ ਕੀ ਗਈ ਹੈ ।
“ਕੰਵਲ” ਨਹੀਂ ਰਖ ਹੈਂ ਬਲ ਰੰਚਕ, (ਸਭ) ਹਰੀ ਪ੍ਰਤਾਪ ਕੀ ਮੇਹਰ ਥਈ ਹੈ ।

—:੦:—

ਨਿਵੇਦਨ

ਹਰ ਜੁਗਿ ਜੁਗਿ ਭਗਤ ਉਪਾਇਆ ਪੈਸ ਰਖਦਾ ਆਇਆ ਰਾਮ ਰਾਜੇ ।

[ਆਸਾ ਮਹਲਾ ਛਕਾ]

ਮਢ ਕਦੀਮੋਂ ਏਹ ਰੀਤ ਚਲੀ ਆਈ ਹੈ ਕਿ ਭਗਤਾਂ (ਗੁਰਸਿਖਾਂ) ਨੂੰ ਜਦ ਵੀ ਕੋਈ ਦੁਖ ਹੋਇਆ ਤਾਂ ਓਨੀ ਆਪਣੇ ਇਸ਼ਟ ਦੇਵ ਗੁਰੂ ਨੂੰ ਯਾਦ ਕੀਤਾ ਤਾਂ ਪਰਮ ਆਤਮਾਂ ਨੇ (ਜੇਹੜੇ ਬੇ ਚੂਨ ਬੇ ਗੂਨੋਂ ਚੂੰ ਬੇ ਨਮੂ ਹੈ) ਦੇਹ ਧਾਰਕੇ ਕਿਸੇ ਨਾ ਕਿਸੇ ਰੂਪ ਵਿਚ ਆਪਣੇ ਸਿਖਾਂ ਦੇ ਸੰਕਟ ਕਟੇ, ਅਤੇ ਦੁਸ਼ਟਾਂ ਨੂੰ ਯਥਾ ਯੋਗ ਦੰਡ ਦਿਤਾ । ਇਸ ਨੂੰ ਅਗਾਧ ਸ਼ਕਤਿ ਸਮਝਕੇ ਦੁਨੀਆਂ ਦੇ ਲੋਗ-ਜਗਿਆਸੂ ਉਸ ਪਾਵਨ ਮੂਰਤ ਅਗੇ ਆਪਣੇ ਸਿਰ ਝੁਕਾ ਦਿੰਦੇ ਹਨ ਤੇ ਆਪਣੇ ਕੀਤੇ ਅਪ੍ਰਾਧਾਂ ਦਾ ਪਸਚਾਤਾਪ ਕਰਦੇ ਅੱਛੇ ਗੁਣ ਧਾਰਣ ਕਰ ਲੈਂਦੇ ਹਨ “ਸਚੇ ਮਾਰਗ ਚਲਦਿਆਂ ਉਸਤਤ ਕਰੇ ਜਹਾਨ” ਸੰਸਾਰ ਵਿਚ ਮੁਖ ਉਜਲ ਹੈ ਜਾਂਦਾ ਹੈ, ਤੇ “ਲੋਕ ਸੁਖੀ ਪੁਲੋਕ ਸੁਹੇਲੇ” ਹੋ ਜਾਂਦੇ ਹਨ । ਓਹ ਗਿਆਨ ਧਾਰਣ ਕਰਣ ਵਾਲੇ ਗੁਰ ਸਿਖ ਜਦ ਕਿਤੇ ਦੇਸੋਂ ਪ੍ਰਦੇਸ ਚਲੇ ਜਾਂਦੇ ਹਨ ਤਾਂ ਓਹ ਆਪਣੇ ਗੁਰੂ ਦੇ ਹੁਕਮਨ-ਸਾਰ ਗੁਰੂ ਤੋਂ ਦੁਰੇਡੇ ਜਾਕੇ ਵੀ ਆਪਣਾ ਸਚਾਈ ਦਾ ਸਿਧਾਂਤ ਨਹੀਂ ਛੱਡਦੇ, ਅਤੇ ਗੁਰ ਰੀਤੀ ਨੁਸਾਰ ਆਪਣੇ ਨਾਲ ਹੋਰ (ਉਪਦੇਸ਼ ਕਰਕੇ) ਸਿੱਖ ਬੀ ਰਲਾ ਲੈਂਦੇ ਹਨ । ਬੁਹ ਗਿਣਤੀ ਹੋਣ ਸਬੱਬ ਅਤੇ ਪਰਚਾਰ ਸਦਕਾ ਸੰਗੀਆਂ ਨੂੰ ਗੁਰੂ ਦਰਸਣ ਦੀ ਪਰੇਮ ਖਿਚ ਭਾਵ ਲਗਨ ਲਗ ਜਾਂਦੀ ਹੈ । ਤਾਂ ਓਹ ਮਾਇਆ ਇਕੱਠੀ ਕਰਕੇ ਆਪਣੇ ਪ੍ਰੀਤਮ ਪਿਆਰੇ ਨੂੰ ਦਰਸਣ ਹਿੱਤ ਚਰਨ ਕੰਵਲਾਂ ਵਿਚ ਪਰੇਮ ਪੱਤ੍ਰਕਾ ਭੇਜ ਦੇਂਦੇ ਹਨ ਤਾਂ ਗੁਰੂ ਬੀ ਸਿਖਾਂ ਦੇ ਪਰੇਮ ਬਸ ਹੋਕੇ ਦਰਸਣ ਦਿੰਦਾ ਹੈ । ਇਸ ਹੇਠ ਲਖੇ ਕਬਿੱਤ ਵਿਚ ਦਸਮੇਸ਼ ਜੀ ਦੁਆਰਾ ਇਹ ਸਿਧ ਕੀਤਾ ਗਿਆ ਹੈ ਕਿ ਗੁਰੂ ਸਿਖ ਦੇ ਮੋਹ-ਪਰੇਮ

ਨਾਲ ਇਸ ਤਰਾਂ ਖਿਚ ਹੁੰਦਾ ਹੈ ਜੈਸੇ ਬਾਣ (ਤੀਰ) ਨਿਸ਼ਾਨੇ ਤੇ ਝੀਵਰ (ਮਾਹੀਗੀਰ) ਦਾ ਜਾਲ ਮੱਛੀ ਤੇ. ਬਾਜ ਦੀ ਝੱਪਟ ਪੰਛੀ ਤੇ ਸ਼ੇਰ ਦੀ ਮਾਰ ਤੇ. ਰਾਮ ਦੀ ਰਾਵਣ ਤੇ ਪਰਸ ਰਾਮ ਦੀ ਛੱਤ੍ਰੀਆਂ ਤੇ ਸੁਦਰਸਣ ਚਕ੍ਰ ਸ਼ਤਰੂ ਤੇ ਚੰਡੀ ਬਿਡਾਲਛ ਦੇਂਤ ਤੇ ਬੀਰ ਭਦਰ ਦੱਛ ਤੇ ਅਤੇ ਗੁਰੂ ਸਿੱਖ ਦੇ ਮੋਹ ਤੇ ਯਥਾ-ਬਾਣ ਜਿਮਲੱਛ ਪਰ ਬੀਰ ਭੱਦਰ ਦੱਛ ਪਰ, ਨਦੀ ਮੱਧ ਮੱਛ ਪਰ, ਦਾਸ ਜਾਲ ਪਾਨ ਹੈ । ਸ਼ੇਰ ਜਿਮ ਭੱਛ ਪਰ ਬਾਜ ਜਿਮ ਪੱਛ ਪਰ ਚੰਡ ਬਿਡਾਲਛ ਪਰ ਕੀਨ ਦੁਰਤ ਹਾਂਨ ਹੈ । ਰਾਮ ਛਿੱਤ ਪਾਲ ਪਰ ਰਾਮ ਸੁਰ ਸਾਲ ਪਰ, ਰਾਮ ਮਘ ਪਾਲ ਪਰ, ਜੈਸੇ ਸਾਵ ਧਾਨ ਹੈ । ਸਕਰ ਜਿਮ ਕੋਹ ਪਰ, ਚੱਕਰ ਹਰੀ ਦੋਹ ਪਰ, ਗੁਰੂ ਸਿੱਖ ਮੋਹ ਪਰ ਤੈਸੇ ਬਲਵਾਨ ਹੈ । ਭਾਈ ਗੁਰਦਾਸ ਜੀ ਦਾ ਵੀ ਕਥਨ ਹੈ ਜੇ ਸਿੱਖ ਆਪਣੇ ਗੁਰੂ ਵਲ ਨੂੰ ਇਕ ਕਦਮ ਚਲਦਾ ਹੈ ਤਾਂ ਗੁਰੂ ਸਿੱਖ ਵਲ ਕਰੋੜਾਂ ਕਦਮ ਚਲਕੇ ਆਂਦਾ ਹੈ ਭਾਵ ਕੀ ਸਿੱਖ ਦੀ ਸਚੀ ਯਾਦ ਗੁਰੂ ਨੂੰ ਬੇ-ਬਸ ਕਰ ਲੈਂਦੀ ਹੈ. ਇਸ ਲਈ ਕਬੀਰ ਨੇ ਕਿਹਾ ਹੈ “ਪਾਛੇ ਲਾਗੋ ਹਰਿ ਫਿਰੈ ਕਹਤ ਕਬੀਰ ਕਬੀਰ ।” ਸੋ ਇਸ ਨਿਯਮ ਅਨੁਸਾਰ ਗੁਰੂ ਸੇਵਕਾਂ ਦੇ ਸੰਕਟ ਕਟਣ ਹਿੱਤ ਅਰਦਾਸ ਮੰਨਕੇ ਦੇਸੋਂ ਪ੍ਰਦੇਸ਼ ਵੀ ਆ ਜਾਂਦਾ ਹੈ ਜਿਸਤੋਂ ਅਨੇਕਾਂ ਜੀਵਾਂ ਦੀ ਕਲਯਾਣ ਹੁੰਦੀ ਹੈ ।

(੧) “ਜਿਥੇ ਜਾਏ ਬਹੇ ਮੇਰਾ ਸਤਿਗੁਰੂ,

ਸੋ ਥਾਨ ਸੁਹਾਵਾ ਰਾਮ ਰਾਜੇ ।

ਭਾਵ-ਉਹ ਧਰਤੀ ਥਾਂ ਸੋਹਣੀ ਅਤੇ ਪਵਿਤਰ ਹੈ ਜਿਥੇ ਗੁਰੂ ਬੈਠਦਾ ਹੈ ।

(੨) ਗੁਰ ਸਿਖੀ ਸੋ ਥਾਨ ਭਾਲਿਆ

ਲੈ ਪੂਰ ਮੁਖ ਲਾਵਾ ।
ਗੁਰੂ ਦੇ ਸੇਵਕਾਂ ਨੇ ਗੁਰੂ ਦੇ ਬੈਠਣ ਵਾਲੀ
ਜਗਾ (ਅਸਥਾਨ) ਨੂੰ ਲਭਲਿਆ ਅਤੇ ਉਸ ਥਾਂ
ਤੋਂ ਪੂੜ ਲੈਕੇ ਆਪਣੇ ਮੱਥੇ ਤੇ ਲਾਕੇ ਆਪਣਾਂ
ਜਨਮ ਸਫਲ ਸਮਝਿਆ ।

(੩) ਗੁਰ ਸਿਖਾਂ ਕੀ ਘਾਲ ਥਾਇ
ਪਈ ਜਿਨ ਹਰ ਨਾਮਧਿਆਵਾ ।

ਏਹ ਘਾਲ ਕੁਰਬਾਨੀ ਯਾ ਸੇਵਾ ਓਨਾਂ ਸਿਖਾਂ
ਦੀ ਬਰ ਆਈ ਹੈ ਜਿਨਾ ਨੇ ਗੁਰੂ ਦੇ ਹੁਕਮ
ਨੁਸਾਰ ਗੁਰੂ ਮੰਤ੍ਰ ਲੈਕੇ ਨਾਮ ਸਿਮਰਣ ਕੀਤਾ
ਹੈ ।

।੪। ਜਨ ਨਾਨਕ ਸਤਿਗੁਰ ਪੂਜਿਆ
ਤਿਨ ਹਰ ਪੂਜ ਕਰਾਵਾ ।

ਜਿਨਾਂ ਨੇ ਸਤਿਗੁਰੂ ਜੀ ਦੀ ਅਨਕ ਬਿਧ ਕਰਕੇ
ਪੂਜਾ ਕੀਤੀ ਹੈ ਗੁਰੂ ਜੀ ਨੂੰ ਲੈਹਣੇ । ਅੰਗਦ । ਵਤ
ਸੇਵਾ ਕਰਕੇ ਰਿਝਾਇਆ ਹੈ । ਅੰਤ ਓਹ ਸਿਖ ਬੀ
ਪੂਜਾ ਦੇ ਯੋਗ ਹੋ ਗਏ । ਏਹ ਗੁਰੂ ਨਾਨਕ ਦੇਵ ਜੀ
ਦਾ ਸਿਧਾਂਤ ਹੈ ।

ਇਹ ਜਾਣਕੇ ਈਸਟ ਅਫਰੀਕਾ ਦੀ ਨਾਮ-
ਧਾਰੀ ਸੰਗਤ ਨੇ ਸ੍ਰੀ ਗੁਰੂ ਨਾਨਕ ਦੀ ਗਦੀ ਦੇ
ਮਾਲਕ ਸਤਿਗੁਰੂ ਰਾਮ ਸਿੰਘ ਜੀ ਪਾ: ੧੨ ਦੇ
ਗੱਦੀ ਨਸ਼ੀਨ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾ-
ਰਾਜ ਅੰਤ੍ਰਯਾਮੀ ਸਰਬ ਕਲਾਂ ਭਰਪੂਰ ਦੇ ਇਸ
ਮਲੇਛ ਧਰਤੀ ਦੇ ਪਾਵਨ ਕਰਨ ਹਿੱਤ ਅਤੇ ਭੁਲੇ
ਭਟਕਿਆਂ ਨੂੰ ਰਾਹੋਰਸਤੀ ਤੇ ਕਰਨ ਲਈ ਪਹਿਲੀ
ਅਪਰੈਲ ੧੯੫੭ ਨੂੰ ਸਾਰੀ ਨਾਮਧਾਰੀ ਸੰਗਤ ਨੇ
ਇਕਠਿਆਂ ਹੋਕੇ ਹਜ਼ੂਰ ਦੇ ਚਰਨ ਕੰਵਲਾਂ ਵਿਚ
ਪਰੇਮ ਪਾਤੀ ਲਿਖੀ । ਹਜ਼ੂਰ ਨੇ ਬੇਨਤੀ ਪਰਵਾਨ
ਤਾਂ ਕਰ ਲਈ ਪਰ ਕਈ ਰੁਝੇਵਿਆਂ ਦੇ ਕਾਰਨ
ਛੇਤੀ ਨ ਆ ਸਕੇ. ਸੰਗਤਾਂ ਵਿਆਕੁਲ ਹੋ ਉਠੀਆਂ
ਚਿਠੀ ਤੇ ਚਿਠੀ ਲਿਖੀ ਜਾਣ ਲਗੀ । ਅੰਤ ਸਤਿ-
ਗੁਰੂ ਜੀ ਨੇ ਸਾਰਾ ਕਾਰੋਬਾਰ ਛਡਕੇ ਸੰਗਤ ਦੀ
ਖਿਚ ਨਾਲ ੨੪ ਜਨਵਰੀ ੧੯੫੮ ਨੂੰ ਬਸੰਤ
ਪੰਚਮੀ ਪਰਕਾਸ਼ ਉਤਸਵ ਸ੍ਰੀ ਸਤਿਗੁਰੂ ਰਾਮ ਸਿੰਘ

ਜੀ ਦੇ ਤੇ ਦਰਸ਼ਣ ਦੇਣੇ ਪ੍ਰਵਾਨ ਕੀਤੇ ਜਦ ਬਹੁਤ
ਵਿਆਕੁਲ ਹੋਕੇ ਇਸ ਤਰਾਂ ਪਰੇਮ ਪਾਤੀ
ਲਿਖੀ:-

“ਲਾਗਤ ਬਸੰਤ ਕੇ ਸੁ ਪਾਤੀ ਲਿਖੀ ਪ੍ਰੀਤਮ ਕੋ,
ਪਿਆਰੀ ਪ੍ਰਬੀਨ ਹੈ ਹਮਾਰੀ ਸੁਧ ਆਨਬੀ ।
ਕਹੇ ਪਦਮਾਕਰ ਈਹਾਂ ਕੋ ਜੋ ਹਵਾਲ,
ਬ੍ਰਿਹਾਨਲ ਕੀ ਜਵਾਲਾ ਸੋ ਦਿਵਾਨਲ ਤੇ ਆਨਬੀ ।
ਊਬ ਕੋ ਉਸਾਸਨ ਕੋ ਪੂਰੇ ਪ੍ਰਕਾਸ ਸੋਤੇ,
ਨਿਪਟ ਉਸਾਸ ਪੋਣ ਹੂ ਤੈ ਪੈਹਚਾਨ ਬੀ ।
ਨੈਨਨ ਕੋ ਢੰਗ ਸੋ ਅਨੰਗ ਪਿਚ ਕਾਰਨ ਤੈ
ਗਾਤਨ ਕੋ ਰੰਗ ਪੀਰੇ ਪਾਤਨ ਤੇ ਜਾਨਬੀ ।

ਸੰਗਤਾਂ ਨੇ ਏਹ ਸੁਭਾਗ ਸਮਾਂ ਸਮਝਕੇ
ਇਉਂ ਅਨਭਵ ਕੀਤਾ ਕਿ:-“ਸਾ ਵੇਲਾ ਕਹ
ਕਉਣ ਹੈ ਜਤ ਪ੍ਰਭ ਕੋ ਪਾਈ । ਸਾ ਮੂਰਤ ਭਲਾ
ਸੰਜੋਗ ਹੈ ਜਿਤ ਮਿਲੇ ਗੁਸਾਈ । ਆਠ ਪਹਿਰ
ਹਰ ਧਿਆਇਕੈਮਨ ਇਛ ਪੁਜਾਈ । ਮਨ ਦਰਸਣ
ਕੀ ਪਿਆਸ ਹੈ ਨਾਨਕ ਬਲਿਜਾਈ ।

ਸ਼ਰਧਾਲੂ ਸੰਤਾਂ ਭਗਤਾਂ ਦੇ ਦਿਲਾਂ ਵਿਚ ਖੁਸ਼ੀ
ਦੀ ਲਹਿਰ ਦੌੜ ਪਈ ।

ਹੁਣ ੨੪ ਜਨਵਰੀ ਦਾ ਭਾਗਾਂ ਭਰਿਆ ਦਿਨ
ਸਮਝਕੇ ਈਸਟ ਅਫਰੀਕਾ ਦੀ ਨਾਮਧਾਰੀ ਸੰਗਤ
ਨੇ ਨੈਰੋਬੀ ਨਾਮਧਾਰੀ ਧਰਮ ਸਾਲਾ ਵਿਖੇ ਬਸੰਤ
ਪੰਚਮੀ ਅਰਥਾਤ ਪ੍ਰਕਾਸ਼ ਉਤਸਵ ਸ੍ਰੀ ਸਤਿਗੁਰੂ
ਰਾਮ ਸਿੰਘ ਜੀ ਮਹਾਰਾਜ ਪਾ: ੧੨ ਤੇ ਹਮੇਸ਼ਾਂ ਦੀ
ਤਰਾਂ ਐਤਕੀ ਵੀ ਕਿਸੇ ਹੋਰ ਨਿਰਾਲੇ ਢੰਗ ਵਿਚ
ਮੇਲਾ ਅਰੰਭਿਆ । ਅਖੰਡ ਪਾਠ ਸ੍ਰ: ਲਾਲ ਸਿੰਘ
ਜੀ ਦੇਰੀਆਂ ਵਲੋਂ ਰਖਵਾਇਆ ਗਿਆ । ਏਹ
ਪਰੀਵਾਰ ਵੀ ਇਸ ਮੌਕੇ ਦੀ ਉਡੀਕ ਵਿਚ ਸੀ
ਕਿ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਜੀ ਦੇ
ਐਣ ਤੇ ਅਖੰਡ ਪਾਠ ਕਰੋਣਾ ਹੈ । ਸੋ ਅਧੀ ਕੁ
ਆਸਾ ਪੂਰਨ ਹੋਈ ।

ਧਰਮ ਸਾਲਾ ਦੀ ਬਿਲਡਿੰਗ ਨੂੰ ਰੰਗ ਕੀਤਾ
ਗਿਆ ਸੀ ਦਰਵਾਜ਼ੇ ਤੇ ਕੇਲੇ ਫੁਲ ਆਦਿ ਲਗਾਏ
ਗਏ ਸਨ । ਸਾਂਹਮਣੇ ਮੈਦਾਨ ਥੰਭ ਗਡਕੇ ਝੰਡੀਆਂ



ਨੈਰੋਬੀ ਅਫਰੀਕਾ ਵਿਚ ਹਿੰਦੁਸਤਾਨੀ ਰਾਜਦੂਤ ਅਤੇ ਨਾਮਧਾਰੀ ਸੰਗਤ ਸਤਿਗੁਰਾਂ ਦਾ ਸਵਾਗਤ ਕਰ ਰਹੇ ਹਨ



ਜੁਗੰਡਾ ਅਫਰੀਕਾ ਪ੍ਰਤਾਪ ਸ: ਤੋਂ ਅਗੇ ਫੋਟੋਨਵਾਲ ਨੂੰ ਜਾ ਰਹੇ



ਨੈਰੋਬੀ ਅਫਰੀਕਾ ਵਿਚ ਹਿੰਦੁਸਤਾਨੀ ਰਾਜਦੂਤ ਨਾਲ ਸਤਿਗੁਰੂ ਜੀ ਬਚਨ ਬਿਲਾਸ ਕਰ ਰਹੇ ਹਨ ।





ਨਾਲ ਸਜਾਇਆ ਗਿਆ। ਧਰਮ ਸ਼ਾਲਾ ਦਾ ਹਾਲ ਵੀ ਅਨੇਕ ਨਿਰਾਲੇ ਫੁਲਾਂ ਨਾਲ ਸੁਸਜਤ ਕੀਤਾ ਗਿਆ। ਗਲ ਕੀ ਅਜੇਹਾ ਅਲੌਕਿਕ ਨਜ਼ਾਰਾ ਅਗੇ ਕਦੀ ਦੇਖਣ ਵਿਚ ਨਹੀਂ ਆਇਆ ਹੋਵੇਗਾ।

ਚੁੰ ਕਿ ਏਹ ਸਮਾਂ ਅਫਰੀਕਾ ਨਿਵਾਸੀਆਂ ਲਈ ਚਾਰ ਸਾਲ ਬਾਦ ਅਨੋਖੇ ਢੰਗ ਦਾ ਐਣਾ ਸੀ। ਸੰਗਤਾਂ ਦੀ ਬੇਅੰਤ ਭੀੜ ਹੋ ਜਾਣ ਕਰਕੇ, ਧਰਮਸ਼ਾਲਾ ਦਾ ਹਾਲ ਐਨੀ ਸੰਗਤ ਸਮੇਣ ਹਿਤ ਕਾਫੀ ਨ ਸਮਝਿਆ ਗਿਆ। ਸੰਗਤ ਨੇ ਧਰਮ ਸ਼ਾਲਾ ਦੇ ਥੋੜੀ ਹੀ ਦੂਰ ਖੁਲੇ ਮੈਦਾਨ ਵਿਚ ੧੦੦-ਗਜ਼ਮੁੱਬੇਦਾ ਪੰਡਾਲ ਬਣਾਲਿਆ। ਛੱਤ ਜਿਸਤੀ ਚਦਰਾਂ ਨਾਲ ਢਕੀ ਗਈ ਜਿਸਦੀ ਉਪਰਲੀ ਛੱਤ ਦੀ ਲਕੜੀ ੨੦੦੦ ਫੁਟ ਸੂਬਾ ਲਾਲ ਸਿੰਘ ਜੀ ਵਲੋਂ ਭੇਟਾ ਕੀਤੀ ਗਈ। ਚਦਰਾਂ ਕੁਛ ਸੇਵਕਾਂ ਨੇ ਦਿਤੀਆਂ ਤੇ ਬਾਕੀ ਕਰੀਬਨ ੬੦੦੦ ਦੀਆਂ ਮੁਲ ਲੈਕੇ ਨਵੀਆਂ ਪਾਈਆਂ ਗਈਆਂ। ਜਿਨ੍ਹਾਂ ਸਜਣਾਂ ਨੇ ਬਣੌਣ ਦੀ ਸੇਵਾ ਕੀਤੀ ਹੈ ਓਨਾਂਦੇ ਨਾਮ ਅਖੀਰ ਤੇ ਲਿਖੇ ਹਨ ਜਿਨ੍ਹਾਂ ਨੇ ਮਾਇਆ-ਉਗ੍ਰਾਹੀ ਫੰਡ ਦਿਤਾ ਹੈ ਓਨਾਂ ਦੇ ਨਾਮ ਭੀ।

ਭਾਂਵੇਂ ਮੌਸਮ ਬਰਸਾਤੀ ਨਹੀਂ ਸੀ ਫਿਰਵੀ ਸਤਿਗੁਰੂ ਜੀ ਦੇ ਆਗਮਨ ਤੇ ਇੰਦਰ ਦੇਵਤਾ ਬਹੁਤ ਖੁਸ਼ ਹੋ ਗਿਆ ਸੀ।

ਜਿਥੇ ਗਰਮੀ ਨਾਲ ਜੀਵ ਜੰਤ ਪਸ਼ੂ ਪਾਣੀ ਤੋਂ ਇਸਤਰਾਂ ਤੜਪ ਰਹੇ ਸਨ ਯਥਾ-(ਪੁੰਨ ਗ੍ਰੀਖਮ

ਰੁਤ ਕੀਨੋ ਜੋਰਾ। ਤਪਤ ਭਈ ਅਤ ਸੈਂ ਚਹੁ ਓਰਾ। ਤਪੇ ਰਿਦਾ ਜਿਮ ਮਤਸਰ ਧਾਰੀ। ਤਿਉਂ ਤਪ ਗਈ ਭੂਮਕਾ ਸਾਰੀ। ਬਹੁਤ ਜੋਰ ਸੋ ਤਪਤਸਮੀਰਾ। ਜੋ ਤਾਪੇ ਨਰਨਾਰ ਸਰੀਰਾ। ਜਿਉਂ ਖਲ ਉਚਰਹਿ ਬਚਨ ਕੁਢਾਲੀ। ਰਿਦਾ ਤਪਾਏ ਦੇਤ ਰਿਸ ਨਾਲੀ। ਮਾਰ ਤੰਡ ਕੀ ਚੰਡ ਮੁੰਚਾ। ਦੁਖੀ ਜੀਵ ਲਘੁ ਤਾਲਨ ਬੀਚਾ। ਜਿਉਂ ਜਗ ਭਗਤ ਹੀਨ ਹੈ ਪ੍ਰਾਨੀ। ਜਨਮ ਮਰਨ ਮਹਿ ਨਿਤ ਦੁਖ ਖਾਨੀ। ਸੂਕੇ ਜਲ ਕਰ ਦਮ ਬੈਹਰਾਨੀ। ਜਨ ਪ੍ਰੇਮੀ ਓਰ ਸੀਖਸਿਖਾਨੀ। ਸਹਿਤ ਪੂਰ ਬਹੁ ਭ੍ਰਮਤ ਬਘੂਰੇ। ਜਿਉ ਮਤਿ ਭ੍ਰਮਤ ਬਿਨਾਂ ਗੁਰ ਪੂਰੇ। ਮ੍ਰਿਗ ਤ੍ਰਿਸਨਾਂ ਕੋ ਹੇਰਹਿ ਨੀਰਾ। ਦੌਰਤ ਮ੍ਰਿਗ ਨਹ ਪਾਵਤ ਨੀਰਾ। ਜਿਉਂ ਮਨ ਵਿਸ਼੍ਵ ਸੁਖਨ ਹਿਤ ਧਾਈ। ਤ੍ਰਿਪਤ ਨ ਹੋਤ ਨ ਬਿਰਤਾ ਪਾਈ। ਪਸ਼ੂ ਪੰਛੀ ਹੇਰਹਿ ਤਰੁ ਛਾਇਆ। ਬੈਸਹਿ ਤਪਤਹਿ ਤੇ ਸੁਖ ਪਾਯਾ। ਬਹੁਤ ਜੁਗਤ ਦੁਖ ਤੇ ਜਗਯਾਸੀ। ਜਿਉ ਮਿਲ ਸਤਿ ਸੰਗਤ ਸੁਖਰਾਸੀ। ਭਾਵਹਿ ਬਹੁ ਸੀਤਲਤਾ ਪਾਨੀ। ਭਾਗ ਜਾਗੇ ਜਿਉਂ ਗੁਰ ਕੀ ਬਾਨੀ। ਅਸ ਗ੍ਰੀਖਮ ਮਹਿ ਸ੍ਰੀ ਜਗ ਸਾਂਈ। ਬਿਚਰਤ ਲੀਲ੍ਹਾ ਕਰਤ ਸੁਹਾਈ ਨਾਨਕ ਪ੍ਰਕਾਸ਼ ॥” ਉਥੇ ਉਸ ਵੇਲੇ ਸਤਿਗੁਰੂ ਨਾਨਕ ਦੇਵ ਜੀ ਦੀ ਪਾਵਨ ਮੂਰਤੀ ਨੇ ਠੰਡ ਵਰਤਾਈ। ਭਾਵ, ਨਾਮ ਦਾਨ ਦੇਕੇ ਦੁਖੀ ਜੀਵਾਂ ਨੂੰ ਬੰਧਨਾ ਚੋਂ ਮੁਕਤ ਕੀਤਾ। ਇਸੀਤਰਾਂ ਈਸਟ ਅਫਰੀਕਾ ਵਿਚ ਵੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੇ ਚਰਨ ਪੈਂਦਿਆਂ ਹੀ ਵਿਆਕੁਲ ਜੀਵਾਂ ਨੂੰ ਸ਼ਾਨਤੀ ਪ੍ਰਾਪਤ ਹੋ ਗਈ।



ਪ੍ਰੋਗਰਾਮ ਸ਼ੁਰੂ

ਹੁਣ ਸ੍ਰੀ ਜੀਵਨ ਨਗਰ ਤੋਂ ਸ੍ਰੀ ਬਾਬਾ ਬੀਰ ਸਿੰਘ ਜੀ ਦੀ ਤੇ ਐਡੀਟਰ ਸਤਿਗੁਰ ਸੰਤ ਪ੍ਰੀਤਮ ਸਿੰਘ ਜੀ 'ਕਵੀ' ਦੀ ਸਹੀ ਪ੍ਰੋਗਰਾਮ ਦੀ ਚਿਠੀ ਆ ਪੈਂਹਚੀ ਸੀ ਤੇ ਇਸ ਅਨੁਸਾਰ ਨੈਰੋਬੀ ਤੋਂ ਬਾਹਰਲੇ ਸ਼ੈਹਰਾਂਗਿਰਾਵਾਂ ਨੂੰ ਨਕੋਰੋ, ਕਸੁਮੋ, ਕਰੀਚੋ ਐਲਡੇਰੇਟ, ਕਿਟਾਲੀ ਮੰਬਾਲੀ, ਜੀਂਜਾਂ ਕੰਪਾਲਾ ਆਦਿ ਨੂੰ ਚਿਠੀਆਂ ਭੇਜੀਆਂ ਗਈਆਂ। ਸਾਰਿਆਂ ਨੂੰ ੨੪ ਜਨਵਰੀ ਨੈਰੋਬੀ ਹਵਾਈ ਅਡੇ ਤੇ ਪੈਂਹ-ਚਣ ਦਾ ਵਕਤ ਦਿਤਾ ਅਤੇ ੨੩ ਜਨਵਰੀ ਨੂੰ ਨੈਰੋਬੀ ਪਹੁੰਚਣ ਦਾ ਆਗੂਹ ਕੀਤਾ ਗਿਆ। ਪਰੇਮ ਦੀ ਖਿਚ ਦਾ ਵਰਣਨ ਨਹੀਂ ਕੀਤਾ ਜਾ ਸਕਦਾ। ਸੰਗਤਾਂ ਐਨ ਵਕਤ ਤੇ ਨੈਰੋਬੀ ਪਹੁੰਚ ਗਈਆਂ। ਜੀਂਜੇ ਤੋਂ ਸ੍ਰ. ਦਰਸ਼ਣ ਸਿੰਘ ਮਾਲਕ ਇੰਡੀਅਨ ਬਿਲਡਿੰਗ ਕੰਨਟ੍ਰੈਕਟਰ ਤੇ ਸੰਤ ਬਾਵਾ ਸਿੰਘ ਜੀ ਇਲੈਕਟ੍ਰੀਕ ਅੰਜੀਨੀਅਰ। ਕੰਪਾਲੇ ਤੋਂ ਸੰਤ ਅਵਤਾਰ ਸਿੰਘ ਜੀ ਤੇ ਸੰਤ ਚਰਨ ਸਿੰਘ ਜੀ ਕਸੁਮੋ ਤੋਂ ਸੰਤ ਪ੍ਰੀਤਮ ਸਿੰਘ ਜੀ ਗਿੱਲ ਸੰਤ ਚੰਨਣ ਸਿੰਘ ਜੀ ਸੰਤ ਅਮਰ ਸਿੰਘ ਜੀ ਪੰਜਲ। ਕਿਟਾਲੀ ਤੋਂ ਸੰਤ ਗੁਰਬਚਨ ਸਿੰਘ ਜੀ ਭਾਸੰਗ ਪੁਰੀ ਸੰਤ ਉਧਮ ਸਿੰਘ ਜੀ ਪੁਲੰਬੂ-ਸ਼ੰਕਰ ਵਾਲੇ, ਟਰੋਰੋ ਤੋਂ ਸੰਤ ਖੜਕ ਸਿੰਘ ਜੀ ਬਮੁਰਾਹ ਮੁਬਾਲੀ ਤੋਂ ਸੰਤ ਹਰੀ ਸਿੰਘ ਜੀ ਨਕੋਰੋ ਤੋਂ ਭੰਡਾਰੀ ਹਰਦਿਤ ਸਿੰਘ ਸੰਤ ਸ਼ਿਵ ਸਿੰਘ ਜੀ ਤੇ ਉਸਦੇ ਸਪੁਤ੍ਰ ਅਤੇ ਸੰਤ ਗੁਰ-ਬਚਨ ਸਿੰਘ ਤੇ ਮਹਿੰਦਰ ਸਿੰਘ ਜੀ ਹੋਰ ਸੰਤ ਸਾਧੂ ਸਿੰਘ ਜੀ ਪ੍ਰਧਾਨ ਸਿਖ ਟੈਂਪਲ ਨਕੋਰੋ ਅਤੇ ਇਨ੍ਹਾਂ ਦੇ ਭਾਈ। ਸੰਮਧਨ ਫਾਲ ਤੋਂ ਸੰਤ ਸਾਧੂ ਸਿੰਘ ਜੀ ਨਾਮਧਾਰੀ ਸੰਗਤ ਦੇ ਪੁਰਾਣੇ ਸਕੱਤ੍ਰ ਅਤੇ ਸੰਤ ਹਰ-ਸਿੰਘ ਜੀ ਪ੍ਰਦੇਸੀ ਹੋਰ ਬਾਹਰਲੀਆਂ ਸੰਗਤਾਂ ਬੇਅੰਤ ਸਨ ਜਿਨ੍ਹਾਂ ਦੇ ਨਾਮ ਮੇਰੀ ਕਲਮ ਹੇਠ ਨਹੀਂ ਆ ਸਕੇ।

ਨੈਰੋਬੀ ਦੀ ਸੰਗਤ ਦਾ ਤਾਂ ਬਿਆਨ ਕਰਨਾ ਅਸੰਭਵ ਹੈ ਕਿਉਂਕਿ ਜਿਥੇ ਹਜ਼ਾਰਾਂ ਦੀ ਤਾਦਾਦ ਗੁਰ ਸਿੱਖਾਂ ਦੀ ਹੋਵੇ ਉਹਨਾਂ ਵਿਚੋਂ ਬੜੇ ਵੀ ਆ ਜਾਣ ਤਾਂ ਬਹੁਤ ਰੱਸ ਹੋ ਜਾਂਦਾ ਹੈ। ਮਾਈਆਂ ਨੂੰ ਤਾਂ ਗੁਰੂ ਤੇਗ ਬਹਾਦਰ ਜੀ ਦਾ ਵਰ ਦਿਤਾ ਹੋਇਆ ਹੈ “ਮਾਈਆਂ ਰੱਬ ਰਜਾਈਆਂ” ਏਹਨਾਂ ਦੇ ਦਿਲ ਬੜੇ ਕੋਮਲ ਅਤੇ ਦਿਆਲੂ ਹੁੰਦੇ ਹਨ ਆਦਮੀ ਤਾਂ ਭਾਂਵੇ ਕਿਸੇ ਮਹਾਂ ਪੁਰਖ ਦੀ ਸੇਵਾ ਕਰਨੇ ਭੁਤਾਹੀ ਕਰ ਜਾਵੇ ਪਰ ਮਾਈਆਂ ਨਹੀਂ ਕਰਦੀਆਂ ਇਨ੍ਹਾਂ ਨੂੰ ਹਰੇਕ ਸਾਧੂ ਭੇਖ ਮਹਾਂ ਪੁਰਖ ਨਾਲ ਪਿਆਰ ਹੁੰਦਾ ਹੈ। ਇਸ ਲਈ ਇਨ੍ਹਾਂ ਦਾ ਕੱਠ ਤਾਂ ਬੜੀ ਮਹਾਨਤਾ ਭਰਿਆ ਸੀ ਮਾਈਆਂ ਦਾ ਸੰਗ ਛੋਟੇ ਬਚਿਆਂ ਨੇ ਕਰਕੇ ਸੰਗਤ ਦੀ ਚਰਨ ਪੂੜ ਚੱਟਕੇ ਮਾਨੋਂ ਜੀਵਨ ਦਾ ਭਵਿੱਖ ਸਵਾਰ ਲਿਆ ਹੈ।

੨੩ ਜਨਵਰੀ ਨੂੰ ਸੰਗਤ ਬੇਅੰਤ ਜਮਾਂ ਹੋ ਚੁਕੀ ਸੀ। ਹਰੇਕ ਨੂੰ ਕਾਹਲੀ ਸੀ ਪੁਛਣ ਦੀ ਕਿ ਹਜ਼ੂਰ ਸਤਿਗੁਰੂ ਜੀ ਏਥੇ ਕਿਸ ਵੇਲੇ ਪੈਂਹਚਦੇ ਹਨ। ਭਾਂਵੇ ਚਿਠੀਆਂ ਅਤੇ ਇਸ਼ਤਹਾਰਾਂ ਤੇ ਪੁਰਾ ੨ ਪ੍ਰੋਗਰਾਮ ਲਿਖਿਆ ਗਿਆ ਸੀ। ਅਤੇ ਨੈਰੋਬੀ ਵਾਇਰਲੈਸ ਤੇ ਵੀਡੀਓ ਤਕ ਅਲਾਊਂਸ ਮਿੰਟ ਹੁੰਦੀ ਰਹੀ। ਫਿਰਵੀ ਧਰਵਾਸ ਹਿੱਤ ਪੁਛਣਾਂ ਬਣ ਹੀ ਜਾਂਦਾ ਹੈ ਨਾਲੇ ਸੰਗਤ ਵਿਚ ਅਥਾਹ ਪ੍ਰੇਮ ਉਮ ਡਿਆ ਹੋਇਆ ਸੀ।

“ਪਲਕਿਯੋ ਪ੍ਰੇਮ ਪ੍ਰੇਮ ਮਹਿ ਮਨੂਆ।

੨੩ ਜਨਵਰੀ ਦਾ ਸਾਰਾ ਦਿਨ ਇਹੀ ਦਸਦਾ ਰਿਹਾ ਕਿ ਸਤਿਗੁਰੂ ਜੀ ਸਮੇਤ ੧੪ ਆਦਮੀਆਂ ਦਾ ਜਥਾ ਬੰਬੇ ਤੋਂ ਹਵਾਈ ਜਹਾਜ਼ ਵਿਚ ਰਾਤ ੧੨ ਵਜੇ ਕਰੀਬ ਚਲੇਗਾ ਤੇ ੨੪ ਜਨਵਰੀ ਸ਼ੁਕਰਵਾਰ ਸਵੇਰੇ ੧੦ ਵਜੇ ੨੦ ਮਿੰਟ ਤੇ ਨੈਰੋਬੀ ਪਹੁੰਚੇਗਾ

ਸੰਗਤਾਂ ਇਸ ਓਮਾਹ ਨਾਲ ਸਵੇਰੇ ੮ ਵਜੇ ਹੀ ਹਵਾਈ ਅਡੇ ਤੇ ਪਹੁੰਚ ਗਈਆਂ ਬੜੀ ਭੀੜ ਹੋ ਗਈ। ਕਰੀਬਨ ੯।। ਵਜੇ ਪਤਾ ਲਗਾ ਕਿ ਜਹਾਜ਼ ਲੇਟ ਹੋ ਪੁਛ ਗਿਛ ਤੋਂ ਪਤਾ ਲਗਾ ਕਿ ਰਾਤ ਨੂੰ ਆਵੇਗਾ ਕਿਉਂਕਿ ਹਵਾਈ ਜਹਾਜ਼ ਅਧਾ ਸਫਰ ਕਰਕੇ ਫਿਰ ਪਿਛੇ ਅਟਨ ਨੂੰ ਮੁੜ ਗਿਆ ਇੰਝ ਦੀ ਖਰਾਬੀ ਕਾਰਨ। ਫਿਰ ਪਤਾ ਲਗਾ ਕਿ ੨੫ ਦੀ ਸਵੇਰੇ ੩।। ਵਜੇ ਆਵੇਗਾ ਇਸ ਪ੍ਰੋਗਰਾਮ ਨੂੰ ਸਹੀ ਸਹੀ ਸਮਝਕੇ ਫਿਰ ਵਾਇਰਲੈਸ ਤੋਂ ਅਨਾਉਸ ਮਿੰਟ ਕੁਰਵਾ ਦਿਤੀ ਗਈ।

ਹੁਣ ਸੰਗਤ ਦੀ ਵਿਆਕੁਲਤਾ ਦੀ ਹਦੇ ਨਾ ਸੀ ਮੁੜਕੇ ਘਰਾਂ ਨੂੰ ਔਣਾਂ ਮੁਹਾਲ ਹੋਗਿਆ। ਕਈ ਪਰੇਮੀ ਤਾਂ ਓਥੇ ਹੀ ਮਸਤਾਨੇ ਹੋਕੇ ਬੈਠ ਕੇ ਇਉਂ ਗੈਣ ਲਗ ਪਏ।

“ਪਿਰ ਘਰ ਨਹੀਂ ਆਵੇ, ਮਰੀਐ ਹਾਵੈ ਦਾਮਨ ਚਮਕ ਡਰਾਏ। ਸੇਜ ਇਕੇਲੀ ਖਰੀ ਦੁਹੇਲੀ ਮਰਣ ਭਯਾ ਦੁਖ ਮਾਏ। ਹਰ ਬਿਨ ਨੀਂਦ ਭੂਖ ਕਹੁ ਕੈਸੀ ਕਾਪੜ ਤਨ ਨ ਸੁਖਾਵਏ। ਨਾਨਕ ਸਾ ਸੁਹਾਗਣ ਕੰਤੀਜੋਪਿਰ ਕੈ ਅੰਕ ਸਮਾਵਏ।

(ਬਾਰਾ ਮਾਹ ਤੁਖਾਰੀ)

ਬੜੀ ਮੁਸ਼ਕਲ ਨਾਲ ਲਿਆਂਦੇ ਗਏ। ਅਤੇ ਇੰਦੂ ਬੀ ਠੰਢੀ ੨ ਫੁਹਾਰ ਆਪਣੇ ਪਰੀਤਮ ਦੇ ਸੁਆਗਤ ਹਿਤ ਬਰਸਾ ਰਿਹਾ ਸੀ। ਮਾਨੋ ਜਲ-ਤਰੰਗ ਤੇ ਨਿਕੀ ੨ ਬੂੰਦਾਂ ਦੇ ਠੱਲੇ ਮਾਰਕੇ ਮਿਠੇ ਸੁਰ ਕਢ ਤਪੇ ਹਿਰਦਿਆਂ ਨੂੰ ਸੁਖ ਸ਼ਾਨਤੀ ਦੇ ਦਾਇਰੇ ਵਿਚ ਕਠਿਆਂ ਕਰ ਰਿਹਾ ਸੀ ਅਤੇ ਬੱਦਲ ਅਕਾਸ਼ ਵਿਚ ਖੁਸ਼ੀ ਹੋਕੇ ਆਪਣੀ ਹਿਕ ਨਾਲ ਹਿੱਕ ਮਿਲਾਕੇ ਗਰਜਨਾ ਕਰਦੇ ਮਾਨੋ ਸਤਿ ਸ੍ਰੀ ਅਕਾਲ ਦੇ ਨਾਹਰੇ ਲਾ ਰਹੇ ਹਨ।

ਸਤਿਗੁਰੂ ਜੀ ਦਾ ਅਧ ਚੋਂ ਮੁੜ ਜਾਣਾਂ ਸੰਗਤ ਨੇ ਅਪਸ਼ਗਨ ਸਮਝਕੇ ਅਨਭਵ ਕੀਤਾ ਕਿਉਂਕਿ ਸਾਡੇ ਕਰਮਾਂ ਦਾ ਹੀ ਦੋਸ਼ ਹੈ ਇਸ ਲਈ—

“ਸਭ ਅਵਗੁਣ ਮੈਂ ਗੁਣ ਨਹੀਂ ਕੋਈ,
ਕਿਉਂ ਕਰ ਕੰਤ ਮਲਾਵਾ ਹੋਈ।

ਅਤੇ—‘ਨਾਮੈ’ ਰੂਪ ਨਾ ਬੰਕੇ ਨੈਣਾਂ,
ਨਾ ਕੁਲ ਢੰਗ ਨਾ ਮੀਠੇ ਬੈਣਾਂ।”

ਇਤ ਆਦਿ ਔਗਣ ਹਨ ਤਾਂ ਪ੍ਰਮ ਪੁਰਖ ਦਾ ਦੀਦਾਰ ਤਿਥੇ ? ਅਖਾਂ ਤੋਂ ਅੰਸੂ ਬਹੋਂਦੇ ਆਪੋ ਆਪਣੇ ਟਿਕਾਣੀ ਚਲੇ ਗਏ। ਕੁਝ ਸੰਗਤ ਨਾਮ-ਧਾਰੀ ਧਰਮ ਸ਼ਾਲਾ ਵਿਚ ਅਖੰਡ ਪਾਠ ਸੁਣਨ ਆ ਗਈ ਏਥੇ ਤਿੰਨ ਦਿਨ ਤੋਂ ਸ੍ਰ. ਲਾਲ ਸਿੰਘ ਜੀ ਢੇਰੀਆਂ ਵਾਲਿਆਂ ਵਲੋਂ ਅਖੰਡ ਪਾਠ ਤੇ ਲੰਗਰ ਜਾਰੀ ਕੀਤਾ ਗਿਆ ਸੀ ਸੰਗਤਾਂ ਪ੍ਰਸ਼ਾਦ ਛਕਕੇ ਤ੍ਰਿਪਤ ਹੋਈਆਂ।

ਜਿਉਂ ਹੀ ੨੪ ਜਨਵਰੀ ਦੀ ਰਾਤ ਪਈ, ਸੰਗਤਾਂ ਦਾ ਪੁਛਪਛੇਕਾ ਵਧਦਾ ਗਿਆ ਲੋਕ ਪੁਛਦੇ ਸਨ, ਕਿਉਂ ਸੈਕਟਰੀ ਜੀ ! ਪਤਾ ਲਗਾ, ਕਿ ਜਹਾਜ਼ ਕਿਸ ਵੇਲੇ ਔਂਦਾ ਹੈ ? ਜੀ ਹਾਲੇ ਤਾਂਈ ਤਾਂ ਕੁਛ ਪਤਾ ਨਹੀਂ ਲਗਾ, ਸੈਕਟਰੀ ਨੇ ਜਵਾਬ ਵਿਚ ਕਿਹਾ। ਜੋ ਪੁਛਦਾ ਏਦਾਂ ਕੋਹ ਛਡਦੇ ਕੀ ਕੀਤਾ ਜਾਸਕਦਾ ਸੀ ‘ਲਾਚਾਰੀ ਖੁਵਾਰੀ’ ਫਿਰ ਰਾਤ ਦੇ ੧੧ ਵਜੇ ਪਤਾ ਲਗਾ ਕਿ ਹਵਾਈ ਜਹਾਜ਼ ੨੫ ਸਵੇਰੇ ੬ ਵਜੇ ਲੈਂਡ ਹੁੰਦਾ ਹੈ। ਇਸਨੂੰ ਠੀਕ ਸਮਝਕੇ ਅਖੰਡ ਪਾਠ ਦਾ ਭੰਗ ੪।। ਵਜੇ ਪਾਕੇ ਸ੍ਰੀ ਆਸਾ ਦੀ ਵਾਰ ਦਾ ਕੀਰਤਨ ਰਾਗੀ ਉਧਮ ਸਿੰਘ ਜੀ ਤੇ ਬਲਵੰਤ ਸਿੰਘ ਜੀ ਨੇ ਪਖੋਜੀ ਰਿਪਦੁਮਨ ਸਿੰਘ ਜੀ ਨੇ ਬੜੇ ਮਿਠੇ ਸੁਰਾਂ ਵਿਚ ਅਰੰਭ ਕੀਤਾ ਤੇ ਏਹ ਸਜਨ ਭੀ ਏਸਕਮੋਰਟ ਦੇ ਉਮਾਹੇ ਵਿਚ ਪ।। ਵਜੇ ਹੀ ਭੰਗ ਪਾਕੇ ਚਲੇ ਗਏ। ਜਦ ਨੂੰ ਝੱਟ ਹੀ ਸਰਵਣ ਸਿੰਘ ਸੋਖੀ ਲਰ ਪੁਰੀ ਖਬਰ ਲੈਕੇ ਆਗਿਆ ਕਿ ਜਹਾਜ਼ ੮ ਵਜੇ ਔਂਦਾ ਹੈ। ਬਸ ਸੰਗਤਾਂ ਪਰੇਮ ਮੁਘਦ ਹੋਕੇ ਵਾਹੋ ਦਾਹੀ ਚਲ ਪਈਆਂ। ਗਲ ਕੀ ਅਜ ਕੱਲ ਨਾਲੋਂ ਬੀ ਸੰਗਤਾਂ ਦੀ ਜਿਆਦਾ ਭੀੜ ਸੀ ਅਤੇ ਵਧੇਰੇ ਚਾਉ ਹਿਰਦਾ ਪਰੇਮ ਨਾਲ ਗਦ ੨ ਹੋਇਆ ਇਕ ਦੂਜੇ ਦੇ ਅਗੇ ਖਲੋਣ ਦਾ ਯਤਨ ਕਰ ਰਿਹਾ ਸੀ। ਜਦ ਨੂੰ ੯ ਵਜ ਗਏ ਤੇ ਸਤਿਗੁਰੂ ਜੀ ਦਾ ਹਵਾਈ ਜਹਾਜ਼ ਨੈਰੋਬੀ ਦੇ ਗਿਰਦੇ ਚਕਰ ਲਾ ਰਿਹਾ ਨਜਰੀ

ਪਿਆ ਤਾਂ ਓਸ ਵੇਲੇ ਜੋ ਪਰੇਮੀਆਂ ਦੀ ਦਸ਼ਾ ਸੀ ਓਹ ਅਕੱਥਨੀਯ ਸੀ ਕਹੀ ਨਹੀਂ ਜਾ ਸਕਦੀ। ਬੇ-ਬਸ ਹੀ ਮਾਈ-ਭਾਈ ਦੇ ਮੂੰਹੋਂ ਨਿਕਲ ਰਿਹਾ ਸੀ।

“ਭਾਗ ਹੋਇਆ ਗੁਰੁ ਸੰਤ ਮਿਲਾਇਆ,
ਪ੍ਰਭ ਅਬਨਾਸੀ ਘਰ ਮਹਿ ਪਾਇਆ।
ਸੇਵ ਕਰੀ ਪਲ ਚਸਾ ਨਾਂ ਵਿਛੋੜਾ,
ਜਨ ਨਾਨਕ ਦਾਸ ਤੁਮਾਰੇ ਜੀਓ।
ਹਉਂ ਘੋਲੀ ਜੀਉ ਘੋਲ ਘੁਮਾਈ,
ਜਨ ਨਾਨਕ ਦਾਸ ਤੁਮਾਰੇ ਜੀਉ।

ਬਸ ਏਹ ਤੁਕ ਪੂਰੀ ਹੀ ਹੋਈ ਸੀ ਕਿ ਝੱਟ ਜਹਾਜ਼ ਜਮੀਨ ਤੇ ਆ ਲਗਾ।

ਏਸੇ ਦੌਰਾਨ ਵਿਚ “ਮਿਸਟਰ ਸਿੰਘ, ਸੁਬਾਬੂ ਗਾਨੀ ਵਾਨੂ ਮੀਰੀ ਨਾ ਕੂਜਾ ਲੇਉਂ ਰਾਪਾ ਕਮਾਂ ਡੁਡੂੰ? ਇਕ ਅਫਰੀਕਨ ਨੇ ਪੁਛਿਆ। ਅਰਥ—ਸਿੰਘ ਜੀ ਏਨੇ ਆਦਮੀ ਕੀੜਿਆਂ ਦੀ ਤਰਾਂ ਏਥੇ ਕਿਉਂ ਕਠੇ ਹੋਏ ਹਨ ਅਜ?

ਹੀ ਮੁੰਗੇ ਏਟੂ ਤੋਕਾ ਇੰਡੀਆ ਨਾ ਡੇਗੇ, ਕਰੀਬ ਸਾਨਾ ਕੂ ਕੂਜਾ। ਅਰਥ—ਓਹ ਸਾਡਾ ਰਬ (ਗੁਰੂ) ਹੈ ਜੇਹੜਾ ਹੁਣੇ ਹੀ ਇੰਡੀਆ ਤੋਂ ਹਵਾਈ ਜਹਾਜ਼ ਰਾਹੀਂ ਏਥੇ ਆ ਰਿਹਾ ਹੈ। ਕੰਵਲ ਨੇ ਜਵਾਬ ਦਿਤਾ!

ਨੌਰੋਬੀ ਹਵਾਈ ਅਡੇ ਤੇ ਸਤਿਗੁਰੂ ਜੀ ਦਾ ਸੁਵਾਗਤ ਕਰਨ ਹਿਤ ਈ ਏ ਨਾਮਧਾਰੀ ਸੰਗਤ ਵਲੋਂ ਨੌਰੋਬੀ ਦੇ ਪਤਵੰਤੇ ਮੁਖੀਆਂ ਨੂੰ ਨਿਮੰਤ੍ਰਣ ਦਿਤਾ ਹੋਇਆ ਸੀ। ਇਸਅਨੁਸਾਰ ਭਾਰਤੀ ਹਾਈ ਕਮਿਸ਼ਨਰ ਸ੍ਰੀ ਪਰੇਮ ਕ੍ਰਿਸ਼ਨ ਦਾ ਸੈਕਟਰੀ ਸ੍ਰੀ ਐਮ ਐਮ ਖੁਰਾਣਾਂ ਜੀ ਹਾਜ਼ਰ ਸਨ ਕਿਉਂਕੇ ਕਮਿਸ਼ਨਰ ਸਾਹਿਬ ਕਿਤੇ ਬਾਹਰ ਗਏ ਹੋਏ ਸਨ। ੨. ਮਿ: ਚੂਨੀ ਲਾਲ ਸੀ, ਮਦਨ Q.C. ਵਦਾਊਟ ਪਰੋਟੋਕੋਲੀਓ (ਬਿਨ ਦਫਤਰੀ) ਵਜੀਰ ੩. ਸ੍ਰ. ਮੋਹਣ ਸਿੰਘ ਜੀ ਡਿਪਟੀ ਮੇਅਰ ੪ ਸ੍ਰ. ਕਿਰਪਾਲ ਜੀ ਸਗੂ ਲੈਚਕੋ ਮੈਂਬਰ। ਸ੍ਰੀ ਇਬਾਰਾਹੀਮ ਨਬੂ ਪਰੋਟੋਕੋਲੀਓ (ਦਫਤਰੀ) ਵਜੀਰ। ਹੋਰ ਕੌਂਸਲਰਜ

ਬਖਸ਼ੀਸ ਸਿੰਘ, ਕੌਂਸਲਰ ਅਜੀਤ ਸਿੰਘ ਜੀ ‘ਸੰਧੂ’ ਕੌਂਸਲਰ ਸ੍ਰ. ਅਨੂਪ ਸਿੰਘ ਵੋਹਰਾ ਅਤੇ ਕੌਂਸਲਰ ਗੰਗਾ ਸਿੰਘ ਜੀ ਹੋਰ ਡਾ: ਭਗਤ ਸਿੰਘ ਜੀ ਤੇ ਡਾ: ਸੰਧੂ ਅਤੇ ਡਾ: ਮੋਹਰ ਸਿੰਘ ਜੀ ਹੋਰ ਸ੍ਰ. ਬੰਤਾ ਸਿੰਘ ਜੀ C.I.D. ਚੀਫ ਇਨਸਪੈਕਟਰ ਅਤੇ ਸਾਰੇ ਗੁਰਦੁਆਰਿਆਂ ਦੇ ਪ੍ਰਧਾਨ ਸਕੱਤ੍ਰ ਹਾਜ਼ਰ ਸਨ ਹੋਰ ਬਹੁਤਿਆਂ ਦੀ ਗਿਣਤੀ ਨਹੀਂ ਹੋ ਸਕੀ ਸੇਵਕ ਖਿਮਾਂ ਦਾ ਯਾਚਕ ਹੈ।

ਬਹੁਤੇ ਸਰਪਾਲੂ ਸਜਣਾਂ ਨੇ ਅੰਦਰ ਜਾਣ ਦੇ ਪਾਸ ਲਏ ਹੋਏ ਸਨ। ਇਹਨਾਂ ਦੀ ਹੱਦ ਕੇਵਲ ਜੇਹੜਾਏਅਰਪੋਰਟ ਦੀ ਗਰਾਊਂਡ ਦੇ ਨਾਲ ਜੰਗਲਾ ਲਗਾ ਹੋਇਆ ਹੁੰਦਾ ਹੈ ਓਥੇ ਤੱਕ ਹੀ ਹੁੰਦੀ ਹੈ) ਸਾਰੇ ਓਥੇ ਠਹਰ ਗਏ ਕੇਵਲ ਇਕ ਫੋਟੋ ਗ੍ਰਾਫਰ ਤੇ ਸ੍ਰੀ ਐਮ ਐਮ ਖੁਰਾਣਾਂ (ਸਕੱਤ੍ਰ ਭਾਰਤੀ ਹਾਈ ਕਮਿਸ਼ਨਰ) ਨੂੰ ਹੀ ਅਗੇ ਜਾਣ ਦੀ ਇਜਾਜ਼ਤ ਮਿਲੀ, “ਭਾਗ ਵਡੇ ਇਸ ਮਾਲਣ ਕੇ ਹਰਿ ਕੇ ਤਨ ਕੇ ਜਿਨ ਹਾਥ ਛੁਹਾਇਓ” ਇਸ ਲਈ ਸਭ ਤੋਂ ਪੈਹਲਾਂ ਇਸਨੂੰ ਹੀ ਸ੍ਰੀ ਸਤਿਗੁਰੂ ਜੀ ਦੇ ਚਰਨ ਪਰਸਣ ਦਾ ਸੋਭਾਗੀ ਮੌਕਾ ਪ੍ਰਾਪਤ ਹੋਇਆ, ਅਤੇ ਫੁਲ ਮਾਲਾ ਪ੍ਰੀਤਮ ਦੇ ਗਲ ਪਾਕੇ ਚਰਨ ਚੁੰਮੇ ਤੇ ਆਪ ਨੂੰ ਧਨ ਭਾਗੀ ਸਮਝਿਆ ਅਤੇ ਇਸ ਜਗਾ ਫੋਟੋ ਅਤੇ ਮੂਵੀ ਸਿਨਮਾ ਫਿਲਮ ਬੀ ਰੰਗੀਨ ਲਈ ਗਈ, ਉਪਰੰਤ ਸਤਿਗੁਰੂ ਜੀ ਬਾਬਾ ਜੀ ਹੋਰ ਸਾਰੇ ਜਥੇ ਸਮੇਤ ਓਥੇ ਆ ਪਹੁੰਚੇ ਜਿਥੇ ਈਸਟ ਅਫਰੀਕਨ ਨਾਮਧਾਰੀ ਸੰਗਤ ਦੇ ਮੁਖੀ ਸੂਬਾ ਲਾਲ ਸਿੰਘ ਜੀ ਸਕੱਤਰ ਅਮਰ ਸਿੰਘ ਦੇਉਗਣ, ਲਾਲ ਸਿੰਘ ਜੀ ਢੇਰੀਆਂ ਵਾਲਾ ਜੀਜੇ ਤੋਂ ਸ੍ਰ. ਦਰਸ਼ਣ ਸਿੰਘ ਤੇ ਬਾਵਾ ਸਿੰਘ ਜੀ ਕੰਪਾਲੇ ਤੋਂ ਸੰਤ ਅਵਤਾਰ ਸਿੰਘ ਜੀ ਤੇ ਚਰਨ ਸਿੰਘ ਜੀ ਆਦਿ ਕੁਛ ਹੋਰ ਬੀ ਸਨ। ਸਭ ਤੋਂ ਪੈਹਲਾਂ ਸੂਬਾ ਲਾਲ ਸਿੰਘ ਜੀ ਨੇ ਹਜ਼ੂਰ ਦੇ ਫੁਲ ਮਾਲਾ ਪਾਕੇ ਚਰਨ ਪਰਸੇ ਫਿਰ ਸੇਵਕ ਨੂੰ ਸੋਭਾਗਯ ਪ੍ਰਾਪਤ ਹੋਇਆ ਅਤੇ ‘ਪੁਲਕਿਯੋਪਰੇਮ ਪਰੇਮ ਮਹਿ ਮਨੂਆ, ਦਰਸ਼ਣ ਕਰ ਜਾਨਿਯੋ ਨਿਜ ਧਨੂਆ’ ਉਪਰੰਤ ਬਾਰੀ ੨

ਸਾਰਿਆਂ ਨੇ ਫੁਲ ਮਾਲਾ ਪਾਕੇ ਚਰਨ ਪਰਸੇ। ਇਥੇ ਬੀ ਫੋਟੋ ਗ੍ਰਾਫਰਾਂ ਨੇ ਆਪਣੇ ਪ੍ਰਾਕਰਮ ਦਿਖਾਏ, ਫੋਟੋ ਖਿਚੀਆਂ ਜਿਸ ਦੇ ਦ੍ਰਿਸ਼ ਇਸ ਅੰਕ ਵਿਚ ਹੀ ਹਨ।

ਸਤਿਗੁਰੂ ਜੀ ਕੁਝ ਸਜਣਾਂ ਸਮੇਤ ਕਸਟਮ ਕੋਠੇ ਵਿਚਦੀ ਹੁੰਦੇ ਹੋਏ ਬਾਹਰ ਆ ਗਏ ਤਾਂ ਅਗੋਂ ਸ੍ਰ. ਹਰਨਾਮ ਸਿੰਘ ਜੀ ਨੂਰ ਪੁਰੀ ਜਿਸਨੇ ਨਵੀਂ ਸਿਮਕਾ ਮੋਟਰ ਕਾਰ ਸਤਿਗੁਰੂ ਜੀ ਦੀ ਉਡੀਕ ਵਿਚ ਕਈਆਂ ਮਹੀਨਿਆਂ ਤੋਂ ਰੀਜਰਬ ਕਰ ਰੱਖੀ ਸੀ ਇਸਦਾ ਪੁੱਣ ਸੀ ਕਿ ਦੁਕਾਨ ਵਿਚੋਂ ਲਿਓਣੀ ਹੀ ਓਦੋਂ ਹੈ ਜਿਸ ਦਿਨ ਸਚੇ ਪਾਤਸ਼ਾਹ ਐਣਗੇ ਤੇ ਪੈਹਲਾਂ ਹਜ਼ੂਰ ਦੇ ਚਰਨ ਪੁਆਕੇ ਫਿਰ ਇਸ ਵਿਚ ਆਪ ਸਵਾਰੀ ਕਰਨੀ ਹੈ (ਮੋਟਰ ਦਾ ਨੰ: K.F.U. ੭੫੧ ਹੈ ਪੋਰਟ ਦੇ ਦਰਵਾਜ਼ੇ ਤੋਂ ਕਰੀਬਨ ਇਕ ਫਰਲਾਂਗ ਦੀ ਵਿਥ ਤੇ ਖੜੀ ਕਰ ਦਿਤੀ, ਤੇ ਗੇਟ ਤੋਂ ਮੋਟਰ ਕਾਰ ਤਕ ਚਿੱਟੀ ਦੁਪ ਵਰਗੀ ਮਖਮਲ ਗਜ਼ ਪਨਹੇ ਦੀ ਹੇਠ ਵਿਛਾ ਦਿਤੀ, ਤੇ ਦੇਖਦਿਆਂ ੨ ਹੀ ਇਸ ਬਿਸ਼ਾਈ ਦੇ ਦੋਨੋਂ ਪਾਸੀਂ (ਇਕ ਪਾਸੇ ਮਾਈਆਂ ਤੇ ਬਚੇ ਦੂਜੇ ਪਾਸੇ ਗਭਰੂ ਤੇ ਕੁਛ ਬੁਢਾ ਮੇਲ ਬੜੀ ਗਾਹੜੀ ਭੀੜ ਬੰਨੀ ਬੰਨੀ ਖੜੇ ਹੋ ਗਏ। ਇਕ ਸਿਰਿਓਂ ਨਜ਼ਰ ਸਾਰਿਆਂ ਇਉਂ ਪ੍ਰੀਤਤ ਹੁੰਦਾ ਸੀ ਮਾਨੋ ਕਿਸੇ ਭਾਰੀ ਪਹਾੜ ਵਿਚਦੀ ਲੰਬੀ ਸੁਰੰਗ ਕਢਕੇ ਵਿਚ ਰੰਗ ਬੇ-ਰੰਗੀਆਂ ਬੱਤੀਆਂ ਲਾ ਦਿਤੀਆਂ ਹਨ। ਇਉਂ ਫੁਲਾਂ ਦੇ ਹਾਰ ਕਈ-ਰੰਗਾਂ ਦੇ ਸੂਰਜ ਦੇਵਤਾ ਦੀ ਕਿਰਪਾ ਨਾਲ ਚਮਕ ਰਹੇ ਸਨ। ਜਿਉਂ ਹੀ ਸਤਿਗੁਰੂ ਜੀ ਨੇ ਆਪਣੇ ਚਰਨ ਕੰਵਲ ਇਸ ਸੁੰਦਰ ਬਿਛਾਈ ਤੇ ਰੱਖੇ ਸਾਹਮਣਿਓਂ ਮਾਈ ਭਾਈ ਇਉਂ ਚਰਨਾਂ ਵੱਲ ਝੁਕ ਪਏ ਮਾਨੋ ਗੁਰੂ ਨਾਨਕ ਦੇਵ ਜੀ ਅੱਚਲ ਵਟਾਲੇ ਦੇ ਮੇਲੇ ਤੇ ਗਏ ਹਨ ਤੇ “ਦਰਸਣ ਦੇਖਣ ਕਾਰਣੇ ਸਗਲੀ ਉਲਟ ਪਈ ਲੋਕਾਈ। (ਅਤੇ) ਲਗੀ ਬਰਸਣ ਲਛਮੀ ਰਿੱਧ ਸਿੱਧ ਨੇ ਨਿਧ ਸਵਾਈ’ ਇਕ ਦੂਜੇ ਤੋਂ ਅਗੋਂ ਹੋਕੇ ਹਥਾਂ ਵਿਚ ਫੁਲ ਹਾਰ

ਲੈਕੇ ਆਪਣਾਂ ਸਿਰ ਝਕੋਂਦਾ ਤੇ ਹਾਰ ਪੈਂਦਾ ਹੈ।

ਬੇਅੰਤ ਭੀੜ ਸੀ, ਜੇਹੜੇ ਮਾਈ ਭਾਈ ਹਾਰ ਨਹੀਂ ਪਾ ਸਕੇ ਓਹ ਓਸੇ ਤਰਾਂ ਹੀ ਸਤਿਗੁਰੂ ਜੀ ਦੇ ਉਤੋਂ ਦੀ ਫੁਲ ਬਰਸੋਣ ਲਗ ਪਏ। ਅਧਭੂਤ ਨਜ਼ਾਰਾ ਸੀ। ਜਨਤਾ ਸੰਭਾਲੀ ਨਹੀਂ ਸੀ ਜਾਂਦੀ ਕੁਝ ਇਕ ਸਪਾਹੀਆਂ ਨੂੰ ਨਾਲ ਲੈਕੇ ਸੰਗਤ ਨੂੰ ਪਿਛੇ ਕੀਤਾ ਤਾਂ ਕਿਤੇ ਅਧੇ ਫਰਲਾਂਗ ਦੀ ਵਿਥ ਨੂੰ ਲੰਘਦਿਆਂ ਇਕ ਘੰਟਾ ਲਗ ਗਿਆ ਅੰਤ ਸਤਿਗੁਰੂ ਜੀ ਓਸ ਮੋਟਰ ਕਾਰ ਵਿਚ ਬੈਠ ਗਏ ਜਿਸਤਰਾਂ ਪਰੋਗਰਾਮ ਸੀ ਵਕਤ ਬਹੁਤ ਹੋ ਚੁਕਾ ਸੀ ਇਸ ਲਈ ਦੀਨ ਦਿਆਲ ਜੀ ਨੇ ਹੁਕਮ ਕੀਤਾ ਬਈ ਹੁਣ ਸਿੱਧੇ ਓਥੇ ਚਲੋ ਜਿਥੇ ਉਤਾਰਾ ਹੈ। ਬਸ ਕੈਮਰਾ ਮੈਂਨ ਤਾਂ ਓਥੇ ਹੀ ਕੈਮਰਾ ਘੁਮੋਂਦੇ ਰਹੋ ਤੇ ਕਾਰ ਆਪਣੀ ਤੀਬ੍ਰ ਚਾਲ ਨਾਲ ਡੇਰੇ ਨੂੰ ਤੁਰ ਪਈ।

ਉਤਾਰਾ—ਸ੍ਰ. ਹਰਨਾਮ ਸਿੰਘ ਨੂਰ ਪੁਰੀ ਨੇ ਆਪਣੇ ਪਲਾਟ ਪਾਰਕ ਲੈਂਡਜ਼ ਫਿੱਫਥ ਐਵੀ-ਨਿਊ ਵਿਚ ਉਡੀਕ ਵਿਚ ਹੀ ਕਰੀਬਨ ਤਿੰਨ ਮਹੀਨੇ ਤੋਂ ਮਕਾਨ ਖਾਲੀ ਕਰਵਾਇਆ ਹੋਇਆ ਸੀ, ਤੇ ਪਾਣੀ ਵਾਸਤੇ ਸੀਮਿੰਟ ਦੀ ਪੱਕੀ ਟਾਂਕੀ ਬਣਾਈ ਹੋਈ ਸੀ ਜੋ ਬਾਰਸ਼ ਦੇ ਪਾਣੀ ਨਾਲ ਭਰ ਚੁਕੀ ਸੀ। ਸਤਿਗੁਰੂ ਜੀ ਬਾਬਾ ਜੀ ਅਤੇ ਸਾਰੇ ਜਥੇ ਦੇ ਉਤਾਰੇ ਦਾ ਪੂਰਾ ੨ ਪਰਬੰਧ ਸਣੇ ਮੰਜੇ ਬਿਸਤ੍ਰਿਆਂ ਕੀਤਾ ਹੋਇਆ ਸੀ। ਸਤਿਗੁਰੂ ਜੀ ਤੇ ਬਾਬਾ ਜੀ ਲਈ ਦੋ ਸ਼ਪੈਸ਼ਲ ਪਲੰਘ ਗੱਦਿਆਂ ਵਾਲੇ ਨਵੇਂ ਬਣਾਏ ਗਏ ਸਨ, ਤੇ ਜਿਥੇ ਹਜ਼ੂਰ ਦੇ ਬੈਠਣ ਦਾ ਕਮਰਾ ਸੀ ਉਸ ਵਿਚ ਸੋਫਾ ਸੈਟ ਅਤੇ ਹੋਰ ਕੀਮਤੀ ਗਲੀਚੇ ਆਦਿ ਬਸ਼ਾ ਰੱਖੇ ਸਨ। ਬਾਹਰੋਂ ਅਤੇ ਨੈਰੋਬੀ ਦੀਆਂ ਸੰਗਤਾਂ ਲਈ ਏਥੇ ਹਰਵੇਲੇ ਲੰਗਰ ਚੋਂ ਪ੍ਰਸ਼ਾਦਾ ਤਿਆਰ ਮਿਲਦਾ ਸੀ।

ਏਥੇ ਬੀ ਹਜ਼ੂਰ ਦੇ ਸਵਾਗਤ ਹਿਤ ਦਰਵਾਜ਼ੇ

ਦੇ ਅਗੇ ਕੋਲਿਆਂ ਦੇ ਬੰਭ ਗਡੇ ਹੋਏ ਸਨ ਤੇ ਮਕਾਨ ਝੰਡੀਆਂ ਨਾਲ ਸਜਾਇਆ ਹੋਇਆ ਸੀ ਬਾਹਰਲੇ ਦਰਵਾਜ਼ੇ ਤੋਂ ਅੰਦਰ ਕਮਰੇ ਤਾਂਈ ਜਿਥੇ ਹਜ਼ੂਰ ਦੀ ਵਿਸਰਾਮ ਗਾਹ ਸੀ) ਓਸੇ ਤ੍ਰਾਂ ਮਖ-ਮੱਲ ਬਿਛਾਈ ਗਈ ਤੇ ਸਤਿਗੁਰੂ ਜੀ ਤੇ ਬਾਬਾ ਜੀ ਦੇ ਉਤੋਂ ਦੀ ਫੁਲਾਂ ਦੀ ਬਰਖਾ ਹੋਣ ਲਗ ਪਈ ਜਿਸਦੀ ਉਪਮਾਂ ਕਵੀ ਇਉਂ ਕਰਦਾ ਹੈ। “ਆਜ ਦਿਨ ਗੁਰੂ ਆਗਮਨ ਕੇ ਵਧਾਏ ਸਨ ਛਾਏ ਮਗ ਫਲਨ ਸੁਹਾਏ ਬਲ ਬਲ ਕੇ” ਕਹੇ ਪਦਮਾਕਰ ਤਿਉਂ ਆਰਤੀ ਓਤਾਰਬੇ ਕੋ ਬਾਰਨ ਮੈਂ ਦੀਪ ਹੀਰਾ ਹਾਰਨ ਮੈਂ ਛਲਕੇ। ਕੰਚਨਕੇਕਲਸ ਭਰਾਏਭੂਰਪੰਨਨਕੇਤਾਨੇ ਤੁੰਗ ਤੋਰਣ ਤਹਾ ਹੀ ਝਲਾ ਝਲਕੇ। ਪੈਰ ਕੇ ਦਵਾਰ ਤੈ ਲਗਾਏ ਕੇਲ ਮੰਦਰ ਲੈ ਪਦਮਨ ਪਾਵੜੇ ਪਸਾਰੇ ਮਖਮਲ ਕੇ।”

ਬੜੀ ਸ਼ਾਨਸ਼ੌਕਤ ਨਾਲ ਹਜ਼ੂਰ ਦਾ ਸੁਵਾਗਤ ਕੀਤਾ ਗਿਆ ਕਿਉਂਕਿ “ਮੀਠੀ ਕੋਈ ਵਸਤੁ ਨਹ ਮੀਠੀ, ਜਾਕੀ ਚਾਹ” ਅਥਵਾ—ਦੀਨ ਦੁਨੀਆਂ ਦਰ ਕਮੰਦੇ ਆਂ ਪਰੀ ਰੁਖ ਸਾਰ ਮਾ। ਹਰ ਦੋ ਆਲਮ ਕੀਮਤੇ ਯੱਕ ਤਾਰ ਮੂਏ ਯਾਰਿਮਾਂ।

ਸਤਿਗੁਰੂ ਜੀ ਤੇ ਬਾਬਾ ਜੀ ਅਤੇ ਹੋਰ ਸਾਰੇ ਜਥੇ ਨੇ ਇਸ਼ਨਾਨ ਕੀਤਾ ਸਤਿਗੁਰੂ ਜੀ ਦੇ ਲਾਂਗਰੀ ਸੰਤ ਰਤਨ ਸਿੰਘ ਜੀ ਤੇ ਬਾਬਾ ਜੀ ਦੇ ਲਾਂਗਰੀ ਸੰਤ ਮੰਗਲ ਸਿੰਘ ਜੀ ਸਭ ਤੋਂ ਪੈਹਲਾਂ ਹਵਾਈ ਅਡੇ ਤੋਂ ਘਰ ਪਹੁੰਚ ਗਏ ਸਨ ਇਸ ਲਈ ਲੰਗਰ ਤਿਆਰ ਸੀ ਲੰਗਰ ਛਕਕੇ ਗ੍ਰੀਬ ਨਿਵਾਜ਼ ਜੀ ਨੇ ਕੁਛ ਘੰਟੇ ਅਰਾਮ ਕੀਤਾ। ਇਸ ਦੌਰਾਨ ਵਿਚ ਸੰਗਤ ਨੇ ਬੀ। ਉਪਰੰਤ ਤਿੰਨ ਵਜੇ ਦੋਪਹਿਰੇ ਫਿਰ ਸੰਗਤ ਦੀ ਭੀੜ ਸ਼ੁਰੂ ਹੋ ਗਈ। ਸਤਿਗੁਰੂ ਜੀ ਨੇ ਜੇਹੜੇ ਬਾਹਰੋਂ ਸਜਨ ਆਏ ਹੋਏ ਸਨ ਓਨਾਂ ਨੂੰ ਬੁਲਾਕੇ ਨੈਰੋਬੀ ਤੋਂ ਬਾਹਰ ਜਾਣ ਤੇ ਸੰਗਤਾਂ ਨੂੰ ਤਾਰਨ ਦਾ ਪਰੋਗਰਾਮ ਦਸਿਆ ਜੋ ਇਸ ਪ੍ਰਕਾਰ ਸੀ— ੨੯ ਜਨਵਰੀ ਨੈਰੋਬੀ ਤੋਂ ਨਕੋਰੋ ੩੦ ਨੂੰ ਕ੍ਰੀਚੋ ਅਤੇ ਕਸੰਮੇ ੩੧ ਜੀਜਾਂ ੧-੨ ਫਰਵਰੀ ਕੰਪਾਲਾ

ਤੇ ਇੰਟੇਬੇ ੪ ਨੂੰ ਫਿਰ ਜੀਂਜੇ ੫ ਨੂੰ ਮੰਬਾਲੀ ੬ ਨੂੰ ਕਿਟਾਲੀ ੭ ਐਲਡੋਰੇਟ ੮ ਨੂੰ ਫਿਰ ਨਕੋਰੋ ੯ ਨੂੰ ਨੈਰੋਬੀ ਤੋਂ ਅਰੂਸਾ ਆਦਿ ਇਸਤ੍ਰਾਂ ਦੀ ਫੈਹਰਿਸਤ ਬਣਾਕੇ ਸਭ ਨੂੰ ਆਪੋ ਆਪਣੇ ਸ਼ਹਿਰੀਂ ਜਾਕੇ ਪ੍ਰਬੰਧ ਕਰਨ ਦਾ ਹੁਕਮ ਦਿਤਾ। ਉਪਰੰਤ ੫ ਵਜੇ ੨੫ ਜਨਵਰੀ ਨੂੰ ਸ੍ਰੀ ਨਾਮ-ਧਾਰੀ ਧਰਮ ਸਾਲਾ ਨੈਰੋਬੀ ਵਿਖੇ ਸੰਗਤ ਸਮੇਤ ਇਕ ਘੰਟਾ ਜਾਪੁ ਕੀਤਾ। ਬਾਦ ਬੜੇ ਪੰਡਾਲ ਵਿਚ ੬। ਤੋਂ ਦੀਵਾਨ ਸਜੇਣ ਦਾ ਹੁਕਮ ਦੇਕੇ ਹਜ਼ੂਰ ਬੋੜਾ ਬਾਹਰ ਸੈਰ ਕਰਨ ਚਲੇ ਗਏ।

ਠੀਕ ਵਕਤ ਪਰ ਸੰਤ ਦਰਸਨ ਸਿੰਘ ਜੀ ਤੇ ਖਜਾਨ ਸਿੰਘ ਜੀ ਨੇ ਰਸ ਭਿੰਨਾ ਕੀਰਤਨ ਅਰੰਭ ਦਿਤਾ। ਸੰਗਤ ਹੁਮ-ਹੁਮਾਕੇ ਆ ਗਈ ਸੀ ੧੯੫੩ ਦੇ ਦੌਰੇ ਦਾ ਸਭ ਨੂੰ ਗਿਆਨ ਸੀ ਕਿ ਰਾਗੀ ਖਜਾਨ ਸਿੰਘ ਜੀ ਤਬਲਾ ਬੜਾ ਅਛਾ ਬਜੇਂਦੇ ਹਨ ਤੇ ਖੁਦ ਨਾਲ ਗੋਂਦੇ ਵੀ ਹਨ ਏਹ ਇਕ ਬਚਿਤਰ ਕਰਾਮਾਤ ਹੈ ਜੋ ਆਮ ਪਖੇਜੀ ਵਿਚ ਨਹੀਂ ਪਾਈ ਜਾਂਦੀ ਤੇ ਅਵਾਜ਼ ਵੀ ਬੜੀ ਗੰਭੀਰ ਬਲੰਦ ਹੈ, ਜੋ ਕੋਮਲ ਤੀਬਰ ਸੁਰ ਲੈਣ ਨਾਲ ਫਿਕੀ ਨਹੀਂ ਪੈਂਦੀ ਇਸ ਕਰਕੇ ਰਸ ਵਧੇਰੇ ਹੁੰਦਾ ਹੈ।

ਹੁਣ ਠੀਕ ੭ ਵਜੇ ਸਤਿਗੁਰੂ ਜੀ ਤੇ ਬਾਬਾ ਜੀ ਆਪਣੇ ਆਸਣ ਤੇ ਸਸ਼ੋਭਤ ਹੋ ਗਏ। ਏਹ ਸਮਾਂ ਐਹੋ ਜਿਹਾ ਪ੍ਰੀਤਤ ਹੁੰਦਾ ਸੀ ਕਿ ਇੰਦਰ ਰਾਜਾ ਨੇ ਸਭਾ ਲਗਾਈ ਹੋਈ ਹੈ, ਦੇਵਤੇ ਚੌਰ ਕਰ ਰਹੇ ਹਨ, ਗੰਧਰਬਾਂਨੇ ਬਸੰਤ ਤੇ ਬਸੰਤ ਬਹਾਰ ਗਾਕੇ ਮੈਹਫਲ ਨੂੰ ਮਾਨੋ ਪੀਲੇ ਬਸਤ੍ਰ ਪੈਹਨਾ ਦਿਤੇ ਹਨ। ਹਰੇਕ ਸਤਿ ਸੰਗੀ ਦੇ ਮੂੰਹੋਂ ਪੰਨ ੨ ਦੀ ਅਵਾਜ਼ ਸੁਣਾਈ ਦੇ ਰਹੀ ਸੀ। ਤੇ ਇਓਂ ਕੋਹ ਰੋ ਸਨ।

ਗਜ਼ਲ

ਸੋਹਣੀ ਸ਼ਾਤ ਮੂਰਤ ਹੈ, ਜਿਉਤੀ ਦੇਵ ਸੰਤਨ ਕੀ,
 ਮਾਨੋ ਅਰਸ ਤੋਂ ਆ ਕਰ ਸਭਾ ਇੰਦਰ ਲਗਾਈ ਹੈ।
 'ਸਿਤਾਰੋਂ' ਕੀ ਭਰੀ ਮੈਹਫਲ ਮੇਂ ਰੋਸ਼ਨ ਚਾਂਦ ਚੌਦਸਕਾ,
 ਅਤਾਰਦ ਨੇ ਮਨੱਵਰ ਸੂਰਤ ਆਪਣੀ ਆ ਦਿਖਾਈ ਹੈ।
 ਜਿਸਕੇ ਨਾਮ ਸਿਮ੍ਰਣ ਕੀ ਗੂੰਜ ਚਾਰੋਂ ਕੁੰਟ ਮੇ ਗਰਜੀ,
 ਸਮਝ ਕਰ ਸ਼ਕਤ ਬਿਸ਼ਨੂੰ ਕੀ ਝੁਕੀ ਜਾਤੀ ਲੁਕਾਈ ਹੈ।
 ਹਰੀ ਪ੍ਰਤਾਪ ਸੂਰਜ ਹੈ ਭਾਰਤ ਕਾ ਹਰਨ ਦੁਖ ਆਇਆ,
 ਬਚਾਨੇ ਕਾਲ ਸੇ ਦੁਨੀਆਂ ਗਲੇ ਮੇਂ ਮਾਲਾ ਪਾਈ ਹੈ।
 ਇਸਕੀ ਬਾਣੀ ਕੇ ਬਾਣੇਂ ਸੇ ਸੋਹਲੇ ਸੀਤ ਹਿੰਮ ਬਣ ਗਏ,
 ਕਰੋਧ ਕੀ ਜਲਨ ਜੀਵੇਂ ਕੀ ਸੁਧਾ ਸੀ ਕਰ ਦਿਖਾਈ ਹੈ।
 ਜਿਸਕੇ ਢੂੰਡਤੀ ਹੈ ਦੁਨੀਆਂ 'ਕੰਵਲ' ਵੇਹ ਯੇਹੀ ਸਤਿਗੁਰ ਹੈ,
 ਕਿ ਜਿਸਮੇ ਦਿਲ ਕਸ਼ੀ ਹੈ ਦਿਲਬਰੀ ਹੈ ਦਿਲ ਰੁਬਾਈ ਹੈ।
 ਮਨਦੀ ਖਿਚ, ਮੰਨ ਦਾ ਪਿਆਰ; ਦਿਲ ਲੁਣਣ ਦੀ ਸ਼ਕਤੀ।

ਜਿਸਦੇ ਬਚਨ ਮਿਠੇ ਅੰਮ੍ਰਿਤ ਕੋਲੋਂ, ਜਿਸਦਾ ਹਿਰਦਾ ਸ਼ਾਤ ਹਿੰਮ ਬਰਫ ਕੋਲੋਂ, ਜਿਸ-
 ਵੀਆਂ ਗਲਾਂ ਵਿਚ ਗਿਆਨ, ਜਿਸਦਾ ਈਸ਼ਰ ਵਲ ਧਿਆਨ, ਜਿਸਦੇ ਸਭ ਮਿਤਰ, ਕੀ ਹਿੰਦੂ ਸਿਖ
 ਕੀ ਮੁਸਲਮਾਨ, ਜਿਸਨੂੰ ਦੇਖਕੇ ਕੋਠਨ ਪੱਥਰ ਹਿਰਦੇ ਕੋਮਲ ਹੋ ਜਾਂਦੇ, ਜਿਸਨੂੰ ਦੇਖਕੇ ਪਾਪੀ ਵੀ
 ਝੁਕ ਜਾਂਦੇ, ਜਿਸਦੀ ਛੋਹ ਨਾਲ ਮੁਰਦੇ ਉਠ ਤੁਰਦੇ, ਜਿਸਦੇ ਦਬ-ਦਬਾ ਨਾਲ ਹੰਕਾਰੀ ਸੀ ਝੁਰਦੇ,
 ਜਿਸਦੀ ਸਿਧੀ-ਦਸਤਾਰ ਤੇ ਸਾਦਾ ਪੋਸ਼ਾਕਾ, ਓਹ ਭਾਵੇਂ ਮਨੁਖ ਹੈ ਪਰ ਅਕਾਲ ਪੁਰਖ ਦਾ ਖਾਕਾ।
 ਕਵੀ ਇਉਂ ਰੂਪਕ ਅਲੰਕਾਰ ਖਿਚਦਾ ਹੈ। ਯਥਾ:—

“ਸੀਸ ਬੱਧਾ ਸਿਰ ਪੇਚ ਫਬੇ ਗਰ ਮਾਲ ਬਨੀ ਮੁਕਤਾਲਨ ਕੀ।
 ਲੋਚਨ ਲਾਲ ਬਿਲੋਕਤ ਲੋਕਨ ਪੀਰ ਹਰੇ ਔਖ ਜਾਲਨ ਕੀ।
 ਕੁੰਡਲ ਡੋਲ ਕਪੋਲ ਅਮੋਲ ਗਿਰਾ ਜਿਹ ਗਿਯਾਨ ਸਿਖਾਲਨ ਕੀ।
 ਸੰਦਰ ਜਿਉਂ ਅਰ ਬਿੰਦ ਖਿਰਾ ਮੁਖ ਜਾਂ ਗਤਿ ਕੀਨ ਬੇਹਾਲਨ ਕੀ।
 (ਨਾਨਕ ਪ੍ਰਕਾਸ਼)

ਦਰਸ਼ਣ ਸਿੰਘ ਜੀ ਤੇ ਖਜਾਨ ਸਿੰਘ ਜੀ ਨੇ ਕਰਕੇ ਹਜ਼ੂਰ ਨੇ ੮ ਵਜੇ ਆਪਣਾ ਸੁਭ ਓਪਦੇਸ਼
 ਸਬਦ ਦਾ ਭੋਗ ਪਾ ਦਿਤਾ ਉਪ੍ਰੰਤ ਸੰਗਤ ਦੀ ਅਰੰਭ ਕੀਤਾ। ਜਿਸ ਵਿਚ ਦੀਨ ਦਿਆਲ ਜੀ ਨੇ
 ਤੀਬਰ ਇਛਾ ਸੀ ਕਿ ਗੁਰੂ ਜੀ ਤੋਂ ਕੁਛ ਪਵਿਤ੍ਰ ਦਸਿਆ ਕਿ ਅਕਾਲ ਪੁਰਖ ਦੀ ਰਚਨਾ ਬੜੀ
 ਬਚਨ ਸੁਣੇ ਜਾਣ। ਭਾਵੇਂ ਸਤਿਗੁਰੂ ਜੀ ਦਾ ਸ੍ਰੀਰ ਬਚਿਤ੍ਰ ਹੈ, ਓਹ ਆਪ ਹੀ ਰਾਖਸ਼ ਅਤੇ ਦੇਵਤੇ ਪੈਦਾ
 ਢਿਲਾ ਸੀ ਅਤੇ ਜਹਾਜ ਦਾ ਬਕੇਵਾਂ ਵੀ ਬਹੁਤ ਕਰਦਾ ਹੈ ਤੇ ਓਨਾਂ ਨੂੰ ਆਪਸ ਵਿਚ ਦੀ ਲੜਾ
 ਹੋਗਿਆ ਸੀ। ਪਰੰਤੂ ਸੰਗਤ ਦੀ ਬੇਨਤੀ ਪ੍ਰਵਾਨ ਵੈਰ ਭਾਵ ਪੈਦਾ ਕਰਕੇ ਬੈਠ ਤਮਾਸ਼ਾ ਦੇਖਦਾ ਹੈ,

ਉਸਦਾ ਅੰਤ ਨਹੀਂ ਪਾਂ ਸਕੀਦਾ ਕਿਉਂਕਿ ਓਹ
ਈਸ਼ਵਰ:— “ਆਦ ਅਪਾਰ ਅਲੇਖ ਅਨੰਤ,

ਅਕਾਲ ਅਭੇਖ ਅਲੱਖ ਅਨਾਸਾ।

ਕੈ ਸਿਵ ਸ਼ਕਤ ਦੇਏ ਸ੍ਰੁਤ ਚਾਰ,

ਰਜੇ ਤਮ ਸਤਿ ਤਿਹੂੰ ਪੁਰ ਬਾਸਾ।

ਦਿਓਸ, ਨਿਸਾ, ਸਸਿ ਸੂਰ ਕੈ ਦੀਪ ਸੁ,

ਸ੍ਰਿਸਟ ਰਚੀ ਪੰਚ ਤੋਤਿ ਪ੍ਰਕਾਖਾ।

ਬੈਰ ਬਢਾਇ ਲਗਾਏ ਸੁਰਾਸੁਰ,

ਆਪਹਿ ਦੇਖਤ ਬੈਠ ਤਮਾਸਾ।

(ਚੰਡੀ ਚਰਿਤ੍ਰ)

ਅਤੇ—ਰਚਾ ਬੈਰ ਬਾਦ੍ਰਿ, ਬਿਧਾਤੇ ਅਪਾਰੰ।

“ਆਦ ਪ੍ਰਮਾਣ ਦੇਂਦੇ ਸੰਗਤ ਨੂੰ ਸੰਤੁਸ਼ਟ ਕੀਤਾ। ਦੇਹ ਧਾਰੀ ਗੁਰੂ ਬਾਬਤ ਹਜ਼ੂਰ ਨੇ ਫੁਰਮਾਇਆ ਕਿ ਕੋਈ ਭਾਮੇਂ ਕੁਛ ਕਹੇ ਪਰ ਸਾਨੂੰ ਤਾਂ ਜੋ ਕੁਛ ਪਰਾਪਤ ਹੋਇਆ ਹੈ ਓਹ ਦੇਹ ਧਾਰੀ ਗੁਰੂ ਦੀ ਹੀ ਕਿਰਪਾ ਨਾਲ ਹੈ। ਕਿਉਂਕਿ ਗਰੰਥਾਂ ਵਿਚ ਅਨੇਕਾਂ ਪ੍ਰਮਾਣ ਦੇਹ ਧਾਰੀ ਗੁਰੂ ਸਿਧ ਕਰਦੇ ਹਨ। ਜੈਸੇ “ਆਦ ਅੰਤ ਏਕੈ ਅਵਤਾਰਾ, ਸੋਈ ਗੁਰੂ ਸਮਝੀਅਹੁਮਾਰਾ” ਜੁਗਾਂ ਦੇ ਸ਼ੁਰੂ ਵਿਚ ਵੀ ਤੇ ਅੰਤ ਤਾਂਈ ਜਿਨੇ ਅਵਤਾਰ ਹੋਏ ਅਤੇ ਹੋਣਗੇ ਓਹ ਸਾਰੇ ਹੀ ਅਕਾਲ ਪੁਰਖ ਸਰਬ ਸ਼ਕਤੀ ਮਾਨ ਦੇ ਹੀ ਸਮਝੋ। ਓਹ ਅਜ ਨਵਾ ਹੋਕੇ ਬੀ ਆਪਣੇ ਭਗਤਾਂ ਸੇਵਕਾਂ ਦੀ ਲਾਜ ਰਖਣ ਹਿਤ ਜਨਮ ਧਾਰਦਾ ਹੈ। ਯਥਾ ਗੀਤਾ ਦਾ ਪ੍ਰਸਿਧ ਪ੍ਰਮਾਣ ਹੈ “ਯਦਹਿ ਯਦਹਿ ਪ੍ਰਮੱਸਯਾ ਗਿਲਾਨਿਰ-ਭਵਤੀਭਾਰਤ। ਅਭਿਯੁ ਉਥਾਨਮ ਪ੍ਰਮੱਸਯਾ ਤਦਾਤ ਮਾਨੂੰ ਸੁਰਜਾ ਮੈਹੰਮੁ ਪਰ ਤ੍ਰਿਣਾਏ ਸਾਧੂ ਨਾ ਵਿਨਾ-ਸਾਯ ਚਿ ਦੁਸ਼ ਕ੍ਰਿਤਾਮੰ। ਧਰਮ ਸੰਸਥਾਪਨਾਰਾਥੇ ਸੰ ਭਵਾਮੀ ਯੁਗਹਿ ਯੁਗਹਿ।”

ਇਸ ਪਰ ਭਾ: ਗੁਰਦਾਸ ਲਿਖਦਾ ਹੈ। ਰੋਮ ਰੋਮ ਕੋਟ ਬ੍ਰਹਮੰਡ ਕੋ ਨਿਵਾਸ ਜਾਸ ਮਾਣਸ ਔਤਾਰ ਧਾਰ ਦਰਸ ਦਿਖਾਏ ਹੈਂ। ਜਾਕੇ ਓਅੰਕਾਰ ਕੇ ਅਕਾਰ ਹੈਂ ਨਾਨਾ ਪ੍ਰਕਾਰ, ਸ੍ਰੀ ਮੁਖ ਸਬਦ ਗੁਰ ਸਿੱਖਨ ਸੁਨਾਏ ਹੈਂ। ਜੋਗ ਭੋਗ ਨੈਈ ਵੇਦ

ਜਗਤ ਭਗਤ ਜਾਂਹੀ, ਅਸਨ ਬਸਨ ਗੁਰੁ ਸਿੱਖਨ ਲਡਾਏ ਹੈਂ। ਨਿਗਮ ਸੰਖਾਦਿਕ ਕਥਤ ਨੇਤ ਨੇਤ ਕਰ ਪੂਰਨ ਬ੍ਰਹਮ ਗੁਰ ਸਿੱਖਨ ਲਖਾਏ ਹੈਂ। ਅਰ-ਬਾਤ—ਜਬ ੨ ਹੋਤ ਅਰਿਸਟ ਅਪਾਰਾ। ਤੱਬ ੨ ਦੇਹ ਧਰਤ ਅਵਤਾਰਾ। ਆਦਿ ਅਨੇਕਾਂ ਪ੍ਰਮਾਣ ਦਿਤੇ। ਇਸਤੋਂ ਉਪ੍ਰੰਤ ਗੁਰੂ ਜੀ ਨੇ ਗਿਆਨੀ ਗਿਆਨ ਸਿੰਘ ਜੀ ਦੇ ਪੰਥ ਪ੍ਰਕਾਸ਼ ਦਾ ਜ਼ਿਕਰ ਕੀਤਾ, ਕਿ ਜਿਸ ਵਿਚ ਗਿਆਨੀ ਜੀ ਨੇ ਕੂਕਿਆਂ ਬਾਰੇ ੮੮ ਕਬਿਤ ਲਿਖੇ ਸਨ (ਰਚੇਸੀ) ਜੋਦ ਓਹੋ ਪੰਥ ਪ੍ਰਕਾਸ਼ ਵਜੀਰ ਹਿੰਦ ਪ੍ਰੈਸ ਅੰਮ੍ਰਿਤਸਰ ਵਿਚ ਚੌਥੀ ਐਡੀਸ਼ਨ ਛਪੀ ਤਾਂ ਕੋਈਕਬਿੱਤ ਤੋੜ ਮਰੋੜ ਕੇ ਛੱਪੇ ਤੇ ਕਈ ਉਕੇ ਹੀ ਕੱਢ ਦਿਤੇ ਗਏ ਏਹ ਪ੍ਰਮਾਣ ਇਸ ਲੱਈ ਸੀ ਕਿ ਗ੍ਰੰਥ ਨੇ ਤਾਂ ਬੋਲਣਾਂ ਹੀ ਨਹੀਂ ਭਾਵੇਂ ਕੁਛ ਕਢ ਦਿਓ ਤੇ ਭਾਵੇਂ ਪਾ ਦਿਓ। ਅਨਾਤਮ (ਆਤਮਾ ਤੋਂ ਬਿਨਾਂ) ਪਦਾਰਥ ਨੂੰ ਜਿਵੇਂ ਮਰਜੀ ਕਰ ਦੇਈਏ ਉਸਨੇ ਬਾਂਹ ਨਹੀਂ ਫੜਨੀ ਸੋ ਇਸ ਲਈ ਦੇਹ ਧਾਰੀ ਗੁਰੂ ਹਰਿ ਐਕੜ ਤੇ ਸਿੱਖ ਦੀ ਦੁਖ ਸੁਖ ਵਿਚ ਸਹੀਤਾ ਕਰ ਸਕਦਾ ਹੈ। ਪਾਪ ਕਰਨ ਵਾਲੇ ਨੂੰ ਦੰਡ ਜਿਵੇਂ ਕਲਗੀਧਰ ਦਾ ਮਸੰਦਾ ਨੂੰ ਸਾੜਨਾ, ਗੁਰੂ ਹਰ ਗੋਬਿੰਦ ਸਾਹਿਬ ਜੀ ਦਾ ਚੰਦੂ ਨੂੰ ਅਤੇ ਪੈਂਦੇ ਖਾਂ ਆਦਿ ਨੂੰ।

ਹਜ਼ੂਰ ਦੇ ਅਨਮੋਲ ਬਚਨ ਤਾਂ ਬੇਅੰਤ ਸਨ, ਪਰ ਇਕ ਤੁਛ ਬੁਧਿ ਵਾਲਾ ਜੀਵ ਕੀ ਲਿਖ ਸਕਦਾ ਹੈ।

ਸਤਿਗੁਰੂ ਜੀ ਨੇ ੮॥ ਵਜੇ ਉਪਦੇਸ਼ ਸਮਾਪਤ ਕਰਕੇ, ਪੰ: ਗੋਪਾਲ ਸਿੰਘ ਜੀ ਨੂੰ ਦੀਵਾਨ ਲੋਣ ਲਈ ਹੁਕਮ ਕੀਤਾ ਤੇ ਆਪ ਹਜ਼ੂਰ ਡੇਰੇ ਅਰਾਮ ਕਰਨ ਚਲੇ ਗਏ। ਪੰ: ਗੋਪਾਲ ਸਿੰਘ ਜੀ ਨੇ ੧੦ ਵਜੇ ਤਾਈਂ ਗੁਰ ਗਦੀ ਦੇ ਸਿਲਸਿਲੇ ਵਿਚ ਅਨੇਕਾਂ ਪ੍ਰਮਾਣ ਦੇਕੇ ਸਿਧ ਕੀਤਾ। ਤੇ ਕਈ ਬੇ-ਵਿਸ਼ਵਾਸੀ ਲੋਕਾਂ ਨੂੰ ਸ਼ਾਂਨਤੀ ਹੋਈ ਤੇ ਭਜਨ ਪੁਛਿਆ।




ਨੈਰੋਬੀ ਅਫਰੀਕਾ ਹਵਾਈ ਜਹਾਜ਼ ਤੋਂ ਉਤਰ ਕੇ ਸਤਿਗੁਰੂ ਜੀ ਹਿੰਦੁਸਤਾਨੀ ਰਾਜਦੂਤਾਂ ਸਮੇਤ ਆ ਰਹੇ ਹਨ



ਇਹ ਸਜਣ ਇੰਡੀਅਨ ਬਿਲਡਿੰਗ (ਕੰਨਟੈਨਰ) ਯੰਤਰਾ ਨੈਰੋਬੀ ਵਿਚ ਲੋਕਾਤ ਨਵ ।



ਦਰਿਆਈ ਘੋੜੇ



ਜ਼ਰਾਫ਼ੇ

੨੬ ਜਨਵਰੀ ਨੂੰ ਅੰਮ੍ਰਿਤ ਵੇਲੇ ਵਾਰੇ ਜਥੇ ਨੇ ਬੜੇ ਪੰਡਾਲ ਵਿਚ ਹੀ ਕੀਰਤਨ ਕੀਤਾ, ਉਪ੍ਰੰਤ ਇਕ ਸ਼ਬਦ ਰਾਗੀ ਸਿੰਘਾਂ ਨੇ ਪੜ੍ਹਿਆ ਤੇ ਕੁਛ ਮਿੰਟ ਸਤਿਗੁਰੂ ਜੀ ਨੇ ਬਚਨ ਕਹੇ ਅਤੇ ਕੁਛ ਪੰਡਤ ਗੋਪਾਲ ਸਿੰਘ ਜੀ ਨੇ ਭੀ। ੮॥ ਵਜੇ ਭੋਗ ਪਾਕੇ ਡੇਰੇ ਚਲੇ ਗਏ।

੯ ਵਜੇ ਕੁਛ ਬਚਨ ਕਰਨ ਹਿਤ ਸੇਵਕ ਨੂੰ ਹਾਜ਼ਰ ਹੋਣ ਲਈ ਹਜ਼ੂਰ ਨੇ ਹੁਕਮ ਕੀਤਾ ਜਿਥੇ ਉਤਾਰਾ ਸੀ। ਏਹ ਗਲ ਬਾਤ ਈ. ਏ. ਨਾਮਧਾਰੀ ਸੰਗਤ ਦੀ ਪ੍ਰਬੰਧਕ ਕਮੇਟੀ ਬਾਬਤ ਸੀ। ਨੈਰੋਬੀ ਅਤੇ ਬਾਹਰੋਂ ਜੇਹੜੇ ਸੱਜਣ ਆਏ ਹੋਏ ਸਨ ਉਨ੍ਹਾਂ ਨੂੰ ਸਾਢੇ ਦਸ ਵਜੇ ਤੋਂ ੧੨ ਵਜੇ ਤਾਂਈ ਡੇਰੇ ਮਿਲਣ ਦਾ ਵਕਤ ਦਿਤਾ ਗਿਆ। ਸਮੇਂ ੨ ਸਾਰਿਆਂ ਨੇ ਹਾਜ਼ਰ ਹੋਕੇ ਹਜ਼ੂਰ ਦੇ ਹੁਕਮ ਨੂੰ ਪਰੇਮ ਨਾਲ ਸਰ-ਵਣ ਕੀਤਾ।

ਬਾਹਰਲੇ ਸਜਣਾਂ ਦੇ ਨਾਮ ਏਹ ਹਨ। ਸ੍ਰ: ਗੁਰਬਚਨ ਸਿੰਘ ਜੀ ਕਿਟਾਲੀ, ਸੰਤ ਹਰਦਿਤ ਸਿੰਘ ਜੀ ਭੰਡਾਰੀ ਨਕੋਰੇ, ਸੰਤ ਅਮਰ ਸਿੰਘ ਜੀ ਕਸੁਮੇਂ। ਸੰਤ ਅਵਤਾਰ ਸਿੰਘ ਜੀ ਕੰਪਾਲਾ। ਸੰਤ ਬਾਵਾ ਸਿੰਘ ਜੀ ਜੀਂਜਾ। ਅਤੇ ਸੰਤ ਦਰਸ਼ਣ ਸਿੰਘ ਜੀ ਜੀਂਜਾ। ਸੰਤ ਅਮਰ ਸਿੰਘ ਜੀ ਮੰਬਾਲੀ। ਉਪਰੋਕਤ ਸਜਣਾਂ ਨੂੰ ੧੩ ਫਰਵਰੀ ਨੂੰ ਫਿਰ ਦੁਬਾਰਾ ਕਠੇ ਹੋਣ ਦਾ ਵਕਤ ਦਿਤਾ ਗਿਆ।

ਏਥੇ ਹੀ ਸੱਚੇ ਪਾਤਸ਼ਾਹ ਜੀ ਨੇ ਉਨ੍ਹਾਂ ਸਜਣਾਂ ਲਈ ਬਖਸ਼ਿਸ਼ਾਂ ਦੇ ਭੰਡਾਰੇ ਖੋਲ ਦਿਤੇ। ਜਿਨ੍ਹਾਂ ਨੇ ਪੰਥ ਨਾਲ ਬੇ-ਮੁਖਤਾ ਯਾ ਗੁਰੂ ਹੁਕਮਾਂ ਦੀ ਉਲੰਘਣਾ ਕੀਤੀ ਹੋਈ ਸੀ, ਉਹ ਹਥ ਬੰਨ ਦੀਵਾਨ ਵਿਚ ਖੜੇ ਹੋ ਗਏ। ਸਤਿਗੁਰੂ ਜੀ ਨੇ ਬਖਸ਼ਿਸ਼ ਦੀ ਕਿਰਪਾ ਕਰ ਦਿਤੀ ਉਪਰੰਤ ਗੁਰੂ ਜੀ ਨੇ ਸੰਗਤ ਨਾਲ ਖੁਲੇ ਬਚਨ ਕੀਤੇ, ਅਤੇ ਹਰੇਕ ਨੂੰ ਆਪਣੀ ਕਮਾਈ ਵਿਚੋਂ ਦਸਵੰਧ ਕਢਣ ਦਾ ਆਗ੍ਰਹਿ ਕੀਤਾ। ਵਰਤਣ ਦਾ ਢੰਗ ਗੰਗੀਬ ਦੀ ਮਦਦ ਕਰਨੀ, ਜੋ ਕਿਸੇ ਕੁਕਰਮ ਕਰਕੇ

ਗੁੰਬ ਨਾ ਹੋਇਆ ਹੋਵੇ।

੨੭ ਜਨਵਰੀ ਨੂੰ ਨਿਤ ਕਰਮ ਅਨੁਸਾਰ ਰਾਗਾਂ ਵਿਚ ਵਾਰ ਦਾ ਕੀਰਤਨ ਹੋਇਆ। ਭੋਗ ਉਪਰੰਤ ਕੁਛ ਇਕ ਸਜਣਾਂ ਦੇ ਘਰੀਂ ਚਰਨ ਪਾਏ। ਇਸਤਰਾਂ ਕਰੀਬਨ ੧ ਵਜ ਗਿਆ ਸਤਿ-ਗੁਰਾਂ ਇਸ਼ਨਾਨ ਕਰਕੇ ਪਰਸ਼ਾਦ ਛਕਕੇ ਅਰਾਮ ਕੀਤਾ। ਅਤੇ ਸੰਗਤਾਂ ਨੇ ਬੀ ਏਹ ਸਮਾਂ ਅਰਾਮਕਰਨ ਵਿਚ ਬਿਤਾਇਆ।

ਸ਼ੰਕਾ ਸਮਾਧਾਨ ਕਰਨ ਹਿਤ ਵਕਤ ਹਰ ਰੋਜ ਸਵੇਰੇ ੧੦ ਤੋਂ ੧੨ ਵਜੇ, ਤੇ ਦੁਪਹਰੇ ੩ ਤੋਂ ੪ ਤੱਕ ਸੀ ਜਪ ੫ ਤੋਂ ੬ ਹਰ ਰੋਜ ਧਰਮ ਸਾਲਾ ਵਿਚ ਹੀ ਹੁੰਦਾ ਰਿਹਾ ਅਤੇ ੬-੩੦ ਤੋਂ ਹਰ ਰੋਜ ਦੀਵਾਨ ਦਾ ਵਕਤ ਸੀ।

ਰਾਗੀ ਸਿੰਘਾਂ ਨੇ ਸ਼ਬਦ ਦਾ ਭੋਗ ਪਾਇਆ ਉਪਰੰਤ ਗੁਰੂ ਜੀ ਨੇ ਨੈਰੋਬੀ ਦੇ ਕਵੀਆਂ ਨੂੰ (ਜਿਨ੍ਹਾਂ ਨੇ ਅਰਜ ਕਰਕੇ ਵਕਤ ਮੰਗਿਆ ਸੀ) ਕਵਤਾ ਸੁਣੋਣ ਦਾ ਹੁਕਮ ਕੀਤਾ, ਅਤੇ ਸਟੇਜ ਦੀ ਸੇਵਾ ਮੇਰੇ ਜੁਮੇਂ ਕੀਤੀ। ਕਵੀ ਦਰਬਾਰ ਬੜੇਠਾਠ ਨਾਲ ਅਰੰਭ ਕੀਤਾ ਗਿਆ। ਸਤਿਗੁਰੂ ਜੀ ਬੜੇ ਪ੍ਰਸੰਨ ਹੋਏ। ਕਵੀਆਂ ਦੇ ਨਾਮ, ਸੰਤ ਰਣਜੋਧ ਸਿੰਘ ਜੀ 'ਦੀਵਾਨਾ' ਸੰਤ ਸੁਖਦੇਵ ਸਿੰਘ ਜੀ 'ਦੇਵ' ਸੰਤ ਗੁਰਬਖਸ਼ ਸਿੰਘ ਜੀ 'ਸ਼ੌਕ' ਸ੍ਰ. ਮੇਹਰਬਾਨ ਸਿੰਘ ਜੀ 'ਕੇਹਰ' ਗਰੰਥੀ ਲਾਲ ਸਿੰਘ ਜੀ ਆਦਿ, ਵਕਤ ਜਿਆਦਾ ਹੋਣ ਕਾਰਣ ਬਹੁਤੇ ਕਵੀ ਰਹਿ ਗਏ। ਸਤਿਗੁਰੂ ਜੀ ਨੇ ਇਨ੍ਹਾਂ ਕਵੀਆਂ ਨੂੰ ਹੋਰ ਕਿਸੇ ਦਿਨ ਤੇ ਕਵਤਾ ਸੁਣੋਣ ਲਈ ਬਚਨ ਦਿਤਾ।

ਸਤਿਗੁਰੂ ਜੀ ਡੇਰੇ ਚਲੇ ਗਏ ਸਨ—ਪਿਛੋਂ ਬਾਬਾ ਜਗਜੀਤ ਸਿੰਘ ਜੀ ਆਸਣ ਤੇ ਸੁਭਾਏ ਮਾਨ ਹੋ ਗਏ ਤੇ ਪੰਡਤ ਗੋਪਾਲ ਸਿੰਘ ਜੀ ਨ ਦੋਲਕੀ ਛੈਣਿਆਂ ਨਾਲ ਦੀਵਾਨ ਦਾ ਭਾਵ ਲੈਕਚਰ ਦਾ ਅਰੰਭ ਕੀਤਾ। ਅਜ ਦਾ ੧੦੦—੧੦੦ ਦਾ ਪੰਡਾਲ ਸੰਗਤ ਨਾਲ ਖੱਚਾ-ਖੱਚ ਭਰਿਆ ਹੋਇਆ ਸੀ। ਬਹੁਤੀ ਸੰਗਤ ਬਾਹਰ

ਕਨਾਤਾਂ ਨਾਲ ਜਗ੍ਹਾ ਦੀ ਤੰਗੀ ਕਰਕੇ ਖੜੀ ਸੀ ਬੜਾ ਰਸ ਬਣਿਆ। ਭੋਗ ਉਪਰੰਤ ਅਜ ਵੀ ਸੈਂਕੜੇ ਮਾਈ ਭਾਈ ਨੇ ਭਜਨ ਪੁਛ ਕੇ ਆਪਣੇ ਜਨਮ ਸੁਫਲ ਕੀਤੇ।

੨੮ ਜਨਵਰੀ ਦਾ ਦਿਨ ਰਾਤ ਵੀ ਏਸੇ ਹੀ ਮਨੋਂ ਸ਼ੋਕਤ ਨਾਲ ਬਤੀਤ ਹੋਇਆ। ੨੯ ਜਨਵਰੀ ਸਵੇਰੇ ਆਸਾ ਦੀ ਵਾਰ ਦਾ ਕੀਰਤਨ ਨਾਮਧਾਰੀ ਧਰਮਸਾਲਾ ਵਿਚ ਹੀ ਹੋਇਆ:—

੭ ਵਜੇ ਸਮਾਪਤੀ ਕਰਕੇ ਸਤਿਗੁਰੂ ਜੀ ਸੰਗਤਾਂ ਸਮੇਤ ਡੇਰੇ ਚਲੇ ਗਏ। ਓਥੇ ਕੁਛ ਛਕ-ਛਕਾਕੇ (ਸੂਬਾ ਲਾਲ ਸਿੰਘ ਜੀ ਦੀ ਨਵੀਂ ਕਾਰ ਤਿਆਰ ਸੀ) ਉਸ ਵਿਚ ਬੈਠਕੇ, ਸੰਗਤਾਂ ਅਤੇ ਜੱਥੇ ਸਮੇਤ ਨਕੋਰੇ ਨੂੰ ਰਵਾਨਾ ਹੋ ਗਏ। ੬ ਮੋਟਰ ਕਾਰਾਂ ਸਤਿਗੁਰੂ ਜੀ ਦੀ ਕਾਰ ਤੋਂ ਬਿਨਾਂ ਹੋਰ ਸਨ। ਹੋਰ ਬੀ ਸੰਗਤ ਕਾਫੀ ਨਾਲ ਹੋ ਗਈ ਲਾਂਗਰੀ ਪੈਹਲਾਂ ਹੀ ਸੰਤ ਜੋਗਿੰਦਰ ਸਿੰਘ ਦੀ ਮੋਟਰ ਕਾਰ ਵਿਚ ਰਵਾਨਾ ਹੋ ਚੁਕੇ ਸਨ।

ਮੋਟਰਾਂ ਵਾਲਿਆਂ ਦੇ ਨਾਮ। ਸੰਤ ਗੁਰਦਰਸ਼ਣ ਸਿੰਘ ਸੂਬਾ ਲਾਲ ਸਿੰਘ ਜੀ ਦਾ ਪੋਤਰਾ। ੨ ਸੰਤ ਹਰਨਾਮ ਸਿੰਘ ਜੀ ਨੂਰਪੁਰੀ, ੩ ਸੰਤ ਅਮਰ ਸਿੰਘ ਜੀ ਦੇਉਗਣ, ੪ ਸੰਤ ਲਾਲ ਸਿੰਘ ਜੀ ਢੇਰੀਆਂ ੫ ਸੰਤ ਸਿੰਘ ਜੀ ਸ਼ੰਕਰ, ੬ ਸੰਤ ਦਰਸ਼ਣ ਸਿੰਘ ਜੀ 'ਜੀਂਜਾ' ੭ ਭਗਤ ਸਿੰਘ ਜੀ ਪਨੇਸਰ ਆਦਿ।

ਨੈਰੋਬੀ ਤੋਂ ੮। ਵਜੇ ਚਲਕੇ ਕਰੀਬਨ ਇਕ ਵਜੇ ਨਕੋਰੇ ਪਹੁੰਚੇ, ਉਤਾਰੇ ਦਾ ਪ੍ਰਬੰਧ, ਸ੍ਰ ਸਾਧੂ ਸਿੰਘ ਜੀ ਕੋਂਸਲਰ ਪ੍ਰਧਾਨ ਸਿਖ ਟੈਂਪਲ ਨਕੋਰੇ ਦੇ ਘਰ ਸੀ।

ਸਵਾਗਤ—ਜਿਉਂ ਹੀ ਸੰਗਤ ਅਤੇ ਗੁਰੂ ਜੀ ਨਕੋਰੇ ਦੇ ਕਰੀਬ ਪਹੁੰਚੇ ਤਾਂ ਕੁਝਕੁ ਮੀਲ ਬਾਹਰ ਹੀ ਨਕੋਰੇ ਦੀ ਸੰਗਤ ਸਵਾਗਤ ਹਿਤ ਹੁੰਮ ਹੁਮਾਕੇ ਆਈ ਹੋਈ ਸੀ ਜਿਨ੍ਹਾਂ ਦੇ ਨਾਮ ਏਹ

ਹਨ।

੧ ਸ੍ਰ: ਸਾਧੂ ਸਿੰਘ ਜੀ ਕੋਂਸਲਰ ੨ ਸ੍ਰ: ਟਿਕਾ ਸਿੰਘ ਜੀ ਸਕੱਤਰ ੩ ਭੰਡਾਰੀ ਹਰਦਿਤ ਸਿੰਘ ਜੀ ੪ ਸੰਤ ਗੁਰਬਚਨ ਸਿੰਘ ਜੀ ੫ ਸੰਤ ਜੋਗਿੰਦਰ ਸਿੰਘ ਜੀ ੬ ਸ੍ਰ: ਸੁਰਜੀਤ ਸਿੰਘ ਜੀ ੭ ਸ੍ਰ: ਕਰਤਾਰ ਸਿੰਘ ਜੀ 'ਸੇਵਕ' ਰੇਲਵੇ ਗਾਡ ੮ ਸ੍ਰ: ਹਰਜੀਤ ਸਿੰਘ ਜੀ ਗਰੰਥੀ ੯ ਸ੍ਰ: ਮੋਹਰ ਸਿੰਘ ਜੀ ੧੦ ਸੰਤ ਕੇਹਰ ਸਿੰਘ ਜੀ ੧੧ ਸ੍ਰ: ਸਾਧੂ ਸਿੰਘ ਜੀ ੧੨ ਸ੍ਰ: ਹਰਬੰਸ ਸਿੰਘ ਬੰਮਸਨ ਫਾਲਜ਼ ਵਾਲੇ ੧੩ ਸੰਤ ਪਰੀਤਮ ਸਿੰਘ ਜੀ ੧੪ ਸ੍ਰ: ਮੋਹਣ ਸਿੰਘ ੧੫ ਸ੍ਰ: ਸ਼ੰਕਰ ਸਿੰਘ ਜੀ ੧੬ ਸ੍ਰ: ਪ੍ਰਕਾਸ਼ ਸਿੰਘ ੧੭ ਸ੍ਰ: ਦਰਬਾਰਾ ਸਿੰਘ ਜੀ ੧੮ ਸ੍ਰ: ਅਮਰ ਸਿੰਘ ਜੀ ੧੯ ਭੁਲਦੀਪ ਸਿੰਘ ੨੦ ਸ੍ਰ: ਬਚਿਤਰ ਸਿੰਘ ੨੧ ਸ੍ਰ: ਵਰੀਯਾਮ ਸਿੰਘ ਜੀ ਆਰਚੀਟੈਕਟ ੨੨ ਸ੍ਰ: ਚਰਨ ਸਿੰਘ ਇਲੈਕਟ੍ਰੀਸ਼ਨ ੨੩ ਸ੍ਰ: ਸੁਜਾਨ ਸਿੰਘ ਜੀ ੨੪ ਸ੍ਰ: ਤਾਰਾ ਸਿੰਘ ਜੀ ੨੫ ਦਰਸ਼ਣ ਸਿੰਘ ਜੀ ੨੬ ਸ੍ਰ: ਅਜੀਤ ਸਿੰਘ ਜੀ ੨੭ ਸ੍ਰ: ਮੰਗਲ ਸਿੰਘ ਜੀ ੨੮ ਸਤਨਾਮ ਸਿੰਘ ਜੀ ਉਪਰੋਕਤ ਸਜਣਾਂ ਨੇ ਸਤਿਗੁਰੂ ਜੀ ਸਮੇਤ ਬਾਬਾ ਜੀ ਦੇ ਫੁਲ ਹਾਰ ਪਾਕੇ ਚਰਨ ਚੁੰਮੇ। ਏਹ ਸਵਾਗਤ ਰੇਲਵੇ ਸਟੇਸ਼ਨ ਦੇ ਲਾਗ ਹੋਇਆ ਏਥੋਂ ਬੜੀ ਸੱਜ-ਪੱਜ ਨਾਲ ਡੇਰੇ ਪਹੁੰਚੇ।

ਇਸ਼ਨਾਨ ਅਤੇ ਪ੍ਰਸ਼ਾਦ ਸ਼ਕਣ ਤੋਂ ਬਾਦ ਹਜ਼ੂਰ ਨੇ ਬੋਝਾ ਅਰਾਮ ਕੀਤਾ ਤੇ ਫਿਰ ਇਕ ਯੂਰਪੀਨ ਦੇ ਫਾਰਮ ਵਿਚ ਘੋੜੇ ਵੇਖਣ ਗਏ। ਏਥੋਂ ਹੋਕੇ ਫਿਰ ਮਿਸਟਰ ਬਰੂਸ ਮਕੈਂਜ਼ੀਏ ਡੇਰੀ ਫਾਰਮ ਵਿਚ ਜਾਕੇ ਗਾਈਆਂ ਨੂੰ ਪਿਆਰ ਦਿਤਾ। ਇਸਤਰਾਂ ਜੀਵਾਂ ਦੀ ਕਲਯਾਣ ਕਰਦੇ ਕਰਦੇ ਫਿਰ ਵਾਪਸ ਓਥੇ ਆ ਗਏ ਜਿਥੇ ਸ੍ਰ. ਸਾਧੂ ਸਿੰਘ ਜੀ ਕੋਂਸਲਰ ਆਪਣੇ ਨਵੇਂ ਮਕਾਨ ਦੀ ਤਿਆਰੀ ਉਲੀਕ ਰਹੇ ਸਨ। ਏਸ ਮਕਾਨ ਦੀ ਨੀਂਹ ਦਾ ਪਥਰ ਹਜ਼ੂਰ ਦੇ ਪਵਿਤਰ ਹਸਤ ਕਵਲਾਂ ਨਾਲ ਰਖਾਇਆ ਗਿਆ। ਉਪ੍ਰੰਤ ੫ ਤੋਂ ੬ ਇਕ ਘੰਟਾ

ਜਪ ਕਰਕੇ ਦੀਵਾਨ ਦੀ ਤਿਆਰੀ ਕੀਤੀ।

੬॥ ਤੋਂ ਸਿਖਟੈਂਪਲ ਨਕੋਰੇ ਦੇ ਬੜੇ ਹਾਲ ਵਿਚ ਦੀਵਾਨ ਸਜਿਆ। ਕੀਰਤਨ ਰਾਗੀ ਦਰਸ਼ਨ ਸਿੰਘ ਜੀ ਤੇ ਖਜਾਨ ਸਿੰਘ ਜੀ ਨੇ ਅਰੰਭਿਆ। ਜਦ ਅੰਗੂਠੇ ਵਿਚ ਘੁੰਗਰੂ ਅੜਾਕੇ ਤਲਵਾੜਾ ਵਜਾਇਆ ਤਾਂ ਸੰਗਤ ਹਰਖ ਨਾਲ ਗਦ ਗਦ ਹੋ ਉਠੀ। ਸ਼ਬਦ ਦੇ ਭੋਗ ਉਪਰੰਤ ਬੋੜਾ ਜਿਹਾ ਉਪਦੇਸ਼ ਸਤਿਗੁਰੂ ਜੀ ਨੇ ਕੀਤਾ। ਉਪਰੰਤ ਪੰਡਤ ਗੋਪਾਲ ਸਿੰਘ ਜੀ ਨੇ ਦੀਵਾਨ ਲਾਇਆ, ਭੋਗ ਉਪਰੰਤ ਕਰੀਬਨ ੬੨ ਇਸਤ੍ਰੀਮਰਦਾਂ ਨੇ ਭਜਨ ਪੁਛਿਆ। ਤੇ ਸੰਤ ਕਰਤਾਰ ਜੀ ਸੇਵਕ ਨੇ ਸਤਿਗੁਰੂ ਬਾਬਾ ਜੀ ਅਤੇ ਸਾਰੇ ਜਥੇ ਦਾ ਧਨਵਾਦ ਕੀਤਾ। ਲੰਗਰ ਗੁਰਦੁਆਰੇ ਦੇ ਲੰਗਰ ਖਾਨੇ ਵਿਚ ਸੰਗਤਾਂ ਲਈ ਤਿਆਰ ਕੀਤਾ ਗਿਆ ਸੀ, ਸਭ ਨੇ ਰੁਚੀ ਅਨੁਸਾਰ ਛਕਿਆ ਤੇ ਆਪੋ ਆਪਣੀ ਬਿਸਰਾਮਗਾਹ ਨੂੰ ਚਲੇ ਗਏ।

੩੦ ਜਨਵਰੀ ਸਵੇਰੇ ੪ ਵਜੇ ਤੋਂ ਏਸੇ ਹੀ ਹਾਲ ਵਿਚ ਸ੍ਰੀ ਆਸਾ ਦੀ ਵਾਰ ਦਾ ਕੀਰਤਨ ਹੋਇਆ। ਭੋਗ ਉਪਰੰਤ ਸੰਗਤਾਂ ਨੇ ਜਲ ਪਾਣੀ ਛਕਿਆ ਤੇ ੭॥ ਵਜੇ ਹਜ਼ੂਰ ਦੇ ਹੁਕਮ ਅਨੁਸਾਰ ਅਰਦਾਸਾ ਕਰਕੇ ਕਰੀਚੇ ਸੰਤ ਪੂਰਨ ਸਿੰਘ ਜੀ ਗੁੜ੍ਹਿਆਂ ਵਾਲੇ ਦੇ ਪਾਸ ਜਾਣ ਨੂੰ ਕਮਰ ਕਸੇ ਕੀਤੇ। ਅਤੇ ੧੦॥ ਵਜੇ ਕਰੀਚੇ ਪਹੁੰਚ ਗਏ।

ਏਹ ਸ਼ਹਿਰ ਨਕੋਰੇ ਤੋਂ ੮੫ ਮੀਲ ਹੈ। ਏਥੇ ਚਾਹ ਦੀ ਬੜੀ ਭਾਰੀ ਫੈਕਟਰੀ ਹੈ। ਸੀਂਬਾ (ਸ਼ੇਰ ਮਾਰਕਾ) ਅਤੇ ਬਰੁਕ ਬ੍ਰਾਂਡ ਦੇ ਲੇਵਲ ਲਗਕੇ ਪੈਕਟਾਂ ਵਿਚ ਬੰਦ ਕਰਕੇ ਚਾਹ ਸਾਰੀ ਅਫਰੀਕਾ ਅਤੇ ਬਾਹਰ ਨੂੰ ਸਪਲਾਈ (ਭੇਜੀ) ਕੀਤੀ ਜਾਂਦੀ ਹੈ। ਇਸ ਮਿਲ ਤੇ ਸੈਂਕੜੇ ਆਦਮੀ ਅਫਰੀਕਨ ਅਤੇ ਏਸ਼ੀਅਨ ਯੂਰਪੀਨ ਆਦਿ ਕੰਮ ਕਰਦੇ ਹਨ। ਮੈਸਮ ਹਮੇਸ਼ਾਂ ਠੰਢ ਦਾ ਹੈ। ਬਹੁਤ ਹਰਿਆਵਲ ਤੇ ਖੂਬ ਸੂਰਤੀ ਵਾਲਾ ਇਲਾਕਾ ਹੈ। ਕਰੀਬਨ ੯੩ ਮੌਜ਼ ਹਨ, ਪਹਾੜੀ ਇਲਾਕਾ ਹੈ। ਏਥੋਂ ਦੇ ਵਸਨੀਕ ਲੰਬਵਾ ਜਾਤੀ ਦੇ ਹਨ। ਬੋਲੀ ਇਨ੍ਹਾਂ

ਦੀ ਆਪਣੀ ਹੈ ਸ਼ਹਿਰ ਦੇ ਵਸਨੀਕ ਸੁਹੇਲੀ ਬੋਲਦੇ ਹਨ, ਹਿੰਦੀਆਂ ਦੇ ਘਰਾਂ ਵਿਚ ਨੌਕਰ ਰਖੇ ਹੋਏ ਹਨ। ਨਕੋਰੇ ਅਤੇ ਕਰੀਚੇ ਦੇ ਦਰਮਿਆਨ ਲੰਬਵਾ ਨਾਮ ਦਾ ਰੇਲਵੇ ਸਟੇਸ਼ਨ ਹੈ। ਏਥੋਂ ਦੀ ਹੋਕੇ ਕਰੀਚੇ ਨੂੰ ਜਾਈਦਾ ਹੈ, ਸੜਕ ਕਿਤਿਓਂ ਪਕੀ ਲੁਕ ਵਾਲੀ ਤੇ ਕਿਤਿਓਂ ਕਚੀ ਮੋਰਮ ਦੀ ਹੈ। ਕੁਛ ਸਾਲ ਪਹਿਲਾਂ ਬਾਰਸ਼ ਵਿਚ ਜਾਣਾ ਮੁਸ਼ਕਲ ਹੁੰਦਾ ਸੀ ਉਤਰਾਈਆਂ ਚੜ੍ਹਾਈਆਂ ਬਹੁਤ ਹਨ। ਖੈਰ ਸਤਿਗੁਰੂ ਜੀ ਦੇ ਪਹੁੰਚਣ ਤੇ ਅਗੋਂ ਸਵਾਗਤ ਹਿਤ ਸੰਤ ਪੂਰਨ ਸਿੰਘ ਜੀ ਤੇ ਹੋਰ ਸਿੰਘ ਸਿੰਘਣੀਆਂ ਹਥਾਂ ਵਿਚ ਫੁਲ ਮਾਲਾ ਲੈਕੇ ਅਗੇ ਉਪਸਥਿਤ ਸਨ, ਗੁਰੂ ਜੀ ਦੇ ਹਾਰ ਪਾਕੇ ਸਭ ਨੇ ਵਾਰੀ ਵਾਰੀ ਚਰਨ ਪਰਸੇ। ਸੰਤ ਪੂਰਨ ਸਿੰਘ ਜੀ ਦੇ ਘਰ ਉਤਾਰਾ ਹੋਇਆ। ਲਾਂਗਰੀ ਪਹਿਲਾਂ ਪਹੁੰਚੇ ਹੋਏ ਸਨ ਲੰਗਰ ਤਿਆਰ ਸੀ। ਸਭ ਨੇ ਇਕ ਵਜਕੇ ੧੫ ਮਿੰਟ ਤੇ ਲੰਗਰ ਛਕਣਾ ਅਰੰਭ ਕੀਤਾ। ਉਪਰੰਤ ਪਰਸੰਨ ਚਿਤ ਅਰਾਮ ਕੀਤਾ। ਕਰੀਬਨ ੨॥ ਵਜੇ ਰਾਗੀ ਦਰਸ਼ਨ ਸਿੰਘ ਖਜਾਨ ਸਿੰਘ ਜੀ ਸਤਿਗੁਰੂ ਜੀ ਦੇ ਹੁਕਮ ਅਨੁਸਾਰ ਕੀਰਤਨ ਕੀਤਾ। ਉਪਰੰਤ ਪੰਡਤ ਗੋਪਾਲ ਸਿੰਘ ਜੀ ਨੇ ਗੁਰਮੁਖ ਸਨਮੁਖ ਮਨਮੁਖ ਅਤੇ ਬੇਖੁਖ ਤੇ ਕੁਛ ਮਿੰਟ ਬਚਨ ਕਹੇ। ਵਿਦਾਇਗੀ ਸਮੇਂ ਸੰਤ ਪੂਰਨ ਸਿੰਘ ਜੀ ਬੜੇ ਮਹਾਂ ਪੁਰਖ ਹਨ ਤੇ ਕਰੀਚੇ ਵਿਚ ਵਡੇ ਗੁਜ਼ਾਰੇ ਵਾਲੇ ਠੇਕੇਦਾਰ ਵੀ, ਪਾਤਸ਼ਾਹ ਅਗੇ ੨੦੦ ਸ਼ਲੀਂਗ ਮਥਾ ਟੇਕਿਆ ਤੇ ਅਖਾਂ ਚੋਂ ਆਂਸੂ ਅਤੇ ਗਲੇਫੂ ਭਰਕੇ ਗਦ ਗਦ ਹਿਰਦੇ ਨਾਲ ਬੇਨਤੀ ਕੀਤੀ, ਸਚੇ ਪਾਤਸ਼ਾਹ ਤੋੜ ਨਿਭਾ ਦਈਂ, ਹਜ਼ੂਰ ਨੇ ਬਚਨ ਕੀਤਾ, ਨਿਭੋਣ ਵਾਲਾ ਨਿਭਾਏਗਾ, ਤਾਂ ਸੰਤ ਜੀ ਨੇ ਜਵਾਬ ਦਿਤਾ ਤੈਥੋਂ ਬਿਨਾ ਹੋਰ ਕੇਹੜਾ ਹੈ ਏਥੇ ਵੀ ਤੂੰਹੀ ਤੇ ਅਗੇ ਹਸਾਬ ਲੈਣ ਵਾਲਾ ਭੀ ਤੂੰਹੀ ਹੈਂ।

ਤੁਧ ਜੇਵਡ ਹੋਰ ਸਰੀਕ ਹੋਵੈ ਤਾ ਆਖੀਐ
ਤੁਧ ਜੇਵਡ ਤੂੰ ਹੋਈ।

[ਬਿਹਾਗੜਾ ਮ: ੪]

ਸਤਿਗੁਰਾਂ ਹਸਕੇ ਅਸ਼ੀਰਵਾਦ ਦਿਤੀ ਅਤੇ ਸਾਰੇ ਪ੍ਰੀਵਾਰ ਨੂੰ ਸਤਿ ਧਰਮ ਦਾ ਉਪਦੇਸ਼ ਦੇਕੇ ੫। ਵਜੇ ਸ਼ਾਮ ਨੂੰ ਕਰੀਬ ਤੋਂ ਕੁਸਮੋਂ ਨੂੰ ਚਾਲੇ ਪਾ ਦਿਤੇ ।

ਕੁਸੁਮੋ— ਏਹ ਕਰੀਬ ਤੋਂ ੫੫ ਮੀਲ ਦੀ ਵਿਥ ਤੇ ਹੈ, ਅਤੇ ਨੈਰੋਬੀ ਤੋਂ ੨੨੫ ਮੀਲ ਪਛਮਦੀਵਲ, ਏਥੋਂ ਝੀਲ ਵਿਕਟੋਰੀਆ ਦਾ ਨਿਕਾਸ ਹੈ। ਭਾਵ ਏਥੋਂ ਇਸਦਾ ਮੁਢ ਸ਼ੁਰੂ ਹੁੰਦਾ ਹੈ, ਇਸਦਾ ਨਾਂ ਵਿਕਟੋਰੀਆ ਨਿਆਜਾ ਝੀਲ ਵੀ ਹੈ। ਏਹ ੨੫੫ ੧੫੫ ਮੀਲ ਅਫਰੀਕਾ ਮਹਾਂਦੀਪ ਦੇ ਸਰੋਵਰਾਂ ਚੋਂ ਸਭ ਤੋਂ ਵਡਾ ਤੇ ਸਾਰੀ ਧਰਤੀ ਦੇ ਸਭ ਮਿਠੇ ਪਾਣੀ ਦੇ ਸਰੋਵਰਾਂ ਚੋਂ ਦੂਸਰੇ ਦਰਜੇ ਤੇ ਹੈ। ਇਸਦਾ ਉਤ੍ਰੀ ਪੂਰਬੀ ਗੋਸ਼ਾ ਕਵੀਰੰਡੋਂ ਖਾੜੀ ਇਸ ਦੇਸ਼ ਦੀ ਹੱਦ ਹੈ। ਕੁਸੁਮੋਂ ਬੰਦਰਗਾਹ ਹੈ, ਏਥੋਂ ਛੋਟੇ ਛੋਟੇ ਜਹਾਜ਼ ਚਲਦੇ ਹਨ। ਕਵੀਰੰਡੋਂ ਖਾੜੀ ਵਿਚ ਜਹਾਜ਼ਾਂ ਦਾ ਸਟੇਸ਼ਨ ਹੈ ਜਿਥੋਂ ਯੁਗੰਡੇ ਤੇ ਟਾਂਗੇ ਨੀਕੇ ਦੇ ਦੇਸ਼ਾਂ ਨਾਲ ਬਪਾਰ ਹੁੰਦਾ ਹੈ। ਕੁਸੁਮੋ ਅਤੇ ਲਾਗ ਪਾਸ ਜਲੂਓ, ਕਵੀਰੰਡੋ, ਕਿਸੀ ਨਾਂਡੀ ਆਦਿ ਜਾਤ ਦੇ ਅਫਰੀਕਨਾਂ ਦੀ ਵਸੋਂ ਹੈ। ਵਸੋਂ ਬਹੁਤ ਸੰਘਣੀ ਹੈ, ਬਹੁਤੇ ਮਿਹਨਤ ਮਜ਼ੂਰੀ ਕਰਕੇ ਗੁਜ਼ਾਰਾ ਕਰਦੇ ਹਨ, ਬੋਲੀ ਇਨ੍ਹਾਂ ਕਬੀਲਿਆਂ ਦੀ ਵੀ ਆਪੋ ਆਪਣੀ ਵਖਰੀ ਵਖਰੀ ਹੈ। ਪਰ ਅਜ ਕਲ ਆਮ ਸੁਹੇਲੀ ਦੀ ਵਰਤੋਂ ਕਰਦੇ ਹਨ ਜਿਹੜੇ ਟਾਊਨ ਵਿਚ ਰਹਿ ਰਹੇ ਸਨ। ਪੁਰਾਣੇ ਜੰਗਲੀ ਵਸਨੀਕ ਨੰਗੇ ਹੀ ਰਿਹਾ ਕਰਦੇ ਸਨ ਤੇ ਦੰਦਾਂ ਨੂੰ ਰਤੀ ਨਾਲ ਰਗੜਕੇ ਤਿਖੇ ਨੌਕਦਾਰ ਬਣਾਕੇ ਰਖਣ ਦੇ ਆਦੀ ਸਨ, ਅਜ ਕਲ ਅੰਗ੍ਰੇਜੀ ਮਿਸ਼ਨ ਦਾ ਪਰਚਾਰ ਸਦਕਾ ਏਹ ਰਵਾਜ ਘਟ ਗਿਆ ਹੈ। ਹਿੰਦੀਆਂ ਦੇ ਕਾਰਨ ਨਸਲਾਂ ਵੀ ਰੰਗ ਪਲਟ ਗਈਆਂ ਹਨ।

੩੦ ਜਨਵਰੀ ਨੂੰ ਪੈਣੇ ਸਤ ਦੇ ਕਰੀਬ ਸਤਿਗੁਰੂ ਜੀ ਸੰਗਤ ਸਮੇਤ ਕੁਸੁਮੋ ਦੀ ਹਦ ਤੇ ਪੁਜ ਗਏ। ਅਗੋਂ ਕੁਸੁਮੋਂ ਨਿਵਾਸੀ ਸਾਧ ਸੰਗਤ ਅਤੇ

ਰਾਮਗੜੀਆ ਸਭਾ ਕੁਸੁਮੋਂ ਦੇ ਪ੍ਰਧਾਨ ਸ੍ਰ. ਮੰਗਲ ਸਿੰਘ ਜੀ ਤੇ ਸਕਤ੍ਰ ਸ੍ਰ. ਵਤਨ ਸਿੰਘ ਜੀ ਰੂਪਰਾਹ, ਸ੍ਰ. ਪ੍ਰੀਤਮ ਸਿੰਘ ਜੀ ਗਿਲ, ਸ੍ਰ. ਚੰਨਣ ਸਿੰਘ ਜੀ ਸ੍ਰ. ਅਮਰ ਸਿੰਘ ਜੀ ਪੰਜਲ, ਗਿਆਨੀ ਕੁਲਜੀਤ ਸਿੰਘ ਜੀ 'ਜੀਤ' ਅਤੇ ਹੋਰ ਵੀ ਕਈ ਸਜਣ ਮੋਟਰ ਕਾਰਾਂ ਤੇ ਆਏ ਹੋਏ ਸਨ। ਕਰੀਬਨ ਕੁਸੁਮੋਂ ਤੋਂ ੬ ਮੀਲ ਬਾਹਰ। ਜਿਉਂ ਹੀ ਸਤਿਗੁਰੂ ਜੀ ਦੀ ਕਾਰ ਨਜ਼ਦੀਕ ਆਈ ਤਾਂ ਸੰਗਤ ਬੜੇ ਜੋਰ ਜੋਰ ਦੀ ਸਤਿ ਸ੍ਰੀ ਅਕਾਲ ਦੇ ਨਾਅਰੇ ਲਾਏ। ਸਤਿਗੁਰੂ ਜੀ ਹਸਦੇ ਹਸਦੇ ਕਾਰ ਤੋਂ ਬਾਹਰ ਆਏ ਤਾਂ ਸਭ ਤੋਂ ਪਹਿਲਾਂ ਸਵਾਗਤੀ ਹਾਰ ਸ੍ਰ. ਮੰਗਲ ਸਿੰਘ ਜੀ ਪ੍ਰਧਾਨ ਰਾਮਗੜੀਆ ਕੁਸੁਮੋਂ ਨੇ ਪਾਕੇ ਸਤਿਗੁਰੂ ਜੀ ਦੇ ਚਰਨ ਚੁੰਮੇ। ਫਿਰ ਸ੍ਰ. ਵਤਨ ਸਿੰਘ ਜੀ ਰੂਪ ਰਾਹ ਨੇ। ਉਪਰੰਤ ਵਾਰੀ ਵਾਰੀ ਸਾਰਿਆਂ ਨੇ ਸਤਿਗੁਰੂ ਜੀ ਦੀਆਂ ਖੁਸ਼ੀਆਂ ਪ੍ਰਾਪਤ ਕੀਤੀਆਂ। ੧੫ ਕੁ ਮਿੰਟ ਏਥੇ ਠਹਿਰਕੇ ਤੁਰੇ।

ਉਤਾਰਾ— ਸ੍ਰ. ਪ੍ਰੀਤਮ ਸਿੰਘ ਜੀ ਗਿਲ ਦਾ ਆਪਣਾ ਨਵਾਂ ਮਕਾਨ ਜੋ (ਕਾਕਾ ਮੇਘਾ ਰੋਡ) ਸੜਕ ਤੇ ਸੀ, ਏਹ ਕੇਲੇ ਅਤੇ ਝੰਡੀਆਂ ਨਾਲ ਖੂਬ ਸਜਾਇਆ ਗਿਆ ਸੀ। ਹਜ਼ੂਰ ਦੇ ਬੈਠਣ ਦਾ ਕਮਰਾ ਵੀ ਨਿਰਾਲੇ ਢੰਗ ਨਾਲ ਸਜ਼ੋਭਤ ਕੀਤਾ ਗਿਆ ਸੀ। ਏਥੇ ਪਹੁੰਚਣ ਤੇ ਨਰ-ਨਾਰੀਆਂ ਦੀ ਬੜੀ ਭੀੜ ਸੀ। ਸਭ ਨੇ ਖੁਸ਼ੀ ਦੇ ਨਾਅਰੇ ਲਾਏ ਤੇ ਪ੍ਰੀਤਮ ਦੇ ਚਰਨ ਪਰਸਕੇ ਆਪਣੇ ਮਨੋਰਥ ਪੂਰਨ ਕੀਤੇ।

ਕਿਉਂਕਿ ਦੀਵਾਨ ਦਾ ਵਕਤ ਹੋਚੁਕਾ ਸੀ, ਇਸ ਕਰਕੇ ਸਤਿਗੁਰੂ ਜੀ ਨੇ ਦਰਸ਼ਨ ਸਿੰਘ ਖਜਾਨ ਸਿੰਘ ਜੀਨੂੰਜਿਥੇ ਦੀਵਾਨਦਾ ਪ੍ਰਬੰਧ ਸੀ ਛੇਤੀ ਪਹੁੰਚਕੇ ਕੀਰਤਨ ਕਰਨ ਦਾ ਹੁਕਮ ਕੀਤਾ। ਦੀਵਾਨ ਰਾਮਗੜੀਆ ਗੁਰਦਵਾਰੇ ਦੇ ਉਪਰ ਚੁਬਾਰੇ ਵਿਚ ਸੀ ਏਸ, । ਗੁਰਦਵਾਰੇ ਦੇ ਹੇਠਲੇ ਪਾਸੇ, ਭਾਵ ਹੇਠਲੀ ਪਹਿਲੀ ਮੰਜਲ ਵਿਚ ਦੁਕਾਨਾਂ ਬਣਾਕੇ ਕਰਾਏ ਦਿਤੀਆਂ ਹੋਈਆਂ ਹਨ। ਉਪਰਲੀ ਮੰਜਲ

ਵਿਚ ਗੁਰਦਵਾਰਾ ਤੇ ਮੁਸਾਫਰਾਂ ਦੇ ਰਹਿਣ ਵਾਸਤੇ ਕਮਰੇ ਹਨ। ਖੈਰ ਜੋ ਕੁਛ ਵੀ ਸਭਾ ਨੇ ਕੀਤਾ ਹੋਇਆ ਹੈ ਬੜਾ ਸਲਾਘਾ ਯੋਗ ਹੈ। ਪ੍ਰਬੰਧਕਾਂ ਵਲੋਂ ਕਸਮੇਂ ਸ਼ਹਿਰ ਵਿਚ ਸਾਰਾ ਪ੍ਰੋਗ੍ਰਾਮ ਇਸ਼-ਤਿਹਾਰਾਂ ਰਾਹੀਂ ਛਾਇਆ ਕਰ ਦਿਤਾ ਗਿਆ ਸੀ, ਇਸ ਲਈ ਹਜ਼ੂਰ ਦਾ ਆਗਮਨ ਸੁਣਕੇ ਬੇਅੰਤ ਮਾਈ ਭਾਈ ਦਾ ਇਕਠ ਸੀ। ਰਾਗੀ ਸਿੰਘਾਂ ਦੇ ਸ਼ਬਦ ਦਾ ਭੋਗ ਪਿਆ ਤਾਂ ਉਪਰੰਤ ਸ੍ਰ. ਵਤਨ ਸਿੰਘ ਜੀ ਰੂਪਰਾਹ ਨੇ ਸਤਿਗੁਰੂ ਜੀ ਅਤੇ ਬਾਬਾ ਜੀ ਨੂੰ ਸਮੇਤ ਜਥੇ ਦੇ ਜੀ ਆਇਆਂ ਕਿਹਾ। ਉਪਰਾਂ ਵਿਚ ਸਕਤ੍ਰ ਜੀ ਨੇ ਕਿਹਾ ਕਿ ਏਹ ਸ੍ਰੀ ਭੈਣੀ ਸਾਹਿਬ ਵਾਲ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਸਾਡੇ ਪ੍ਰਮ ਪੂਜਨੀਕ ਹਨ। ਕਸਮੇਂ ਨਿਵਾਸੀ ਸੰਗਤ ਦੇ ਧੰਨ ਭਾਗ ਹਨ, ਜਿਨ੍ਹਾਂ ਨੂੰ ਐਸੇ ਮਹਾ ਪੁਰਖ ਪੂਰਨ ਪ੍ਰਮਾਤਮਾ ਦੇ ਦਰਸ਼ਨਾਂ ਦਾ ਸੰਭਾਗ ਪ੍ਰਾਪਤ ਹੋਇਆ ਹੈ। ਅਸੀਂ ਜਿੰਨੀ ਵੀ ਸੇਵਾ ਕਰ ਸਕੀਏ ਬੋਝੀ ਹੈ, ਏਹ ਸਾਡੀ ਸੋਭਾ ਅਤੇ ਇਨਸਾਨੀ ਧਰਮ ਵੀ ਹੈ। ਜਵਾਬ ਵਿਚ ਸਤਿਗੁਰੂ ਜੀ ਨੇ ਪ੍ਰਬੰਧਕਾਂ ਅਤੇ ਸਾਰੀ ਕਸਮੇਂ ਨਿਵਾਸੀ ਸੰਗਤ ਦਾ ਧਨਵਾਦ ਕੀਤਾ। ਇਸਤੋਂ ਉਪਰੰਤ ਗੁਰੂ ਜੀ ਨੇ ਆਪਣੇ ਪਵਿਤਰ ਮੁਖਾਰਬਿੰਦ ਚੌਂ ਅੰਮ੍ਰਿਤ ਮਈ ਬਚਨ ਕਹੇ, ਮਾਨੋ ਪਿਆਸੀਆਂ ਪਪੀਹੇ ਵਤ ਸੰਗਤਾਂ ਨੂੰ ਸ੍ਰਾਂਤੀ ਬੂੰਦ ਦੇਕੇ ਚਿਰਾਂ ਦੀ ਤੜਪਣਾ ਮਿਟਾ ਦਿਤੀ। ਸਾਢੇ ਅਠ ਵਜੇ ਤੋਂ ਪੰਡਤ ਗੋਪਾਲ ਸਿੰਘ ਜੀ ਨੇ ਭਾਸ਼ਨ ਸ਼ੁਰੂ ਕਰਕੇ ੧੦ ਵਜੇ ਭੋਗ ਪਾਇਆ। ਸੰਗਤ ਬਹੁਤ ਖੁਸ਼ ਸੀ, ਬਹੁਤ ਮਾਈ ਭਾਈ ਨੇ ਭਜਨ ਪੁਛਕੇ ਜਨਮ ਸਫਲਾ ਕੀਤਾ।

੩੧ ਜਨਵਰੀ ਨੂੰ ਸਵੇਰੇ ਏਸ ਹਾਲ ਵਿਚ ਹੀ ਵਾਰੇ ਦਾ ਕੀਰਤਨ ਹੋਇਆ। ਇਸ ਵੇਲੇ ਬਹੁਤ ਸੰਗਤ ਨਹੀਂ ਆ ਸਕੀ, ਫਿਰ ਵੀ ਕਾਫੀ ਗਿਣਤੀ ਸੀ। ਅਫਰੀਕਾ ਵਿਚ ਲੋਕਾਂ ਨੂੰ ਸਵੇਰੇ ਉਠਣ ਦੀ (ਖਾਸ ਕਰਕੇ ਐਤਵਾਰ ਨੂੰ) ਆਦਤ ਨਹੀਂ ਸੀ, ਇਸ ਲਈ “ਅੰਮ੍ਰਿਤ ਵੇਲਾ ਸਾਚ

ਨਾਉ” ਕੋਈ ਵਿਰਲਾ ਹੀ ਪਾ ਸਕਦਾ ਹੈ। ਭੋਗ ਉਪਰੰਤ ਡੇਢੇ ਜਾਕੇ ਜਲ ਪਾਣੀ ਛਕਕੇ ਕਰੀਬਨ ੮ ਵਜੇ ਸਤਿਗੁਰੂ ਜੀ ਨੇ ਸ੍ਰ. ਚੰਨਣ ਸਿੰਘ ਦੇ ਘਰ ਅਤੇ ਦੁਕਾਨ ਵਿਚ ਚਰਨ ਪਾਏ। ਫਿਰ ਸ੍ਰ. ਧਿਆਨ ਸਿੰਘ ਜੀ ਜੰਡਿਆਲੇ ਦੇ ਰੇਲਵੇ ਕੁਆਟਰ ਵਿਚ, ਗੁਲਜ਼ਾਰ ਸਿੰਘ ਮਿਉਨਸਪੈਲਟੀ, ਸ੍ਰ. ਮਨਸਾ ਸਿੰਘ ਜੀ ਦੁਲਚੀ ਮਾਜਰਾ ਰੇਲਵੇ ਕੁਆਟਰ ਅਤੇ ਸੰਤ ਗੁਲਜ਼ਾਰ ਸਿੰਘ ਦੇ ਘਰ। ਸਭ ਨੂੰ ਸਤ ਧਰਮ ਦਾ ਉਪਦੇਸ਼ ਦਿਤਾ ਤੇ ਡੇਰੇ ਵਾਪਸ ਆ ਗਏ।

ਆਮ ਸੰਗਤ ਨੂੰ ਗੁਰੂ ਜੀ ਨੇ ਡੇਰੇ ੧੦ ਵਜੇ ਤੋਂ ਬਾਰਾਂ ਵਜੇ ਤਕ ਬਚਨ ਕਰਨ ਦਾ ਖੁਲਾ ਵਕਤ ਦਿਤਾ ਹੋਇਆ ਸੀ, ਕਈਆਂ ਨੇ ਸ਼ੰਕੇ ਨਵਿਰਤ ਕੀਤੇ ਤੇ ਭੁਲ ਬਖਸ਼ਾ ਚਰਨੀਂ ਲਗੇ।

੫ ਵਜੇ ਸ਼ਾਮ ਦਾ ਜਪ ਸ੍ਰ. ਅਮਰ ਸਿੰਘ ਜੀ ਪੰਜਲ ਦੇ ਘਰ ਕੀਤਾ। ਪ੍ਰਸ਼ਾਦ ਵਰਤਾਕੇ ਏਥੋਂ ਉਠ ਸਚੇ ਪਾਤਸ਼ਾਹ ਸੰਗਤ ਸਮੇਤ ਰੀਟਾਇਰ ਪ੍ਰਧਾਨ ਸ੍ਰੀ ਗੁਰੂ ਸਿੰਘ ਸਭਾ ਕਸਮੇਂ, ਸ੍ਰ. ਤੇਜਾ ਸਿੰਘ ਦੇ ਸਪੁਤ੍ਰ ਦੇ ਘਰ ਮਿਉਨਸਪੈਲਟੀ ਕੁਆਟਰਾਂ ਵਿਚ ਚਰਨ ਪਾਏ।

੩੧ ਜਨਵਰੀ ਨੂੰ ਫਿਰ ਰਾਤ ਦਾ ਦੀਵਾਨ ਰਾਮਗੜੀਆ ਹਾਲ ਕਸਮੇਂ ਵਿਚ ਸ਼ਾਮ ਨੂੰ ੭ ਵਜੇ ਤੋਂ ਅਰੰਭ ਹੋਇਆ। ਪਕੇ ਰਾਗਾਂ ਵਿਚ ਰਾਗੀਆਂ ਨੇ ਸ਼ਬਦ ਗਾਏ। ਉਪਰੰਤ ਸਤਿਗੁਰੂ ਜੀ ਨੇ— “ਹੋਇ ਇਕਤ੍ਰ ਮਿਲਹੁ ਮੇਰੇ ਭਾਈ। ਦੁਬਿਧਾ ਦੂਰ ਕਰਹੁ ਲਿਵ ਲਾਇ। ਹਰ ਨਾਮੈ ਕੀ ਹੋਵਹੁ ਜੋੜੀ ਗੁਰਮੁਖ ਬੈਸਹੁ ਸਫਾ ਵਿਛਾਇ।” ਤੇ ਅੰਮ੍ਰਿਤ ਬਚਨ ਕਹੇ ਅਤੇ ਸਭ ਨੂੰ ਰਹਿਤ ਮ੍ਰਯਾਦਾ ਵਿਚ ਰਹਿਣ ਦਾ ਆਗ੍ਰਹ ਕੀਤਾ ਕਿਉਂਕਿ ‘ਰਹਿਤ ਪਿਆਰੀ ਮੁਝ ਕੋ ਸਿਖ ਪਿਆਰਾ ਨਾਹਿ ਇਸ ਵਾਕ ਦੀ ਪੁਸ਼ਟੀ ਕੀਤੀ। ਸਵਾ ੮ ਵਜੇ ਸਤਿਗੁਰੂ ਜੀ ਦਾ ਭਾਸ਼ਣ ਸਮਾਪਤ ਹੋਇਆ। ਉਪਰੰਤ ਸਭਾ ਵਲੋਂ ਸਤਿਗੁਰੂ ਜੀ ਦੀ ਸੇਵਾ ਵਿਚ ਪ੍ਰਧਾਨ ਮੰਗਲ ਸਿੰਘ ਜੀ ਦੇ ਹਥੀਂ ੧੦੦੦ ਸ਼ਲੀਂਗ ਤੇ ਸਿਰੇ ਪਾਉ ਭੇਟਾ ਕੀਤਾ। ਧਨਵਾਦ ਵਿਚ ਗੁਰੂ ਜੀ ਨੇ ਕਿਹਾ

ਕਿ ਜਿਸਤਰਾਂ ਤੁਸੀਂ ਸਾਡੀ ਤਨ ਮਨ ਅਤੇ ਧਨ ਸੇਵਾ ਕਰਦੇ ਹੋ ਬੜੀ ਖੁਸ਼ੀ ਹੈ ਤੁਹਾਡਾ ਫਰਜ਼ ਬਣਦਾ ਹੈ, ਪਰ ਮੈਨੂੰ ਤਾਂ ਖੁਸ਼ੀ ਹੈ ਸਕਦੀ ਹੈ ਜੇ ਤੁਸੀਂ ਮੇਰੀਆਂ ਬਹੁਤੀਆਂ ਗਲਾਂ ਵਿਚੋਂ ਇਕ ਤੇ ਵੀ ਅਮਲ ਕਰੋ। ਕਿਉਂਕਿ—

ਹੁਕਮ ਮੰਨਿਐ ਹੋਵੈ ਪਰਵਾਣੁ
ਤ ਖਸਮੈ ਕਾ ਮਹਲ ਪਾਇਸੀ।

ਇਤ ਆਦਿ ਉਪਦੇਸ਼ ਦਿਤਾ ਤੇ ਆਪਣੀ ਕਮਾਈ ਵਿਚੋਂ ਦਸਵੰਧ ਕਢਣ ਦਾ ਏਥੇ ਵੀ ਹੁਕਮ ਕੀਤਾ। ਉਪਰੰਤ ਪੰਡਤ ਜੀ ਦਾ ਦੀਵਾਨ ੯॥ ਵਜੇ ਤਕ ਰਿਹਾ, ਭੋਗ ਤੋਂ ਬਾਦ ੧੩ ਸਿੰਘ-ਣੀਆਂ ਤੇ ੧੮ ਸਿੰਘਾਂ ਨੇ ਭਜਨ ਪੁਛਿਆ।

੮॥ ਵਜੇ ਸਤਿਗੁਰੂ ਜੀ ਡੇਰੇ ਚਲੇ ਗਏ ਸਨ ਤੇ ਨਾਲ ਕੁਛ ਸੰਗਤ ਅਤੇ ਗਿਆਨੀ ਕੁਲਜੀਤ ਸਿੰਘ ਜੀ 'ਜੀਤ' ਵੀ ਨਾਲ ਸਨ। ਇਨ੍ਹਾਂ ਦੀ ਮਨੋ ਇਛਾ ਅਨੁਸਾਰ ਸਤਿਗੁਰੂ ਜੀ ਨੇ ਬੁਲਾਕੇ ਕਿਹਾ ਕਿ ਤੁਹਾਨੂੰ ਅਸੀਂ ਜੀਂਜੇ ਲਭਣਾ ਸੀ, ਪਰ ਹਛਾ ਹੋਇਆ ਤੁਸੀਂ ਏਥੇ ਹੀ ਮਿਲ ਪਏ। ਇਸਤਰਾਂ ਹੋਰ ਵੀ ਕਈ ਅੰਤ੍ਰਯਾਮਤਾ ਦੇ ਬਚਨ ਕਹੇ ਅਤੇ ਓਹ ਵਾਕਫੀ ਕਢੀ ਜੇਹੜੀ ਕਈ ਸਾਲ ਪਹਿਲਾਂ ਲਖਨਊ ਦੀ ਰਾਮਗੜ੍ਹੀਆ ਕਾਨਫਰੰਸ ਵਿਚ ਕੁਲਜੀਤ ਸਿੰਘ ਜੀ ਨੇ ਨਾਮ ਲੈਣ ਦੀ ਖਾਹਸ਼ ਪਰਗਟ ਕੀਤੀ ਸੀ, ਪਰ "ਭਾਗ ਹੀਣ ਨਰ ਪਾਵਤ ਨਾਹੀ" ਅਜ ਓਹ ਸੁਲਖਣੀ ਘੜੀ ਆਣ ਪਹੁੰਚੀ, "ਸਾਈ ਘੜੀ ਸੁਲਖਣੀ ਜਿਤ ਪ੍ਰਭ ਆਵੈ ਚਿਤ।" ਸਤਿਗੁਰੂ ਜੀ ਨੇ ਪੰਡਤ ਗੋਪਾਲ ਸਿੰਘ ਨੂੰ ਇਸ਼ਾਰਾ ਕੀਤਾ ਤਾਂ 'ਜੀਤ' ਜੀ ਦੇ ਕੰਨ ਵਿਚ ਭਜਨ ਦਸਿਆ ਗਿਆ ਤਾਂ ਫਿਰ—

ਮਨਹਿ ਪ੍ਰਗਾਸ ਭਇਆ ਭਰਮ ਨਾਸਾ
ਮੰਤ੍ਰ ਦੀਓ ਗੁਰ ਕਾਨ।

[ਕਾਨੜਾ ਮ: ੪]

ਏਹ ਗਲ ਕੁਲਜੀਤ ਜੀ ਨੇ ਮੈਨੂੰ ਆਪਣੀ ਜਬਾਨੀ ਸੁਣਾਈ, ਕਹਿਣ ਲਗੇ ਮੈਂ ਤਾਂ ਹੋਰਾਨ ਹੋ ਗਿਆ ਜਦ ਸਤਿਗੁਰਾਂ ਨੇ ਮੇਰੇ ਦਿਲ ਦੀਆਂ

ਅਗਲੀਆਂ ਪਿਛਲੀਆਂ ਝਟ ਕਹਿ ਸੁਣਾਈਆਂ।

੧ ਫਰਵਰੀ ਸਵੇਰੇ ਆਸਾ ਦੀ ਵਾਰ ਦੇ ਕੀਰਤਨ ਉਪਰੰਤ ਸਤਿਗੁਰੂ ਜੀ ਨੇ ਸ੍ਰ. ਪ੍ਰੀਤਮ ਸਿੰਘ ਜੀ ਗਿਲ ਦੀ ਸਟਿਕ ਗੈਰਜ ਵਿਚ ਚਰਨ ਪਾਏ। ਤੇ ਬਾਹਰੇ ਬਾਹਰ ੭॥ ਵਜੇ ਦੇ ਕਰੀਬ ਜੀਂਜੇ ਯੁਗੰਡੇ ਨੂੰ ਸੂਬਾ ਲਾਲ ਸਿੰਘ ਜੀ ਦੀ ਕਾਰ ਵਿਚ ਬੈਠਕੇ (ਜਿਸਦਾ ਡਰਾਈਵਰ ਗੁਰਦਰਸ਼ਨ ਸਿੰਘ ਸੀ ਸੂਬਾ ਜੀ ਦਾ ਪੋਤਰਾ) ਚਾਲੇ ਪਾ ਦਿਤੇ। ਜੀਂਜਾ ਕਰੀਬਨ ਕਸੂਮੋਂ ਤੋਂ ੧੫੬ ਮੀਲ ਹੈ, ਰਸਤੇ ਵਿਚ ਯਾਹਲਾ, ਬੁਸੀਆਂ, ਮਮਯਾਸ, ਆਦਿਕ ਨਾਵਾਂ ਦੇ ਪਿੰਡ ਭੀ ਆਂਦੇ ਹਨ।

ਯੁਗੰਡਾ ਪ੍ਰੋਟੈਕਟੋਰੇਟ

ਇਸ ਦੇਸ਼ ਦੇ ਉਤਰ ਵਲ ਮਿਸਰੀ ਸੁਡਾਨ ਪੂਰਬ ਵਲ ਟਾਂਗਾ ਨੀਕਾ ਤੇ ਪਛਮ ਵਲ ਬਿਲ-ਜੀਅਮ ਕੋਂਗੋ ਹਨ।

ਛੇਤ੍ਰ ਫਲ (ਏਰੀਆ) ੯੪੨੦੪ ਵਰਗ ਮੀਲ ਹੈ। ਬੋਲੀ ਏਥੇ ਲੁਗਾਂਡਾ ਅਤੇ ਸੁਹੇਲੀ ਹੈ। ਸਰਕਾਰ ਅੰਗਰੇਜ਼ੀ ਵਲੋਂ ਭੇਜਿਆ ਗੁਰਨਰ ਮੈਬਰਾਂ ਦੀ ਐਗਜ਼ੈਕਟਿਵ ਅਤੇ ਲੈਜਿਸਲੇਟਿਵ ਕੌਂਸਲ ਦੀ ਸਲਾਹ ਨਾਲ ਪ੍ਰਬੰਧ ਕਰਦਾ ਹੈ। ਪ੍ਰਬੰਧ ਹਿਤ ਕੀਨੀਆਂ ਕਾਲੋਨੀ ਵਾਗੂੰ ਚੌਂਹ ਪ੍ਰਾਂਤਾਂ ਵਿਚ ਵੰਡਿਆ ਹੋਇਆ ਹੈ। ੧ ਯੁਗੰਡਾ, ਏਰੀਆ ੨੪੬੩੧ ਵਰਗ ਮੀਲ ਹੈ। ਮੇਰੋ, ਐਨਟੋਬੇ, ਮਸਾਕਾ ਅਰ ਮੇਬੇਂਡੇ, ਚਾਰ ਜ਼ਿਲੇ ਹਨ। ਇਸ ਪਰਾਂਤ ਵਿਚ ਕਬਾਕਾ (ਪੁਰਾਣੇ ਵਸਨੀਕ) ਦੇ ਬਾਦਸ਼ਾਹ ਦੀ ਨਾਮਧਾਰੀਕ ਹਕੂਮਤ ਹੈ, ਜਿਸਦੀ ਰਾਜਧਾਨੀ ਕੰਪਾਲਾ ਹੈ।

੨. ਪੂਰਬੀ ਪ੍ਰਾਂਤ ਏਰੀਆ ੨੪੬੦੭ ਵਰਗ ਮੀਲ ਹੈ। ਇਸ ਵਿਚ ਬਸੋਂਗਾ, ਬਡਾਮਾਂ, ਯੁਗ-ਵੇਰ, ਅਰ ਟੇਸੋ, ਆਦਿਕ ਜ਼ਿਲੇ ਹਨ।

੩. ਪਛਮੀ ਪਰਾਂਤ ਛੇਤ੍ਰ ਫਲ, ੧੩੮੪੫ ਵਰਗ ਮੀਲ ਹੈ। ਇਸ ਪ੍ਰਾਂਤ ਵਿਚ 'ਟੋਰੋ' ਅਰ, ਅੰਨਕੋਲ ਨਾਮੀ ਦੇਸੀ ਰਿਆਸਤਾਂ, ਮੁਕਾਮਾਂ ਅਰ

ਮੁਗਾਂਬੇ, ਸੁਲਤਾਨਾਂ ਦੀ ਹਕੂਮਤ ਹੇਠਾਂ ਹਨ।

੪. ਉਤ੍ਰੀ ਪ੍ਰਾਂਤ ਏਰੀਆ ੨੯੧੨੧ ਵਰਗ ਮੀਲ ਹੈ। ਇਸ ਪ੍ਰਾਂਤ ਵਿਚ ਬਨਯੋਰੋ ਦੀ ਰਿਆਸਤ ਤੋਂ ਛੁਟ, ਲਾਂਗੋ, ਗੁਲੂ, ਚੂਆਂ, ਅਰ ਪਛਮੀ ਨੀਲ ਆਦਿ ਜਿਲੇ ਹਨ।

ਪੈਣ ਪਾਣੀ—ਮੱਧਯ ਯੁਗੰਡੇ ਅਰ ਪੂਰਬੀ ਯੁਗੰਡੇ ਦਾ ਟਰੋਪੀਕਲ ਗਰਮ ਹੈ। ਯੁਗੰਡਾ, ਟੋਰੋ, ਬੁਨਯੋਰੋ, ਦੇ ਪ੍ਰਗਣੇ ਖੁਸ਼ ਗਵਾਰ ਹਨ ਪਰਬਤ ਰੇਵਨ ਜੋਰੀ ਦੀਆਂ ਢਲਾਨਾਂ, ਟੋਰੋਦੀ ਪਛਮ ਤਰਾਈ, ਕਗੇਬੀ ਜਿਲਾ ਆਦਿਕ ਅਰੋਗਤਾ ਬਖਸ਼ਣ ਵਾਲੇ ਹਨ। ਉਤਰੀ ਪ੍ਰਗਣਾਂ, ਕਿਓਗਾ ਸਰੋਵਰ ਦਾ ਲਾਗਾ ਚਾਗਾ, ਅਰੋਗਤਾ ਹਿਤ ਹਾਂਨੀ ਕਾਰਕ ਹਨ। ਰੁਤਾਂ ਕੀਨੀਆਂ ਵਾਲੀਆਂ ਹੀ ਹਨ ਸੜਕਾਂ ਕਈ ਸੌ ਮੀਲ ਲੰਮੀਆਂ ਇਸ ਦੇਸ਼ ਵਿਚ ਹਨ। ਰੇਲਵੇ ਪੈਹਲਾਂ K.U.R. ਕੀਨੀਆਂ ਯੁਗੰਡਾ ਰੇਲਵੇ ਸੀ ਅਜ ਕਲ E.A.R. ਈਸਟ ਅਫਰੀਕਾ ਰੇਲਵੇ ਹੈ। ਜਰੂਰਤ ਦੀ ਹਰੇਕ ਜਗਾ ਤੇ ਸਟੇਸ਼ਨ ਹੈ। ਮਾਲ ਦੀ ਆਵਾ ਜਾਈ ਰੇਲ ਰਾਹੀਂ ਜ਼ਿਆਦਾ ਹੁੰਦੀ ਹੈ ਅਜ ਕਲ ਸੜਕਾਂ ਅੱਛੀਆਂ ਹੋਣ ਕਾਰਨ ਮੋਟਰਾਂ ਰਾਹੀਂ ਵੀ ਮਾਲ ਲਿਜਾਇਆ ਜਾਂਦਾ ਹੈ। ਏਥੋਂ ਬਾਹਰਲੇ ਦੇਸ਼ਾਂ ਨੂੰ ਕਪਾਹ, ਚਮੜਾ, ਹਾਥੀ ਦੰਦ, ਕਾਹਵਾ, ਤਿਲ ਖੰਡ, ਮਿਰਚਾਂ, ਅਗਾਰੂਟ, ਟੀਨ, ਰਬੜ, ਆਦਿਕ ਭੇਜੇ ਜਾਂਦੇ ਹਨ। ਅਤੇ ਬਾਹਰੋਂ ਲਗ ਪਗ ਓਹੀ ਚੀਜ਼ਾਂ ਮੰਗਵਾਈਆਂ ਜਾਂਦੀਆਂ ਹਨ ਜੋ ਕੀਨੀਆਂ ਵਿਚ ਐਂਦੀਆਂ ਹਨ। ਡੰਗਰ ਢੋਰ, ਪਾਲਤੂ ਤੇ ਜੰਗਲੀ ਵੀ ਓਹੀ ਹਨ ਜੋ ਕੀਨੀਆਂ ਵਿਚ ਹੁੰਦੇ ਹਨ। ਕਾਰਖਾਨੇ, ਕਪਾਹ, ਗੰਨੇ, ਕਾਹਵੇ, ਸਪ੍ਰਿਟ ਅਰ ਤੰਬਾਕੂ ਆਦਿ ਦੇ ਹਨ। ਬਦੇਸ਼ਾਂ ਨੂੰ ਭੇਜੀਆਂ ਜਾਣ ਵਾਲੀਆਂ ਵਸਤੂਆਂ ਤੋਂ ਛੁਟ, ਕੇਲਾ, ਆਲੂ, ਕਣਕ, ਮਕਈ, ਤੰਬਾਕੂ, ਜਿਮੀ ਕੰਦ, ਆਦਿਕ ਵੀ ਹੁੰਦੇ ਹਨ।

ਉਚਾ ਪ੍ਰਬਤ ਰੇਵਨ ਜੋਰੀ ਦਾ ਸਿਲਸਿਲਾ

ਪੱਛਮ ਵਿਚ ਹੈ। ਜਿਸਦੀ ਉਚੀ ਚੋਟੀ ੧੬੭੯੪ ਫੁਟ ਸਦਾ ਬਰਫ ਨਾਲ ਢਕੀ ਰੈਂਹਦੀ ਹੈ। ਮਫਬੀਰੋ ਪ੍ਰਬਤ ੧੪੬੬੫ ਫੁਟ ਉਚਾ ਹੈ। ਕਾਗੇਰਾ ਦਰਯਾ ਵਿਚ ਵਕਟੋਰੀਆ ਸਰੋਵਰ ਤੋਂ ੧੦੦ ਮੀਲ ਤਕ ਜਹਾਜ਼ਰਾਨੀ ਹੋ ਸਕਦੀ ਹੈ। ਦਰਯਾਏ ਨੀਲ ਦੁਨੀਆਂ ਦੇ ਵਡੇ ਦਰਿਆਵਾਂ ਵਿਚੋਂ ਇਕ ਇਸੇ ਦੇਸ਼ ਵਿਚ ਜੀਂਜੇ ਤੋਂ ਰਿਪਨ ਫਾਲਜ਼ ਚੋਂ ਨਿਕਲਦਾ ਹੈ। ਇਥੇ ਇਸਦਾ ਨਾਂਮ ਵਿਕਟੋਰੀਆ ਨੀਲ ਹੈ। ਅਗੇ ਕਿਓਗਾ ਸਰੋਵਰ ਚੋਂ ਹੁੰਦਾ ਹੋਇਆ। ਐਲਬਰਟ ਸਰੋਵਰ ਵਿਚ ਜਾ ਮਿਲਦਾ ਹੈ। ਜਿਥੇ ਅਗੇ ਉਤਰ ਨੂੰ ਐਲਬਰਟ ਨੀਲ ਨਾਉਂ ਹੋਠ, ਨਿਮੂਲੇ ਤੀਕ ਜਾਂਦਾ ਹੈ। ਅਗੇ ਇਸਦਾ ਨਾਉਂ ਸੂਡਾਨ ਦੇ ਪ੍ਰਗਣੇ ਵਿਚ, ਬੈਹਰਉਲ ਜਬਾਲ ਹੋ ਜਾਂਦਾ ਹੈ। ਇਸ ਦਰਯਾ ਵਿਚ ਦਰਿਆਈ ਘੋੜੇ (ਕਬੋਕੋ) ਬਹੁਤ ਹਨ, ਲਾਗੇ ਚਾਗੇ ਹਾਥੀ ਵੀ ਬਹੁਤ ਹਨ।

ਪ੍ਰਸਿਧ ਨਗਰ ਤੇ ਬੰਦਰ ਗਾਂਹ

ਵਿਕਟੋਰੀਆ ਸਰੋਵਰ ਉਪਰ—ਐਨਟੋਬੇ ਕੰਪਾਲਾ, ਗਾਬੰਗਸ, ਬੁਕਾਕਾਟਾ, ਜੀਂਜਾ, ਕਿਓਗਾ ਸਰੋਵਰ ਉਪਰ, ਮੂਟਾਈ, ਲੂਜੀਂਗਾ, ਮਬੂਲਾਮੂਟੀ ਨਮਸਾ ਗਲੀ, ਤੇ ਮੁਸੰਦੀ ਪੋਰਟ, ਐਲਬਰਟ ਸਰੋਵਰ ਉਪਰ ਬੁਟਆਬਾ, ਐਡਵਰਡ, ਕਾਜਿੰਗਾ ਤੇ ਕਾਸਿੰਡੀ ਆਦਿਕ। ਹੋਰ ਪ੍ਰਸਿਧ ਨਗਰ ਏਹ ਹਨ। ਇਗਾਂਗਾ, ਮੰਬਾਲੀ, ਕੋਮੀ, ਸਰੂਟੀ, ਕਾਮੂਲੀ, ਕੀਟ ਗਾਮ, ਨਿਮੂਲੇ, ਵਾਦੇ ਲਈ, ਅਟੂਰਾ, ਮਾਸਿੰਡੀ ਹੋਇਮਾਂ, ਫੋਰਟ, ਪੋਰਟਲ, ਮਸਾਕਾ ਤੇ ਕਾਬਾਲੇ। (ਭੂ ਗੋਲ ਕੀਨੀਆਂ ਵਿਚ)

ਜੀਂਜੇ ਸਤਿਗੁਰੂ ਜੀ ੧੨ ਵਜਕੇ ੩੦ ਮਿੰਟ ਤੇ ਪੈਂਹਚੇ ਸਵਾਗਤ ਹਿਤ ਜੀਂਜਾ ਨਿਵਾਸੀ, (ਕੰਪਾਲੇ ਤੋਂ ਵੀ ਬਹੁਤ ਸੰਗਤ ਆਈ ਹੋਈ ਸੀ) ਸੰਗਤ ਮਾਈ ਭਾਈ ਨੇ ਬੜੀ ਸਜ-ਧੌਜ ਨਾਲ ਹਜੂਰ ਦਾ ਸਵਾਗਤ ਕੀਤਾ ਫੁਲ ਮਾਲਾ ਪਾਕੇ

ਚਰਨ ਪਰਸੇ ਅਤੇ ਉਪਰ ਦੀ ਫੁਲਾਂ ਦੀ ਬਰਖਾਂ ਕੀਤੀ ਉਪਰੰਤ ਸੰਗਤ ਨੇ ਓਪਨ (ਖੁਲੀ) ਕਾਰ ਫੁਲਾਂ ਨਾਲ ਸੁਸੱਜਤ ਕੀਤੀ ਹੋਈ ਸੀ। ਜਿਸ ਵਿਚ ਸਤਿਗੁਰੂ ਜੀ ਬਾਬਾ ਜੀ ਤੇ ਭਾ: ਵਜੀਰ ਸਿੰਘ ਜੀ ਸੂਬਾ ਲਾਲ ਸਿੰਘ ਜੀ ਅਤੇ ਰਤਨ ਸਿੰਘ ਜੀ ਬੈਠ ਗਏ। ਡਰਾਈਵਾਰ ਨੇ ਬੜੀ ਧੀਮੀਂ ਚਾਲੇ ਕਾਰ ਨੂੰ ਤੌਰ ਲਿਆ। ਪਿਛੇ ਬੇਅੰਤ ਸੰਗਤਾਂ ਨਾਲ ਹਿੰਦੂ ਭਾਈ ਵੀ ਬਹੁਤੀ ਗਿਣਤੀ ਵਿਚ ਸ਼ਾਮਲ ਸਨ। ਏਹ ਅਕਠੇ ਜਲੂਸ ਦੀ ਸ਼ਕਲ ਵਿਚ ਸ੍ਰ. ਪਰੀਤਮ ਸਿੰਘ ਦਰਸ਼ਣ ਸਿੰਘ ਮਾਲਕ ਇੰਡੀਅਨ ਬਿਲਡਿੰਗ ਕੰਟਰੈਕਟਰ ਦੀ ਕੋਠੀ ਪੌਂਹਚ ਗਏ ਏਥੇ ਉਤਾਰਾ ਸੀ। ਸੰਗਤਾਂ ਵਾਸਤੇ ਲੰਗਰ ਦਾ ਪਰਬੰਧ ਵੀ ਇਨ੍ਹਾਂ ਵਲੋਂ ਹੀ ਸੀ। ਯੁਗੰਡਾ ਗਰਮ ਦੇਸ਼ ਹੈ। ਇਸ ਲਈ ਸੰਗਤ ਨੇ ਵੀ ਇਸ਼ਨਾਨ ਕਰਕੇ ਲੰਗਰ ਚੋਂ ਪ੍ਰਸ਼ਾਦ ਛਕਿਆ। ਸਤਿਗੁਰਾਂ ਤੇ ਬਾਬਾ ਜੀ ਨੇ ਪਰਸ਼ਾਦ ਛਕਕੇ ਅਰਾਮ ਕੀਤਾ ਉਪਰੰਤ ਨਿਤ ਕਰਮਾਂ ਅਨੁਸਾਰ ਹੇਠ ਬੜੇ ਹਾਲ ਕਮਰੇ ਵਿਚ ਚਾਰ ਪੰਦਰਾਂ ਤੋਂ ਸ਼ਾਮ ਨੂੰ “ਜਪੁ” ਦਾ ਅਰੰਭ ਕੀਤਾ। ਸੰਗਤ ਸਮੇਤ ਸਤਿਗੁਰੂ ਜੀ ਨੇ ਪ੍ਰੇਮ ਪਿਆਰੇ ਪਰੀਤਮ ਦਾ ਇਕ ਘੰਟਾ ਧਿਆਨ ਕੀਤਾ। ਭਜਨ ਤੋਂ ਉਠਕੇ ਬਾਬਾ ਜਗਜੀਤ ਸਿੰਘ ਜੀ ਸ੍ਰ. ਦਰਸ਼ਣ ਸਿੰਘ ਦੀ ਕਾਰ ਵਿਚ ਬੈਠਕੇ ਰਿਪਨੁ ਫਾਲਜ਼ ਦੇਖਣ ਗਏ। ਤੇ ਸ੍ਰ. ਕਾਬਲ ਸਿੰਘ ਛੋਟਾ ਭਾਈ ਵੀ ਆਪਣੇ ਮੂਵੀ-ਕੈਮਰੇ ਸੁਮੇਤ ਨਾਲ ਹੋ ਲਏ, ਸੇਵਕ ਵੀ ਨਾਲ ਸੀ ਪਿਛੋਂ ਹੋਰ ਵੀ ਦੋ ਤਿੰਨ ਕਾਰਾਂ ਆ ਗਈਆਂ ਓਨ੍ਹਾਂ ਸਾਰੇ ਸਜਣਾਂ ਸਮੇਤ ਫੋਟੋ ਗਰੁਪ ਤੇ ਮੂਵੀ ਫਿਲਮ ਵੀ ਲਈ ਗਈ।

ਜੀਂਜੇ ਦਾ ਰਾਮਗੜੀਆ ਗੁਰਦੁਵਾਰਾ ਜੁਲਾਈ ੧੯੨੭ ਦਾ ਬਣਿਆ ਹੋਇਆ ਹੈ। ਓਦੋਂ ਤਾਂ ਏਹ ਕਾਫੀ ਬੜਾ ਭਾਸਦਾ ਹੋਵੇਗਾ ਪਰੰਤੂ ਅਜ ਕਲ ਮਨੁਖ ਸੰਖਿਆ ਬਹੁਤ ਵਧ ਚੁਕੀ ਹੈ। ਇਸ ਲਈ ਰਾਮਗੜੀਆ ਪ੍ਰਬੰਧਕ


ਕਮੇਟੀ ਜੀਂਜਾ ਨੇ ਇਸਦੇ ਨਾਲ ਹੋਰ ਕਾਫ਼ੀ ਬੜਾ ਪਲਾਟ ਲੈਕੇ ਹੇਠਾਂ ਦੁਕਾਨਾਂ ਬਣਾਕੇ ਬਿਪਾਰੀਆਂ ਨੂੰ ਕਰਾਏ ਤੇ ਦਿਤੀਆਂ ਹੋਈਆਂ ਹਨ, ਤੇ ਦੂਸਰੀ ਮੰਜਲ ਤੇ ਬਚਿਆਂ ਦੇ ਪੜਨ ਲਈ ਹਾਲ ਬਣਾਇਆ ਹੋਇਆ ਹੈ। ਏਥੇ ਦੀਵਾਨ ਦਾ ਪ੍ਰਬੰਧ ਕੀਤਾ ਗਿਆ। ਇਸ ਰਾਮਗੜੀਆ ਸਭਾ ਦੇ ਪ੍ਰਧਾਨ ਸ੍ਰ. ਪਰੀਤਮ ਸਿੰਘ ਜੀ ਇੰਡੀਅਨ ਬਿਲਡਿੰਗ ਕੰਟਰੈਕਟਰ ਹਨ। ਸ਼ਾਮ ੭ ਵਜੇ ਦੀਵਾਨ ਦਾ ਅਰੰਭ ਸੰਤ ਦਰਸ਼ਣ ਸਿੰਘ ਖਜਾਨ ਸਿੰਘ ਜੀ ਨੇ ਕੀਤਾ ਖਜਾਨ ਸਿੰਘ ਜੀ ਦੇ ਤਬਲੇ ਅਤੇ ਕੰਠ ਤੋਂ ਸੰਗਤ ਅਤਿਅੰਤ ਪ੍ਰਸੰਨ ਹੋਈ ਹਾਲ ਖਚਾ-ਖਚ ਸੰਗਤ ਨਾਲ ਭਰਿਆ ਹੋਇਆ ਸੀ।

ਬਹੁਤ ਸਜਣ ਜਗਾ ਦੀ ਤੰਗੀ ਕਾਰਣ ਬਾਹਰ ਬਰਾਂਡੇ ਵਿੱਚ ਹੀ ਖੜੇ ਸਨ ਸੰਤ ਬਾਵਾ ਸਿੰਘ ਜੀ ਜੇਹੜੇ ਨਾਮਧਾਰੀ ਸੰਗਤ ਜੀਂਜਾ ਦੇ ਸਕੱਤ੍ਰ ਹਨ ਨੇ ਆਪਣੀ ਟੇਪ ਰਿਕੋਰਡ ਮਸ਼ੀਨ ਨਾਲ ਕੀਰਤਨ ਰਿਕੋਰਡ ਕੀਤਾ। ਪੌਣੇ ਅੱਠ ਵਜੇ ਸਤਿਗੁਰੂ ਜੀ ਨੇ ਆਪਣੇ ਪਵਿਤ੍ਰ ਮੁਖਾਰ ਬਿੰਦ ਚੋਂ ਅੰਮ੍ਰਿਤ ਮਈ ਬਾਣੀ ਕਹੀ। ਸੰਗਤ ਪ੍ਰੇਮ ਮੁਗਧ ਹੋ ਰਹੀ ਸੀ, ਜਿਵੇਂ ਹੀ ਦੀਨ ਦਿਆਲ ਬੋਲ ਰਹੇ ਸਨ ਮਾਨੋਂ ਪਿਆਸੇ ਪਪੀਹੇ ਦੀ ਤੜਪਣਾਂ ਤੇ ਸਵਾਂਤ ਬੂੰਦ ਪੈ ਰਹੀ ਸੀ। ਸੁਆਦ ਦੀ ਘੜੀ ਛੋਟੀ ਹੁੰਦੀ ਹੈ। ੮ ਵਜੇ ੧੫ ਮਿੰਟ ਤੇ ਹਜ਼ੂਰ ਨੇ ਸਮਾਪਤੀ ਕਰ ਦਿਤੀ ਉਪਰੰਤ ਪੰਡਤ ਗੋਪਾਲ ਸਿੰਘਜੀਨੂੰ ਦੀਵਾਨ ਲੈਣ ਦਾ ਹੁਕਮਕੀਤਾ ਸਤਿਗੁਰਾਂ ਦੀ ਸਾਰੀ ਸ਼ਾਪੀਚ ਰਿਕੋਰਡ ਕੀਤੀ ਗਈ।

ਪੰਡਤ ਜੀ ਦੇ ਨਾਲ ਢੋਲਕਈਆ ਗਿਆਨੀ ਸਿੰਘ ਜੀ ਤੇ ਹਰਮੋਨੀਅਮ ਮਾਸਟਰ ਸੰ: ਗੁਰਦਿਆਲ ਸਿੰਘ ਬਾਕੀ ਸਾਰੇ ਛੈਣੇ ਮਾਸਟਰ ਸਨ।

“ਹਰ ਕਾ ਨਾਮ ਸਦਾ ਸੁਖਦਾਈ”

ਸਬਦ ਦੀ ਧਾਰਨਾਂ ਸੀ। ਬੜਾ ਰਸ ਬਣਿਆ ਭੋਗ ਉਪਰੰਤ ੮ ਸਿੰਘ ਤੇ ੬ ਸਿੰਘਣੀਆਂ ਨੇ ਭਜਨ ਪੁਛਿਆ। ਏਥੇ ਹੀ ੨ ਫਰਵਰੀ ਸਵੇਰੇ ਆਸਾ ਦੀ



ਕੰਪਾਲੇ ਦੇ ਹੋਲੇ ਸਮੇਂ ਸ੍ਰੀ ਸਤਿਗੁਰੂ ਜੀ ਦੇ ਪੰਡਾਲ ਵਿਚ ਦਰਸ਼ਨ ਜਿਸ ਵਿਚ ਸੂਬਾ ਲਾਲ ਸਿੰਘ ਜੀ ਨੈਰੋਬੀ ਵਾਲੇ ਚੋਰ ਦੀ ਸੇਵਾ ਕਰ ਰਹੇ ਹਨ ।



ਕੰਪਾਲੇ ਦੇ ਹੋਲੇ ਸਮੇਂ ਪਾਠਾਂ ਦੇ ਭੋਗ

ਸੰਤ ਗੁਰਬਖਸ਼ ਸਿੰਘ, ਭਗਵਾਨ ਸਿੰਘ, ਪੂਰਨ ਸਿੰਘ, ਪ੍ਰੀਤਮ ਸਿੰਘ, ਦਿਆਲ ਸਿੰਘ, ਫੁੰਮਣ ਸਿੰਘ ਕੰਵਲ ਸ੍ਰੀ ਗਰੰਥ ਸਾਹਿਬ ਜੀ ਦੇ ਸ਼ਲੋਕ ਪੜ੍ਹ ਰਹੇ ਹਨ, ਪਾਸ ਸੰਤ ਬਾਵਾ ਸਿੰਘ ਜੀ ਜਾਂ ਤੇ ਗਿਆਨੀ ਭਗਤ ਸਿੰਘ ਜੀ ਕੰਪਾਲਾ ਬੈਠੇ ਹਨ ।



੬-੪-੫੯ ਸ: ਕਿਰਪਾਲ ਸਿੰਘ ਜੀ ਸਗੂ M.L.C. ਭਾਸ਼ਨ ਦੇ ਰਹੇ ਹਨ ।



੬-੪-੫੯ ਸ: ਹਰਬੰਸ ਸਿੰਘ ਜੀ ਪ੍ਰਧਾਨ ਸਿੱਖ ਯੂਨੀਅਨ ਸਵਾਗਤੀ ਐਡਰੈਸ ਪੜ੍ਹ ਰਹੇ ਹਨ ;

ਵਾਰ ਦਾ ਭੋਗ ਪਾਕੇ, ਅਤੇ ਡੇਰੇ ਕੁਛ ਨਾਸ਼ਤਾ ਕਰਕੇ ੮ ਵਜਕੇ ੧੫ ਮਿੰਟ ਤੇ ਸਤਿਗੁਰੂ ਜੀ ਨੇ ਸੰਗਤ ਸੁਮੇਤ ਕੰਪਾਲੇ ਨੂੰ ਚਾਲੇ ਪਾਏ ।

ਕੰਪਾਲਾ—ਏਥੋਂ ੫੦ ਮੀਲ ਦੀ ਵਿਥ ਤੇ ਹੈ । ਏਹ ਬੜਾ ਬਚਿਤ੍ਰ ਸ਼ਹਿਰ ਹੈ । ਇਸ ਦੀ ਵਸੋਂ ਪਹਾੜੀ ਤੇ ਹੈ ਤੇ ਹਰੇਕ ਸੜਕ ਤੇ ਲੁਕ ਪਾਈ ਹੋਈ ਹੈ । ਹਰ ਮਕਾਨ ਦਰਖਤ, ਪੌਦਿਆਂ ਨਾਲ ਘਿਰਿਆ ਹੋਇਆ ਹੈ । ਥਾਂ ਥਾਂ ਬਿਜਲੀ ਲਗੀ ਹੋਈ ਹੈ । ਕਿਸੇ ਉਚੀ ਜਗਾ ਰਾਤ ਨੂੰ ਚੜਕੇ ਦੇਖੋ ਤਾਂ ਇਉਂ ਮਲੂਮ ਹੁੰਦਾ ਹੈ ਮਾਨੋ ਇੰਦ੍ਰ ਦੇ ਆਗਮਨ ਤੇ ਦੇਵਤਿਆਂ ਨੇ ਭਰਚੱਕ ਰੋਸ਼ਨੀ ਲਾਈ ਹੋਈ ਹੈ । ਇਉਂ ਬਿਜਲੀ ਦੀ ਜਗਮਗ ਆਟ ਹੈ । ਦਿਲ ਨਹੀਂ ਕਰਦਾ ਕਿ ਐਹੋ ਜਿਹੇ ਸ਼ਹਿਰ ਨੂੰ ਛੱਡ ਦਿਤਾ ਜਾਵੇ ਪਰ ਈਸ਼ਵਰ ਦੀ ਅਗਾਧ ਗਤੀ ਹੈ । ਅਜ ਕਲ ਤਾਂ ਏਨਾਂ ਡਰ ਨਹੀਂ ਪੈਹਲਾਂ ਕੁਛ ਸਾਲ, ਜਿਸ ਪ੍ਰਾਣੀ ਨੂੰ ਏਥੋਂ ਦਾ ਮਲੇਫੀਆ, ਪੀਲਾ ਬੁਖਾਰ ਲਗ ਗਿਆ ਉਸਦੀ ਮੌਤ ਹੀ ਸੀ ਕੋਈ ਕਿਸਮਤ ਵਾਲਾ ਹੀ ਬਚਦਾ । ਅਜ ਕੱਲ ਵੀ ਕੀਨੀਆਂ ਦੇ ਵਸਿੰਦੇ ਏਥੋਂ ਬੁਖਾਰ ਲੈ ਹੀ ਆਂਦੇ ਹਨ, ਏਹ ਮੇਰਾ ਆਪਣਾ ਵੀ ਅਨਭਵ ਹੈ । ਲਗ ਭਗ ਮਹੀਨਾਂ ਤਪ ਕੀਤਾ, ਕਰੀਬਨ ਜਿੰਨੇ ਹਜ਼ੂਰ ਦੇ ਨਾਲ ਏਥੋਂ (ਕੀਨੀਆਂ) ਦੇ ਗਏ ਸਨ ਉਹਨਾਂ ਵਿਚੋਂ ਕੋਈ ਹੀ ਬਚਿਆ ਹੋਵੇਗਾ, ਯੁਗੰਡੇ ਦੇ ਵਸਨੀਕ ਦੂਜੇ ਤੀਜੇ ਕੁਨੀਨ ਵਰਤਦੇ ਹਨ, ਅਣਜਾਣ ਸਫਾਈ ਦੇਖਕੇ ਫਸ ਜਾਂਦਾ ਹੈ ।

੧੦ ਵਜਕੇ ੧੫ ਮਿੰਟ ਤੇ ਹਜ਼ੂਰ ਕੰਪਾਲੇ ਪਹੁੰਚ ਗਏ । ਏਥੋਂ ਦੀ ਨਾਮਧਾਰੀ ਸੰਗਤ ਸਣੇ ਮਾਈ ਅਤੇ ਭਾਈ ਸਵਾਗਤ ਹਿਤ ਸ੍ਰ ਕੇਹਰ ਸਿੰਘ ਜੀ ਕਲਸੀ ਦੀ ਵਰਕਸ਼ਾਪ ਤੇ ਕਠੀ ਹੋ ਚੁਕੀ ਸੀ, ਸਭ ਨੇ ਹਥਾਂ ਬਾਹਵਾਂ ਵਿਚ ਫੁਲ ਮਾਲਾ ਪਾਈਆਂ ਹੋਈਆਂ ਸਨ । ਜਿਉਂ ਹੀ ਗੁਰੂ ਜੀ ਕਾਰ ਵਿਚੋਂ ਬਾਹਰ ਨਿਕਲੇ ਫਿਰ ਕੀ ਸੀ “ਭਯੋ ਰੁਮਾਂਚ

ਟੁਟੀਆਂ ਤਣੀਆਂ ਨੈਣਾਂ ਛੈਹਬਰ ਲਾਈ” ਸਾਰੇ ਪਰੇਮ ਬਸ ਸਤਿ ਸ੍ਰੀ ਅਕਾਲ ਦੇ ਨਾਹਰੇ ਤੇ ਨਾਹਰਾ ਲਾਈ ਗਏ । ਕੰਪਾਲੇ ਦੇ ਬੜੇ ੨ ਠੇਕੇਦਾਰ, ਅਤੇ ਹੋਰ ਮੁਖੀ ਪਤਵੰਤੇ ਬਿਪਾਰੀ ਸ੍ਰੀ ਸ਼ਾਮ ਜੀ ਹਰ ਜੀ ਐਂਡ ਬਰਦਰਜ਼, ਏਹ ਬਹੁਤ ਬੜੇ ਬਿਉਪਾਰੀ ਕਰੋੜ ਪਤੀ ਹਨ, ਜਿਨ੍ਹਾਂ ਨੇ ਕੇਵਲ ਸਤਿਗੁਰੂ ਜੀ ਦੇ ਚਰਨ ਪਵੇਣ ਹਿਤ ੩੦,੦੦੦ = ਤੀਹ ਹਜ਼ਾਰ ਦੀ ਮਰਸਰੀ ਡਾਜ਼ ਕਾਰ ਲਈ ਸੀ । ਘਰ ਚਰਨ ਪਵੇਣ ਸਮੇਂ ੧੦੦੧ ਸਲਿੰਗ ਚਰਨ ਭੇਟਾਂ ਅਤੇ ਹੋਰ ਸਿਰਪਾਓ ਰੇਸ਼ਮੀ ਕਪੜਾ ਹਜ਼ੂਰ ਦੀ ਭੇਟਾ ਕੀਤਾ ਹੋਰ ਚੇਅਰ ਮੈਨ ਨਰੈਣ ਭਾਈ ਆਦਿਕ ਬੜੇ ੨ ਸਜਣਾਂ ਨੇ ਹਜ਼ੂਰ ਦੇ ਚਰਨ ਪਰਸੇ ਤੇ ਫੁਲ ਹਾਰ ਪਾਕੇ ਸਤਿਗੁਰੂ ਜੀ ਦੀਆਂ ਖੁਸ਼ੀਆਂ ਪਰਾਪਤ ਕੀਤੀਆਂ । ਏਥੇ ਵੀ ਓਪਨ—(ਖੁਲੀ)ਕਾਰ ਫੁਲਾਂ ਨਾਲ ਸਜਾ ਰਖੀ ਸੀ । ਇਸ ਵਿਚ ਸਤਿਗੁਰੂ ਜੀ ਬਾਬਾ ਜੀ ਭਾ: ਵਜੀਰ ਸਿੰਘ ਜੀ ਤੇ ਸੂਬ ਲਾਲ ਸਿੰਘ ਜੀ ਆਦਿ ਸ਼ਸ਼ੋਭਤ ਹੋ ਗਏ, ਪਿਛੇ ਹੋਰ ਕਈ ਕਾਰਾਂ ਜਲੂਸ ਦੀ ਸ਼ਕਲ ਵਾਂਗੂੰ ਹੋ ਗਈਆਂ ਮਾਨੋ ਕਿਸੇ ਬੜੇ ਰਾਜ ਕੁਮਾਰ ਦੀ ਸ਼ਾਦੀ ਹੈ, ਜਲੂਸ ਬੜਾ ਲੰਬਾ ਸੀ ਕੰਪਾਲੇ ਦੇ ਬਜਾਰਾਂ ਵਿਚੀਂ ਹੁੰਦਾ ਹੋਇਆ ਸ੍ਰ: ਬਾਵਾ ਸਿੰਘ ਜੀ ਭਾਰਜ ਦੇ ਘਰ ਪਹੁੰਚ ਗਿਆ । ਕਰੀਬਨ ੧੨ ਵਜੇ ਹੋਣ ਗੇ । ਇਸ ਮਕਾਨ ਵਿਚ ਹੀ ਸਾਰੀ ਸੰਗਤ ਅਤੇ ਜਥੇ ਵਾਸਤੇ ਲੰਗਰ ਅਤੇ ਰਿਹੋਸ਼ ਦਾ ਇੰਤਜ਼ਾਮ ਸੀ ।

ਏਹ ਸ੍ਰ: ਬਾਵਾ ਸਿੰਘ ਜੀ ਭਾਰਜ ਪਿੰਡ ਲਖ ਪੁਰ ਸਾਹਨੀ ਜਿਲਾ ਕਪੂਰਥਲਾ ਦੇ ਵਸਨੀਕ ਹਨ, ਏਹ ਪਿੰਡ ਫਗਵਾੜੇ ਤੋਂ ੪ ਕੋਹ ਦੀ ਵਿਥ ਤੇ ਪੂਰਬ ਵਲ ਹੈ, ਏਹਨਾਂ ਤੋਂ ਬੜੇ ਭਾਈ ਸ੍ਰਦਾਰ ਕਰਤਾਰ ਸਿੰਘ ਜੀ ਤੇ ਸਭ ਤੋਂ ਛੋਟੇ ਭਾਈ ਸ੍ਰ: ਗੋਂਦਾ ਸਿੰਘ ਜੀ ਹਨ ਏਹ ਤਿੰਨ ਭਾਈ ਹਨ ਪਹਿਲਾ ਪੇਸ਼ਾ ਲੁਹਾਰਾ ਕੰਮ ਹੈ ਅਜ ਕਲ ਸਾਰਾ ਪ੍ਰੀਵਾਰ ਬੁਢੇ ਮਾਤਾ ਪਿਤਾ ਸਮੇਤ ਕੰਪਾਲੇ ਰਹ ਰਹੇ ਹਨ । ਕਈ ਮਕਾਨ ਬਣਾਏ ਹੋਏ ਹਨ ਰਜਕੇ

ਗੁਜਾਰਾ ਹੈ। ਸ੍ਰ: ਬਾਵਾ ਸਿੰਘ ਜੀ ਨੇ ਦਿਲੀ ਫਗਵਾੜੇ ਆਦਿ ਸ਼ੇਰਾਂ ਵਿਚ ਮਕਾਨ ਬਣਾਏ ਹੋਏ ਹਨ। ਲੱਖਾਂ ਦੀ ਜਾਏਦਾਦ ਹੈ। ਆਪ ਤਾਂ ਭਾਰਤ ਗਏ ਹੋਏ ਸਨ ਤੇ ਇਨ੍ਹਾਂ ਦੇ ਸਪੁਰ੍ਹ ਸ੍ਰ: ਪਰੀਤਮ ਸਿੰਘ ਜੀ ਜਿਨ੍ਹਾਂ ਨੇ ਕਾਰੋ ਬਾਰ ਸੰਭਾਲਿਆ ਹੋਇਆ ਹੈ ਘਰ ਸਨ। ਸਤਿਗੁਰੂ ਜੀ ਦੀ ਰਜ ਕੇ ਸੇਵਾ ਕੀਤੀ ਫਲ ਫਰੂਟ ਤਾਂ ਮੁਕਣ ਹੀ ਨਹੀਂ ਦਿਤੇ ਸੰਗਤਾਂ ਦੇ ਛਕਣ ਛਕਾਣ ਨੂੰ ਦੁਧ ਘਿਓ ਦੀ ਬੇ-ਪ੍ਰਵਾਹੀ ਕਰ ਦਿਤੀ ਗਲ ਕੀ ਸੰਗਤ ਨੇ ਏਥੇ ਹਰੇਕ ਤਰ੍ਹਾਂ ਦਾ ਸੁਖ ਪਰਾਪਤ ਕੀਤਾ।

ਪ੍ਰਸਾਦ ਛਕਕੇ ਸਤਿਗੁਰੂ ਜੀ-ਤੇ ਬਾਬਾ ਜੀ ਨੇ ਕੁਛ ਅਰਾਮ ਕੀਤਾ ਉਪਰੰਤ ੫ ਤੋਂ ੬ ਤਕ ਸ੍ਰ: ਚਰਨ ਸਿੰਘ ਜੀ ਦੇ ਘਰ ਜਪੁ ਕੀਤਾ, ਰਾਤ ਦੇ ਦੀਵਾਨ ਦਾ ਪਰੋਗਰਾਮ ਰਾਮਗੜੀਆ ਗੁਰਦੁਵਾਰਾ ਕੰਪਾਲਾ ਵਿਚ ਨੀਯਤ ਕੀਤਾ ਗਿਆ ਸੀ। ੬। ਵਜੇ ਰਾਗੀ ਦਰਸ਼ਣ ਸਿੰਘ ਖਜਾਨ ਸਿੰਘ ਜੀ ਨੇ ਰਸ ਭਿੰਨਾ ਕੀਰਤਨ ਅਰੰਭ ਕੀਤਾ ਉਪਰੰਤ ੧੫ ਕੁ ਮਿੰਟ ਸਤਿਗੁਰੂ ਜੀ ਨੇ ਪਵਿਤਰ ਬਚਨ ਕਹੇ। ਗੁਰਦੁਆਰੇ ਦਾ ਹਾਲ ਛੋਟਾਹੋਣਕਾਰਣ ਭੀੜ ਮਲੂਮ ਹੁੰਦੀ ਸੀ ਬਾਹਰ ਦੀਵਾਨ ਨਹੀਂ ਕੀਤਾ ਕਿਉਂਕਿ ਬਰਸਾਤੀ ਮੌਸਮ ਸੀ। ਉਪਰੰਤ ੯ ਵਜੇ ਤਾਈਂ ਪੰਡਤ ਜੀ ਦਾ ਭਾਸ਼ਣ ਹੋਇਆ ਭੋਗ ਉਪ੍ਰੰਤ ੪ ਸਿੰਘਾਂ ਨੇ ਭਜਨ ਪੁਛਿਆ।

੨ ਫਰਵਰੀ ਸਵੇਰੇ ਆਸਾ ਦੀ ਵਾਰ ਦਾ ਕੀਰਤਨ ਵੀ ਏਥੇ ਹੀ ਹੋਇਆ ਸਚੇ ਪਾਤਸ਼ਾਹ ਜੀ ਨੇ ਦਰਸ਼ਣ ਦਿਤੇ ੭ ਵਜੇ ਸਮਾਪਤੀ ਕਰਕੇ ਸਤਿਗੁਰੂ ਜੀ ਡੇਰੇ ਆ ਗਏ ਤੇ ਸੁਭਾ ਦਾ ਨਾਸ਼ਤਾ ਕੀਤਾ।

੮। ਵਜੇ ਤੋਂ ਹਜ਼ੂਰ ਨੇ ਬਾਹਰਲੀਆਂ ਅਤੇ ਕੰਪਾਲਾ ਨਿਵਾਸੀ ਸੰਗਤਾਂ ਨਾਲ ਬਚਨ ਕਰਨੇ ਸ਼ੁਰੂ ਕੀਤੇ। ਕੁਛ ਬਚਨ ਗਾਈਆਂ ਬਾਰੇ ਤੇ ਕੁਝ ਜੋਤਸ਼ਗਿਯਾਨ ਅਤੇ ਆਤਮਕ ਬਲ ਦੀ ਪ੍ਰਧਾਨਤਾ ਆਦਿਕ ਬਾਬਤ ਸਨ। ਸਤਿਗੁਰਾਂ ਕਿਹਾ

ਕਿ ਜੋਤਸ਼ੀ ਦਾ ਦਸਿਆ ਹੋਇਆ ਭਵਿੱਖ ਬੂਠਾ ਹੋ ਸਕਦਾ ਹੈ। ਪਰੰਤੂ ਆਤਮਕ ਅਵੱਸਥਾ ਭਾਵ ਯੋਗੀ ਮਹਾਂ ਪੁਰਖਾਂ ਦਾ ਬਚਨ ਅਸਤ ਨਹੀਂ ਹੋ ਸਕਦਾ। ਗੁਰੂ ਬਾਣੀ ਦੀ ਪੁਸ਼ਟੀ ਹੈ। ਯਥਾ—
“ਗਿਰ ਬਸੁਧਾ ਜਲ ਪਵਨ ਜਾਇਗੋ ਇਕ ਸਾਧ ਬਚਨ ਅਟਲਾਧਾ। ਅੰਡ ਬਿਨਾਸੀ ਜੇਰ ਬਿਨਾਸੀ ਉਤਭੁਜ ਸੇਤ ਬਿਨਾਧਾ। ਚਾਰ ਬਿਨਾਸੀ ਖਟ ਬਿਨਾਸੀ ਇਕ ਸਾਧ ਬਚਨ ਨਿਹਚਲਾਧਾ। ਦਿਸਟ ਮਾਨ ਹੈ ਸਗਲ ਬਿਨਾਸੀ ਇਕ ਸਾਧ ਬਚਨ ਆਗਾਧਾ। (ਸਾਰੰਗ ਮ: ੫) ਸਤਿਗੁਰੂ ਜੀ ਨੇ ਦਸਿਆ ਕਿ ਗਾਂ ਇਕ ਸਾਲ ਵਿਚ ੧੧ ਸੌ ਦਾ ਦੁਧ ਦਿੰਦੀ ਹੈ ਤੇ ੭੦੦ ਸੌ ਇਕ ਸਾਲ ਵਿਚ ਖਾਂਦੀ ਹੈ ਤੇ ਜੇ ਹੋਰ ੨੦੦ ਸੌ ਰਪਏ ਦਾ ਵਛੇ-ਵਛੀ ਦਾ ਵੀ ਖਰਚ ਵਿਚ ਸਮਝੀਏ ਤਾਂ ਭੀ ੨੦੦ ਸੌ ਰਪਏ ਬਚਜਾਂਦਾ ਹੈ। ਅਤੇ ਮੈਸ (ਮੈਂਹ) ਗਿਆਰਾਂ ਸੌ ਖਾਂਦੀ ਹੈ ਤੇ ੧੦੦੦ ਦਾ ਦੁਧ ਦਿੰਦੀ ਹੈ। ਚਾਹ ਬਾਰੇ ਹਜ਼ੂਰ ਨੇ ਫੁਰਮਾਇਆ ਕਿ ਕਲਕੱਤੇ ਚਾਹ ਦੇ ਕਾਰਖਾਨੇ ਵਿਚ ਚਾਹ ਨੂੰ ਪੁਠ ਭਾਵ, ਰੰਗਤ ਦੇਣ ਹਿਤ ਤਮਾਕੂ ਅਤੇ ਚਮੜੇ ਦਾ ਬੂਰਾ ਕਈ ਸੌ ਬੋਰੀ ਫੜੀ ਗਈ ਸੀ ਤਾਂ ਉਸ ਸਮੇਂ ਤੋਂ ਗੁਰੂ ਹਰੀ ਸਿੰਘ ਜੀ ਨੇ ਕੂਕਿਆਂ ਨੂੰ ਚਾਹ ਪੀਣ ਤੋਂ ਬੰਦ ਕਰ ਦਿਤਾ ਇਸ ਲਈ ਨਾਮਧਾਰੀ ਚਾਹ ਨਹੀਂ ਪੀਂਦੇ। ਹੋਰ ਵੀ ਅਨੇਕਾਂ ਸਾਡੇ ਸੁਧਾਰ ਹਿਤ ਪ੍ਰਭੂ ਨੇ ਬਚਨ ਕਹੇ ਪਰ ਮਤਿਹੀਨ ਕੀ ਲਿਖ ਸਕਦਾ ਹੈ!

ਕੰਪਾਲੇ ਤੋਂ ਅਟੇਬੇ ੨੫ ਮੀਲ ਹੈ ਏਥੇ ਅੰਗਰੇਜ਼ੀ ਗਵਰਨਰ ਦੀ ਰਹੈਸ਼ ਹੈ ਅਤੇ ਹਵਾਈ ਅਡਾ ਵੀ ਏਥੇ ਹੀ ਹੈ। ਏਥੋਂ ਦਾ ਬਾਗ ਬਹੁਤ ਮਸ਼ਹੂਰ ਤੇ ਸੁੰਦਰ ਹੈ ਲਾਗ ਪਾਸ, ਅਤੇ ਦੂਰੋਂ ਵੀਦੁਰਾਡਿਰੁਏਥੇਇੰਡੀਅਨ ਯੂਰਪੀਨ, ਅਫਰੀਕਨ, ਆਦਿ ਹਰ ਐਤਵਾਰ ਸੈਰ ਕਰਨ ਆਂਦੇ ਹਨ। ਇਸਦੇ ਕੋਲ ਦੀ ਝੀਲ ਵਿਕਟੋਰੀਆ ਵਗਦੀ ਹੈ ਤੇ ਮੁਢੋਂ ਹੀ ਬੇੜੀ ਦਾ ਪਤਣ ਵੀ ਬਣਿਆ ਹੋਇਆ ਹੈ। ਜਗਾ ਬਹੁਤ ਸੁਹਾਵੀ (ਸੁੰਦਰ) ਹੈ।

ਸੰਗਤ ਸਮੇਤ ਸਤਿਗੁਰੂ ਜੀ ਏਥੇ ੧੧ ਵਜ ਕੇ ੪੦ ਮਿੰਟ ਤੇ ਪਹੁੰਚੇ। ਗੁਰੂ ਜੀ ਦੀ ਕਾਰ ਤੋਂ ਇਲਾਵਾ ੬ ਕਾਰਾਂ ਹੋਰ ਨਾਲ ਸਨ ੧ ਸ੍ਰ. ਪਰੀਤਮ ਸਿੰਘ ਜੀ ਭਾਰਜ, ੨ ਲਾਲ ਸਿੰਘ ਜੀ ਢੇਰੀਆਂ ੩ ਅਮਰ ਸਿੰਘ ਜੀ ਦੇਉਗਣ, ੪ ਸ੍ਰ. ਸੰਤ ਸਿੰਘ ਜੀ ਸ਼ੰਕਰ, ੫ ਸ੍ਰ. ਹਰਨਾਮ ਸਿੰਘ ਜੀ ਨੂਰਪੁਰੀ ੬ ਸ੍ਰ. ਦਰਸ਼ਣਸਿੰਘ ਜੀ ਜੀਂਜਾ। (ਪਿੰਡ ਮਡੇਰਾਂ, ਜਲੰਧਰ ਸਚੇ ਪਾਤਸ਼ਾਹ ਕੋਹਣ ਲਗੇ ਕਿ ਇਸ ਬਾਗ ਵਿਚ ਹਰੇਕ ਜਾਤ ਦੇ ਦਰਖਤ ਹਨ। ਕਈਆਂ ਦਰਖਤਾਂ ਦੀਆਂ ਸ਼ਾਖਾਂ ਸੌ ਸੌ ਫੁਟ ਲੰਮੀਆਂ ਲੰਮਕਦੀਆਂ ਸਨ ਉਪਰ ਨੂੰ ਧਿਆਨ ਕੀਤਿਆਂ ਪੱਗ ਡਿੱਗਣ ਨੂੰ ਕਰਦੀ ਸੀ। ਏਥੇ ਗੋਲੀ ਚਲੋਣ ਦਾ ਹੁਕਮ ਨਹੀਂ। ਅਸੀਂ ਸੋਮ-ਵਾਰ, ੩ ਫਰਵਰੀ ਨੂੰ ਏਥੇ ਆਏ ਸੀ ਤੇ ਬਿਲ ਕੁਲ ਸੁੰਨ ਪਈ ਹੋਈ ਸੀ। ਇਸ ਵਿਚ ਇਕ ਕੋਠੀ ਹੈ। ਮਾਨੋ ਇਉਂ ਦਿਖਾਈ ਦੇ ਰਹੀ ਸੀ ਜਿਵੇਂ ਕੋਈ ਦੇਵਾਂ ਦਾ ਕਿਲਾ ਹੁੰਦਾ ਹੈ। ਕੱਲਾ ਆਦਮੀ ਤਾਂ ਜ਼ਰੂਰ ਡਰਜਾਵੇ, ਕੇਵਲ ਐਤਵਾਰ ਨੂੰ ਹੀ ਰੋਣਕ ਵਧੇਰੇ ਹੁੰਦੀ ਹੈ। ਇਸ ਬਾਗ ਦੀ ਸੈਰ ਕਰਕੇ ਬਾਬਾ ਜਗਜੀਤ ਸਿੰਘ ਜੀ ਤਾਂ ਬਹੁਤ ਖੁਸ਼ ਹੋਏ। ਕਰੀਬਨ ੨ ਘੰਟੇ ਸੈਰ ਸਪਾਟਾ ਕਰਕੇ ਫਿਰ ਵਾਪਸ ਕੰਪਾਲੇ ਆ ਗਏ। ਪ੍ਰਸ਼ਾਦ ਪਾਣੀ ਛਕਿਆ, ਥੋੜੇ ਅਰਾਮ ਤੋਂ ਬਾਦ ਜਪੁ ਦਾ ਸਮਾ ਆ ਗਿਆ ਤੇ ਬੇਨਤੀ ਅਨੁਸਾਰ ਅਜ ਵੀ ਸੂਦਾਰ ਚਰਨ ਸਿੰਘ ਜੀ ਦੇ ਘਰ ਪਾ। ਵਜੇ ਜਪੁ ਹੋਇਆ ਏਥੋਂ ਉਠਕੇ ਸਤਿਗੁਰੂ ਜੀ ਨੇ ਹੇਠ ਲਿਖੇ ਸਜਣਾਂ ਦੇ ਘਰੀਂ ਚਰਨ ਪਾਏ। ੧ ਸ੍ਰ. ਕੇਸਰ ਸਿੰਘ ਜੀ ਰੀਹਲਾ ੨ ਸਰਦਾਰ ਭਗਤ ਸਿੰਘ ਪਨੇਸਰ ਕੰਪਾਲਾ, ੩. ਸੰਤ ਸਵਰਨ ਸਿੰਘ ਤੇ ਸੰਤ ਰਤਨ ਸਿੰਘ ਦੇ ਘਰ ਅਤੇ ਵਰਕਸ਼ਾਪ ਵਿਚ, ੪. ਸ੍ਰ. ਕਰਤਾਰ ਸਿੰਘ ਜੀ ਚਾਨਾ ਸ਼ੰਕਰ, ੫. ਸ੍ਰ. ਜੋਗਿੰਦ੍ਰ ਸਿੰਘ ਮੂਸਾ, ੬. ਸ੍ਰ. ਅਮਰ ਸਿੰਘ ਸਹਿਮੀ ਮਿਠਾ ਪੁਰ, ੭ ਸ੍ਰ. ਚਰਨ ਸਿੰਘ ੮ ਸ੍ਰ. ਊਧਮ ਸਿੰਘ ੯ ਸ੍ਰ. ਸਰਵਣ ਸਿੰਘ ੧੦ ਸ੍ਰ. ਸਾਹਬ ਗੁਪਤ,

ਆਦਿ।

ਅਜ ਸ਼ਾਮ ਦਾ ਦੀਵਾਨ ਰਾਮਗੜ੍ਹੀਆ ਸਕੂਲ ਹਾਲ ਵਿਚ ਹੀ ਨੀਯਤ ਕੀਤਾ ਗਿਆ ਸੀ। ਰਾਗੀ ਸਿੰਘਾਂ ਨੇ ਪ੍ਰੇਮ ਮਈ ਕੀਰਤਨ ਕੀਤਾ। ਭੋਗ ਉਪਰੰਤ ਸਤਿਗੁਰੂ ਜੀ ਆਪਣੇ ਪਵਿਤਰ ਮੁਖਾਰਬਿੰਦ ਚੌਂ ਅੰਮ੍ਰਿਤ ਮਈ ਬਚਨ ਕਹੇ। ਉਪ੍ਰੰਤ ਪੰਡਤ ਜੀ ਦਾ ਭਾਸ਼ਣ ਹੋਇਆ ਭੋਗ ਤੋਂ ਬਾਦ ੫੦ ਸ਼੍ਰੀਰਾਂ ਮਾਈ ਭਾਈ ਨੇ ਭਜਨ ਪੁਛਿਆ।

ਅਖੰਡ ਪਾਠ— ਕੰਪਾਲੇ ਪਹੁੰਚਣ ਤੇ ਸ੍ਰ. ਜਗੀਰ ਸਿੰਘ ਜੀ ਵਲੋਂ ਅਖੰਡ ਪਾਠ ਰਖਵਾਇਆ ਗਿਆ ਸੀ। ਜਿਸਦਾ ਭੋਗ ੪ ਫਰਵਰੀ ਨੂੰ ਸਵੇਰੇ ਪਾਇਆ ਗਿਆ। ਸਤਿਗੁਰੂ ਜੀ ਨੇ ਅਤੇ ਬਾਬਾ ਜੀ ਨੇ ਦਰਸ਼ਨ ਦਿਤੇ। ਪਾਠ ਮਰਯਾਦਾ ਨਾਲ ਕੀਤਾ ਗਿਆ ਸੀ।

ਇਸ ਅਖੰਡ ਪਾਠ ਦਾ ਕਾਰਨ ਏਹ ਸੀ ਕਿ ਸਤਿਗੁਰੂ ਜੀ ੧੯੫੩ ਦੇ ਦੌਰੇ ਅਫਰੀਕਾ ਵਿਚ ਆਏ ਸਨ ਤਾਂ ਸੰਤ ਜਗੀਰ ਸਿੰਘ ਜੀ ਨੇ ਪੁਤਰ ਦੀ ਦਾਤ ਵਾਸਤੇ ਹਜ਼ੂਰ ਦੇ ਚਰਨਾਂ ਵਿਚ ਅਰਜ਼ ਕੀਤੀ ਸੀ, ਤਾਂ ਹਜ਼ੂਰ ਨੇ ਪ੍ਰਸੰਨ ਚਿਤ ਹੋ ਤਥਾ ਅਸਤੂ ਕਿਹਾ। ਕਿਉਂਕਿ—

ਸ਼ੰਕਰ ਪਾਇਨ ਮੇਂ ਲਗ ਰੇ ਮਨ
ਥੋੜ ਹੀ ਬਾਤਨ ਸਿਧ ਰਹਾਈ।
ਆਕ ਧਤੂਰੇ ਕੇ ਫੂਲ ਝੜਾਵਤ
ਰੀਝਤ ਹੈ ਤਿਹੂੰ ਲੋਕ ਗੁਸਾਈ।

ਇਸ ਲਈ ਪ੍ਰਭੂ ਦਾ ਪ੍ਰਸੰਨ ਹੋਣਾ ਉਸਦਾ ਸੁਭਾਵਕ ਗੁਣ ਹੈ ਜੇ ਨਿਰਛਲ ਹੋਕੇ ਬੇਨਤੀ ਕੀਤੀ ਜਾਵੇ ਤਾਂ। ਜਗੀਰ ਸਿੰਘ ਦੇ ਪੂਰਬਲੇ ਭਾਗ ਜਾਗੇ, ਮਹਾਂਦੇਵ ਰੀਝ ਪਏ—

ਸਾਧੂ ਬੋਲੇ ਸਹਿਜ ਸੁਭਾ।

ਸਾਧੂ ਕਾ ਬੋਲਿਆ ਬਿਰਥਾ ਨ ਜਾਇ।

ਕੁਛ ਸਮਾ ਪਾਕੇ ਪੁਤਰ ਨੇ ਜਨਮ ਲਿਆ, ਬੇਅੰਤ ਖੁਸ਼ੀਆਂ ਹੋਈਆਂ, ਘਰ ਵਸ ਗਿਆ। ਵਿਦਵਾਨਾਂ ਨੇ ਕਿਹਾ ਹੈ ਕਿ—

ਸੀਸ ਬਿਨ ਸੁੰਵੀ ਰੈਣ
ਗਿਆਨ ਬਿਨ ਹਿਰਦਾ ਸੁੰਨਾ।

ਕੁਲ ਸੁੰਨੀ ਬਿਨ ਪੂਤ
ਪਾਤ ਬਿਨ ਤਰਵਰ ਸੁੰਨਾ।

ਅਤੇ— ਪੁਤੀਂ ਗੰਢ ਪਵੈਸੰਸਾਰਿ। ਆਦਿ—

ਇਸਤੋਂ ਵਧ ਖੁਸ਼ੀ ਕੀ ਹੋ ਸਕਦੀ ਸੀ,
ਅਜ ਪੁਤਰ ਨੂੰ ਸਤਿਗੁਰੂ ਜੀ ਦੇ ਚਰਨਾਂ ਨਾਲ
ਲਾਇਆ ਅਸ਼ੀਰਵਾਦ ਲਈ, ਮਨ ਗਦ ਗਦ
ਹੋਇਆ।

ਅੰਮ੍ਰਿਤ ਵੇਲਾ ਸੀ, ਕੇਵਲ ਸੰਗੀਤ ਦੀਆਂ
ਮਧੁਰ ਸੁਰਾਂ ਹੀ ਸੁਣਾਈ ਦਿੰਦੀਆਂ ਸਨ, ਕਿਤੇ
ਟਾਂਵੀ ਟਾਂਵੀ ਮਧਮ ਲੋਅ ਨਜ਼ਰ ਪੈਂਦੀ ਸੀ।
ਸਤਿਗੁਰੂ ਜੀ ਸਮਾਧੀ ਸਥਿਤ ਬੈਠੇ ਸਨ ਸੰਗਤ ਵੀ
ਖਾਮੋਸ਼ ਸੀ, ਰਾਗੀ ਸ਼ਬਦ ਪੜ੍ਹ ਰਹੇ ਸਨ— “ਪ੍ਰਾਣੀ
ਪਰਮ ਪੁਰਖ ਪਗ ਲਾਗੇ” ਆਦਿ ਅੰਮ੍ਰਿਤ ਬਰਸ
ਰਿਹਾ ਸੀ, ਏ ਵਜੇ ਸਚੇ ਪਾਤਸ਼ਾਹ ਅਰਦਾਸ ਕਰਕੇ
ਨਿਤਨੇਮ ਕਰਨ ਲਗੇ ਤੇ ਹੋਰ ਅਭਿਆਸੀ ਸਜਣ
ਵੀ ਆਪਣੇ ਨਿਤਕਰਮ ਅਨੁਸਾਰ ਪਾਠ ਕਰਨ
ਲਗ ਪਏ। ਪੈਣੇ ੭ ਵਜੇ ਭੋਗ ਪਿਆ ਉਪਰੰਤ
ਸਤਿਗੁਰੂ ਜੀ ਸੰਗਤ ਸਮੇਤ ਡੇਰੇ ਆ ਗਏ।

ਮੁਸਿੰਦੀ ਟਾਊਨ— ਸ੍ਰ. ਨਰੈਣ ਸਿੰਘ
ਜੀ ਪ੍ਰਤਾਪ ‘ਸਾ’ ਮਿਲਜ਼ ਵਾਲੇ ਦੀ ਅਰਜ ਮਨ-
ਜੂਰ ਕਰਕੇ ਸਤਿਗੁਰੂ ਜੀ ਨੇ ਓਥੇ ਨੂੰ ਤਿਆਰੇ ਕਰ
ਲਏ। ਏ-੭ ਮੋਟਰਾਂ ਨਾਲ ਤਿਆਰ ਹੋ ਪਈਆਂ।
ਇਹ ਮੁਸਿੰਦੀ ਟਾਊਨ ਕੰਪਾਲੇ ਤੋਂ ੧੫੦ ਮੀਲ
ਦੀ ਦੂਰੀ ਤੇ ਹੈ, ਤੇ ਪ੍ਰਤਾਪ ਸਾ ਮਿਲਜ਼ ਟਾਊਨ ਤੋਂ
ਕਰੀਬਨ ੧੨ ਮੀਲ ਤੇ ਜੰਗਲ ਵਿਚ ਹੈ। ਏਥੇ
ਅਸੀਂ ੧। ਇਕ ਤੇ ਪਹੁੰਚੇ, ਸ੍ਰ. ਨਰੈਣ ਸਿੰਘ ਜੀ ਨੇ
ਨਵੀਂ ਫੋਰਡ ਸਲੂਨ ਕਾਰ ਸਤਿਗੁਰੂ ਜੀ ਨੂੰ ਲੈਣ
ਲਈ ਭੇਜੀ ਹੋਈ ਸੀ। ਸਵਾਗਤ ਹਿਤ ਸਾਰਾ
ਪ੍ਰੀਵਾਰ ਮੁਸਿੰਦੀ ਟਾਊਨ ਆਇਆ ਹੋਇਆ ਸੀ,
ਟਾਊਨ ਦੇ ਗੁਜਰਾਤੀ ਅਤੇ ਵੋਹਰਾ ਕਮਿਊਨਿਟੀ ਦੇ
ਸਜਣ ਵੀ ਸਵਾਗਤ ਹਿਤ ਹਾਜ਼ਰ ਸਨ। ਹਜ਼ੂਰ

ਪ੍ਰਭੂ ਦੇ ਪਹੁੰਚਣ ਪਰ ਸਭ ਨੇ ਫੁਲ ਮਾਲਾ ਪਾਕੇ
ਪ੍ਰੀਤਮ ਦੇ ਚਰਨ ਪਰਸੇ।

ਏਥੇ ਪਟਰੋਲ ਸਟੇਸ਼ਨ ਹੈ। ਸ੍ਰ. ਨਰੈਣ
ਸਿੰਘ ਜੀ ਨੇ ਜਿੰਨੀਆਂ ਵੀ ਸਤਿਗੁਰੂ ਜੀ ਦੇ ਨਾਲ
ਮੋਟਰਾਂ ਸਨ ਸਾਰੀਆਂ ਦੀਆਂ ਟੈਂਕੀਆਂ ਪਟਰੋਲ
ਨਾਲ ਭਰਾ ਦਿਤੀਆਂ, ਮਾਇਆ ਸਾਰੀ ਆਪ
ਖਰਚੀ, ਉਪਰੰਤ ਆਪਣੀ ਮੋਟਰ ਕਾਰ ਅਗੇ ਲਾਕੇ
ਮਿਲ ਵਿਚ ਪਹੁੰਚ ਗਏ।

੨ ਵਜ ਗਏ ਸਨ ਲੰਗਰ ਤਿਆਰ ਹੋ ਚੁਕਾ
ਸੀ ਕਿਉਂਕਿ ਲਾਂਗਰੀ ਹਮੇਸ਼ਾਂ ਦੀ ਤਰਾਂ ਪਹਿਲਾਂ
ਪਹੁੰਚ ਚੁਕੇ ਸਨ। ਸਤਿਗੁਰੂ ਜੀ ਅਤੇ ਹੋਰ ਸਾਰੀ
ਸੰਗਤ ਨੇ ਇਸ਼ਨਾਨ ਕਰਕੇ ਪ੍ਰਸ਼ਾਦਾ ਛਕਕੇ ਅਰਾਮ
ਕੀਤਾ। ੪ ਤੋਂ ੫ ਤਕ ਜਪ ਹੋਇਆ, ਸਾਵੇ ੬
ਵਜੇ ਰਾਗੀ ਸਿੰਘਾਂ ਨੇ ਕੀਰਤਨ ਅਰੰਭ ਕੀਤਾ।
ਮੁਸਿੰਦੀ ਟਾਊਨ ਤੋਂ ਦਰਸ਼ਨ ਅਭਲਾਖੀ ਸਜਣ
ਹਿੰਦੂ ਭਾਈ ਵੀ ਆਏ ਹੋਏ ਸਨ। ਕੀਰਤਨ ਉਪ-
ਰੰਤ ਪੰਡਤ ਗੋਪਾਲ ਸਿੰਘ ਜੀ ਨੇ ਹਿੰਦੀ ਵਿਚ ਲੈਕ-
ਚਰ ਕੀਤਾ ਅਤੇ ਕੁਛ ਕੁਰਾਨ ਸ਼ਰੀਫ ਵਿਚੋਂ ਅਰਬੀ
ਵਿਚ ਆਇਤਾਂ ਸੁਣਾਈਆਂ ਤੇ ਅਰਥ ਕਰਕੇ ਦਸੇ
ਤਾਂ ਓਹ ਲੋਗ ਬਹੁਤ ਖੁਸ਼ ਹੋਏ। ਸਮਾਪਤੀ ਤੋਂ
ਬਾਦ ਸਾਰਿਆਂ ਨੇ ਲੰਗਰ ਚੋਂ ਪ੍ਰਸ਼ਾਦਾ ਛਕਿਆ
ਤੇ ਪ੍ਰਭੂ ਨੂੰ ਨਿਮਸ਼ਕਾਰ ਕਰਕੇ ਵਾਪਸ ਟਾਊਨ ਨੂੰ
ਚਲੇ ਗਏ।

ਇਸ ਜਗਾ ਇਕ ਟੈਂਪਰੇਰੀ ਪੰਡਾਲ ਸਤਿ-
ਗੁਰੂ ਜੀ ਦੇ ਆਗਮਨ ਤੇ ਸ੍ਰ. ਨਰੈਣ ਸਿੰਘ ਜੀ ਨੇ
ਬਣਾ ਲਿਆ ਸੀ ਕੇਵਲ ਧੁਪ ਰੋਕਣ ਲਈ ਉਪਰ
ਤ੍ਰਿਪਾਲ ਪਾ ਦਿਤਾ ਸੀ। ਰਾਤ ਨੂੰ ਸਭ ਨੇ ਏਥੇ
ਆਰਾਮ ਕੀਤਾ, ਅੰਮ੍ਰਿਤ ਵੇਲੇ ਨਿਤ ਕਰਮ ਅਨੁ-
ਸਾਰ ਆਸਾ ਦੀ ਵਾਰ ਦਾ ਕੀਰਤਨ ਰਾਗੀ ਸਿੰਘਾਂ
ਨੇ ਅਰੰਭ ਕੀਤਾ। ਅਜੇ ੨-੪ ਹੀ ਛਕੇ ਪੜ੍ਹੇ ਹੋਣਗੇ
ਅਤੇ ਸਤਿਗੁਰੂ ਜੀ ਵੀ ਆਸਣ ਤੇ ਸ਼ਸ਼ੋਭਤ ਨਹੀਂ
ਸਨ ਹੋਏ ਤਾਂ ਇੰਦਰ ਦੇਵਤੇ ਨੇ ਭੈਣ ਬਿਜਲੀ ਦੇਵੀ
ਨੂੰ, ਖਜਾਨ ਸਿੰਘ ਦੇ ਤਬਲੇ ਦੀ ਟਣਕਾਰ ਨੂੰ ਮਾਤ
ਪੈਣ ਹਿਤ ਭੇਜ ਦਿਤਾ। ਇਸਨੇ ਅੱਖ-ਮਟੱਕਾ ਮਾਰਕੇ

ਗੜ ਗੜਾਹਟ ਦਾ ਭੀਕਰ ਸ਼ਬਦ ਉਚਾਰਿਆ ਤੇ ਨਾਲ ਹੀ ਇੰਦਰ ਨੇ ਬੂੰਦਾਂ ਬਾਂਦੀ ਸ਼ੁਰੂ ਕਰ ਦਿਤੀ, ਪੰਡਾਲ ਚੋ ਪਿਆ। ਬਸ—

ਰਾਗ ਹੋਇਆ ਦੂਰ ਸੁਰ ਕਿਸੇ ਦਾ ਨ ਰਿਹਾ ਠੀਕ, ਤਾਲੋਂ ਸਭ ਘੁਬੇ ਭਾਰੀ ਰਾਮ ਰੋਲਾ ਪਾਇਆ ਹੈ।

ਵਾਜਾ ਜੋੜੀ ਸਮੇਟ ਸਣੇ ਸੰਗਤ ਉਸ ਕਮਰੇ ਵਿਚ ਪਹੁੰਚ ਗਏ ਜਿਥੇ ਪੂਰਨ ਪ੍ਰਤਾਪੀ ਪ੍ਰਭੂ ਬਰਾਜ-ਮਾਨ ਹੋ ਰਹੇ ਸਨ। ਬਾਰਸ਼ ਦੀ ਵਧੀਕੀ ਵੇਖਕੇ ਹਜ਼ੂਰ ਨੇ ਵੀ ਭੁੰਜੇ ਫਰਸ਼ ਤੇ ਆਸਣ ਲਾ ਲਿਆ, ਕੀਰਤਨ ਅਰੰਭ ਹੋ ਗਿਆ, ਐਸੀ ਪੁਨ ਲਗੀ ਕਿ ਸ੍ਰੋਤੇ ਝੂਮ ਪਏ ਅਤੇ ਬਾਬਾ ਜਗਜੀਤ ਸਿੰਘ ਜੀ ਵੀ ਮਸਤ ਬਿਰਤੀ ਵਿਚ ਰਾਗ ਅਲਾਪਣ ਲਗ ਪਏ। ਏਹ ਦੇਖਕੇ ਸਤਿਗੁਰੂ ਜੀ ਵੀ ਪ੍ਰੇਮ ਮੁਗਧ ਹੋਕੇ ਰਾਗੀਆਂ ਨੂੰ ਵਾਰੀ ਦੇਣ ਲਗੇ, ਫਿਰ ਤਾਂ— ‘ਕਹਿਬੇ ਕਉ ਸੋਭਾ ਨਹੀਂ ਦੇਖਾ ਹੀ ਪਰਵਾਨ।’ ਸਮਝਣਾ ਚਾਹੀਦਾ ਹੈ। ਸਾਰੇ ਦੌਰੇ ਵਿਚ ਏਥੇ ਹੀ ਹਜ਼ੂਰ ਨੇ ਆਪਣੇ ਪਵਿਤਰ ਮੁਖਾਰਬਿੰਦ ਤੋਂ ਸ਼ਬਦ ਗਾਂਵਿਆ ਸੰਗਤ ਮਸਤਾਨੀ ਹੋ ਗਈ। ਭਗਤਾਂ ਨੂੰ ਏਦੂੰ ਵਧ ਅਨੰਦ ਹੋਰ ਕਿਤੇ ਨਹੀਂ ਆ ਕਕਦਾ, ਇੰਦਰ ਦੇ ਅਖੌੜੇ ਦੀਆਂ ਅਪਛਰਾਂ ਦੇ ਨਾਚ ਗਾਣੇ ਆਦਿਕ ਰੰਗ ਤਮਾਸ਼ੇ ਵੀ ਪ੍ਰਭੂ ਸ਼ਰਧਾਲੂਆਂ ਦਾ ਮਨ ਮੋਹਿਤ ਨਹੀਂ ਕਰ ਸਕਦੇ, ਕੇਵਲ ਸਤਿਗੁਰੂ ਦੀ ਸ਼ਰਨ ਓਨਾਂ ਲਈ ਬੈਕੁੰਠ ਹੁੰਦੀ ਹੈ। ਏਥੋਂ ਹੀ ਓਹ ਸੰਸਾਰ ਦੀਆਂ ਸਭ ਵਸਤਾਂ ਪ੍ਰਾਪਤ ਕਰ ਲੈਂਦੇ ਹਨ। ਗੁਰੂ ਘਰ ਦੀ ਵਸੋਸ਼ਤਾ ਗੁਲ ਕਵਿ ਲਿਖਦਾ ਹੈ ਕਿ ਦੇਵਤਿਆਂ ਦੀ ਇੰਦਰਪੁਰੀ ਤੋਂ ਵੀ ਕਿਤੇ ਉਤਮ ਗੁਰੂ ਪੁਰੀ ਹੁੰਦੀ ਹੈ, ਯਥਾ—

ਰਾਜੈ ਸੁਰ ਹ੍ਵਾਂ ਤੋ ਹ੍ਵਾਂ ਸਾਧ ਸੁਰ ਰਾਜੈਂ ਸਦਾ

ਸੁਧਾ ਹੈ ਵਹਾਂ ਤੋ ਹ੍ਵਾਂ ਸੁਧਾਸਰ ਦਰਸ ਹੈ।

ਪਾਨ ਕੀਏ ਵਾਕੇ ਹੋਤ ਅਮਰ ਸੁ ਮਰਹੁੰਕੇ

ਜੀਵਨ ਮੁਕਤ ਯਹ ਸਭ ਕੋ ਪਰਸ ਹੈ।

ਗੁਲ ਕਵਿ ਜੋਗਨ ਕੋ ਦੁਲਭ ਕਹਾਂ ਹੈ ਯਹ

ਯੋਗੀ ਭੋਗੀ ਦੋਉਨ ਕੋ ਹੋਤ ਹ੍ਵਾਂ ਹਰਸ ਹੈ।

ਹ੍ਵਾਂ ਹੈ ਹਰਿ ਮੰਦਰ ਹ੍ਵਾਂ ਹਰਿ ਗੁਰੂ ਮੰਦਰ ਹੈ

ਯਾ ਤੇ ਗੁਰ ਪੁਰ ਸੁਰ ਪੁਰੀ ਤੇ ਸਰਸ ਹੈ।

ਮਨੁਖ ਚੌਰਾਸੀ ਲਖ ਜੋਨੀ ਵਿਚ ਸ਼ਰੇਸ਼ਟ ਗਿਣਿਆ ਗਿਆ ਹੈ, ਤਾਂ ਏਹ ਅਛਾਈ ਬੁਰਾਈ ਦੀ ਪਹਿਚਾਨ ਕਰ ਸਕਦਾ ਹੈ, ਪ੍ਰੰਤੂ ਅਗਿਆਨੀ ਜੀਵ ਜੰਤ ਦਾ ਪ੍ਰੇਮ ਮੁਗਧ ਹੋਣਾ ਇਕ ਅਚੰਭੇ ਦੀ ਗਲ ਹੈ। ਏਥੇ ਪ੍ਰਭੂ ਦਾ ਦਰਸ਼ਨ ਕਰਨ ਹਿਤ ਬੇਅੰਤ ਕੀੜੀਆਂ ਕਠੀਆਂ ਹੋ ਗਈਆਂ। ਇਕ ੨ ਪ੍ਰੇਮੀ ਸਤਿਸੰਗੀ ਦੇ ਉਪਰ ਸੌ ਸੌ ਬੈਠ ਗਈਆਂ, ਪਰ ਕਿਸੇ ਨੂੰ ਕੁਛ ਪਤਾ ਨਹੀਂ ਲਗਾ ਜਦ ਤਕ ਵਾਰ ਦਾ ਭੋਗ ਨਹੀਂ ਪਿਆ। ਢਾਈ ਘੰਟੇ ਅਖੰਡ ਕੀਰਤਨ ਰਿਹਾ, ਜਦ ਅਰਦਾਸਾ ਸੋਧਿਆ ਤਾਂ ਬਾਦ ਹਰੇਕ ਪ੍ਰੇਮੀ ਨੇ ਪਿਆਰ ਨਾਲ ਉਨਾਂ ਨੂੰ ਤੋਰਿਆ। ਸਤਿਗੁਰੂ ਬ੍ਰਹਮ ਗਿਆਨੀ ਹੁੰਦੇ ਹਨ, ਏਨਾਂ ਨੂੰ ਕੀੜੀ ਤੋਂ ਹਾਥੀ ਤਕ ਨਾਲ ਇਕੋ ਜਿਹਾ ਸਨੇਹ ਹੁੰਦਾ ਹੈ। ਫਿਰ ‘ਬ੍ਰਹਮ ਗਿਆਨੀ ਆਪ ਪ੍ਰਮੇਸ਼ਰ’ ਪ੍ਰਮੇਸ਼ਰ ਦੇ ਸਾਰੇ ਜੀਵ ਜੰਤ ਬਣਾਏ ਹੁੰਦੇ ਹਨ। ਆਖੋ ਧੰਨ ਸਤਿਗੁਰੂ ਪ੍ਰਤਾਪ ਸਿੰਘ ਜੀ!

ਮੁਰਚੀਜਨ ਫਾਲ (ਝਰਨਾ)

ਮੁਸਿੰਦੀ ਟਾਊਨ ਤੋਂ ਮੁਰਚੀਜਨ ਫਾਲ ੧੬੫ ਮੀਲ ਹੈ। ਸ੍ਰ. ਨਰੈਣ ਸਿੰਘ ਜੀ ਨੇ ਦੀਨ ਦਿਆਲ ਨਾਲ ਰਾਤ ਨੂੰ ਹੀ ਓਥੇ ਜਾਣ ਦੀ ਸਲਾਹ ਪਕੀ ਕਰ ਲਈ। ਭਾਵੇਂ ਏਥੋਂ ਦਾ ਪ੍ਰੋਗਰਾਮ ਨਹੀਂ ਸੀ ਫਿਰ ਵੀ ਹਜ਼ੂਰ ਨੇ ਕਿਹਾ ਕਿ ਮੈਕੇ ਨਾਲ ਹੀ ਐਹੋ ਜੇਹੀਆਂ ਚੀਜ਼ਾਂ ਵੇਖ ਹੁੰਦੀਆਂ ਹਨ। ਬਸ ਤਿਆਰੀ ਅਰੰਭੀ ਗਈ, ਆਸਾ ਦੀ ਵਾਰ ਦੇ ਭੋਗ ਉਪਰੰਤ ਨਾਸ਼ਤਾ ਕਰਕੇ ਸੰਗਤ ਸਮੇਤ ਚਾਲੇ ਪਾ ਦਿਤੇ।

ਪ੍ਰਤਾਪ ਸਾ ਮਿਲਜ਼ ਤੋਂ ੧੩੦ ਮੀਲ ਦੀ ਵਿਥ ਤੇ ਮੁਰਚੀਜਨ ਫਾਲਜ਼ ਨੈਸ਼ਨਲ ਪਾਰਕ ਦੀ ਹਦ ਆ ਗਈ। ਸਾਹਮਣੇ ਦੋ ਲਕੜਾਂ ਗਡਕੇ ਇਕ ਬੋਰਡ ਲਾਇਆ ਹੋਇਆ ਸੀ ਜਿਸ ਉਪਰ ਲਿਖਿਆ ਹੋਇਆ ਸੀ, Wai. kingo Control Post, ਅਤੇ You Enter The Park Your

own Risk, ਵਾਈ ਕਿੰਗ ਕੰਟਰੋਲ ਪੋਸਟ। ਏਹ ਏਥੇ ਦੀ ਭਾਸ਼ਾ ਹੈ, ਅਰਥ ਹੈ, ਨਿਗਰਾਨੀ ਰਖਣ ਦੀ ਥਾਂ ਅਗੇ ਹੈ, ਤੁਸੀਂ ਨੈਸ਼ਨਲ ਪਾਰਕ ਵਿਚ ਆਪਣੀ ਜੁੰਮੇਵਾਰੀ ਨਾਲ ਦਾਖਲ ਹੋ ਰਹੇ ਹੋ, ਭਾਵ ਕੋਈ ਜਾਨਵਰ ਛੇੜ ਛਾੜ ਕਰਨ ਤੋਂ ਹਮਲਾ ਕਰੇ ਤਾਂ ਉਸਦੀ ਜੁੰਮੇਵਾਰੀ ਤੁਹਾਡੀ ਆਪਣੀ ਹੀ ਹੋਵੇਗੀ। ਯੁਗੰਡਾ ਸਰਕਾਰ ਵਲੋਂ ਏਥੇ ਦੇਖ ਰੇਖ ਰਖਣ ਲਈ ਕੁਝ ਇਕ ਪੁਲੀਸ ਦੇ ਸਿਪਾਹੀ ਰਖੇ ਹੋਏ ਹਨ ਓਹ ਝਟ ਪਟ ਆਕੇ ਸਾਹਮਣੇ ਖਲੋ ਗਏ, ਇਸ ਸਮੇਂ ਦੀਆਂ ਫੋਟੋਆਂ ਵੀ ਇਸ ਅੰਕ ਦੇ ਅੰਦਰ ਹਨ, ਸਿਪਾਹੀਆਂ ਨੇ ਮੋਟਰਾਂ ਵਿਚੋਂ ਆਦਮੀ ਗਿਣਨੇ ਸ਼ੁਰੂ ਕਰ ਦਿਤੇ। ਤਾਂ ਸ੍ਰ. ਨਰੈਣ ਸਿੰਘ ਜੀ ਕਾਰ ਵਿਚੋਂ ਉਤਰਕੇ ਓਹਨਾਂ ਨਾਲ ਉਸਬੋਲੀ ਵਿਚ ਗਲ ਕੀਤੀ ਕਿਉਂਕਿ ਨਰੈਣ ਸਿੰਘ ਜੀ ਚਿਰਾਂ ਤੋਂ ਏਧਰ ਰਹਿੰਦੇ ਕਰਕੇ ਵਾਕਫੀ ਬੜੀ ਹੈ, ਅਤੇ ਏਹ ਹੁਸ਼ਿਆਰ ਵੀ ਝੜੇ ਹਨ ਝਟ ਪਟ ਗਲ ਬਾਤ ਕਰਕੇ ਜਿੰਨੇ ਸ਼ਲਿੰਗ ਫੀ ਆਦਮੀ ਦੀ ਫੀਸ ਸਰਕਾਰ ਨੇ ਮੁਕਰਰ ਕੀਤੀ ਹੋਈ ਹੈ ਦੇ ਦਿਤੇ ਤੇ ਰਸੀਦ ਲੈਕੇ ਮੋਟਰਾਂ ਅਗੇ ਲੰਘਾ ਲਈਆਂ। ਏਥੇ ਦਾ ਸਾਰਾ ਖਰਚ ਜਿੰਨਾਂ ਵੀ ਹੋਇਆ ਸਾਰਾ ਇਨ੍ਹਾਂ ਨੇ ਹੀ ਦਿਤਾ। ਏਥੋਂ ਬੇੜੀ ਦੂਰ ਜਾਕੇ ਦਰਯਾ ਨੀਲ ਦਾ ਪਤਣ ਆ ਗਿਆ।

ਏਥੇ ਇਕ ਬੰਨੇ ਤੋਂ ਦੂਜੇ ਬੰਨੇ ਬੇੜੀ ਨਾਲ ਪਾਰ ਹੋਈਦਾ ਹੈ। ਮੋਟਰਾਂ ਵੀ ਫੇਰੀ (ਬੇੜੀ) ਵਿਚ ਲੰਘਾਈਆਂ ਜਾਂਦੀਆਂ ਹਨ, ਹਰੇਕ ਮੋਟਰ ਦੇ ਦੋ ਸ਼ਲਿੰਗ ਕਰਾਇਆ ਹੈ ਪਾਰ ਲੰਘਾਈ ਦਾ। ਸਭ ਤੋਂ ਪਹਿਲਾਂ ਸ੍ਰ. ਦਰਸ਼ਨ ਸਿੰਘ ਜੀ ਜੇ ਵਾਲੇ ਦੀ ਮੋਟਰ ਲੰਘਾਈ, ਇਸਤੋਂ ਬਾਦ ਸਤਿਗੁਰੂ ਜੀ ਦੀ ਅਤੇ ਪਿਛੋਂ ਹੋਰ ਲੰਘਾਈਆਂ ਗਈਆਂ। ਫੇਰੀ ਵਿਚ ਕੇਵਲ ਇਕ ਮੋਟਰ ਹੀ ਪਾਰ ਹੋ ਸਕਦੀ ਹੈ। ਬੇੜੀ ਪਾਰ ਹੁੰਦਿਆਂ ਦੀ ਇਕ ਫੋਟੋ ਸਤਿਗੁਰੂ ਜੀ ਦੀ ਵੀ ਲਈ ਗਈ ਹੈ। ਜਿਸ ਵੇਲੇ ਸਤਿਗੁਰੂ ਜੀ ਬੇੜੀ ਲੰਘ ਰਹੇ ਸਨ ਤਾਂ ਓਹ ਸੀਨ ਸਮਾਂ ਸ੍ਰੀ ਰਾਮਚੰਦ੍ਰ ਜੀ ਦਾ ਯਾਦ ਆ ਗਿਆ ਕਿ ਜਦ ਬਣ-

ਬਾਸ ਜਾਣ ਲਗੇ ਬੇੜੀ ਲੰਘ ਰਹੇ ਸਨ ਤੇ ਚਰਨ ਛੁਹਦਿਆਂ ਹੀ ਸਿਲਾ ਹੋਈ ਪਈ ਗੋਤਮ ਨਾਰੀ ਅਹਲਿਆ ਇਬ ਰੂਪ ਧਾਰਨ ਕਰਕੇ ਸ੍ਰੀ ਰਾਮ! ਸ੍ਰੀ ਰਾਮ!! ਕਹਿੰਦੀ ਹੋਈ ਅਕਾਸ਼ ਨੂੰ ਉਡ ਗਈ। ਏਹ ਅਚਰਜ ਕੌਤਕ ਦੇਖਕੇ ਬੇੜੀ ਦੇ ਮਲਾਹ ਨੇ ਭਗਵਾਨ ਰਾਮ ਨੂੰ ਕਿਹਾ ਕਿ ਮੈਂ ਚਰਨ ਧੌਇ ਬਿਨਾ ਬੇੜੀ ਵਿਚ ਨਹੀਂ ਬੈਠਣ ਦੇਣਾ ਕਿਉਂਕਿ ਤੇਰੇ ਪੈਰਾਂ ਨੂੰ ਪਤਾ ਨਹੀਂ ਕੀ ਲਗਾ ਹੋਇਆ ਹੈ ਕਿ ਛੋਹਦਿਆਂ ਹੀ ਪਥਰ ਉਡ ਗਿਆ। ਕਿਤੇ ਮੇਰੀ ਬੇੜੀ ਵੀ ਏਦਾਂ ਨਾ ਉਡ ਜਾਵੇ। ਇਸ ਪਰ ਲਿਖਿਆ ਹੈ—

ਰਘਪਤ ਚਰਨ ਛੁਹੰਦਿਆਂ
ਗਈ ਸੁਰਗ ਪੁਰ ਬਣੇ ਬਿਬਾਣਾ।
ਅਤੇ ਮਲਾਹ ਭਗਵਾਨ ਰਾਮ ਦੇ ਚਰਨ ਧੌਂਦਾ
ਹੈ ਤੇ ਨਾਲੇ ਇਉਂ ਗਾ ਰਿਹਾ ਹੈ—

ਪਹਿਲਾਂ ਪਾਉ ਪਖਾਰੂੰ ਪ੍ਰਭੂ
ਪਾਛੇ ਪਾਰ ਉਤਾਰੂੰ।
ਚਰਨ ਕਵਲ ਕੀ ਧੂੜ ਤਿਹਾਰੀ
ਫਿਰ ਕਬ ਮਸਤਕ ਲਾਉਂ।
ਕਹੋ ਪ੍ਰਭੂ ਮੁੜ ਕਦ ਆਓਗੇ
ਕਬ ਤਕ ਪੰਥ ਨਿਹਾਰੂੰ। ਪ੍ਰਭੂ ਫਿਰ.....
[ਰਾਗ ਸਾਰੰਗ]

ਭਗਵਾਨ ਪ੍ਰੇਮ ਮੁਗਧ ਹੋ ਕੇ ਕਿਹਾ—
ਤੁਮ ਨੇ ਗੰਗਾ ਪਾਰ ਲਗਾਇਆ
ਮੈਂ ਤੋਹਿ ਭਵਜਲ ਤਾਰੂੰ।

ਪ੍ਰਭੂ ਫਿਰ ਗੰਗਾ ਪਾਰ ਉਤਾਰੂੰ।
ਓਹ ਰਾਮ ਤੁੰਤੇ ਯੁਗ ਵਿਚ ਬੇੜੀ ਤੇ ਗੰਗਾ ਪਾਰ ਹੋਇਆ ਸੀ। ਅਜ ਕਲਿਜੁਗ ਵਿਚ ਓਹੀ ਪ੍ਰਤਾਪ ਜੀਵਨ ਨੰਦਨ ਅਫਰੀਕਾ ਮਹਾਂ ਦੀਪ ਖੰਡ ਵਿਚ ਦਰਯਾ ਨੀਲ ਪਾਰ ਹੋ ਰਿਹਾ ਹੈ। ਓਦੋਂ ਚਰਨ ਛੋਹ ਨਾਲ ਪਥਰ ਹੋਈ ਸਤੀ ਅਹਲਿਆ ਅਤੇ ਭੀਲਣੀ ਆਦਿਕਾਂ ਨੂੰ ਤਾਰਿਆ ਸੀ ਹੁਣ ਅਨੇਕਾਂ ਪਸ਼ੂ ਪੰਛੀ ਜਲਹੋੜੇ ਅਤੇ ਮਲੇਛਾਂ ਦੀ ਧਰਤੀ ਨੂੰ ਪਾਵਨ ਕਰ ਦਿਤਾ। ਤੇ ਗੁੰਗੀਆਂ ਜੀਭਾਂ

ਵਾਲੇ ਪੰਛੀ, ਅਤੇ ਬੁਧ ਵਾਲੇ ਮਨੁਖ ਦੇਵ ਰੂਪ
ਹੋਕੇ ਇਉਂ ਗਾ ਰਹੇ ਸਨ—

(ਗਾਗ ਬਸੰਤ ਬਹਾਰ) ਤਾਲ ਤਿੰਨ—

ਆਜ ਸਖੀ ਆਈ ਰੇ ਬਸੰਤ ਬਹਾਰ ।

ਅਸਥਾਈ— ਝੂਮ ਝੂਮਕੇ ਗੀਤ ਗੋਂਦੀਆਂ
ਸਖੀਆਂ ਪੀਂਘ ਉਲੂਾਰ । ਆਜ ਸਖੀ.....

ਅੰਤਰਾ— ਧਰਤੀ ਮਉਲੀ ਜੀਆ ਜੰਤ ਜਾਗੇ,

ਮਧੁਰ ਮਧੁਰ ਧੁਨ ਘਨਹਰ ਗਾਜੇ,

ਠੰਢੀ ਪਵੇ ਫੁਹਾਰ । ਆਜ ਸਖੀ.....

ਦਾਦਰ ਮੇਰ ਪਪੀਹੇ ਕੂਕਣ,

“ਕੰਵਲ” ਬਗੀਚੇ ਫਲਕਰ ਸੂਕਣ

ਆਇਆ ਰਾਮ ਅਵਤਾਰ ।

ਆਜ ਸਖੀ ਆਈ ਬਸੰਤ ਬਹਾਰ ।

ਇਤ ਆਦਿ ਮਨੋਰੰਜਨ ਸਬਦ ਹੋ ਰਹੇ ਸਨ

ਅਤੇ ਪ੍ਰੀਤਮ ਨੂੰ ਫਿਰ ਦੁਬਾਰਾ ਦਰਸ਼ਨ ਦੇਣ ਦਾ
ਸੰਦੇਸ਼ ਦੇ ਰਹੇ ਸਨ—

ਤੂ ਚਉ ਸਾਜਣ ਮੈਡਿਆ

ਡੇਈ ਸਿਸ ਉਤਾਰ ।

ਨੈਣ ਮਹਿਜੇ ਤਰਸਦੇ

(ਫਿਰ) ਕਦ ਪਸੀ ਦੀਦਾਰ ।

ਇਸ ਪਤਣ ਤੋਂ ਮੁਰਚੀਜ਼ਨ ਫਾਲਜ਼ ਤਕ
੩੪ ਮੀਲ ਖੁਸ਼ਕੀ ਰਸਤਾ ਹੈ । ਸਿਧਾ ਅਗਨ ਬੈਟ
ਵੀ ਚਲਦਾ ਹੈ । ਏਹ ਪੈਂਡਾ ਪਾਣੀ ਵਿਚ ਦੀ
ਕੇਵਲ ੭ ਮੀਲ ਹੈ ਪਰ ਅਗੋਂ ਇਕ ਮੀਲ ਫਾਲ
(ਝਰਨੇ) ਤਕ ਪੈਦਲ ਤੁਰਨਾ ਪੈਂਦਾ ਹੈ । ਏਸ
ਪਤਣ ਤੇ ਅਸੀਂ ਕਰੀਬਨ ੧੦॥ ਵਜੇ ਪਹੁੰਚ ਗਏ
ਸਾਂ ਮੋਟਰਾਂ ਲੰਘਦਿਆਂ ਕਰਦਿਆਂ ਨੂੰ ੧ ਵਜ ਗਿਆ ।
ਸਤਿਗੁਰੂ ਜੀ, ਬਾਬਾ ਜੀ, ਭਾਈ ਜੀ ਤੇ ਰਤਨ
ਸਿੰਘ ਆਦਿਕ ਸੰਤ ਨਰੈਣ ਸਿੰਘ ਜੀ ਦੀ ਮੋਟਰ
ਵਿਚ ਬੈਠਕੇ ਪਹਿਲਾਂ ਤੁਰ ਪਏ ਸਨ । ਬਾਕੀ
ਸੰਗਤ ਸਾਰੀਆਂ ਮੋਟਰਾਂ ਪਤਣ ਪਾਰ ਕਰਕੇ ਕਠੇ
ਹੋਕੇ ਪਿਛੋਂ ਤੁਰੇ । ਏਸ ਦਰਿਆ ਤੇ ਮਗਰਮੱਛ,
ਦਰਯਾਈ ਘੋੜੇ, ਅਤੇ ਹਾਥੀ ਤੇ ਬਾਰਾਂ ਸਿੰਗੇ,
ਹਰਨ ਜੈਬਰਾ (ਉਠਾਂ ਦੀ ਸ਼ਕਲ ਦੇ) ਬਾਂਦਰ ਅਤੇ

ਲੰਗੂਰ ਮੰਮ (ਗੁਰੀਲਾ) ਆਦਿ ਬਹੁਤ ਹਨ ।
ਬਾਰਸ਼ ਘਟ ਦੀ ਵਜਾ ਕਾਰਨ ਏਹ ਬਣ ਸੁਕਾ
ਪਿਆ ਸੀ ਇਸ ਲਈ ਪਾਣੀ ਦੇ ਲਾਗੇ ਜਾਨਵਰ
ਵੇਖਣ ਵਿਚ ਔਂਦੇ ਸਨ ।

(ਇਨ੍ਹਾਂ ਦੀਆਂ ਫੋਟੋਆਂ ਇਸ ਅੰਕ ਵਿਚ ਦੇਖੋ)

ਉਚੀ ਥਾਂ ਤੋਂ ਨੀਵੇਂ ਨੂੰ ਪਾਣੀ ਡਿਗੇ ਤਾਂ
ਉਸਨੂੰ ਅੰਗਰੇਜ਼ੀ ਵਿਚ Falls ਫਾਲਜ਼ ਕਹਿੰਦੇ
ਹਨ, ਪੰਜਾਬੀ ਜਾਂ ਹਿੰਦੀ ਵਿਚ “ਝਰਨਾ” ਭਾਵ
“ਝਰਨਾ ਝਬਦਾ ਨਿਝਰੇ” (ਭਾ: ਗੁ:) ਈਸਟ
ਅਫਰੀਕਾ ਵਿਚ ਬਹੁਤ ਝਰਨੇ ਹਨ, ਜਿੰਨੇ ਦਰਿਆ
ਹਨ ਤਕਰੀਬਨ ਸਾਰੇ ਪਹਾੜੀ ਪਰਗਣਿਆਂ ਵਿਚ
ਦੀ ਲੰਘਦੇ ਹਨ, ਇਸ ਲਈ ਕੋਈ ਦਰਿਆ ਐਸਾ
ਨਹੀਂ ਜਿਸਤੇ ਝਰਨੇ ਨਹੀਂ ਹਨ । ਪ੍ਰਸਿਧ ਝਰਨੇ
ਇਹ ਹਨ—

ਬ੍ਰਾਡਿਕ ਫਾਲ ਝਰਨਾ, ਨਿਜੋਆ ਦਰਿਆ
ਤੇ । ਥੀਂਕਾ ਫਾਲ ਝਰਨਾ, ਕੀਨੀਆਂ ਵਿਚ
ਨੈਰੋਬੀ ਤੋਂ ੩੦ ਮੀਲ ਦਾਨੀਆਂ ਨਦੀ ਦੇ ਸੰਗਮ
ਉਪਰ । ਰੂਈ ਰੋ ਝਰਨਾ ਨੈਰੋਬੀ ਤੋਂ ੧੨ ਮੀਲ
ਹੈ । ਏਥੋਂ ਬਿਜਲੀ ਪੈਦਾ ਕਰਕੇ ਨੈਰੋਬੀ ਪੁਚਾਈ
ਗਈ ਹੈ । ਬਾਮਸਨ ਫਾਲ (ਝਰਨਾ) ਨੈਰੋਬੀ ਤੋਂ
ਲਗ ਪਗ ੧੦੦ ਮੀਲ ਹੈ । ਏਹ ਬਹੁਤ ਉਚੀ ਥਾਂ
ਤੋਂ ਪਾਣੀ ਡਿਗਦਾ ਹੈ ਹੇਠ ਜਾਣੀ ਧੂਆਂ ਹੋ ਜਾਂਦਾ
ਹੈ, ਲਿਉਗਾਰਡ ਫਾਲ (ਝਰਨਾ) ਤੇ ਫੋਰਟੀਨ
(ਚੌਦਾਂ) ਫਾਲ, ਝਰਨੇ ਆਬੀ ਦਰਿਆ ਤੇ ਹਨ ।
ਏਥੇ ੧੪ ਥਾਵਾਂ ਤੋਂ ਪਾਣੀ ਡਿਗਦਾ ਹੈ, ਨੈਰੋਬੀ
ਤੋਂ ੬੦ ਮੀਲ ਦੇ ਕਰੀਬ ਹਨ ।

ਏਸ ਪਤਣ ਤੋਂ ਲੰਘਕੇ ਅਸੀਂ ਪੈਂਦੇ ਦੋ
ਵਜੇ ਮੁਰਚੀਜ਼ਨ ਫਾਲਜ਼ ਤੇ ਪੁਜੇ । ਸਾਰੇ ਜਣੇ
ਪੋੜੀਆਂ ਉਤਰਕੇ ਹੇਠਾਂ ਚਲੇ ਗਏ । ਏਥੇ ਪਾਣੀ
ਬੜੇ ਜੋਰ ਨਾਲ ਇਕ ਛੋਟੀ ਜਿੰਨੀ ਥਾਂ ਵਿਚ ਦੀ
ਜਾ ਰਿਹਾ ਸੀ । ਦਰਿਆ ਦਾ ਪਾੜਾ ਤਕਰੀਬਨ
੨ ਫਰਲਾਂਗ ਹੋਵੇਗਾ, ਝਰਨੇ ਵਾਲੀ ਜਗਾ ਜਿਥੋਂ
ਦੀ ਪਾਣੀ ਡਿਗਦਾ ਹੈ ਮਸਾਂ ੧੨ ਫੁਟ ਚੌੜਾਈ
ਹੋਵੇਗੀ । ਦੋਹੀਂ ਪਾਸੀਂ ਕੁਦਰਤੀ ਭਾਰੀ ਪਥਰ


ਦੀਆਂ ਦੀਵਾਰਾਂ ਹਨ, ਪਾਣੀ ਜ਼ੋਰ ਨਾਲ ਵਗਣ ਤੇ ਮੋਟੀ ਝਗ ਅਤੇ ਪੁੰਆਂ ਬਣ ਜਾਂਦਾ ਹੈ, ਇਸ ਛੋਟੇ ਪਾੜੇ ਤੇ ਇਕ ਪੁਲ ਬਣਿਆਂ ਹੋਇਆ ਹੈ, (ਫੋਟੋ ਅੰਦਰ ਹੈ) ਯਾਤਰੂ ਏਥੋਂ ਦੀ ਲੰਘਕੇ ਅਗੇ ਇਕ ਹੋਟਲ ਹੈ ਓਥੇ ਜਾਂਦੇ ਹਨ, ਭੋਜਨ ਪਾਣੀ ਛਕਦੇ ਤੇ ਰੁਚੀ ਅਨੁਸਾਰ ਬਿਸਰਾਮ ਕਰਦੇ ਹਨ, ਅਤੇ ਜਾਨਵਰਾਂ ਦੀਆਂ ਫੋਟੋਆਂ ਆਦਿ ਲੈਂਦੇ ਹਨ। ਅਸੀਂ ਤਾਂ ਕੇਵਲ ਅਧਾ ਘੰਟਾ ਹੀ ਠਹਿਰੇ ਸਾਂ, ਨਠ ਭਜਕੇ ਫਾਲ ਦੇ ਦਰਸ਼ਨ ਕੀਤੇ ਤੇ ੨ ਵਜਕੇ ੧੦ ਮਿੰਟ ਤੇ ਵਾਪਸ ਪਤਣ ਆ ਗਏ, ਜਿਥੋਂ ਗਏ ਸੀ।

ਚੂੰਕਿ ਸਤਿਗੁਰੂ ਜੀ ਪਹਿਲਾਂ ਹੀ ਇਸ ਪਤਣ ਤੇ ਆ ਪਹੁੰਚੇ ਸਨ ਸੋ ਬੇੜੀ ਪਾਰ ਕਰਕੇ ਪਿਛਲੀਆਂ ਸੰਗਤਾਂ ਦੀ ਉਡੀਕ ਕਰਨ ਲਗ ਪਏ। ਸ੍ਰ. ਨਰੈਣ ਸਿੰਘ ਜੀ ਤੇ ਇਨ੍ਹਾਂ ਦੀ ਸੁਪਤਨੀ ਸਵੇਰੇ ਹੀ ਪਤਣ ਤੋਂ ਪਿਛਾਂਹ ਮਿੱਲ ਨੂੰ ਚਲੇ ਗਏ ਸਨ। ਸੰਗਤ ਮੁੜਦੀ ਨੂੰ ਏਹ ਸਾਰਾ ਪ੍ਰੀਵਾਰ ਸੰਗਤ ਵਾਸਤੇ ਪ੍ਰਸ਼ਾਦ ਲੈਕੇ ਵੇਲੇ ਸਿਰ ਪੱਤਣ ਤੇ ਪਹੁੰਚ ਪਏ ਸਭ ਨੇ ਰੁਚੀ ਅਨੁਸਾਰ ਭੋਜਨ ਛਕਿਆ, ਵਕਤ ਦੀ ਤੰਗੀ ਕਾਰਨ ਬੇੜੀ ਦੇ ਮਲਾਹਾਂ ਨੂੰ ਕੁਛ ਹੋਰ ਪੈਸੇ ਦੇਕੇ ਕਾਰਾਂ ਝਟ ਪਟ ਪਾਰ ਕੀਤੀਆਂ। ਇਸ ਲਈ ਕਿਹਾ ਹੈ 'ਪੈਸੇ ਵਾਲਿਆ ਬੜੀ ਬਹਾਰ, ਬਿਨ ਪੈਸੇ ਤੋਂ ਧੱਕੇ ਚਾਰ।' ਏਥੋਂ ੪ ਵਜਕੇ ਪੰਦਰਾਂ ਮਿੰਟ ਤੇ ਚਲਕੇ ਸਿਧੇ ਮੁਸਿੰਦੀ ਟਾਊਨ ਪਹੁੰਚੇ। ਪਿਛਲੀ ਤਰਾਂ ਹੁਣ ਵੀ ਸ੍ਰ. ਨਰੈਣ ਸਿੰਘ ਜੀ ਨੇ ਮੋਟਰਾਂ ਦੀਆਂ ਟੈਂਕੀਆਂ ਪਟਰੋਲ ਨਾਲ ਭਰਾ ਦਿਤੀਆਂ। ਤਕਰੀਬਨ ੭। ਵਜੇ ਪਿੰਡ ਵਾਲਿਆਂ ਨੂੰ ਰਾਮ ਰਮਈਆ ਕਰਕੇ ਕੰਪਾਲੇ ਨੂੰ ਚਾਲੇ ਪਾ ਦਿਤੇ।

ਸਤਿਗੁਰੂ ਜੀ ਤੇ ਕੁਛ ਸੰਗਤ ਕੰਪਾਲੇ ਤਕਰੀਬਨ ੧੧ ਵਜੇ ਰਾਤ ਦੇ ਪਹੁੰਚ ਗਏ। ਬਾਕੀ ਸੰਗਤ ੧੨ ਵਜੇ ਪਹੁੰਚੀ, ਉਤਾਰਾ ਸ੍ਰ. ਬਾਵਾ ਸਿੰਘ ਜੀ ਭਾਰਜ ਦੇ ਘਰ ਹੀ ਸੀ। ਲਾਂਗਰੀ ਪਹਿਲਾਂ ਪਹੁੰਚੇ ਹੋਏ ਸਨ ਲੰਗਰ ਤਿਆਰ ਕੀਤਾ ਜਾ ਚੁਕਾ

ਸੀ ਸਭ ਨੇ ਰੁਚੀ ਅਨੁਸਾਰ ਲੰਗਰ ਛਕਿਆ ਤੇ ਆਰਾਮ ਕਰਨ ਹਿਤ ਆਪੋ ਆਪਣੇ ਅਸਥਾਨ ਮਲ ਲਏ। ਨਿਤ ਕਰਮਾਨੁਸਾਰ ਅੰਮ੍ਰਤ ਵੇਲੇ ਦਾ ਕੀਰਤਨ ਏਥੇ ਉਤਾਰੇ ਵਾਲੀ ਜਗ੍ਹਾ ਹੋਇਆ, (ਕਿਉਂਕਿ ਜਿਸ ਦਿਨ ੪ ਫਰਵਰੀ ਨੂੰ ਪ੍ਰਤਾਪ ਸਾ ਮਿਲਜ਼ ਨੂੰ ਜਾਣਾ ਸੀ ਉਸ ਦਿਨ ਕੰਪਾਲੇ ਦੀ ਸੰਗਤ ਨੇ ਸਵੇਰੇ ਆਸਾ ਦੀ ਵਾਰ ਦੇ ਭੋਗ ਉਪਰੰਤ ਹਜ਼ੂਰ ਨੂੰ ਵਦੈਗੀ ਸਮੇਂ ਨਾਮਧਾਰੀ ਸੰਗਤ ਕੰਪਾਲਾ ਵਲੋਂ ੨੫੦੦ ਸ਼ਲਿੰਗ ਹਜ਼ੂਰ ਦੀ ਚਰਨ ਭੇਟਾ ਕੀਤਾ, ਬਾਬਾ ਜੀ ਨੂੰ ੨੫੦ ਸ਼ਲਿੰਗ ਭੇਟਾ ਕੀਤੇ। ਬਾਕੀ ਹਰੇਕ ਸੇਵਕ ਨੂੰ ੧੦੧ ਸ਼ਲਿੰਗ ਤੇ ਸਿਰੋਪਾਉ ਭੇਟਾ ਕੀਤੇ ਗਏ ਧੰਨਵਾਦ ਸਹਿਤ। ਅਤੇ ਰਾਮਗੜ੍ਹੀਆ ਸਭਾ ਕੰਪਾਲਾ ਵਲੋਂ ਹਜ਼ੂਰ ਦੀ ਚਰਨ ਭੇਟਾ ੫੦੦ ਭੇਟਾ ਕੀਤੇ ਅਤੇ ਸਤਿਗੁਰੂ ਜੀ ਦਾ ਧਨਵਾਦ ਕੀਤਾ ਗਿਆ। ਭੋਗ ਉਪਰੰਤ ਪ੍ਰਭੂ ਨੇ ਹੇਠ ਲਿਖੇ ਸਜਣਾਂ ਦੇ ਘਰੀਂ ਚਰਨ ਪਾਕੇ ਨਿਵਾਜਿਆ। ਇੰਡੀਅਨ ਬਿਲਡਿੰਗ ਕਨਟਰੈਕਟਰ ਕੰਪਾਲਾ ਐਫਸ ਵਿਚ, ਸ੍ਰ. ਜਗਤ ਸਿੰਘ ਜੀ ਕਲਸੀ (ਸੂਰਗਵਾਸੀ ਸ੍ਰ. ਕੇਹਰ ਸਿੰਘ ਜੀ ਦੇ ਭਰਾਤਾ) ਦੇ ਘਰ, ਮਿਸਜ਼ ਸ਼ਾਮਜੀ ਹਰਜੀ ਐਂਡ ਬ੍ਰਾਦਰਜ਼ ਅਤੇ ਚੇਅਰਮੈਨ ਸ੍ਰੀ ਨਰੈਣ ਭਾਈ ਆਦਿ ਦੇ ਘਰੀਂ। ਉਪਰੰਤ ਨਾਸ਼ਤਾ ਕਰਕੇ ੬ ਫਰਵਰੀ ਸਵੇਰੇ ਸੰਗਤ ਸਮੇਤ ਗੁਰੂ ਜੀ ਨੇ ਜੀਂਜੇ ਨੂੰ ਮੁੜ ਚਾਲੇ ਪਾਏ। ੧੦। ਵਜੇ ਜੀਂਜੇ ਪਹੁੰਚੇ। ਸ੍ਰ. ਪ੍ਰੀਤਮ ਸਿੰਘ ਦਰਸ਼ਨ ਦੀ ਕੋਠੀ, ਏਥੇ ਫਿਰ ਸੰਗਤ ਨੇ ਪ੍ਰੇਮ ਪੂਰਬਕ ਪ੍ਰੀਤਮ ਦਾ ਸੁਆਗਤ ਕੀਤਾ।

ਸਤਿਗੁਰੂ ਜੀ ਤੇ ਹੋਰ ਸਾਰੀ ਸੰਗਤ ਨੇ ਫਲ ਫਰੂਟ ਛਕਕੇ ਅਰਾਮ ਕੀਤਾ ਦਧੋਹਰ ਤੋਂ ਬਾਦ ਪਤੋਂ ੬ ਜਪੁ ਅਤੇ ਸਵਾ ਛੇ ਤੋਂ ਹੇਠ ਲਿਖੇ ਸਜਣਾਂ ਦੇ ਘਰੀਂ ਚਰਨ ਪਾਏ। ਸ੍ਰ. ਨਰੈਣ ਸਿੰਘ ਜੀ ਪ੍ਰਤਾਪ ਸਾ ਮਿਲਜ਼ ਦੇ ਘਰ। ਜੀਂਜੇ ਸੂਦਾਰ ਬਾਵਾ ਸਿੰਘ ਜੀ ਸ਼ੰਕਰ, ਸ੍ਰ. ਵੀਰ ਸਿੰਘ ਜੀ ਸ੍ਰ. ਜਗੀਰ ਸਿੰਘ ਜੀ ਮਹਦੀਪੁਰ, ਸ੍ਰ. ਕਰਤਾਰ ਸਿੰਘ ਜੀ ਜੱਜੇ ਕਲਾਂ, ਸੂਦਾਰ ਪਰੀਤਮ ਸਿੰਘ



ਯੋਗੀ-ਰਾਜ ਸ੍ਰੀ ਮਾਨ ਸੰਤ ਪੂਰਨ ਸਿੰਘ ਜੀ
(ਕਰੀਚੋ) ਆਪਸ੍ਰੀ ਸਤਿਗੁਰ ਜੀ ਨੂੰ ਬੜਾ
ਸਤਿਕਾਰ ਦਿੰਦੇ ਹਨ ਅਤੇ ਈ ਅ: ਨਾਮਧਾਰੀ
ਸੰਗਤ ਨਾਲ ਬੜਾ ਹਿਤ ਰਖਦੇ ਹਨ



ਸੰਤ ਰਤਨ ਸਿੰਘ ਜੀ (ਮੁਬਾਸਾ)
ਆਪ ਸਤਿਗੁਰੂ ਜੀ ਦੇ ਨਿਰਮਾਣ ਸੇਵਕ
ਹਨ ਅਤੇ ਈਸਟ ਅਫਰੀਕਾ ਸੰਗਤ ਦੇ
ਮੁਬਾਸੇ ਤੋਂ ਪ੍ਰਤਿਨਿਧ ਹਨ।



ਸ੍ਰੀ ਮਾਨ ਸੰਤ ਭਗਤ ਜੀ ਪਨੇਸਰ
ਈਸਟ ਅਫਰੀਕਾ ਨਾਮ ਸੰਗਤ ਨੈਰੋਬੀ
ਦੇ ਜਥੇਦਾਰ ਹਨ



ਸੰਤ ਜੁਗੀਂਦਰ ਸਿੰਘ ਈਸਟ ਅਫਰੀਕਾ
ਨਾਮਧਾਰੀ ਸੰਗਤ ਦੇ ਮੈਂਬਰ



ਸੰਤ ਅਰਜਨ ਸਿੰਘ ਜੀ ਵਿਰਦੀ ਹੈਡ
ਆਫਿਸ ਨੈਰੋਬੀ ਦੇ ਜਥੇਦਾਰ ਤੇ ਦਾਨੀ
ਸਜਣ



ਸ੍ਰੀ ਮਾਨ ਸੰਤ ਕੇਸਰ ਸਿੰਘ ਜੀ(ਕਕਤ)
ਈਸਟ ਅਫਰੀਕਾ ਨਾਮਧਾਰੀ ਸੰਗਤ
ਨੈਰੋਬੀ ਦੇ ਜਥੇਦਾਰ



ਸ੍ਰੀ ਸੰਤ ਰਾਮ ਸਿੰਘ ਜੀ ਈਸਟ ਅਫਰੀਕਾ
ਨਾਮਧਾਰੀ ਸੰਗਤ ਦੇ ਪ੍ਰਤਿਸ਼ਟ ਮੈਂਬਰ।



ਸ੍ਰੀ ਬਾਬੂ ਜਸਵੰਤ ਸਿੰਘ ਮੀਤ ਸਕੜ
ਈਸਟ ਅਫਰੀਕਾ ਨਾਮਧਾਰੀ ਸੰਗਤ
ਨੈਰੋਬੀ



ਸੰਤ ਰਘਬੀਰ ਸਿੰਘ ਜੀ ਈਸਟ ਅਫ-
ਰੀਕਾ ਨਾਮਧਾਰੀ ਸੰਗਤ ਦੇ ਜਥੇਦਾਰ



ਸੰਤ ਸੂਰਤ ਸਿੰਘ ਸਾਬਕ ਪ੍ਰਬੰਧਕ ਈਸਟ
ਅਫਰੀਕਾ ਨਾਮਧਾਰੀ ਸੰਗਤ ਅਫਰੀਕਾ



ਸ੍ਰੀ ਮਾਨ ਸੰਤ ਮਹਿੰਦਰ ਸਿੰਘ ਜੀ
ਸਟੋਰਕੀਪਰ ਨੈਰੋਬੀ



ਸ੍ਰੀ ਮਾਨ ਸੰਤ ਸੁਖਦੇਵ ਸਿੰਘ ਜੀ ਆਪ
ਅਖੰਡ ਪਾਠੀ ਤੇ ਕਵੀਜਨ ਹਨ



ਈਸਟ ਅਫਰੀਕਾ ਦੇ ਪ੍ਰਤਿਸ਼ਟਤ ਸਜਣ
ਸਰਦਾਰ ਮੇਹਰਬਾਨ ਸਿੰਘ ਜੀ



ਸ੍ਰੀ ਮਾਨ ਸੰਤ ਗੁਰਬਖਸ਼ ਸਿੰਘ ਜੀ 'ਸ਼ੋਕ'
ਆਪ ਕਵੀ ਜਨ ਤੇ ਤਕੜੇ ਵਰਕਰ ਹਨ



ਸ੍ਰੀ ਮਾਨ ਪਡਤ ਗੁਰਬਚਨ ਸਿੰਘ ਜੀ
ਸਤਿਗੁਰਾਂ ਵਲੋਂ ਸਥਾਪਤ ਖਜ਼ਾਨਚੀ



ਬੀਬੀ ਬਲਵੰਤ ਕੌਰ ਜੀ ਨਾਮਧਾਰੀ
ਇਸਤਰੀ ਸਕਾ ਦੀ ਜਨਮ ਜਾਤਾ



ਸ੍ਰੀ ਮਤੀ ਬੀ: ਨਰਿੰਦਰ ਕੌਰ ਜੀ
ਸਕੱਤਰ, ਈ: ਅ: ਨਾਮ: ਸੰਗਤ (ਹੈਡ ਆ:
ਨੈਰੋਬੀ) ਇਸਤਰੀ ਜਥਾ



ਸ੍ਰੀ ਮਤੀ ਬੀ: ਜਗਿੰਦਰ ਕੌਰ ਜੀ
ਜਥੇਦਾਰ ਈ: ਆ: ਨਾਮਧਾਰੀ ਸੰਗਤ
(ਐਡ ਆਫਿਸ ਨੈਰੋਬੀ) ਇਸਤਰੀ ਜਥਾ

ਐਂਡ ਕੰਪਨੀ ਦੇ ਘਰ ਤੇ ਵਰਕ ਸ਼ਾਪ ਵਿਚ, ਸ੍ਰ. ਸੋਹਣ ਸਿੰਘ ਖਾਲਸਾ ਇੰਜਨੀਰਿੰਗ ਵਰਕਸ ਦੇ ਘਰ, ਏਥੇ ਇਨ੍ਹਾਂ ਨੇ ਹਜ਼ੂਰ ਨੂੰ ਕਈ ਕਿਸਮਾਂ ਦੇ ਫਲਾਂ ਫੁਲਾਂ ਦੇ ਬੂਟੇ ਦਿਖਾਏ, ਸ੍ਰਦਾਰ ਦੀਦਾਰ ਸਿੰਘ ਅਤੇ ਸ੍ਰ. ਮੋਹਰ ਸਿੰਘ ਜੀ ਆਦਿ। ਰਾਤ ਨੂੰ ਦੀਵਾਨ ਰਾਮਗੜੀਆ ਸਕੂਲ ਹਾਲ ਵਿਚ ਹੀ ਪੰਡਤ ਜੀ ਨੇ ਦੀਵਾਨ ਲਾਕੇ ਬੜਾ ਰਸ ਬੰਨ੍ਹਿਆ ਭੋਗ ਉਪਰੰਤ ੧੪ ਸਰੀਰਾਂ ਭਜਨ ਪੁਡਿਆ।

੭ ਫਰਵਰੀ ਸਵੇਰੇ ਆਸਾ ਦੀ ਵਾਰ ਦਾ ਕੀਰਤਨ ਏਥੇ ਉਤਾਰੇ ਵਾਲੀ ਜਗਾ ਹੀ ਹੋਇਆ ਭੋਗ ਉਪਰੰਤ ਰਾਮਗੜੀਆ ਸਭਾ ਜੀਂਜਾ ਦੇ ਮੁਖੀਆਂ ਨੇ ਸਰਦਾਰ ਪਰੀਤਮ ਸਿੰਘ ਜੀ ਪ੍ਰਧਾਨ ਦੇ ਹਥੀਂ ਸਤਿਗੁਰੂ ਜੀ ਦੀ ਚਰਨ ਭੇਟਾ ੧੦੦੦, ਸ਼ਲਿੰਗ ਤੇ ਸਿਰੋਪਾਉ ਅਤੇ ਬਾਬਾ ਜੀ ਨੂੰ ੨੫੧ ਸ਼ਲਿੰਗ ਤੇ ਦਸਤਾਰਾ ਭੇਟਾ ਕੀਤਾ, ਤੇ ਸਭਾ ਵਲੋਂ ਬੜੇ ਜੋਰਦਾਰ ਸਬਦਾਂ ਵਿਚ ਗੁਰੂ ਜੀ ਦਾ ਪੰਨਵਾਦ ਕੀਤਾ ਗਿਆ ਅਤੇ ਸਤਿਗੁਰੂ ਜੀ ਨੇ ਵੀ ਅਸ਼ੀਰ ਵਾਦ ਦਿਤੀ ਤੇ ਸਭ ਨੂੰ ਮਿਲਕੇ ਬੈਠਣ ਦਾ ਸੁਭ ਉਪਦੇਸ਼ ਦਿਤਾ। ਕਮਾਈ ਚੋਂ ਦਸਵੰਧ ਕਢਣਾਂ ਗਰੀਬਾਂ ਦੀ ਮਦਦ ਕਰਨੀ ਆਦਿਕ ਨਸੀਹਤਾਂ ਕੀਤੀਆਂ। ਉਪਰੰਤ ਲੰਗਰ ਛਕ ਛਕਾਕੇ ਜੀਂਜੇ ਤੋਂ ੭-੩੦ ਵਜੇ ਮੁੰਬਾਲੀ ਨੂੰ ਰਵਾਨਾ ਹੋਏ।

ਰਸਤੇ ਵਿਚ ਛੋਟਾ ਜਿਹਾ ਟੁਕੜਾ ਟਰੇਲੋ ਐਂਡਾ ਹੈ। ਏਥੋਂ ਮੁੰਬਾਲੀ ਕਰੀਬਨ ੨੫ ਮੀਲ ਤੇ ਹੈ। ਏਥੇ ਸ੍ਰ. ਖੜਕ ਸਿੰਘ ਜੀ ਬਮਰਾਹ ਅਤੇ ਟੁਕੜਾ ਦੇ ਹੋਰ ਮੁਖੀ ਸਤਿਗੁਰਾਂ ਦੇ ਚਰਨ ਪੁਐਣ ਦੀ ਖਾਤਰ ਰਸਤਾ ਰੋਕੀ ਖੜੇ ਸਨ। ਸਤਿਗੁਰੂ ਜੀ ਦੀ ਕਾਰ ਕਰੀਬਨ ੧੧ ਵਜੇ ਏਥੇ ਪਹੁੰਚੀ, ਤਾਂ ਅਗੋਂ ਸ੍ਰੀ ਡੀ. ਡੀ. ਬਾਵਾ, ਏਹ ਬਾਵਾ ਜੀ ਕਰੀਬਨ ੩੦ ਸਾਲ ਤੋਂ ਟਰੇਲੋ ਟੁਕੜਾ ਵਿਚ ਰੈਂਹਦੇ ਹਨ, ਭਾਵ ਕੀ ਟਰੇਲੋ ਟੁਕੜਾ ਦਾ ਮੁਢ ਹੀ ਇਨ੍ਹਾਂ ਨੇ ਬਧਾ ਹੈ, ਸ੍ਰਦਾਰ ਈਸ਼ਰ ਸਿੰਘ

ਪ੍ਰਧਾਨ, ਸ੍ਰਦਾਰ ਸੁਰਜੀਤ ਸਿੰਘ ਯਾਰਡ ਫੋਰ-ਮੈਨ ਟਰੇਲੋ ਰੇਲਵੇ। ਅਤੇ ਖੜਕ ਸਿੰਘ ਬਮਰਾਹ ਆਦਿਕ ਸਜਣਾਂ ਨੇ ਪ੍ਰੀਤਮ ਜੀ ਦੇ ਫੁਲਹਾਰ ਪਾਕੇ ਚਰਨਾਂ ਤੇ ਨਿਮਸਕਾਰ ਕਰਕੇ ਜਨਮ ਸਫਲ ਕੀਤਾ। ਏਥੋਂ ਚਲਕੇ ਕਰੀਬਨ ੧੨ ਵਜੇ ਮੁੰਬਾਲੀ ਦੇ ਨਜ਼ਦੀਕ ਪਹੁੰਚੇ ਤਾਂ ਅਗੋਂ ਸ੍ਰਦਾਰ ਪਰੀਤਮ ਸਿੰਘ ਲਿਤ੍ਰਾਂ ਵਾਲੇ ਜਿਨ੍ਹਾਂ ਦੀ ਚੰਨਣ ਸਿੰਘ ਪ੍ਰੀਤਮ ਸਿੰਘ ਬਿਲਡਿੰਗ ਕੰਨਟਰੈਕਟਰ ਦੇ ਨਾਂ ਦੀ ਫਰਮ ਹੈ, (ਸਤਿਗੁਰਾਂ ਦੀ ਕਿਰਪਾ ਨਾਲ ਪਦਾਰਥ ਬੇਅੰਤ ਹੈ) ਆਪਣੀ ਮੋਟਰ ਕਾਰ ਫੁਲਾਂ ਨਾਲ ਸਜਾਈ ਹੋਈ ਤੇ ਹੋਰ ਮੋਟਰਾਂ ਵੀ ਕਈ ਨਾਲ ਸਨ, ਟੁਕੜਾ ਤੋਂ ੩-੪ ਮੀਲ ਬਾਹਰ ਹੀ ਆ ਪਹੁੰਚੇ ਬੜੇ ਗੱਦ ੨ ਹਿਰਦੇ ਨਾਲ ਪਰਭੂ ਦਾ ਸਵਾਗਤ ਕੀਤਾ। ਸਤਿ ਸ੍ਰੀ ਅਕਾਲ ਦੇ ਨਾਹਰਿਆਂ ਨਾਲ ਅਸਮਾਨ ਗੂੰਜ ਉਠਿਆ। ਸਵਾਗਤੀ ਸਜਣਾਂ ਦੇ ਨਾਂ ਏਹ ਹਨ :

ਹਰਭਜਨ ਸਿੰਘ ਸੋਹਲ, ਨਾਨਕ ਸਿੰਘ ਭੋਗਲ, ਉਜਾਗਰ ਸਿੰਘ ਹਰੀ ਸਿੰਘ ਭੋਗਲ, ਸੋਹਣ ਸਿੰਘ ਬੇਅੰਤ, ਨਿਰੰਜਣ ਸਿੰਘ ਬਿਜਲੀ ਮੈਨ, ਨੌਰਾਤਾ ਸਿੰਘ ਆਤਮਾਂ ਸਿੰਘ ਚੰਨਣ ਸਿੰਘ ਬਾਂਸਲ, ਚੰਨਣ ਸਿੰਘ ਸਾਦਕ ਪੁਰੀ, ਅਤੇ ਨਿਰੰਜਣ ਸਿੰਘ ਫੋਟੋ ਗਰਾਫਰ। ਸਤਿਗੁਰੂ ਜੀ, ਬਾਬਾ ਜੀ, ਅਤੇ ਹੋਰ ਸੇਵਕ ਵੀ ਸਰਦਾਰ ਪਰੀਤਮ ਸਿੰਘ ਜੀ ਦੀ ਕਾਰ ਵਿਚ ਬੈਠ ਗਏ, ਉਤਾਰਾ ਸ੍ਰਦਾਰ ਪ੍ਰੀਤਮ ਸਿੰਘ ਜੀ ਦੀ ਨਵੀਂ ਕੋਠੀ ਵਿਚ ਸੀ। ਹੋਰ ਸੰਗਤ ਵੀ ਨਾਲ ਹੀ ਆਣ ਪਹੁੰਚੀ ਏਥੇ ਵੀ ਨਰ ਨਾਰੀਆਂ ਦੀ ਬੜੀ ਭੀੜ ਹੋ ਗਈ, ਸਭ ਨੇ ਸਤਿਗੁਰੂ ਜੀ ਦੇ ਉਤੋਂ ਦੀ ਫੁਲ ਬਰਸਾਏ। ਸਤਿਗੁਰੂ ਜੀ, ਬਾਬਾ ਜੀ, ਅਤੇ ਹੋਰ ਸੇਵਕਾਂ ਨੇ ਇਸ਼ਨਾਨ ਪਾਨ ਕਰਕੇ ਪ੍ਰਸ਼ਾਦ ਛਕਿਆ। ਕੁਛ ਅਜਾਮ ਕਰਨ ਤੋਂ ਬਾਦ ਹੇਠ ਲਿਖੇ ਸਜਣਾਂ ਦੇ ਘਰੀਂ ਚਰਨ ਪਾਏ।

ਸ੍ਰਦਾਰ ਹਰਭਜਨ ਸਿੰਘ ਸੋਹਲ, ਸ੍ਰ. ਨਾਨਕ ਸਿੰਘ ਭੋਗਲ, ਸ੍ਰਦਾਰ ਉਜਾਗਰ ਸਿੰਘ ਜੀ ਸ੍ਰਦਾਰ

ਹਰੀ ਸਿੰਘ ਭੋਗਲ ਸੂਦਾਰ ਮੋਹਣ ਸਿੰਘ ਜੀ ਬੇਅੰਤ, ਸੂਦਾਰ ਨਰੰਜਣ ਸਿੰਘ ਇਲੈਕਟਰੀਸ਼ਨ ਸੂਦਾਰ ਨੁਰਾਤਾ ਸਿੰਘ ਜੀ ਰੀਹਲ, ਮੈਸਰਜ਼ ਇੰਡੀਅਨ ਬਿਲਡਿੰਗ ਕੰਟਰੈਕਟਰ ਸ੍ਰ. ਆਤਮਾ ਸਿੰਘ ਮੈਸਰਜ਼ ਨਾਨਕ ਐਜੀਨੀਰਿੰਗ ਵਰਕਸ ਸੂਦਾਰ ਚੰਨਣ ਜੀ ਬਾਂਸਲ. ਸ੍ਰ. ਚੰਨਣ ਸਿੰਘ ਜੀ ਸਾਦਕ ਪੁਰੀ, ਸੂਦਾਰ ਨਰੰਜਣ ਜੀ ਫੋਟੋ-ਗਰਾਫਰ, ਉਪਰੰਤ, ਚੰਨਣ ਸਿੰਘ ਪ੍ਰੀਤਮ ਸਿੰਘ ਬਿਲਡਿੰਗ ਕੰਟਰੈਕਟਰ ਦੀ ਵਰਕ ਸ਼ਾਪ ਵਿਚ ੬ ਤੋਂ ੭ ਤਕ ਜਪੁ ਕੀਤਾ।

ਸ਼ਾਮ ਦਾ ਦੀਵਾਨ ਸ੍ਰੀ ਗੁਰੂ ਸਿੰਘ ਸਭਾ ਮੰਬਾਲੀ ਵਿਖੇ ੭-੩੦ ਵਜੇ ਅਰੰਭ ਹੋਇਆ। ਰਾਗੀ ਸਿੰਘਾਂ ਨੇ ਮਿਠ ਸੁਰ ਨਾਲ ਸੰਗਤਾਂ ਮੁਗਧ ਕਰ ਦਿਤੀਆਂ। ੮-੧੫ ਤੋਂ ਸਚੇ ਪਾਤਸ਼ਾਹ ਨੇ ਪਵਿਤਰ ਬਚਨ ਕਹੇ। ਤਬੀਅਤ ਕੁਛ ਢਿਲੀ ਸੀ ਇਸ ਲਈ ੨੦ ਮਿੰਟ ਹੀ ਹਜ਼ੂਰ ਨੇ ਉਪਦੇਸ਼ ਕੀਤਾ। ਉਪਰੰਤ ਪੰਡਤ ਗੋਪਾਲ ਸਿੰਘ ਜੀ ਨੇ ਦੀਵਾਨ ਲਾਇਆ ਭੋਗ ਉਪਰੰਤ ੬੦ ਦੇ ਕਰੀਬ ਮਾਈ ਭਾਈ ਨੇ ਭਜਨ ਪੁਛਿਆ। ੮ ਫਰਵਰੀ “ਅੰਮ੍ਰਿਤ ਵੇਲਾ ਸਚ ਨਾਉ ਵਡਿਆਈ ਵੀਚਾਰ” ਤੜਕੇ ਆਸਾ ਦੀ ਵਾਰ ਦਾ ਕੀਰਤਨ ਹੋਇਆ, ਸਭ ਸੰਗਤ ਸਮਾਧੀ ਇਸਥਿਤ ਸੀ ਘੰਟਿਆਂ ਦਾ ਸਮਾਂ ਔਖ ਦੇ ਫੇਰ ਵਿਚ ਹੀ ਬੀਤ ਗਿਆ। ਭੋਗ ਤੋਂ ਬਾਦ ਸਤਿਗੁਰੂ ਜੀ ਦੀ ਉਪਮਾਂ ਵਿਚ ਕਵੀਆਂ ਨੇ ਕਵਤਾਵਾਂ ਪੜ੍ਹੀਆਂ। ਕਵੀ ਸੂਦਾਰ ਨਰੰਜਣ ਸਿੰਘ ਜੀ ‘ਨਿਰੰਜਣ’ ਤੇ ਸੂਦਾਰ ਗੁਰਦਿਆਲ ਸਿੰਘ ਜੀ ਸਨ ਬੜਾ ਰਸ ਬਣਿਆਂ। ਉਪਰੰਤ ਸ੍ਰੀ ਗੁਰੂ ਸਿੰਘ ਸਭਾ ਮੰਬਾਲੀ ਨੇ ਸਤਿਗੁਰੂ ਜੀ ਦੀ ਚਰਨ ਭੋਟਾ ਪ੍ਰਧਾਨ ਪ੍ਰੀਤਮ ਸਿੰਘ ਜੀ ਦੇ ਹਥੀਂ ੧੦੦੧ ਸ਼ਲੋਕ ਤੇ ਦਸਤਾਰ ਮਥਾ ਟੇਕਿਆ। ਬਾਬਾ ਜਗਜੀਤ ਸਿੰਘ ਜੀ ਨੂੰ ੧੦੧ ਸ਼ਲੋਕ ਤੇ ਦਸਤਾਰ ਪੰਡਤ ਗੋਪਾਲ ਸਿੰਘ ਜੀ ਨੂੰ ੧੦੧ ਤੇ ਦਸਤਾਰ ਰਾਗੀ ਜਥਾ ਸੂਦਾਰ ਦਰਸ਼ਣ ਸਿੰਘ ਤੇ ਖਜਾਨ ਸਿੰਘ ਨੂੰ ੧੦੧ ਤੇ ਦਸਤਾਰ

ਆਦਿ ਭੋਟਾ ਕੀਤੇ ਤੇ ਸਕੱਤ੍ਰ ਚੰਨਣ ਸਿੰਘ ਬਾਂਸਲ ਨੇ ਸਤਿਗੁਰੂ ਜੀ ਦਾ ਬੜੇ ਪਰੇਮ ਨਾਲ ਧੰਨ-ਵਾਦ ਕੀਤਾ। ਸਤਿਗੁਰੂ ਜੀ ਨੇ ਵੀ ਸਭਨੂੰ ਸਤਿ ਧਰਮ ਦਾ ਉਪਦੇਸ਼ ਦਿਤਾ। ਸੰਗਤ ਦੀ ਬੇਨਤੀ ਪਰਵਾਨ ਕਰਕੇ ਸਤਿਗੁਰੂ ਜੀ ਦੇ ਹੁਕਮ ਅਨੁਸਾਰ ਸੂਦਾਰ ਪਰੀਤਮ ਸਿੰਘ ਜੀ ਦੇ ਗਰੈਹ ਵਿਖੇ ਪੁਤਰ ਦੀ ਦਾਤ ਹਿਤ ਅਰਦਾਸਾ ਸੋਧਿਆ ਗਿਆ ਤੇ ਹਜ਼ੂਰ ਨੇ ਦੋਨੋਂ ਭਰਤਾ ਇਸਤ੍ਰੀ ਨੂੰ ਅੰਮ੍ਰਿਤ ਵੇਲੇ ਸਣੇ ਕੇਸੀਂ ਇਸ਼ਨਾਨ ਕਰਕੇ ਇਕ ੨ ਪੱਕੀ ਮਾਲਾ ਭਜਨ ਨਾਲ ਕਰਨ ਦਾ ਆਗ੍ਹ ਕੀਤਾ ਤੇ ਕਿਹਾ “ਜਿਹ ਘਰ ਸਾਧ ਨਾ ਸੇਵੀਐ ਹਰ ਕੀ ਪੂਜਾ ਨਾਹਿ। ਤੇ ਘਰ ਮਰਹੋਟ ਸਾਰਖੇ ਭੂਤ ਵਸਹਿ ਤਿੰਨ ਮਾਹਿ। ‘ਕਬੀਰ’ ਅਤੇ ‘ਕਬੀਰ ਸੇਵਾ’ ਕੋ ਦੋਨੋਂ ਭਲੇ ਇੱਕ ਸੰਤ, ਇਕ ਰਾਮ। ਰਾਮ ਜੁਦਾਤਾ ਮੁਕਤਿ ਕਾ ਮੰਤ, ਜਪਾਵੈ ਨਾਮ। ਆਦਿ ਉਪਦੇਸ਼ ਦੇਕੇ ਡੇਰੇ ਆ ਗਏ ਸੰਗਤਾਂ ਨੇ ਜਲਪਾਣੀ ਛਕਕੇ ਏਥੋਂ ਕਿਟਾਲੀ ਨੂੰ ਚਾਲੇ ਪਾਏ।

ਹੁਣ ਸਤਿਗੁਰੂ ਦੀਨ ਦਿਆਲ ਜੀ ਨੇ ਯੁਗੰਡਾ ਦੀ ਹੱਦ ਲੰਘ ਕੇ ਮੁੜ ਕੀਨੀਆਂ ਦੀ ਧਰਤੀ ਤੇ ਚਰਨ ਪਾਏ। ਗੁਰੂ ਜੀ ਸੰਗਤਾਂ ਸਣੇ ਏਥੇ ੧੨ ਵਜੇ ਪੁਜੇ, ਕਰੀਬਨ ੧੦੦ ਮੀਲ ਤੋਂ ਉਪਰ ਪੈਂਡਾ ਕੀਤਾ, ਅਗੋਂ ਕਿਟਾਲੀ ਨਿਵਾਸੀ ਸੰਗਤ ਸੰਤ ਉਧਮ ਸਿੰਘ ਜੀ ਅਤੇ ਹੋਰ ਬਹੁਤ ਸਜਣ ਟਰੂਨ ਤੋਂ ਏਥੇ ਪਹੁੰਚੇ ਹੋਏ ਸਨ ਹਜ਼ੂਰ ਦੀ ਮੋਟਰ ਦੇਖਦਿਆਂ ਹੀ ਸੰਗਤ ਨੇ ਸਤਿ ਸ੍ਰੀ ਅਕਾਲ ਦੇ ਨਾਹਰੇ ਲੌਣੇ ਅਰੰਭ ਦਿਤੇ। ਸਭਨੇ ਫੁਲ ਮਾਲਾ ਪਾਕੇ ਦੁਖ-ਭੰਜਨ ਚਰਨ ਪਰਸੇ। ਫੁਲ ਹਾਰ ਪੈਣ ਵਾਲਿਆਂ ਦੇ ਨਾਂਮ ਹਨ :

ਮੀਤ ਪ੍ਰਧਾਨ ਗੁਰਦਵਾਰਾ ਰਾਮਗੜੀਆ ਕਿਟਾਲੀ ਸੂਦਾਰ ਕਰਤਾਰ ਸਿੰਘ ਜੀ, ੨ ਸੂਦਾਰ ਉਧਮ ਸਿੰਘ ਸ਼ੰਕਰ, ੩ ਸੂਦਾਰ ਹਰਬੰਸ ਸਿੰਘ ਜੀ ੪ ਸੂਦਾਰ ਭਗਤ ਸਿੰਘ ਜੀ ੫ ਗੁਰਬਚਨ ਸਿੰਘ ਜੀ ੬ ਗੁਰਦਿਤ ਸਿੰਘ ਜੀ ੭ ਗੁਰਦੇਵ ਸਿੰਘ ਜੀ ੮ ਸੂਦਾਰ ਕਰਮ ਸਿੰਘ ਜੀ ੯ ਜੋਗਿੰਦਰ

ਸਿੰਘ ਜੀ ੧੦ ਬਿਸ਼ਨ ਸਿੰਘ ਜੀ ਭੋਗਲ ੧੧
ਸ੍ਰਦਾਰ ਗਿਆਨ ਸਿੰਘ ਜੀ ਆਦਿ ।

ਉਤਾਰਾ—ਸ੍ਰਦਾਰ ਉਧਮ ਸਿੰਘ
ਪਰੀਤਮ ਸਿੰਘ ਜੀ ਪਲੰਬਰ ਸ਼ੰਕਰ ਵਾਲਿਆਂ
ਦੀ ਕੋਠੀ ਸੀ, ਜਲੂਸ ਮੋਟਰ ਕਾਰਾਂ ਨਾਲਕਿਟਾਲੀ
ਬਜਾਰਾਂ ਵਿਚ ਹੁੰਦਾ ਹੋਇਆ ਏਥੇ ਪੁਜਾ । ਲਾਂਗਰੀ
ਪੈਹਲਾਂ ਹੀ ਪੁਜ ਚੁਕੇ ਸਨ । ਸਭ ਨੇ ਇਸਨਾਨ
ਕਰਕੇ ਪ੍ਰਸਾਦਾ ਛਕਿਆ ਅਤੇ ਕੁਛ ਚਿਰ ਅਰਾਮ
ਕੀਤਾ । ਏਥੇ ਸੰਗਤ ਦੀ ਕਾਫੀ ਗੈਰਮਾਂ ਗੈਰਮ
ਹੋ ਗਈ । ਕਿਉਂਕਿ ਮੰਬਾਲੀ, ਕਸੂਮੋ, ਐਲਡੋ-
ਰੇਟ, ਨੈਰੋਬੀ ਤੋਂ ਹੋਰ ਸੰਗਤ ਵੀ ਆ ਪਹੁੰਚੀ
ਸੀ ।

ਸਤਿਗੁਰਾਂ ਨੇ ਸਭ ਦੀ ਰਾਜ਼ੀ ਖੁਸ਼ੀ ਪੁਛੀ,
ਉਪਰੰਤ ਜਪ ਦਾ ਵਕਤ ਹੋਗਿਆ, ਤੇ ਏਥੇ ਡੇਰੇ ਹੀ
੫ ਤੋਂ ੬ ਤੱਕ ਜਪ ਕੀਤਾ । ਭੋਗ ਤੋਂ ਬਾਦ ਗੁਰੂ
ਜੀ ਸੂਬਾ ਲਾਲ ਸਿੰਘ ਦੀ ਕਾਰ ਵਿਚ ਬੈਠ ਬਾਹਰ
ਚੱਕਰ ਲੈਣ ਚਲੇ ਗਏ ।

ਕਿਟਾਲੀ ਵਿਖੇ ਜਿਨ੍ਹਾਂ ਸਜਣਾਂ ਨੇ ਸ੍ਰ. ਉਧਮ
ਸਿੰਘ ਜੀ ਨਾਲ ਲੰਗਰ ਬਾਬਤ ਰਸਦ ਆਦਿਕ
ਦਿਤੀ ਅਤੇ ਸੇਵਾ ਕੀਤੀ ਹੈ ਉਨ੍ਹਾਂ ਦੇ ਨਾਮ ਇਹ
ਹਨ: ੧ ਸ੍ਰਦਾਰ ਉਧਮ ਸਿੰਘ ਜੀ ੨ ਸਰਦਾਰ
ਕਰਤਾਰ ਸਿੰਘ ੩ ਸ੍ਰਦਾਰ ਗੁਰਬਚਨ ਸਿੰਘ ਜੀ
ਭਾਸੰਗਪੁਰੀ ੪ ਸ੍ਰਦਾਰ ਭਗਤ ਸਿੰਘ ਜੀ ੫ ਸ੍ਰ.
ਧਰਮ ਸਿੰਘ ਵਡਾਲੇ ਵਾਲਾ ੬ ਸ੍ਰਦਾਰ ਗੁਰਬਚਨ
ਸਿੰਘ ਭਮਰਾਹ ਪਿੰਡ ਨਗਰ, ੭ ਸ੍ਰਦਾਰ ਕਿਸ਼ਨ
ਸਿੰਘ ਜੀ ।

ਦੀਵਾਨ ਸ਼ਾਮ ਦੇ ੭ ਵਜੇ ਰਾਮਗੜੀਆ
ਗੁਰਦੁਆਰਾ ਕਿਟਾਲੀ ਦੇ ਬਚਿਆਂ ਦੇ ਪੜਨ
ਵਾਲੇ ਹਾਲ ਵਿਚ ਲਾਇਆ ਗਿਆ । ਸੰਗਤ
ਹੁੰਮ-ਹੁਮਾਕੇ ਆਈ ਹੋਈ ਸੀ, ਸਤਿਗੁਰੂ ਜੀ ਵੀ
ਆਸਣ ਤੇ ਆ ਬਿਰਾਜੇ । ਰਾਗੀਆਂ ਦੇ ਭੋਗ
ਉਪਰੰਤ ਪੰਡਤ ਗੋਪਾਲ ਸਿੰਘ ਜੀ ਨੇ ਦੀਵਾਨ
ਲਾਇਆ, ਸਬਦ ਦੀ ਧਾਰਨਾਂ ਸੀ 'ਗਾਵੇ ਰੀ

ਦੁਲਹਨੀ ਮੰਗਲ ਚਾਰ' ਅਨੇਕਾਂ ਪਰਮਾਣਾਂ ਨਾਲ
ਗੁਰੂ ਦੇਹ ਧਾਰੀ ਸਿਧ ਕੀਤਾ । ਸਮਾਪਤੀ ਤੋਂ
ਬਾਦ ੪੫ ਦੇ ਕਰੀਬ ਮਾਈ ਭਾਈ ਨੇ ਭਜਨ
ਪੁਛਿਆ ।

੯ ਫਰਵਰੀ ਡੇਰੇ ਹੀ ਆਸਾ ਦੀ ਵਾਰ
ਲਾਈ ਗਈ । ੭-੩੦ ਵਜੇ ਭੋਗ ਉਪਰੰਤ ਸ੍ਰ.
ਹਰਭਜਨ ਸਿੰਘ ਸਪੁਰ੍ਹੂ ਸ੍ਰਦਾਰ ਉਧਮ ਸਿੰਘ ਜੀ
ਦੇ ਘਰ ਭੁਜੰਗੀ ਦੀ ਦਾਤ ਹਿੱਤ ਅਰਦਾਸ ਕੀਤੀ
ਗਈ । ਕੁਛ ਛਕ ਛਕਾਕੇ ੯॥ ਵਜੇ ਚਰਨ ਪੈਣ
ਦੀ ਰਸਮ ਅਰੰਭੀ,—ਕਿਟਾਲੀ ਟਿੰਬਰ ਕੰਪਣੀ ਦੇ
ਮਾਲਕ ਸਰਦਾਰ ਕਰਤਾਰ ਸਿੰਘ ਜੀ । ੨ ਸ੍ਰ.
ਸਾਧੂ ਸਿੰਘ ਜੀ ਰਾ: ਗੁ: ਕਿ: ੩. ਸ੍ਰਦਾਰ ਧਰਮ
ਸਿੰਘ ਸਪੁਰ੍ਹੂ ਸਰਦਾਰ ਸੁੰਦਰ ਸਿੰਘ ਜੀ ਵਡਾਲੇ
ਵਾਲੇ ੪. ਸ੍ਰਦਾਰ ਗੁਰਬਚਨ ਸਿੰਘ ਜੀ ਭਾਸੰਗ
ਪੁਰੀ ੫ ਮੈਸਰਜ਼ ਇਮਪਾਇਰ ਐਜੀਨੀਰਿੰਗ
ਵਰਕਸ । ਨੋਟ—ਸ੍ਰਦਾਰ ਗੁਰਬਚਨ ਸਿੰਘ ਜੀ
ਭਾਸੰਗੀ ਪੁਰੀ ਨੇ ਚਰਨ ਪੈਣ ਸਮੇਂ ਸਚੇ ਪਾਤਸ਼ਾਹ
ਦੀ ਚਰਨ ਭੇਟਾ ੭੦੦ ਸ਼ਲਿੰਗ ਮਥਾ ਟੇਕਿਆ
ਇਹ ਇਸਨੇ ਆਪਣੀ ਕਮਾਈ ਵਿਚੋਂ ਦਸਵੰਧ
ਕਢਿਆ ਹੋਇਆ ਸੀ, ਇਹ ਇਕ ਕਿਰਤੀ ਸਿੰਘ
ਸਾਦਾ ਮਿਲਨ ਸਾਰ ਠੰਢਾ ਸੁਭਾ ਸਤਿਗੁਰੂ ਜੀ
ਦਾ ਪੂਰਣ ਸ਼ਰਧਾਲੂ ਹੈ । ਹੋਰ ਸਾਰਿਆਂ ਨੇ ਵੀ
ਯਥਾ ਸ਼ਕਤ ਭੇਟ ਕੀਤੀ । ਉਪਰੰਤ ੯ ਫਰਵਰੀ
ਨੂੰ ਦੁਪਹਰੇ ੩ ਵਜੇ ਸਤਿਗੁਰੂ ਸੰਗਤ ਸਮੇਤ
ਕਿਟਾਲੀ ਤੋਂ ਐਲਡੋਰੇਟ ਨੂੰ ਰਵਾਨਾ ਹੋਏ ਕੁਛ
ਪੰਧ ਮੁਕਾਕੇ ਕਿਟਾਲੀ ਤੇ ਐਲਡੋਰੇਟ ਦੇ ਰਸਤੇ
ਵਿਚ 'ਹੋਈ' ਨਾਮ ਦਾ ਬ੍ਰਿਜ (ਪੁਲ) ਔਂਦਾ ਹੈ ।
ਏਥੋਂ ਇਕ ਰਸਤਾ ਯੂਰਪੀਨ ਦੇ ਛਾਂਡੇ (ਫਾਰਮ)
ਨੂੰ ਜਾਂਦਾ ਹੈ । ਸਤਿਗੁਰੂ ਜੀ, ਬਾਬਾ ਜੀ ਭਾਈ
ਜੀ ਅਤੇ ਕੁਛ ਹੋਰ ਸਜਣ ਰਸਤੇ ਦੇ ਜਾਣਕਾਰ
ਨਾਲ ਸਨ, ਏਥੇ ਘੋੜੇ ਦੇਖਣ ਚਲੇ ਗਏ । ਅਤੇ
ਬਾਕੀ ਸੰਗਤ ੪ ਪੰਦਰਾਂ ਤੇ ਐਲਡੋਰੇਟ ਦੀ
ਸੀਮਾਂ ਤੇ ਪਹੁੰਚ ਗਈ ਤਾਂ ਅਗੇ ਏਥੋਂ ਦੀ ਸੰਗਤ
ਹੁੰਮ-ਹੁਮਾਕੇ ਪੁਜੀ ਹੋਈ ਸੀ ਇੰਤਜਾਰ ਕਰ ਰਹੀ

ਪੀ। ਇਕ ਬੜੀ ਸੁੰਦਰ ਕਾਰ ਫੁਲਾਂ ਨਾਲ ਸਜਾਕੇ ਖੜੀ ਕੀਤੀ ਹੋਈ ਸੀ। ਸਮਾਚਾਰ ਸੁਣਦਿਆਂ ਹੀ ਖੁਸ਼ੀ ਦੀ ਲੈਹਰ ਦੌੜ ਗਈ। ਚੁੰਕਿ ਸਤਿਗੁਰੂ ਜੀ ਨੇ ਉਥੋਂ ਦੇਰ ਨਾਲ ਔਣਾ ਸੀ ਇਸ ਲਈ ਕੁਛ ਸਵਾਗਤੀ ਸਜਣ ਪਹੁੰਚੇ ਹੋਏ ਸੇਵਕਾਂ ਨੂੰ ਨਾਲ ਲੈਕੇ ਡੇਰੇ ਆ ਗਏ। ਅਤੇ ਬਹੁਤ ਗੁਰਮੁਖ ਹਜ਼ੂਰ ਦਾ ਇੰਤਜ਼ਾਰ ਓਥੇ ਕਰਦੇ ਰਹੇ।

ਡੇਰਾ—ਸੂਦਾਰ ਕੁੰਵਰ ਸਿੰਘ ਜੀ ਕਾਮੇ ਕਰੀਹੇ ਜਲੰਧਰ ਵਾਲਿਆਂ ਦੇ ਘਰ ਸੀ। ਲਾਂਗਰੀ ਸੰਤ ਭਗਵਾਨ ਸਿੰਘ ਜੀ ਸੰਤ ਮੰਗਲ ਸਿੰਘ ਜੀ ਤੇ ਸੰਤ ਗੁਰਦਿਆਲ ਸਿੰਘ ਜੀ ਆਦਿ ਪੈਹਲਾਂ ਸ੍ਰ. ਜੋਗਿੰਦਰ ਸਿੰਘ ਦੀ ਕਾਰ ਵਿਚ ਪੈਂਚ ਗਏ ਸਨ, ਲਾਂਗਰ ਤਿਆਰ ਕੀਤਾ ਹੋਇਆ ਸੀ। ਸੰਗਤ ਪ੍ਰਸ਼ਾਦਾ ਛਕਕੇ ਦੀਵਾਨ ਦੇ ਪ੍ਰਬੰਧ ਵਿਚ ਜੁਟ ਗਈ। ਦੀਵਾਨ ਸੂਦਾਰ ਕੁੰਵਰ ਸਿੰਘ ਜੀ ਦੇ ਘਰ ਹੀ ਨੀਯਤ ਕੀਤਾ ਗਿਆ ਸੀ, ਖੁਲੇ ਵੇਹੜੇ ਵਿਚ ਚਾਂਦਨੀ ਆਦਿ ਲਾਈ ਗਈ ਸੀ, ਸਤਿਗੁਰੂ ਜੀ ਵੀ ੭ ਵਜੇ ਏ ਕਰੀਬ ਆਣ ਪਹੁੰਚੇ ਸੰਗਤ ਦੇ ਸਵਾਗਤੀ ਸਜਣਾਂ ਨੇ ਸਤਿ ਸ੍ਰੀ ਅਕਾਲ ਦੇ ਨਾਹਰਿਆਂ ਨਾਲ ਅਸਮਾਨ ਗੂੰਜਾ ਦਿਤਾ ਤੇ ਪ੍ਰੀਤਮ ਦੇ ਗਲ ਫੁਲ ਮਾਲਾ ਪਾਕੇ ਸਾਰਿਆਂ ਨੇ ਵਾਰੀ ੨ ਚਰਨਪਰਸੇ। ਖੁਸ਼ੀ ਭਰਿਆ ਸੁਵਾਗਤ ਕਰਕੇ ਸੇਵਕ ਜਥਾ ਹਜ਼ੂਰ ਨੂੰ ਡੇਰੇ ਲੈ ਆਇਆ।

ਸਤਿਗੁਰੂ ਜੀ ਨੇ ਸੋਚ ਇਸ਼ਨਾਨ ਕਰਕੇ ਬੋੜਾ ਫਲ ਫਰੂਟ ਛਕਿਆ।

ਹੁਣ ਸਾਢੇ ੭ ਵਜ ਚੁਕੇ ਸਨ। ਰਾਗੀ ਦਰਸਨ ਸਿੰਘ ਜੀ ਤੇ ਖਜਾਨ ਸਿੰਘ ਜੀ ਦਾ ਅਖੰਡ ਕੀਰਤਨ ਅਰੰਭ ਹੋ ਚੁਕਾ ਸੀ। ਆਸਣ ਤੇ ਸਤਿਗੁਰੂ ਜੀ ਅਤੇ ਨਾਲ ਬਾਬਾ ਜੀ ਵੀ ਆ ਬਿਰਾਜੇ ਸਨ ਮਾਨੋਂ “ਸਚ ਖੰਡ ਵਸੈ ਨਿਰੰਕਾਰ” ਸੋਭਾ ਦੇ ਰਹੇ ਸਨ। ਸਬਦ ਭੋਗ ਉਪਰੰਤ ਪੰਡਤ ਜੀ ਦਾ ਲੈਕਚਰ ਹੋਇਆ। ੯ ਵਜੇ ਭੋਗ ਪਿਆ ਉਪਰੰਤ

੨੫ ਸ਼੍ਰੀਰਾਂ ਭਜਨ ਪੁਛਿਆ।

ਫਰਵਰੀ ਦੀ ੧੦ ਤਰੀਕ ਅੰਮ੍ਰਿਤ ਵੇਲੇ ਏਥੇ ਹੀ ਸ੍ਰੀ ਆਸਾ ਦੀ ਵਾਰ ਦਾ ਕੀਰਤਨ ਰਾਗੀ ਸਿੰਘਾਂ ਨੇ ਮਿਠੇ ਸੁਰ ਵਿਚ ਕੀਤਾ ਸੰਗਤ ਪਰੇਮ ਵਿਚ ਝੂਮ ਰਹੀ ਸੀ ਮਾਨੋਂ “ਪਰੇਮ ਮਤਿ ਮਰਦਾਨਾਂ ਗਾਵੈ ਸਰੋਤ ਸੁਨਤ ਭੂਲ ਸੁਧ ਜਾਵੈ” ਦਾ ਦ੍ਰਿਸ਼ ਬਣਿਆ ਹੋਇਆ ਸੀ। ਸਵਾ ੭ ਵਜੇ ਭੋਗ ਪਿਆ। ਉਪਰੰਤ ਸੰਗਤ ਨੇ ਚਾਹ ਬੁੰਦੀ ਆਦਿਕ ਛਕੀ ਸਤਿਗੁਰੂ ਜੀ ਨੇ ਜੋ ਕੁਛ ਵੀ ਦਿਲ ਕੀਤਾ ਆਦਿਕ ਜਲਪਾਨ ਕੀਤਾ ਤੇ ਤੁਰੰਤ ਹੀ ਹੇਠ ਲਿਖੇ ਸਜਣਾਂ ਦੇ ਘਰੀਂ ਚਰਨ ਪੈਣ ਚਲੇ ਗਏ। ਸ੍ਰ. ਕਰਮ ਸਿੰਘ ਜੀ ਸੂਰਾ ਵਡਾਲੇ ਵਾਲਾ, ਸੂਦਾਰ ਅਮਰ ਸਿੰਘ ਜੀ ਕਰਤਾਰ ਪੁਰੀਆ ਅਤੇ ਕੁਝ ਇਕ ਹੋਰ ਸਜਣਾਂ ਦੇ ਘਰੀਂ ਚਰਨ ਪਾਕੇ ਨਕੋਰੇ ਨੂੰ ਚਾਲੇ ਪਾ ਦਿਤੇ।

ਐਲਡੋਰੇਟ ਤੋਂ ੩੦ ਮੀਲ ਦੀ ਦੂਰੀ ਤੇ ਸਿਖ ਸਾ ਮਿਲਜ਼ ਹੈ ਜਿਸਦੇ ਮਾਲਕ ਸੂਦਾਰ ਸੋਹਣ ਸਿੰਘ ਜੀ ਭੋਜੇ ਵਾਲੀਏ ਹਨ, ਇਨ੍ਹਾਂ ਦੀ ਰਹੇਸ਼ ਜੀਂਜੇ (ਯੁਗੰਡੇ) ਹੈ ਅਤੇ ਭਾਰੀ ਠੋਕੇ ਦਾਰ ਵੀ ਹਨ। ਇਸ ਮਿਲ ਤੇ ਸਤਿਗੁਰੂ ਜੀ ਬਾਬਾ ਜੀ ਅਤੇ ਕੁਛ ਹੋਰ ਸੇਵਕ ਗਏ। ਚਰਨ ਛੋਹ ਨਾਲ ਧਰਤੀ ਪਵਿਤਰ ਕੀਤੀ ਏਥੇ ੧ ਵਜਕੇ ੧੫ ਮਿੰਟ ਤੇ ਚਲੇ ਤੇ ਨਕੋਰੇ ਪਹੁੰਚ ਗਏ ਐਲਡੋਰੇਟ ਤੋਂ ਨਕੋਰੇ ਦਾ ਸਾਰਾ ਰਸਤਾ ੧੦੦ ਮੀਲ ਦੇ ਕਰੀਬ ਹੈ।

ਸਤਿਗੁਰੂ ਜੀ ਦੇ ਮੁੜ ਦਰਸਨ ਦੇਣ ਦੇ ਵਾਅਦੇਅਨੁਸਾਰਨਕੋਰੇ ਦੀ ਸੰਗਤ ਖੁਸ਼ੀ ਵਿਚ ਫੁਲੀ ਨਾ ਸੀ ਸਮੇਂ ਦੀ। ਹੁੰਮ-ਹੁਮਾਕੇ ਬੜੀ ਸਜ ਧਜ ਨਾਲ ਸਵਾਗਤ ਲਈ ਉਮਡ ਪਈ। ਡੇਰੇ ਪਹੁੰਚਕੇ ਗੁਰੂ ਜੀ ਅਤੇ ਬਾਬਾ ਜੀ ਨੇ ਇਸ਼ਨਾਨ ਪਾਨ ਕੀਤਾ, ਪ੍ਰਸ਼ਾਦ ਛਕਕੇ ਕੁਛ ਅਰਾਮ ਕੀਤਾ। ਡੇਰਾ ਅਜ ਵੀ ਸੂਦਾਰ ਸਾਧੂ ਸਿੰਘ ਜੀ ਕੈਸਲਰ ਦੇ ਘਰ ਹੀ ਸੀ।

ਦੀਵਾਨ ਸਿੱਖ ਗੁਰਦੁਆਰਾ ਨਕੋਰੇ ਦੇ ਓਸੇ



ਅਫਰੀਕਾ ਦੇ ਜੰਗਲਾਂ ਦੀ ਸੈਰ ਕਰਦਿਆਂ ਬਾਬਾ ਜੀ ਦੀ ਕਾਰ ਤੇ ਬੰਦਰ ।



ਹਰਮਨ ਪਿਆਰੇ ਸ: ਫੁੰਮਣ ਸਿੰਘ ਜੀ
'ਕੰਵਲ' ਪ੍ਰਤਿਸ਼ਟਤ ਸਜਣ
ਅਤੇ ਕਵੀ ਜਨ




ਸ੍ਰੀ ਮਾਨ ਸੰਤ ਹਰੀ ਸਿੰਘ ਜੀ (ਸ਼ੰਕਰ)
ਆਪ ਨਾਮਧਾਰੀ ਸੰਗਤ ਦੇ ਚੰਗੇ
ਲੈਕਚਰਾਰ ਹਨ




ਸ੍ਰੀ ਮਾਨ ਮੰਗਲ ਸਿੰਘ ਜੀ (ਭੁਲਾਰਾਈ)
ਈ: ਆ: ਨਾਮਧਾਰੀ ਸੰਗਤ ਹੈਡ ਆਫਿ:
ਦੇ ਪ੍ਰਤਿਸ਼ਟਤ ਮੈਂਬਰ ਅਤੇ ਤਕੜੇ
ਵਰਕਰ ਹਨ



ਸ੍ਰੀ ਮਾਨ ਸੰ: ਧਰਮ ਸਿੰਘ ਜੀ 'ਨਾਗੀ'
(ਗੁਣੀਏਕੇ)
ਆਪ ਈਸਟ ਅਫਰੀਕਾ ਨਾਮਧਾਰੀ ਸੰਗਤ
ਹੈਡ ਆਫਿਸ ਨੈਰੋਬੀ ਦੇ ਪ੍ਰਤਿਸ਼ਟਿ ਮੈਂਬਰ



ਸੰਤ ਹਰਬੰਸ ਸਿੰਘ ਜੀ ਪ੍ਰਦੇਸੀ
ਬਾਮਸਨਵਾਲ ਅਫਰੀਕਾ



ਏਬਰ ਸ਼ੇਰ



ਹਰਨ ਦੀ ਕਿਸਮ ਦਾ ਜਾਨਵਰ ਵਾਫਰਬਕ



ਅਫਰੀਕਾ ਦਾ (ਗੁਰੀਲਾ) ਬਾਂਦਰ

ਬੜੇ ਹਾਲ ਵਿੱਚ ਹੀ ਪ੍ਰੋਗਰਾਮ ਸੀ। ਨਿਤ ਕਰਮ ਨੁਸਾਰ ਜਪ ਆਦਿ ਕਰਕੇ, ਸਤਿਗੁਰੂ ਜੀ ਅਤੇ ਬਾਬਾ ਜੀ ਦੀਵਾਨ ਵਿਚ ੭ ਵਜੇ ਪਹੁੰਚ ਗਏ। ਸਬਦ ਭੋਗ ਉਪ੍ਰੰਤ ਨਕੋਰੇ ਦੀ ਨਾਮਧਾਰੀ ਸੰਗਤ ਵਲੋਂ ਗੁਰੂ ਜੀ ਦੀ ਭੇਟਾ ਯਥਾ ਸ਼ਕਤ ਮਾਇਆ ਅਤੇ ਸਿਰੋਪਾਉ ਭੇਟਾ ਕੀਤਾ ਗਿਆ। ਸ੍ਰ: ਕਰਤਾਰ ਸਿੰਘ ਜੀ ਸੇਵਕ ਕੁੱਕੜ ਪਿੰਡ (ਜਲੰਧਰ) ਵਾਲੇ ਨੇ ਹਜ਼ੂਰ ਅਤੇ ਸਾਰੀ ਸੰਗਤ ਦਾ ਧੰਨਵਾਦ ਕੀਤਾ, ਅਤੇ ਪ੍ਰਭੂ ਦੀ ਉਪਮਾ ਵਿਚ ਅਨੇਕਾਂ ਸੁੰਦਰ ਸਬਦ ਕਹੇ। ਉਪ੍ਰੰਤ ਪੰ: ਗੋਪਾਲ ਸਿੰਘ ਜੀ ਦਾ ਦੀਵਾਨ ਲਗਾ, ਤੇ ਸਤਿਗੁਰੂ ਜੀ ੮॥ ਵਜੇ ਦੇ ਕਹੀਬ ਕੁਛ ਸੇਵਕਾਂ ਸਮੇਤ ਰਾਤ ਨੂੰ ਹੀ ਨੌਰੋਬੀ ਆ ਗਏ।

ਭਾਵੇਂ ਨੌਰੋਬੀ ਵਿਚ ੩-੪ ਦੀਵਾਨ ਲਗ ਚੁਕੇ ਸਨ। ਪਰ ਸੰਗਤਾਂ ਦੀ ਤ੍ਰਿਪਤੀ ਨਹੀਂ ਸੀ ਹੋਈ। ਨੌਰੋਬੀ ਨਿਵਾਸੀ ਕੀ ਨਾਮਧਾਰੀ, ਤੇ ਕੀ, ਹੋਰ, ਅਸਲੀਯਤ ਤਾਂ ਏਹ ਸੀ ਕਿ ਗੈਰ ਨਾਮਧਾਰੀ ਹਜ਼ੂਰ ਦੇ ਅੰਮ੍ਰਿਤਮਈਏਕਤਾ ਦੇ ਬਚਨਾਂ ਤੋਂ ਬਹੁਤ ਪ੍ਰਭਾਵਤ ਹੋ ਚੁਕੇ ਸਨ। ਬੇਅੰਤ ਸੰਗਤ ਤਾਂ ਅਜੇ ਪਿਆਸੇ ਪਪੀਹੇ ਵਤ ਇਸ ਸ਼ਾਂਤ ਮੂਰਤ ਦੇ ਬਚਨਾਂ ਨੂੰ ਤਰਸ ਰਹੀ ਸੀ, ਓਹ ਚੌਂਹਦੀ ਸੀ ਕਿ, ਕਦੋਂ ਓਹ ਦਿਨ ਆਵੇ ਜਿਸ ਦਿਨ, ਪਿਆਰੇ ਪ੍ਰੀਤਮ ਦਾ ਦਰਸ਼ਣ ਕਰਕੇ ਮਨ ਦੀ ਭੁੱਖ ਮਿਟੇ ਅਤੇ “ਮਨ ਲੋਚੇ ਗੁਰ ਦਰਸਣ ਤਾਂਈ (ਤੇ) ਬਿਲਪ ਕਰੇ ਚਾਤ੍ਰਕ ਕੀ ਨਿਆਂਈ” ਆਦਿ ਵਿਛੋੜਾ ਮਹਸੂਸ ਕਰ ਰਹੇ ਸਨ, ਤੇ ਕੋਹ ਰਹੇ ਸਨ, “ਮੈ ਮੇਲਹੁ ਸੰਤ ਮੇਰਾ ਹਰ ਪ੍ਰਭ ਸਜਣ, ਮੈ ਮਨ, ਤਨ, ਭੁਖ ਲਗਾਈਆ ਜੀਉ” ਅਤੇ ਮੁੰਧ ਰੈਣ ਦੁਹੇਲੜੀਆ ਜੀਉ ਨੀਂਦ ਨਾ ਆਵੈ। ਸਾ ਧਨ ਦੁਬਲੀਆ ਜੀਉ ਪਿਰਕੈ ਹਾਵੈ। ਧਨ ਥੀਈ ਦੁਬਲ ਕੰਤ ਹਾਵੈ ਕੇਵ ਨੈਣੀ ਦੇਖਏ। ਸੀਗਾਰ ਮਿਠ ਰਸ, ਭੋਗ ਭੋਜਨ ਝੂਠ ਕਿਤੇ ਨਾ ਲੇਖਏ।

(ਗਉੜੀ ਮ: ੧)

ਅਤੇ ਇਸਤਰਾਂ ਨਰ ਨਾਰੀ ਆਪਣੀ ਵਿਆ-
ਹੁਲਤਾ ਪਰਗਟ ਕਰ ਰਹੇ ਸਨ, ਜਿਵੇਂ ਇਸਤ੍ਰੀ

ਪਤੀ ਬਿਨ ਮਛਲੀ ਜਲ ਬਿਨ ਤੜਫੜਾ ਰਹੀ ਹੋਵੇ। ਯਥਾ—“ਧਨ ਨਾਹਬਾਝੈਂ ਰਹਿ ਨ ਸਾਕੇਬਿਖਮ ਰੈਣ ਘਣੇਰੀਆ। ਨਹਿ ਨੀਂਦ ਆਵੈ ਪਰੇਮ ਭਾਵੈ, ਸੁਣਹੁ ਬੇਨੰਤੀ ਮੇਰੀਆ। ਬਾਝੈਂ ਪਿਆਰੇ ਕੋਇ ਨਾ ਸਾਰੇ ਏਕਲੜੀ ਕੁਰਲਾਏ। ਨਾਨਕ ਸਾ ਧਨ ਮਿਲੈ ਮਿਲਾਈ ਬਿਨ ਪਰੀਤਮ ਦੁਖ ਪਾਏ।

(ਗਉੜੀ ਮ: ੧)

ਅਤੇ—ਮਿਲ ਮੇਰੇ ਪ੍ਰੀਤਮਾਂ ਜੀਉ,
ਤੁਧ ਬਿਨ ਖਰੀ ਨਿਮਾਣੀ।
ਮੈਂ ਨੈਣੀ ਨੀਂਦ ਨਾ ਆਵੈ ਜੀਉ,
ਭਾਵੈ ਅੰਨ ਨ ਪਾਣੀ।
ਪਾਣੀ ਅੰਨ ਨ ਭਾਵੈ ਮਰੀਐਹਾਵੈ,
ਬਿਨ ਪਿਰ ਕਿਉ ਸੁਖ ਪਾਈਐ।
ਗੁਰ ਆਗੇ ਕਰਉ ਬੇਨੰਤੀ,
ਜੇਗੁਰਭਾਵੇ ਜਿਉ ਮਿਲੈ ਤਿਵੇ ਮਿਲਾਈਐ।
(ਗਉੜੀ ਮ: ੧) ਐਸੀ ਬਿਹਬਲਤਾਸੀ।

ਪ੍ਰਭੂ ਜੀ ਆਪਣੇ ਸਹੀ ਪ੍ਰੋਗਰਾਮ ਤੋਂ (ਜੇਹੜਾ ੧੦ ਫਰਵਰੀ ਨੂੰ ਸਵੇਰੇ ਨੌਰੋਬੀ ਵਾਪਸ ਐਣ ਦਾ ਸੀ, ਕੁਛ ਮੁਰਚੀਜ਼ਨ ਫਾਲਜ਼ ਨੂੰ ਜਾਣ ਕਰਕੇ ਪਛੜ ਗਏ ਸੀ ਤੇ ਸੰਗਤ ਦੀ ਪਰੇਮ ਖਿਚ ਹੋਰ ਵੀ ਦੂਣ ਸਵਾਈ ਹੋ ਚੁਕੀ ਸੀ ਇਸ ਲਈ ਸਚੇ ਪਾਤਸ਼ਾਹ ੧੦ ਫਰਵਰੀ ਨੂੰ ਨਕੋਰੇ ਪੌਂਹਚੇ ਤੇ ਸ਼ਾਮ ਦੇ ਦੀਵਾਨ ਵਿਚ ਉਠਦੇ ਹੀ ਪੰਡਤ ਗੋਪਾਲ ਸਿੰਘ ਨੂੰ ਨਕੋਰੇ ਦੀਵਾਨ ਦਾ ਪਰੋਗਰਾਮ ਸਮਾਲੜੇ ਆਪ ਹਜ਼ੂਰ ਰਾਤ ਦੇ ੧੧ ਵਜੇ ਨੌਰੋਬੀ ਪੌਂਹਚੇ ਸਨ।

ਅਗੋਂ ਨੌਰੋਬੀ ਦੀ ਸਾਧ ਸੰਗਤ ਕੁਬੇਟੇ ਵਾਇਰ ਲੈਸ ਦੇ ਸਟੇਸ਼ਣ ਤੇ (ਏਹ ਨਕੋਰੇ ਦੀ ਸੜਕ ਤੇ ਹੈ) ਪਹੁੰਚ ਚੁਕੀ ਸੀ। ਸਤਿਗੁਰਾਂ ਦੀ ਰਵਾਨਗੀ ਅਗਲੇ ਪਾਸੇ ਪੈਹਲਾਂ ਪੁਚਾ ਦਿਤੀ ਜਾਇਆ ਕਰਦੀ ਸੀ।

੧੦ ਫਰਵਰੀ ਦੀ ਰਾਤ ਨੂੰ ਸੰਗਤ ਸਾਵਟ ਭਾਦਰੋਂ ਦੇ ਬਦਲਾਂ ਦੀ ਤਰਾਂ ਬਾਹਵਾਂ ਵਿਚ ਫੁਲ ਹਾਰ ਲੈਕੇ, ‘ਉਮਡਿਓ ਮਾਨੋ ਘੋਰ ਘਮੰਡ ਘਟਾ।

ਸੜਕ ਦੇ ਆਲੇ ਦੁਆਲੇ ਘੇਰਾ ਪਾਇਆ ਹੋਇਆ ਸੀ। ਸਭ ਤੋਂ ਪੈਹਲਾਂ ਨੌਰੋਬੀ ਦੀ ਸੰਗਤ ਨੂੰ ਸ਼ਰਮ ਸਾਰ ਕਰਨ ਹਿਤ, ਇੰਦੂ ਆਪਣੀਆਂ ਮੁਸਲ ਧਾਰ ਕਣੀਆਂ ਦੇ ਹਾਰ ਲੈਕੇ ਆਗਿਆ ਅਤੇ ਪ੍ਰੀਤਮ ਦੇ ਰਸਤੇ ਦਾ ਛਿੜਕਾ ਕਰਕੇ ਮਾਨੋਂ ਸ਼ਾਂਤੀ ਦੇ ਠੰਢੇ ਫੁਲ ਬਛਾ ਰਿਹਾ ਸੀ। ਜਿਉਂ ਹੀ ਸਤਿਗੁਰੂ ਜੀ ਦੀ ਮੋਟਰ ਦੀਆਂ ਬੱਤੀਆਂ ਦੀ ਲਾਈਟ (ਚਾਨਣੀ) ਅੰਧੇਰੀ ਰਾਤ ਨੂੰ ਸੜਕ ਤੇ ਪਈ ਇਉਂ ਮਲੂਮ ਹੁੰਦਾ ਸੀ ਮਾਨੋਂ ਇੰਦਰ ਪਰਭੂ ਨੇ ਪ੍ਰੀਤਮ ਦੇ ਆਗਮਨ ਹਿਤ ਸੜਕ ਤੇ ਚਿਟੇ ਅਭਰਕ ਬਿਛਾ ਦਿਤੇ ਹੋਏ ਹਨ, ਜਿਉਂ ਹੀ ਗੁਰੂ ਜੀ ਦੀ ਕਾਰ ਨਜ਼ਦੀਕ ਆਈ। ਜਿਸਦਾ ਪਲੇਟ ਨੰ: U.K.B ਪੜ੍ਹ ਸੀ, 'ਬਸ ਏਕ ਹੀ ਜਲਵੇ ਮੇਂ ਹਮ ਬਨ ਗਏ ਸ਼ੌਦਾਈ' ਫਿਰ ਕੀਸੀ ਹਰੇਕ ਮੂਰਤੀ ਬੇਹਬਲ ਹੋਕੇ ਕੋਹ ਰਹੀ ਸੀ। ਧੰਨ ਸਤਿਗੁਰੂ ਰਾਮ ਸਿੰਘ ਜੀ ਧੰਨ ਸਤਿਗੁਰੂ ਹਰੀ ਸਿੰਘ ਜੀ ਅਤੇ ਧੰਨ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਹਰੇ ਤੇ ਨਾਹਰਾ ਬੋਲੇ ਸੋ ਨਿਹਾਲ ਸਤਿ ਸ੍ਰੀ ਅਕਾਲ ਨਾਲ ਅਸਮਾਨ ਗੂੰਜ ਉਠਿਆ ਬਦਲ ਵੀ ਖੁਸ਼ੀ ਨਾਲ ਆਪਣੀਆਂ ਹਿਕਾਂ ਭਿੜਾਕੇ ਸਿੰਘ ਨਾਦ ਕਰ ਰਹੇ ਸਨ। ਮੋਟਰ ਵਿਚ ਬੈਠੇ ਹੋਇਆਂ ਦੇ ਸੰਗਤ ਨੇ ਫੁਲ ਹਾਰ ਪਾਕੇ ਵਾਰੀ ੨ ਚਰਨ ਪਰਸੇ ਅਤੇ ਅਸ਼ੀਰ ਵਾਦ ਲੈਕੇ ਮਨ ਠੰਢਾ ਕੀਤਾ ਉਪਰੰਤ ਕੁਛ ਸੰਗਤ ਨਾਲ ਡੇਰੇ ਤੇ ਕੁਛ ਹੋਰ ਘਰੋ ਘਰੀ ਚਲੇ ਗਏ। ਡੇਰਾ ਸ੍ਰ. ਹਰਨਾਮ ਸਿੰਘ ਜੀ ਨੂਰਪੁਰੀ ਦੇ ਘਰ ਸੀ।

੧੧ ਫਰਵਰੀ ਸਵੇਰੇ ਆਸਾ ਦੀ ਵਾਰ ਦਾ ਕੀਰਤਨ ਸ੍ਰੀ ਨਾਮਧਾਰੀ ਧਰਮਸ਼ਾਲਾ ਵਿਖੇ ਰਾਗੀ ਸਿੰਘਾਂ ਨੇ ਅਰੰਭ ਕੀਤਾ। ਹਜ਼ੂਰ ਬਕੇਵੇਂ ਕਾਰਣ ੫-੩੦ ਵਜੇ ਪਹੁੰਚੇ ਸਭ ਨੇ ਖੜੇ ਹੋਕੇ ਸਵਾਗਤ ਕੀਤਾ ਸਤਿਗੁਰਾਂ ਸਭ ਨੂੰ ਹੱਥ ਦੇ ਇਸ਼ਾਰੇ ਨਾਲ ਬੈਠਣ ਦੀ ਪਰੇਰਨਾ ਕੀਤੀ। ਉਪਰੰਤ ਬੱਤੀਆਂ ਮਧਮ ਕਰਕੇ ਸਤਿਗੁਰੂ ਜੀ ਤੇ ਸੰਗਤ ਇਕ ਰਸ ਸਮਾਧੀ ਸਥਿਤ ਹੋ ਗਈ। ਸਵਾ ੭ ਵਜੇ

ਵਾਰ ਦਾ ਭੋਗਪਿਆ। ਤੇ ਆਰੂਸੇ, ਟਾਂਗਾ ਨੀਕਾ ਦੀ ਸੰਗਤ ਨੇ ਹਜ਼ੂਰ ਅਗੇ ਬੇਨਤੀ ਕੀਤੀ ਕਿ ਪਰਭੂ ਅਰੂਸਾ ਨਿਵਾਸੀ ਸੰਗਤ ਨੂੰ ਦਰਸ਼ਣ ਦੇਕੇ ਨਿਹਾਲ ਕਰੋ। ਭਾਵੇਂ ਬਰਖਾ ਬਹੁਤ ਸੀ ਫਿਟਵੀ ਦਿਆਲੂ ਪ੍ਰਭੂ ਨੇ ਬੇਨਤੀ ਮੰਨ ਲਈ। ਤੇ ਦੋਪੈਹਰ ਤੋਂ ਬਾਦ ਜਾਣ ਦਾ ਪਰੋਗਰਾਮ ਬਣਾ ਲਿਆ।

(ਅਰੂਸਾ ਟਾਂਗਾ ਨੀਕਾ ਟੈਰੀਟੋਰੀ)

ਇਸ ਦੇਸ਼ ਦਾ ਰਾਜ ਪ੍ਰਬੰਧ ਅੰਗਰੇਜ਼ੀ ਸਰਕਾਰ ਕਰਦੀ ਹੈ। ਏਹ ਦੇਸ਼ ਜਰਮਨੀ ਦਾ ਸੀ ਤੇ ਯੂਰਪ ਦੀ ੧੯੧੪ ਦੀ ਵਡੀ ਲੜਾਈ ਪਿਛੋਂ "ਲੀਗ ਔਫ ਨੇਸ਼ਨਜ਼" ਵਲੋਂ ਪ੍ਰਬੰਧ ਹਿਤ ਅੰਗਰੇਜ਼ੀ ਸਰਕਾਰ ਨੂੰ ਮਿਲਿਆ ਇਸਦੇ ਉਤ੍ਰ ਵਲੋਂ ਕੀਨੀਆਂ ਦੇਸ਼ ਤੇ ਯੁਗੰਡਾ ਹਨ। ਪੱਛਮ ਵਲ ਬਿਲਜੀਯਮ ਕੋਂਗੋ ਤੇ ਨਿਆਸਾ ਲੈਂਡ, ਦਖਣ ਵਲ ਪੁਰਤ ਗਾਲੀ ਪੂਰਬੀ ਅਫਰੀਕਾ, ਅਤੇ ਪੂਰਬ ਵਲ ਹਿੰਦ ਮਹਾਂ ਸਾਗਰ ਹੈ। ਹਿੰਦ ਮਹਾਂ ਸਾਗਰ ਵਲ ਇਸ ਦੇਸ਼ ਦਾ ਤੱਟ (ਕਿਨਾਰਾ) ੫੦੦ ਮੀਲ ਹੈ। ਛੇਤਰ ਫਲ ਏਸਦਾ (ਏਰੀਆ) ੩੭੮੨੧੫ ਵਰਗ ਮੀਲ ਹੈ, ਏਥੋਂ ਦੇ ਪੁਰਾਣੇ ਵਸਨੀਕਾਂ ਦੇ ਕਬੀਲੇ ਲਗ ਪਗ ੮੫ ਹਨ, ਜਿਨ੍ਹਾਂ ਵਿਚ ੬੦ ਕਬੀਲੇ ਬਾਨਤੂ ਨਸਲ ਚੋਂ ਤੇ ੨ ਕਬੀਲੇ ਅਰਬ ਨਸਲ ਚੋਂ ਹਨ। ਮਸਾਈ ਅਰ ਟ੍ਰੰਬੂਲੂ ਸਭਨਾ ਚੋਂ ਪਰਧਾਨ ਹਨ। ਬੋਲੀ ਵਖੋ ਵਖ ਕਬੀਲਿਆਂ ਦੀ ਆਪਣੀ ਵੀ ਹੈ ਤੇ ਆਮ ਕਰਕੇ ਸਹੇਲੀ ਹੀ ਬੋਲੀ ਜਾਂਦੀ ਹੈ।

ਪੈਣ ਪਾਣੀ ਤੇ ਰੁਤਾਂ ਲੱਗ ਪੱਗ ਕੀਨੀਆਂ ਕਾਲੋਨੀ ਵਰਗੇ ਹੀ ਹਨ ਪਰ ਵਰਖਾ ਇਸ ਮੁਜਬ ਘੱਟ ਹੁੰਦੀ ਹੈ। ਤੱਟ ਵਾਲਾ ਪਾਸਾ ਬਹੁਤ ਗਰਮ ਅਰ ਨਮੀ ਵਾਲਾ ਹੈ। ਪਹਾੜੀ ਪਰਗਣੇ ਚੰਗੇ ਉਪਜਾਊ ਹਨ ਪੈਣ ਪਾਣੀ ਲਈ ਅਰੀਗਾਂ, ਕੰਡਿਆ, ਇਰਾਂਗੀ, ਅਰ ਸੋਂਗੇ ਆਦਿਕ ਅੱਛੇ ਹਨ, ਖੇਤੀ ਬਾੜੀ, ਡੰਗਰ, ਢੋਰ ਦੀ ਪਾਲਨਾ ਇਸ ਦੇਸ਼ ਦੀ ਵਡੀ ਦੌਲਤ ਹੈ। ਕਪਾਹ ਮਕਈ ਆਲੂ

ਸ਼ਕਰ ਕੰਦੀ, ਅਰਾਰੂਟ, ਚਾਵਲ ਅਰ ਬਾਜਰਾ ਤੱਟ ਦੇ ਪ੍ਰਗਣਿਆਂ ਵਿਚ ਬਹੁਤ ਹੁੰਦਾ ਹੈ। ਸਰੋਵਰਾਂ ਵਾਲੇ ਪਰਗਣੇ, ਕਪਾਹ, ਆਲੂ, ਸ਼ਕਰ ਕੰਦੀ, ਅਰਾਰੂਟ, ਬਾਜਰੇ ਅਰ ਦਾਲਾਂ ਲਈ ਪਰਸਿਧ ਹਨ। ਮਧ ਦੇਸ ਦੀ ਤਰਾਈ ਉਪਰ ਕਾਹਵਾ, ਚਾਹ, ਤਮਾਕੂ, ਕਣਕ ਅਰ ਮਕਈ ਬਹੁਤ ਹੁੰਦੀ ਹੈ। ਬਦੇਸਾਂ ਨੂੰ ਕਿਓੜਾ, ਅਰਾਰੂਟ, ਕਾਹਵਾ ਗੁੰਦ, ਰੂ, ਗਲ, ਖਲਾਂ, ਰਬੜ, ਇਮਾਰਤੀ ਲਕੜ, ਮੋਮ, ਮਿਰਚਾਂ, ਮਕਈ ਤੇ ਹਾਥੀ ਦੰਦ ਆਦਿਕ ਭੇਜੇ ਜਾਂਦੇ ਹਨ, ਅਰ ਬਦੇਸਾਂ ਨੂੰ ਲਗ ਪਗ ਓਹੀ ਵਸਤਾ ਔਂਦੀਆਂ ਹਨ ! ਜੋ ਕੀਨੀਆਂ ਯੁਗੰਡੇ ਆਦਿਕ ਵਿਚ ਔਂਦੀਆਂ ਹਨ।

ਸਰਕਾਰ ਅੰਗਰੇਜ਼ੀ ਦੇ ਪ੍ਰਬੰਧ ਹੇਠਾਂ ਸੜਕਾਂ ਤੇ ਪੁਲਾਂ ਨੇ ਬਹੁਤ ਤਰੱਕੀ ਕੀਤੀ ਹੈ। ਰੇਲ ਦਾਰਾ ਸਲਾਮ (ਕੇਂਦਰ) ਤੋਂ ਟਾਂਗਾ ਨੀਕਾ ਸਰੋਵਰ ਦੇ ਤੱਟ ਉਪਰ ਕਸੁਮੋਂ ਤੀਕ ਈਸਟ ਅਫਰੀਕਨ ਨਾਮ ਹੇਠ ਚਲਦੀ ਹੈ। ਏਸ ਲਾਈਨ ਚੋਂ ਟਾਬੋਰਾ, ਤੇ ਮਵਾਨਜ਼ਾ (ਵਿਕਟੋਰੀਆ ਸਰੋਵਰ) ਤੀਕਰ ਬਰਾਂਚ ਲਾਈਨ ਹੈ। ਟਾਂਗਾ ਤੋਂ ਮੋਸ਼ੀ ਤੀਕ ਟਾਂਗਾ ਰੇਲਵੇ ਹੈ। ਮਿਲਜੋਯੋ ਤੇ ਮਯਾਸੀ ਤੱਕ ਛੋਟੀ ਰੇਲਵੇ ਲਾਈਨ ਹੈ।

ਪਰਸਿਧ ਬੰਦਰ ਗਾਹਾਂ ਤੱਟ ਵਲ : ਮੋਆਂ, ਦਾਰਾ ਸਲਾਮ, ਟਾਂਗਾ, ਬਾਗਮੋਯੋ, ਕਿਲਵਾ, ਲਿੰਡੀ, ਮਾਕਿੰਡਨੀ, ਅਰ ਪੰਗਾਨੀ ਹਨ। ਵਿਕਟੋਰੀਆ ਸਰੋਵਰ ਉਪਰ, ਮੁਵਾਨਜ਼ਾ, ਬਾਕੋਬਾ ਅਰ ਮਾਸੋਮਾਂ ਹਨ ਟਾਂਗਾ ਨੀਕਾ ਸਰੋਵਰ ਵਲ ਕਿਗੋਮਾਂ ਅਰ ਕਾਂਗਰਾ ਹਨ। ਨਿਆਸ ਸਰੋਵਰ ਉਪਰ, ਮਵਾਇਆ ਅਰ ਮਾਂਡਾ ਹਨ।

ਅਫਰੀਕਾ ਮਹਾਂ ਦੇਸ਼ ਦਾ ਵਡਾ ਪਰਬਤ ਕਿਲਮਨ ਜਾਰੋ ੧੯੩੨੦ ਫੁਟ ਏਸ ਦੇਸ ਵਿਚ ਮੋਸ਼ੀ ਦੇ ਨਾਲ ਲਗਦਾ ਹੈ। ਇਸਤੋਂ ਛੁਟ ਹੋਰ ਪਰਬਤਾਂ ਚੋਂ ਅੰਬੂਕਾ, ਲਿਵੰਗਸਟਨ, ਲੂਲ, ਮਾਲਾਸਨ ਆਦਿ ਪਰਸਿਧ ਹਨ। ਵਿਕਟੋਰੀਆ ਟਾਂਗਾ ਨੀਕਾ, ਤੇ ਨਿਆਸਾ ਸਰੋਵਰਾਂ ਦੇ ਭਾਗ

ਇਸ ਦੇਸ ਦੇ ਅੰਦਰ ਹਨ। ਇਨ੍ਹਾਂ ਤੋਂ ਛੁਟ ਸਰੋਵਰ ਨਾਟਰੋ, ਜਿਥੋਂ ਮਗਾਡੀ ਸਰੋਵਰ ਵਾਂਗੂ ਸੋਢਾ ਨਿਕਲਦਾ ਹੈ। ਇਆਸੀ, ਮਨਯਾਰਾ, ਆਦਿ ਹੋਰ ਵੀ ਸਰੋਵਰ ਹਨ। ਦਰਯਾ-ਪੰਗਾਨੀ, ਵਾਮੂ, ਰਠੀਜੀ, ਮਟਾਂਡੂ, ਰੂਵੋਮਾਂ ਕਾਵੂ, ਕਾਟੂਮਾਂ ਕਗੋਰਾ, ਅਤੇ ਮਕੋ ਨਿਕਾ ਪਰਸਿਧ ਹਨ।

ਮੋਨਾ ਤੇ ਚਾਂਦੀ ਰੂਪਾ-ਸੇਕੇਨਕੋ ਮਸੋਮਾ ਅਰ ਸਾਰਾ ਗੂਰਾ ਨਾਮੀ ਕਾਨਾਂ ਚੋਂ ਨਿਕਲਦੇ ਹਨ। ਹੀਰੋ-ਕਵਿੰਬਾ, ਸੁਨਆਗਾ, ਮਕਾ ਲਾਮਾਂ, ਅਰ ਸੰਗੀਡਾ ਦੇ ਪਰਗਣਿਆਂ ਚੋਂ। ਸਿਕਾ, ਲੋਹਾ, ਨਿਕਲ ਅਭਰਕ, ਟੀਨ, ਕੋਲਾ, ਤਾਂਬਾ ਜਿਸਤ, ਲੂਣ ਸੋਢਾ ਆਦਿਕ ਵੀ ਇਸ ਦੇਸ ਵਿਚ ਮਿਲਦੇ ਹਨ।

ਰਾਜ ਪਰਬੰਧ ਗਵਰਨਰ ਦੇ ਹੇਠ ਕੀਨੀਆਂ ਵਾਂਗੂ ਹੀ ਹੈ। ਪਰਬੰਧ ਹਿਤ ਏਹ ਪਰਾਂਤ ਹਨ—ਉਤਰੀ ਪਰਾਂਤ, ਪੂਰਬੀ ਪਰਾਂਤ, ਕਿਲਵਾ ਲਿੰਡੀ, ਮਾਹੋਗੇ। ਇਮੰਗਾ, ਕਿਰੋਮਾ, ਮਧਯ ਪਰਾਂਤ, ਟਬੋਰਾ ਮਵਾਨਜ਼ਾ, ਬਾਕੋਬਾ ਤੇ ਟਾਂਗਾ।

(ਭੂ ਗੋਲ ਕੀਨੀਆਂ ਵਿਚੋਂ)

ਇਸ ਦੇਸ ਦੀ ਧਰਤੀ ਨੂੰ ਸੁਹਾਵਣਾਂ ਕਰਨ ਹਿਤ, “ਕਰਣਾ ਨਿਧਾਨ ਬੇਦ ਕਰਤ ਬਖਾਨ, ਜਾਕੀ ਬੀਚ ਤੀਨ ਲੋਕ ਫੈਲ ਰਹੀ ਹੈ ਸੁ ਬਾਸਰੀ”

੧੧ ਫਰਵਰੀ ਨੂੰ ੨ ਵਜਕੇ ਪੰਦਰਾਂ ਮਿੰਟ ਤੇ ਚਲਕੇ ਸ਼ਾਮ ਪੈਣੇ ੭ ਵਜੇ ੧੮੦ ਮੀਲ ਪੰਧ ਮੁਕਾਕੇ ਅਰੂਸੇ ਪੈਂਹਚੇ। ਅਗੋਂ ਸਵਾਗਤ ਹਿਤ ਸ੍ਰੀ ਬੁਧ ਰਾਮ ਜੀ ਸ੍ਰੀ ਬੀਰ ਚੰਦ ਜੀ ਸ੍ਰ. ਜੁਆਲਾ ਸਿੰਘ ਜੀ ਠੇਕੇਦਾਰ, ਉਧਮ ਸਿੰਘ ਜੀ ਸਰਦਾਰ ਭਗਵਾਨ ਸਿੰਘ ਜੀ ਸ੍ਰਦਾਰ ਸੰਤੋਖ ਸਿੰਘ ਜੀ ਸ੍ਰਦਾਰ ਭਜਨ ਸਿੰਘ ਜੀ ਕੌਂਸਲਰ, ਸਰਦਾਰ ਸਵਨਨ ਸਿੰਘ ਜੀ ਪਲੰਬਰ ਆਦਿ ਹੋਰ ਮਾਈ ਭਾਈ ਫੁਲ ਹਾਰ ਲੈਕੇ ਖੜੇ ਪੰਥ ਨਿਹਾਰ ਰਹੇ ਸਨ। ਪਹੁੰਚਦਿਆਂ ਹੀ ਹਰਖ ਨਾਦ ਸਤਿ ਸ੍ਰੀ ਅਕਾਲ ਦੇ ਨਾਹਰੇ ਲਾਏ ਗਏ। ਫੁਲ ਹਾਰ ਪਾਕੇ ਸਭਨੇ ਪਰੀਤਮ ਦੇ ਚਰਨ ਪਰਸੇ, ਤੇ ਸਭ ਦਾ

“ਪੁਲਕਿਯੋ ਪਰੇਮ ਪਰੇਮ ਮਹਿ ਮਨੂਆ,
ਦਰਸਣ ਕਰ ਜਾਨਿਯੋ ਨਿਜ ਧਨੂਆ”

ਅਨੰਦ ਪਰਾਪਤ ਕੀਤਾ ਤੇ ਖੁਸ਼ੀ ਖੁਸ਼ੀ
ਡੇਰੇ ਪਹੁੰਚੇ। ਡੇਰਾ ਸ੍ਰ. ਸਵਰਨ ਸਿੰਘ ਇਲੈਕਟ੍ਰੀਸ਼ਨ
ਦੇ ਘਰ ਸੀ।

ਰਾਤ ਦਾ ਦੀਵਾਨ ਸਿਖ ਯੂਨੀਅਨ ਵਿਚ ੭-
੩੦ ਵਜੇ ਤੋਂ ਰਾਗੀ ਸਿੰਘਾਂ ਨੇ ਕੀਰਤਨ ਅਰੰਭ
ਕੀਤਾ। ਸਤਿਗੁਰੂ ਜੀ ਤੇ ਬਾਬਾ ਜੀ ਆਸਣ ਤੇ
ਸਸ਼ੋਭਤ ਸਨ, ਸਬਦ ਭੋਗ ਉਪਰੰਤ ੮ ਵਜੇ ਗੁਰੂ
ਜੀ ਡੇਰੇ ਚਲੇ ਗਏ। ਤੇ ਪੰਡਤ ਜੀ ਨੇ ੯ ਵਜੇ
ਤਾਂਈ ਦੀਵਾਨ ਲਾਇਆ ਉਪਰੰਤ ੨ ਸਿੰਘਾਂ ਭਜਨ
ਪੁਛਿਆ।

੧੨ ਫਰਵਰੀ ਨੂੰ ਫੱਗਣ ਦੀ ਸੰਗਰਾਂਦ ਸੀ
ਤੇ ਸਤਿਗੁਰੂ ਜੀ ਵੀ ਉਥੇ ਹੀ ਸਨ। ਆਸਾ
ਦੀ ਵਾਰ ਦੇ ਭੋਗ ਉਪਰੰਤ ਸਤਿਗੁਰੂ ਜੀ ਨੇ
ਕੁਛ ਛਕ ਛਕਾਕੇ ੯ ਵਜੇ ੧੦ ਮਿੰਟ ਤੇ
ਨੌਰੋਬੀ ਨੂੰ ਚਾਲੇ ਪਾਏ ੧੨ ਵਜੇ ਤੀਹ ਮਿੰਟ
ਤੇ ਗੁਰੂ ਜੀ ਨੌਰੋਬੀ ਆ ਪੌਂਹਚੇ, ਤੇ ਨਿਤ ਕਰਮਾ
ਅਨੁਸਾਰ ਧਰਮ ਸਾਲਾ ਵਿਚ ਜਪੁ ਕਰਕੇ ਤੇ
ਰਾਤ ਦਾ ਦੀਵਾਨ ਬੜੇ ਪੰਡਾਲ ਵਿਚ ਹੀ ਹੋਇਆ
ਅਤੇ ਫਰਵਰੀ ੧੩ ਨੂੰ ਵੀ ਏਥੇ ਹੀ ਪਰੋਗਰਾਮ
ਸੀ।

੧੩ ਫਰਵਰੀ ਨੂੰ ਜੋ ਸਤਿਗੁਰੂ ਜੀ ਨੇ ਬਾਹ-
ਰਲੀਆਂ ਸੰਗਤਾਂ ਨੂੰ ਨੌਰੋਬੀ ਪੁਜਣ ਦਾ ਵਕਤ
ਦਿਤਾ ਹੋਇਆ ਸੀ। ਸਾਰੇ ਸਜਣ ਪੌਂਹਚੇ ਹੋਏ
ਸਨ, ੧੦ ਵਜੇ ਦਿਨੇ ਸ੍ਰੀ ਨਾਮਧਾਰੀ ਧਰਮਸ਼ਾਲਾ
ਵਿਖੇ ਸਚੇ ਪਾਤਸ਼ਾਹ ਜੀ ਨੇ ਈਸਟ ਅਫਰੀਕਨ
ਨਾਮਧਾਰੀ ਸੰਗਤ ਦੀ ਨਵੀਂ ਬਣਤਰ ਤਿਆਰ
ਕੀਤੀ, ਇਕ ਨੌਰੋਬੀ ਦੀ ਪ੍ਰਬੰਧਕ ਕਮੇਟੀ, ਤੇ
ਇਕ ਸਮੂਹ ਈਸਟ ਅਫਰੀਕਾ ਦੀ ਮਿਲਵੀਂ
ਕੌਂਸਲ ਬਣਾਈ ਜਿਨ੍ਹਾਂ ਵਿਚ ਸੂਬਾ ਜੀ ਸਤਿ-
ਗੁਰਾਂ ਵਲੋਂ ਮੁਖੀ ਹੋਇਆ ਕਰਨਗੇ। ਬਾਹਰਲੀ
ਕੌਂਸਲ ਦੀ ਇਕੱਤ੍ਰਤਾ ਹਰ ਤਿੰਨੀ ਮਹੀਨੀ
ਹੋਇਆ ਕਰੇਗੀ ਜਿਥੇ ਵੀ ਨੀਯਤ ਕੀਤੀ ਜਾਵੇ।

ਇਸ ਵੇਲੇ ਸੁਦਾਰ ਕਰਤਾਰ ਸਿੰਘ ਸੇਵਕ ਨਕੋਰੋ
ਵਾਲੇ ਨੇ ਇਕ ਸਕੀਮ ਆਪਣੀ ਵਲੋਂ ਪੜ੍ਹਕੇ
ਸੁਣਾਈ ਜਿਸ ਵਿਚ ਕੁਛ ਸਤਿਗੁਰਾਂ ਨੇ ਅਦਲਾ
ਬਦਲੀ ਲਈ ਕਿਹਾ, ਤੇ ਬੜੀ ਸਲਾਹਣਾ ਕੀਤੀ।
ਉਪਰੰਤ ਸਭ ਨੂੰ ਮਿਲਕੇ ਰੋਹਣ ਅਤੇ ਕੰਮ ਕਰਨ ਦਾ
ਆਗ੍ਰਹ ਕੀਤਾ।

੧੪ ਫਰਵਰੀ ਨੂੰ ਸਰਦਾਰ ਗੁਰਬਖਸ਼ ਸਿੰਘ
ਜੀ “ਏਕ” ਦੀ ਸਪੁਤ੍ਰੀ ਦੀ ਸ਼ਾਦੀ (ਅਨੰਦ)
ਨੀਯਤ ਕੀਤੀ ਜਾ ਚੁਕੀ ਸੀ ਨੌਰੋਬੀ ਦੀ ਸੰਗਤ
ਨੂੰ ਉਚੇਚਾ ਦੇਖਣ ਦਾ ਚਾਉ ਸੀ ਤੇ ਨਾਲੇ ਜੇਹ
ਅਖੀਰਲਾ ਦੀਵਾਨ ਵੀ ਸੁਣਾਇਆ ਗਿਆ ਸੀ।
ਕਿਉਂਕਿ ੧੪ ਫਰਵਰੀ ਦੀ ਸ਼ਾਮ ਨੂੰ ੮।। ਵਜੇ
ਦੇ ਕਰੀਬ ਹਵਾਈ ਜਹਾਜ਼ ਨੌਰੋਬੀ ਤੋਂ ਭਾਰਤ ਨੂੰ
ਰਵਾਨਾ ਹੋਣਾ ਸੀ, ਇਸ ਵਿਚ ਸੀਟਾਂ ਬੁਕ ਕਰਾ-
ਈਆਂ ਗਈਆਂ ਸਨ। ਬਿਵਾਹ ਦੇ ਕਾਰਣ ਮਵੇਰ
ਦਾ ਕੀਰਤਨ ਬੜੇ ਪੰਡਾਲ ਵਿਚ ਹੀ ਨੀਯਤ
ਸੀ ਸੰਗਤ ਅੰਮ੍ਰਿਤ ਵੇਲੇ ਤੋਂ ਹੀ ਉਮਾਹ ਨਾਲ
ਆ ਪੌਂਹਚੀ ਹਵਨ ਕੁੰਡ ਅਤੇ ਵੇਦੀ ਤਿਆਰ ਹੋ
ਚੁਕੀ ਸੀ। ਤੇ ਗਰੰਥ ਸਾਹਬ ਜੀ ਦੀ ਬੀੜ ਵੀ
ਪਰਕਾਸ਼ ਕੀਤੀ ਗਈ। ਕੁਝ ਨੌਰੋਬੀ ਦੇ ਰਾਗੀਆਂ
ਦੀ ਬੇਨਤੀ ਮੰਨਕੇ ਸਤਿਗੁਰੂ ਜੀ ਨੇ ਮੰਗੀਤ
ਸੁਣਨ ਦਾ ਵਕਤ ਦਿਤਾ ਹੋਇਆ ਸੀ। ਇਸ
ਲਈ ਆਸਾ ਦੀ ਵਾਰ ਦੇ ਭੋਗ ਉਪਰੰਤ ਕੁਝ
ਰਾਗੀ ਸਜਣਾਂ ਨੇ ਆਪੋ ਆਪਣੀ ਤਿਆਰੀ
ਅਨੁਸਾਰ ਰਾਗ ਸੁਣਾਏ। ਰਾਗੀ ਅੰਮ੍ਰਿਤ ਸਰੀਆ
ਰਾਮ ਜੀ ਨੇ ਧੁਰਪੱਦ ਗਾਇਆ। ਸਤਿਗੁਰ ਖੁਸ਼
ਹੋਏ। ਉਪਰੰਤ ਸਤਿਗੁਰੂ ਜੀ ਨੇ ਹਰੇਕ ਰਾਗੀ ਨੂੰ
ਆਪਣੇ ਪਵਿਤ੍ਰ ਹਥੀਂ ਮਾਇਆ ਤੇ ਦਸਤਾਰ
(ਸਿਰੋਪਾਉ) ਬਖਸ਼ਸ਼ ਕੀਤੇ, ਮਾਇਆ ਤਾਂ ਕਰੀਬਨ
ਸਾਰਿਆਂ ਨੇ ਹੀ ਮੁੜ ਹਜ਼ੂਰ ਦੇ ਚਰਨਾਂ ਵਿਚ
ਭੇਟਾ ਕਰ ਦਿਤੀ, ਤੇ ਸਿਰੋਪਾਉ ਸਾਰਿਆਂ ਨੂੰ ਮਜ-
ਬੂਰਨ ਰਖਣੇ ਪਏ।

ਇਸਤੋਂ ਉਪਰੰਤ ਸੇਵਕ ਨੇ ਅਕਾਸ਼ ਬਾਣੀ
ਦੁਆਰਾ ਇਕ ਸਾਖੀ ਸੁਣਾਈ, -ਤੁਲੋਚਨ ਭਗਤ

ਨੂੰ ਫੁਰਨਾ ਹੋਇਆ ਕਿ ਮੇਰੀ ਉਮਰ ਬਹੁਤ ਹੋ ਚੁਕੀ ਹੈ ਸੰਤਾਂ ਮਹਾਂ ਪੁਰਖਾਂ ਦੀ ਮਨੋ ਇਛਾ ਅਨੁਸਾਰ ਸੇਵਾ ਨਹੀਂ ਹੋ ਸਕਦੀ। ਜੇ ਨੌਕਰ ਰਖਲਿਆ ਜਾਵੇ ਤਾਂ ਉਹ ਸੰਤਾਂ ਦੀ ਸੇਵਾ ਕਰੇ ਦੂਜੇ ਦਿਨ ਸਵੇਰੇ ਭਗਤ ਜੀ ਇਸਨਾਨ ਕਰਨ ਜਾ ਰਹੇ ਸਨ ਤਾਂ ਰਸਤੇ ਵਿਚ ਪਰੱਭੂ ਭਗਤ ਵਛਲ ਨੌਕਰ ਦਾ ਭੇਸ ਬਣਾਕੇ ਭਗਤ ਜੀ ਨੂੰ ਮਿਲੇ, ਗਲ ਬਾਤ ਵਿਚ ਹੀ ਪ੍ਰਭੂ ਨੌਕਰ ਨੇ ਭਗਤ ਜੀ ਦੀ ਨੌਕਰੀ ਕਰਨੀ ਸਵੀਕਾਰ ਕਰ ਲਈ। ਪਰ ਨਾਲ ਏਹ ਸ਼ਰਤ ਸੀ ਕਿ ਜਦ ਵੀ ਕੋਈ ਮੇਰੀ ਨਿੰਦਾ ਜਾਂ ਨਿਰਾਦਰ ਕਰੇਗਾ ਤਾਂ ਮੈਂ ਬਿਨਾਂ ਰੋਕ ਟੋਕ ਦੇ ਚਲਿਆ ਜਾਉਂਗਾ। ਭਗਤ ਜੀ ਨੇ ਸ਼ਰਤ ਮੰਨਕੇ ਨੌਕਰ ਰੂਪ ਪਰੱਭੂ ਨੂੰ ਘਰ ਲੈ ਆਂਦਾ ਤੇ ਸਾਰੀਵਿਥਯਆਪਣੀ ਇਸਤ੍ਰੀ ਨੂੰ ਕੋਹ ਸੁਣਾਈ ਉਸਨੇ ਵੀ ਸਤਿ ਬਚਨ ਕਿਹਾ ਕਿਉਂਕਿ ਏਹ ਪਤੀ ਬ੍ਰਤ ਧਰਮ ਪਾਲਕ ਸੀ। ਨੌਕਰ ਪ੍ਰਭੂ ਨੇ ਆਏ ਸੰਤਾਂ ਦੀ ਸੇਵਾ ਕਰਨੀ ਜਿਵੇਂ ਸੈਣ ਨਾਈ ਦਾ ਰੂਪ ਧਾਰ ਪਰੱਭੂ ਨੇ ਰਾਜੇ ਦੀ ਮਾਲਸ਼ ਕਰਕੇ ਚਿਰਾਂ ਦਾ ਫੋਗ ਦੂਰ ਕੀਤਾ ਸੀ, ਇਸੇਤਰਾਂ ਜਿਸਨੂੰ ਸਾਧੂ ਪ੍ਰਮੇਸ਼ਵਰ ਦਾ ਅੰਗ ਲਗ ਜਾਵੇ ਉਹ ਕਿਉਂਨਾਂ ਬੰਧਨ ਰੋਹਤ ਹੁੰਦਾ ਹੋਵੇਗਾ। ਨੌਕਰ ਭਗਵਾਨ ਨੇ ਭੋਜਨ ਸਮੇਂ ਜੋ ਇਕ ਵਾਰ ਥਾਲੀ ਵਿਚ ਰੱਖ ਦਿਤਾ ਉਸਤੇ ਹੀ ਮੰਤ੍ਰ ਕਰਨਾਂ, ਦੁਬਾਰਾ ਨਹੀਂ ਮੰਗਣਾਂ। ਤ੍ਰਿਲੋਚਨ ਦੀ ਇਸਤਰੀ ਨੇ ਸੋਚਿਆ, ਸ਼ਾਇਦ ਨੌਕਰ ਭੁਖਾ ਜਾਂਹਦਾ ਹੋਵੇਗਾ। ਦੂਜੇ ਦਿਨ ਪੈਹਲਾਂ ਨਾਲੋਂ ਜ਼ਿਆਦਾ ਫਿਰ ਹੋਰ ਵੱਧ, ਇਸਤਰਾਂ ਕਰਦੇ ਰਹਿੰਦੇ ਹੋ ਗਈ, ਕਹਾਵਤ ਹੈ—

“ਸਭ ਕੋ ਰਸ ਮੇਂ ਰਾਖੀਏ, ਅੰਤ ਲੀਜੀਏ ਨਾਹ।
ਬਿਖ ਨਿਕਸਿਓ ਅਤਿ ਮਥਨ ਤੇਰਤਨਾਕਰਹੁੰਮਾਹ”
(ਕਵੀ ਵਿਰੰਦ)

ਭਾਵ ਕੀ ਕਿਸੇ ਦਾ ਅੰਤ ਲੈਣਾ ਮਾੜਾ ਹੁੰਦਾ ਹੈ। ਜਿਨ੍ਹਾਂ ਇਸਤਰੀ ਭੋਜਨ ਰਖਿਆ ਕਰੇ ਉਹ ਸਾਰਾ ਖਾ ਜਾਇਆ ਕਰੇ।

ਇਕ ਦਿਨ ਭਗਤ ਦੀ ਇਸਤਰੀ ਹੈਰਾਨ ਹੋਕੇ ਗੁਆਂਢਣਾਂ ਨਾਲ ਗਲਾਂ ਕਰਨ ਲਗੀ ਭੈਣੇ ਅਸੀਂ ਨੌਕਰ ਕੀ ਰਖਿਆ ਡੈਣ ਹੈ ! ਖਾਂਦਾ ਰਜਦਾ ਹੀ ਨਹੀਂ ਇਤ ਆਦਿ ਜਦ ਨਿੰਦਿਆ ਪ੍ਰਭੂ ਨੌਕਰ ਨੇ ਸੁਣੀ ਤਾਂ ਆਪਣੇ ਵਾਹਿਦੇ ਅਨੁਸਾਰ ਅਲੋਪ ਹੋ ਗਏ। ਭਗਤ ਜੀ ਘਰ ਆਏ ਤਾਂ ਨੌਕਰ ਨੂੰ ਨਾ ਦੇਖਕੇ, ਪੁਛ ਕਰਨ ਤੋਂ ਵੀ ਪਤਾ ਨਾ ਲਗਾ ਤੇ ਭਗਤ ਜੀ ਵਿਆਕੁਲ ਹੋ ਗਏ, ਇਸਤਰੀ ਨੂੰ ਕੋਹਣ ਲਗੇ ਤੈਂ ਕਿਤੇ ਉਸਦੀ ਨਿੰਦਾ ਤਾਂ ਨਹੀਂ ਕੀਤੀ ਤਾਂ ਉਸਨੇ ਸਚੀ ਗਲ ਕੋਹ ਸੁਣਾਈ। ਭਗਤ ਜੀ ਕੋਹਣ ਲਗ ਉਹ ਤਾਂ ਆਪ ਨਰਾਇਣ ਸੀ ਪਰ ਤੂੰ ‘ਨਰਾਇਣ ਨਿੰਦਸ ਕਾਇ ਭੂਲੀ ਗਾਵਾਰੀ, ਦੁਕਰਿਤ ਸੁਕ੍ਰਿਤ ਥਾਰੋ ਕਰਮ ਰੀ, ਘਰ ਗੇਹਣ, (ਏਹਤਾਂ ਤੇਰੇ ਬੁਰੇ ਅੱਛੇ ਕਰਮਾਂ ਦਾ ਹੀ ਫਲ ਹੈ; ਤਾਂਚੇ (ਤਾਤੇ) ਮੋਹ ਜਾਪੀਅਲੇ ਰਾਮ ਚੇ ਨਾਮੰ ਬਦਤ ਤਿਲੋਚਨ ਰਾਮ ਜੀ। ਇਸ ਸਾਖੀ ਦਾ ਭਾਵ ਏਹ ਹੋਇਆ ਕਿ ਓਦੋਂ ਪਰੱਭੂ ਨੌਕਰ ਬਣਕੇ ਆਇਆ ਸੀ ਤਾਂ ਉਸ ਨੂੰ ਭੁਲੇਖਾ ਦੇਗਿਆ ਪਰ ਏਹ ਛਲ ਨਹੀਂ ਸਾਖ-ਯਾਤ ਭਗਵਾਨ ਹੈ। ਅਤੇ ਸੂਰਜ ਪ੍ਰਕਾਸ਼ ਦੇ ਵਿਦਵਾਨ ਨੇ ਵੀ ਸਰਗੁਣ ਰੂਪ ਨੂੰ ਹੀ ਭਗਵਾਨ ਮੰਨਿਆਂ ਹੈ, ਯਥਾ—ਜੱਸ, ਐਸਵਰਯ, ਵੈਰਾਗ, ਉਦਾਰ। ਲੱਛਮੀ, ਗਿਆਨ, ਸੁ ਪੂਰਣ ਧਾਰ। ਈਸ਼ਵਰ ਕੇ ਗੁਣ ਖਟ ਏ ਜਾਣ। ਯਾ ਤੇ ਕਹੀਅਤ ਹੈ ਭਗਵਾਨ ! ਜਿਸ ਮਨੁਖ ਵਿਚ ਉਪਰ ਲਿਖੇ ਛੇ ਗੁਣ ਹੋਣ ਉਹ ਭਗਵਾਨ ਹੈ, ਐਹੋ ਜਿਹੇ ਅਨੇਕਾਂ ਪ੍ਰਮਾਣ ਹਨ। ਪਰ ਹੁਣ ਤੁਹਾਡੇ ਸਾਹਮਣੇ “ਆਪ ਪਰੱਭੂ ਧਰ ਮਨੁਜ ਸਰੀਰਾ। ਹਰਹਿ ਕਿਰਪਾ ਨਿਧ ਸਜਨ ਪੀਰਾ” (ਰਾਮਾਇਣ) ਸਸ਼ੋਭਤ ਹੋ ਰਹੇ ਹਨ। ਫਿਰ ਏਹ ਧਾਰਨਾਂ ਪੜ੍ਹੀ ਬੀਬੀਆਂ ਦੀ ਤਰਜ ਤੇ, “ਤੇਰੇ ਘਰ ਪਰਮੇਸਰ ਆਇਆ ਤੂੰ, ਭਾਂਵੇਂ ਜਾਣ ਨਾ ਜਾਣ” ਬਸ ਫੇਰ ਕੀਸੀ ਸਭ ਦੀਆਂ ਅਖਾਂ ਚੋਂ ਪਰੇਮ ਅੰਸੂ ਬੈਹ ਤੁਰੇ। ਅਤੇ ਸਭ ਸੰਗਤ ਦੇ ਮੂੰਹੋਂ ਏਹ ਨਿਕਲ ਰਿਹਾ ਸੀ।

ਕਵੀਓ ਵਾਚ—

ਜੀਵਨ ਦਾ ਲਾਲ ਆਇਆ, ਜੀਵਨ ਦਾ ਦਾਨ ਦੇਣੇ,
ਜੀਵਨ ਸਿਖੋਣ ਅਤੇ ਜੀਵਨ ਬਿਤੋਣ ਲਈ ।
ਜ਼ਮਾਨੇ ਦੇ ਜੀਵਨ 'ਚਿ ਜੀਵਨ ਪਰੇਮ ਲੈਕੇ,
ਜੀਵਨ ਪਰਵਾਹ ਵਿਚੋਂ ਜੀਵਨ ਬਚੋਣ ਲਈ ।
ਕਾਇਰਤਾ ਦਾ ਜੀਵਨ, ਉਖੇੜ ਵਿਚੋਂ ਜੀਵਨ ਦੇ,
ਜੀਵਨ ਸੁੰਘ ਰੁਖ ਜੀਵਨ ਪਲਟੋਣ ਲਈ ।
ਜੀਵਨ 'ਮਾਤਾ' ਦਾ 'ਕੰਵਲ' ਨਗਰ ਵਸਾਯਾ ਜੀਵਨ,
ਏਕਤਾ ਸਿਖੋਣ ਗਰਿਸਤ ਜੀਵਨ ਚਲੋਣ ਲਈ ।

ਅਤੇ— ਹਰੀ ਪਰਤਾਪ ਅਗੇ ਸੂਰਜ ਪਰਤਾਪ ਤੁਛ,
ਮਿਠੀ ਬਾਣੀ ਅਗੇ ਮੁੜ ਜਾਣ ਬਾਣ ਅਣੀਆਂ ।
ਏਯਾ ਦੇ ਫੁਹਾਰੇ "ਕੰਵਲ" ਨੇਤ੍ਰਾਂ ਚੋਂ ਝਰਨ ਜਦ
ਕੁਬੇਰ ਦੇ ਖਜਾਨੇ ਮਾਨੋਂ ਬਰਸ ਪੈਣ ਮਣੀਆਂ ।
ਮਰੇ ਪਏ ਕਾਇਰਾਂ ਨੂੰ ਕਰੀ ਸੁਰਜੀਤ ਜਾਣ,
ਮੇਹਰ ਬਰਸਾਤ ਦੀਆਂ ਪੈਣ ਜਦੋਂ ਕਣੀਆਂ ।
ਉਹ ਗੁਰੂ ਪਾਪੀਆਂ ਦੇ ਤਾਰਨੇ ਨੂੰ ਆਇਆ ਏਥੇ,
ਜਿਥੇ ਕੋਲੋਂ ਗੀਤਾ, ਗਰੰਥ ਗੁੰਗਿਆਂ ਨੇ ਭਣੀਆਂ ।

ਉਪਰੰਤ ਅਨੰਦ ਕਾਰਜਦੀਰਸਮ ਹੋਈ, ਸਧਾਰਨ
ਪਾਠ ਦਾ ਭੋਗ ਪਾਇਆ ਗਿਆ ਜਿਸਨੂੰ ਬੜੀ
ਮਿਠੀ ਹੋਕ ਨਾਲ ਸੰਤ ਗੁਰਦਿਆਲ ਸਿੰਘ ਸੰਤ
ਗਿਆਨੀ ਸਿੰਘ ਨੇ ਸੰਤ ਭਗਵਾਨ ਸਿੰਘ ਜੀ
ਹੋਰਾਂ ਨੇ ਪੜ੍ਹਿਆ । ਅਰਦਾਸ ਤੋਂ ਬਾਦ ਹਜ਼ੂਰ
ਡੇਰੇ ਚਲੇ ਗਏ । ਤੇ ਏਥੋਂ ਸੇਵਕਾਂ ਦੇ ਘਰੀਂ
ਚਰਨ ਪੈਣ ਦਾ ਪ੍ਰੋਗਰਾਮ ਅਰੰਭ ਹੋਇਆ ਤੇ ਹੇਠ
ਲਿਖੇ ਸਜਣਾਂ ਦੇ ਘਰੀਂ ਚਰਨ ਪਾਏ ।—

ਪਾਰਕ ਲੈਡਜ਼ ਨੈਰੋਬੀ

ਸ੍ਰ. ਤਾਰਾ ਸਿੰਘ ਸੰਤ ਸਿੰਘ ਜੀ ਸ਼ੰਕਰ ਵਾਲੇ
ਸਰਦਾਰ ਪ੍ਰੀਤਮ ਸਿੰਘ ਜੀ ਸ਼ੰਕਰ, ਸ੍ਰ. ਰਘਬੀਰ
ਸਿੰਘ ਬੀਬੀ ਜੋਗਿੰਦਰ ਕੌਰ, ਸ੍ਰ. ਲਾਭ ਸਿੰਘ.
ਸਰਦਾਰ ਬਖਸ਼ੀਸ਼ ਸਿੰਘ ਜੀ ਕੋਂਸਲਰ, ਸ੍ਰਦਾਰ
ਅਰਜਣ ਸਿੰਘ ਬਿਰਦ, ਸ੍ਰਦਾਰ ਰਣਜੋਧ ਸਿੰਘ
ਦੀਵਾਨਾ, ਸਰਦਾਰ ਗਿਆਨ ਸਿੰਘ ਕਲਸੀ ਸ੍ਰਦਾਰ

ਮੰਗਲ ਸਿੰਘ ਬਾਂਸਲ ।

ਜੂਜਾ ਰੋਡ, ਡਿਸਾਈ ਰੋਡ, ਅਤੇ ਪਾਰਕ ਰੋਡ.
ਸ੍ਰਦਾਰ ਲਖਮੀਰ ਸਿੰਘ. ਕੇਸਰ ਸਿੰਘ, ਸਾਧੂ
ਸਿੰਘ ਭਗਤ ਸਿੰਘ ਪਨੇਸਰ ਗੁਰਨਾਮ ਸਿੰਘ,
ਸੰਤ ਸੁਖਦੇਵ ਸਿੰਘ, ਉਜਾਗਰ ਸਿੰਘ ਮੇਹਰਬਾਨ
ਸਿੰਘ ਹਰਨਾਮ ਸਿੰਘ ਜਸਵੰਤ ਸਿੰਘ ਗੁਰਬਚਨ
ਸਿੰਘ ਚੰਨਣ ਸਿੰਘ ਗੁਰਬਚਨ ਸਿੰਘ ਚਾਨਾਂ,
ਹਜ਼ਾਰਾ ਸਿੰਘ ਚਾਨਾਂ, ਅਜੀਤ ਸਿੰਘ ਅੰਮ੍ਰਜੀਤ
ਸਿੰਘ ਰੱਖਾ ਸਿੰਘ, ਧਰਮ ਸਿੰਘ ਨਾਗੀ ਗਿ: ਹਰ-
ਭਜਨ ਸਿੰਘ ਹਰਨਾਮ ਸਿੰਘ ਮੋਰਾਂਵਾਲੀ ਗ੍ਰੰਥੀ
ਲਾਲ ਸਿੰਘ ਜੀ ਠਾਕਰ ਸਿੰਘ ਅਮਰੀਕ ਸਿੰਘ
ਪਰੀਤਮ ਸਿੰਘ ਮਠਾੜੂ ਨੂਰਮੇਹਲ, ਪ੍ਰਸਿੰਦਰ ਸਿੰਘ
ਸਰਦਾਰ ਬਾਵਾ ਸਿੰਘ, ਸੋਹਣ ਸਿੰਘ ਆਦਿ,
ਈਸਟਲੇ ਨੰ-੨-ਤੇ ੧ ਸ੍ਰਦਾਰ ਗੁਰਬਖਸ਼ ਸਿੰਘ
ਸ਼ੌਕ, ਨਾਨਕ ਸਿੰਘ ਪਿਰਬਾ ਸਿੰਘ ਸੋਹਣ ਸਿੰਘ
ਰਣਜੀਤ ਸਿੰਘ ਸ੍ਰਦਾਰ ਜੈ ਸਿੰਘ ਸੋਹਣ ਸਿੰਘ

ਕਿਸ਼ਨ ਸਿੰਘ ਸੰਤੋਖ ਸਿੰਘ ਭਜਨ ਸਿੰਘ ਜੀ, ਹਰੀ ਸਿੰਘ ਚਾਨਾਂ ਗੁਰਬਚਨ ਸਿੰਘ ਭਾਈ ਦਲੀਪ ਸਿੰਘ ਰਿਪਦਮਣ ਸਿੰਘ ਰਾਗੀ, ਸ੍ਰ. ਅਮਰ ਸਿੰਘ ਦੇਉਗਣ, ਅੰਤਰ ਸਿੰਘ ਬਰਨਾਲੇ ਵਾਲਾ, ਕਰਮ ਸਿੰਘ ਅਕਰ ਪੁਰੀ, ਸ੍ਰਦਾਰ ਪਿਆਰਾ ਸਿੰਘ ਸੰਤ ਗੁਰਚੈਨ ਸਿੰਘ ਜੀ ਬੀਬੀ ਬਸੰਤ ਕੌਰ ਨਕੋਦਰ, (ਜਥੇਦਾਰ ਨਾਮਧਾਰੀ ਇਸਤਰੀ ਸਭਾ) ਜੋਗਿੰਦਰ ਸਿੰਘ ਤਾਰਾ ਸਿੰਘ ਕੋਟ ਬਾਦਿਲਖਾਨ **ਰੇਲਵੇ**

ਲਾਡੀਆਂ ਸਰਦਾਰ ਹਰਬੰਸ ਸਿੰਘ ਸ੍ਰਦਾਰ ਫੌਜਾ ਸਿੰਘ ਹਰਨਾਮ ਸਿੰਘ ਰਾਗੀ ਸੀਤਲ ਸਿੰਘ ਰਾਗੀ ਤਾਰਾ ਸਿੰਘ ਜੀ ਰਾ: ਅਜੀਤ ਸਿੰਘ ਰਾ: ਅੰਮ੍ਰਿਤ ਸਰੀਆ ਰਾਮ, ਅਮਲੋਕ ਸਿੰਘ ਰਾਗੀ ਤ੍ਰਿਪਮ ਸਿੰਘ ਜੀ ਅਮਲੋਕ ਸਿੰਘ, ਮੰਗਲ ਸਿੰਘ ਪੰਜਾ ਸਿੰਘ ਅੰਮ੍ਰਿਤ ਸਰੀ, ਆਦਿ। ਨੈਰੋਬੀ ਸਊਥ. ਸ੍ਰ. ਲਾਲ ਸਿੰਘ ਜੀ ਢੇਰੀਆਂ, ਸੰਤ ਸੂਰਤ ਸਿੰਘ ਸ੍ਰਦਾਰ ਜਸਵੰਤ ਸਿੰਘ ਹਰਨਾਮ ਸਿੰਘ ਜੀ ਗੁਰਦਾਸ ਪੁਰੀ ਆਦਿ।

ਨੋਟ:— ਇਨ੍ਹਾਂ ਤੋਂ ਇਲਾਵਾ ਸਤਿਗੁਰੂ ਜੀ ਨੇ ਹੋਰ ਵੀ ਬਹੁਤੇ ਸਜਣਾਂ ਦੇ ਘਰੀਂ ਚਰਨ ਪਾਏ ਹਨ, ਜਿਨ੍ਹਾਂ ਦੇ ਨਾਂ ਨਹੀਂ ਲਿਖ ਸਕੇ. ਖਿਆ—

ਉਪਰੋਕਤ ਸਜਣਾਂ ਦੇ ਘਰੀਂ ਇਕੋ ਦਿਨ ਹੀ ਚਰਨ ਨਹੀਂ ਪਾਏ ਗਏ। ਕੇਵਲ ਲਿਖ ਹੀ ਇਸਤ੍ਰਾਂ ਦਿਤੇ ਹਨ।

੧ ਵਜੇ ਸਤਿਗੁਰਾਂ ਪ੍ਰਸ਼ਾਦ ਪਾਣੀ ਛਕਿਆ ਫਿਰ ਥੋੜਾ ਚਿਰ ਆਰਾਮ ਕੀਤਾ। ਬਾਦ ਓਥੇ ਆ ਗਏ ਜਿਸ ਕਮਰੇ ਵਿਚ ਸੰਗਤ ਬੈਠੀ ਸੀ। ਏਥੇ ਈਸਟ ਅਫਰੀਕਨ ਨਾਮਧਾਰੀ ਸੰਗਤ ਵਲੋਂ ਹਜ਼ੂਰ ਦੀ ਭੇਟਾ (ਭਾਵੇਂ ਸਭ ਕੁਛ ਸਤਿਗੁਰੂ ਜੀ ਦਾ ਹੀ ਹੈ ਫਿਰ ਭੀ ਏਦਾਂ ਕਰਨਾਂ ਉਚਿਤ ਸਮਝਿਆ ਗਿਆ) ਸਿਰੋਪਾਉ ਤੇ ੪੦੦੦ ਸ਼ਲਿੰਗ ਤੇ ਬਾਬਾ ਜਗਜੀਤ ਸਿੰਘ ਜੀ ਦੀ ਭੇਟਾ ੨੦੦੦ ਸ਼ਲਿੰਗ ਤੇ ਦਸਤਾਰ, ਪੰਡਤ ਗੋਪਾਲ ਸਿੰਘ ਜੀ ੧੦੦੦। ਸੰਤ ਦਰਸ਼ਨ ਸਿੰਘ ਖਜਾਨ ਸਿੰਘ ਜੀ ੨੦੦੦।

ਪ੍ਰੀਤਮ ਸਿੰਘ ਜੀ ਪੱਦੀ ੪੦੦। ਸੰਤ ਗੁਰਦਿਆਲ ਸਿੰਘ ਤੇ ਭਗਵਾਨ ਸਿੰਘ ਜੀ ਲੁਹਾਰਾਂ ੯੦੦। ਸੰਤ ਪੂਰਨ ਸਿੰਘ ਤੇ ਗਿਆਨੀ ਸਿੰਘ ਜੀ ਭਧਾਣੇ ਵਾਲੇ ੯੦੦। ਸ੍ਰ. ਅਜੀਤ ਸਿੰਘ ਜੀ ਪੱਦੀ ੪੫੦। ਭਾਈ ਮੰਗਲ ਸਿੰਘ ਜੀ ਭੈਣੀ ਸਾਹਿਬ ੪੫੦। ਭਾਈ ਵਜੀਰ ਸਿੰਘ ਜੀ ੩੦੦। ਸੰਤ ਰਤਨ ਸਿੰਘ ਜੀ ੩੦੦। ਉਪਰੋਕਤ ਸਭ ਮਾਇਆ ਸੂਬਾ ਲਾਲ ਸਿੰਘ ਜੀ ਦੀ ਹਥੀਂ ਭੇਟਾ ਕੀਤੀ ਗਈ। ੪੦੦ ਸ਼ਲਿੰਗ ਹੋਰ ਕੈਸ਼ ਬੰਬਈ ਤੋਂ ਲੁਧਿਆਣੇ ਦਾ ਰੇਲ ਦਾ ਕਰਾਇਆ (ਭਾੜਾ) ਸਾਰਾ ਜੋੜ ੧੩੬੦੦ ਬਲਿੰਗ ਸੀ। ਏਹ ਕਾਰਵਾਈ ਸਮਾਪਤ ਕਰਨ ਤੋਂ ਬਾਦ ੫ ਤੋਂ ੬ ਧਰਮਸਾਲਾ ਵਿਚ ਜਪੁ ਕੀਤਾ। ਅਤੇ ਪੂਰੇ ੭ ਵਜੇ ਵਡੇ ਪੰਡਾਲ ਵਿਚ ਦੀਵਾਨ ਸਜਿਆ। ਅਜ ਰੋਜ ਨਾਲੋਂ ਸੰਗਤ ਕਈ ਗੁਣਾ ਜਿਆਦਾ ਸੀ। ਲਗ ਪਗ ੪੦੦੦ ਦੇ ਕਰੀਬ ਹੋਵੇਗੀ। ਸ਼ਬਦ ਦੇ ਭੋਗ ਉਪ੍ਰੰਤ ਹਜ਼ੂਰ ਨੇ ਆਪਣੇ ਪਵਿਤ੍ਰ ਮੁਖਾਰਬੰਦ ਚੋਂ ਧੰਨਵਾਦੀ ਸ਼ਬਦ ਕਹੇ ਅਤੇ ਸਭ ਨੂੰ “ਹੋਇ ਇਕਤਰ ਮਿਲਹੁ ਮੇਰੇ ਭਾਈ। ਦੁਬਿਧਾ ਦੂਰ ਕਰਹੁ ਲਿਵਲਾਇ। ਹਰਿ ਨਾਮੈ ਕੀ ਹੋਵਹੁ ਜੋੜੀ ਗੁਰਮੁਖ ਬੈਸਹੁ ਸਫਾ ਵਡਾਇ।” ਆਦਿ ਪ੍ਰੇਮ ਭਰਿਆ ਉਪਦੇਸ਼ ਦੇਕੇ ੮ ਵਜੇ ਰਾਤ ਸਮਾਪਤੀ ਕੀਤੀ ਤੇ ਹੁਕਮ ਕੀਤਾ ਕਿ ਹਵਾਈ ਅਡੇ ਤੇ ਕੋਈ ਮਾਈਆਂ ਬੀਬੀਆਂ ਨਾ ਜਾਣ। ਪਰੰਤੂ ਕੋਠ ਕਠਨ ਦਿਲ ਹੋਵੇਗਾ ਜੇਹੜਾ ਪ੍ਰੀਤਮ ਦਾ ਵਿਛੋੜਾ ਸਹਿਣ ਕਰੇ। ਸੰਗਤ ਪਰੋਗ੍ਰਾਮ ਅਨੁਸਾਰ ਪਹਿਲਾਂ ਹੀ ਪਹੁੰਚ ਚੁਕੀ ਸੀ। ਹਵਾਈ ਜਹਾਜ ਚਲਣ ਦਾ ਵਕਤ ਰਾਤ ੯ ਵਜੇ ਦਾ ਸੀ ਪਰ—

ਜੈਸਾ ਬੰਧਨ ਪ੍ਰੇਮ ਕਾ ਤੈਸਾ ਬੰਧ ਨਾ ਔਰ।

ਕਾਠਹਿ ਛੇਦਹ ਕਮਲ ਜਿਉਂ

ਛੇਦ ਨ ਨਿਕਸੇ ਭੈਰ। ਕਿਵੀ ਬ੍ਰਿੰਦ

ਅਤੇ— ਮੇਰੀ ਬਾਂਧੀ ਭਗਤ ਛੁਡਾਵੈ

ਬਾਂਧੀ ਭਗਤ ਨ ਛੂਟੈ ਮੋਹਿ।

ਇਕ ਹੋਰ ਮੁਹਾਵਰੇ ਦੀ ਕਹਾਵਤ ਹੈ—

ਰਬ ਵਸ ਭਗਤਾਂ ਨੇ ਕੀਤਾ
ਪਾਕੇ ਪ੍ਰੇਮ ਡੋਰੀਆਂ। ਆਦਿ—

ਸੰਗਤ ਨਹੀਂ ਸੀ ਚਹੁੰਦੀ ਕਿ ਸਤਿਗੁਰ ਜਾਣ।
ਐਨ ਮੋਕੇ ਸਿਰ ਇੰਦਰ ਦੇਵ ਵੀ ਰੋ ਰੋ ਨੀਰ ਵਹੋਣ
ਲਗ ਪਿਆ ਤੇ ਉਸੇ ਵੇਲੇ ਅੰਦਰੋਂ ਪਤਾ ਆ ਗਿਆ
ਕਿ ਹਵਾਈ ਜਹਾਜ਼ ੨੪ ਘੰਟੇ ਲੇਟ ਆਵੇਗਾ।
ਬਸ ਸੰਗਤ ਅਤੇ ਸਤਿਗੁਰੂ ਜੀ ਓਸੇਤਰਾਂ ਪ੍ਰੇਮ ਭਰੇ
ਹਿਰਦੇ ਲੈਕੇ ਵਾਪਸ ਮੁੜ ਆਏ ਰਾਤ ਦੇ ੧੦
ਵਜ਼ ਚੁਕੇ ਸਨ ਹਜ਼ੂਰ ਨੇ ਸੰਗਤ ਨੂੰ ਹੁਕਮ ਕੀਤਾ
ਕਿ ਹੁਣ ਡੇਰੇ ਐਣ ਦੀ ਕੋਈ ਖੋਚਲ ਨ ਕਰੇ
ਕਿਉਂਕਿ ਰਾਤ ਨੇਰੀ ਤੇ ਬਰਖਾ ਸੰਘਣੀ ਪੈ ਰਹੀ
ਸੀ। ਸਭ ਨੂੰ ਸਵੇਰੇ ਆਸਾ ਦੀ ਵਾਰ ਦੇ ਕੀਰਤਨ
ਤੇ ਧਰਮਸਾਲਾ ਪਹੁੰਚਣ ਦਾ ਆਗ੍ਰਹ ਕੀਤਾ।

ਏਥੇ ਓਹ ਗਲ ਸਿਧ ਹੋ ਜਾਂਦੀ ਹੈ “ਮੇਰੀ
ਬਾਂਧੀ ਭਗਤ ਛੁਡਾਵੈ” ਹੁਣ ਸੰਗਤ ਦੇ ਪ੍ਰੇਮ ਨੇ
ਹਜ਼ੂਰ ਦਾ ਪਰੋਗ੍ਰਾਮ ਬਦਲ ਦਿਤਾ। ਜਿਵੇਂ ਮਹਾਂ
ਭਾਰਤ ਦੇ ਜੰਗ ਵਿਚ ਸ੍ਰੀ ਕ੍ਰਿਸ਼ਨ ਜੀ ਪ੍ਰਤੱਗਯਾ
(ਮੈਂ ਸ਼ਸਤ੍ਰ ਨਹੀਂ ਉਠਾਵਾਂਗਾ) ਕੀਤੀ ਸੀ ਪਰ
ਭੀਸ਼ਮ ਪਿਤਾਮਹ ਸ੍ਰੀ ਕ੍ਰਿਸ਼ਨ ਦੇ ਭਗਤ ਨੇ ਕਿਹਾ
ਕਿ—

ਜੇ ਹਉ ਹਰੀ ਨ ਸ਼ਸਤਰ ਗਹਾਉਂ।

ਤੋ ਲਾਜੈਂ ਗੰਗਾ ਜਨਨੀ ਕੋ

ਸਾਂਤਨੂ ਸੁਤਿ ਨ ਕਹਾਉਂ।

ਸਯੋਦਨ ਖੰਡ ਮਹਾਰਥ ਖੰਡੋਂ

ਕਪੀ ਪੂਜ ਸਹਿਤ ਡਲਾਉਂ।

ਇਤੀ ਨ ਕਰੂ ਸਪਤ ਮੋਹਿ ਹਰ ਕੀ

ਛਤ੍ਰੀ ਗਤਿ ਨਹ ਪਾਉਂ।

ਪਾਂਡਵ ਦਲ ਸਨਮੁਖ ਹੋਇ ਘਾਉਂ

ਸਰਤਾ ਰੁਦਰ ਬਹਾਉਂ।

ਸੂਰਦਾਸ ਰਣ ਭੂਮ ਵਿਜੈ ਬਿਨ

ਜੀਅਤ ਨ ਪੀਠ ਦਿਖਾਉਂ।

ਕ੍ਰਿਸ਼ਨ ਜੀ ਨੂੰ ਸ਼ਸਤਰ ਉਠੋਣਾ ਪਿਆ, ਜਦ
ਭੀਸ਼ਮ ਦੇ ਬਾਣਾਂ ਨੇ ਅਰਜਨ ਨੂੰ ਵਿਆਕੁਲ ਕਰ
ਦਿਤਾ ਅਤੇ ਜਿਤ ਦੀ ਕੋਈ ਆਸਾ ਨ ਰਹੀ। ਏਹ

ਹੈ ਪ੍ਰੇਮ, ਸਚੀ ਭਗਤੀ ਅਤੇ ਦ੍ਰਿੜ ਵਿਸ਼ਵਾਸ।
ਖੁਦਗਰਜੀ ਦੀ ਪ੍ਰਤੱਗਯਾ ਪੂਰੀ ਨਹੀਂ ਹੁੰਦੀ, ਨਾਹੀ
ਲਫਾਢੇ ਦਾ ਪ੍ਰੇਮ ਹੀ ਕੰਮ ਔਂਦਾ ਹੈ, ਜਿਵੇਂ ਅਨੰਦ
ਪੁਰ ਦੇ ਜੰਗ ਵਿਖੇ ਰਾਜੇ ਕੇਸਰੀ ਚੰਦ ਜਸਵਾਲੀਏ
ਨੇ ਅਨੰਦ ਪੁਰ ਦਾ ਕਿਲਾ ਤੋੜਨ ਹਿਤ ਪ੍ਰਤੱਗਯਾ
ਕੀਤੀ ਸੀ। ਯਥਾ—

ਰਵ ਅਸਤਨ ਤੇ ਪੂਰਬ ਜਬੈ।

ਜੇ ਨਾ ਲੋਹਗੜ੍ਹ ਤੋੜੂੰ ਤਬੈ।

ਤੈ ਨਿਜ ਪਿਤ ਤੇ ਜਨਮਿਓ ਨਾਹੀ।

ਮੁਖ ਨ ਦਿਖਾਵੈ ਰਾਮਨ ਮਾਹੀ।

ਪਰ ਨਿਰਾਸ ਹੋਣਾ ਪਿਆ, ਕਿਉਂਕਿ ਗੁਰੂ
ਗੋਬਿੰਦ ਸਿੰਘ ਜੀ ਗੁਰੂ ਨਾਨਕ ਰੂਪ ਅਕਾਲ ਪੁਰਖ
ਸਨ, ਓਹ ਤਾਂ ਦੁਸ਼ਟਾਂ ਨੂੰ ਦੰਡ ਤੇ ਭਗਤਾਂ ਸੰਤਾਂ
ਨੂੰ ਤਾਰਨ ਲਈ ਜਗਤ ਤੇ ਅਵਤਰੇ ਸਨ। ਯਥਾ—

ਜਹਾਂ ਤਹਾਂ ਤੈਂ ਧਰਮ ਚਲਾਏ।

ਕਬੁਧ ਕਰਨ ਤੇ ਲੋਕ ਹਟਾਏ।

ਅਤੇ ਮੈਂ ਤਾਂ ਸਮਝਦਾ ਹਾਂ ਰਬ ਅਤੇ ਗੁਰੂ
ਵਿਚ ਭੇਦ ਹੀ ਕੋਈ ਨਹੀਂ, ਗੁਰੂ ਸਭ ਕੁਛ ਹੁੰਦਾ
ਹੈ। ਇਸ ਲਈ ਮੈਂ ਤਾਂ ਕਹਾਂਗਾ—

ਤਾਰਨ ਲੋਕ ਉਧਾਰਨ ਭੂਮਾ

ਦੈਤ ਸੰਘਾਰਨ ਚੰਡ ਤੁਹੀ ਹੈ।

ਕਾਰਣ ਈਸ ਕਲਾ ਕਮਲਾ ਹਰ

ਆਦਰਸਤਾ ਜਿਹ ਦੇਖੇ ਉਹੀ ਹੈ।

ਤਾਮਸਤਾ ਮਮਤਾ ਨਮਤਾ

ਕਵਤਾਕਵਿਕੇ ਮਨ ਮਧਗਹੀ ਹੈ।

ਕੀਨੋ ਹੈ ਕੰਚਨ ਲੋਹ ਜਗਤੁ ਮੈ

ਪਾਰਸ ਮੂਰਤ ਯਾਹਿ ਛੁਹੀ ਹੈ।

ਜਿਸਨੂੰ ਐਸੇ ਬ੍ਰਹਮ ਗਿਆਨੀ ਮਹਾ ਪੁਰਖ ਦੀ
ਚਰਨ ਛੁਹ ਲਗ ਗਈ ਓਹ ਤਾਂ ਮਨੂਰੋਂ ਕੰਚਨ
(ਸੋਨਾ) ਹੋ ਗਿਆ। ਸੋ ‘ਸਤਿਗੁਰੂ ਕੀ ਬਾਤ
ਅਗਾਧ ਹੈ ਕੈਸੇ ਲਿਖੂੰ ਬਣਾਇ।’ ਲਿਖੀ ਨਹੀਂ
ਜਾ ਸਕਦੀ।

੧੫ ਫਰਵਰੀ ਸ਼ਨਿਚਰ ਵਾਰ ਸ੍ਰੀ ਨਾਮ-
ਧਾਰੀ ਧਰਮਸਾਲਾ ਵਿਚ ਆਸਾ ਦੀ ਵਾਰ ਦਾ

ਕੀਰਤਨ ਸੰਤ ਦਰਸ਼ਨ ਸਿੰਘ ਤੇ ਖਜਾਨ ਸਿੰਘ ਜੀ
ਹੋਰਾਂ ਨੇ ਬੜੇ ਪ੍ਰੇਮ ਨਾਲ ਕੀਤਾ। ਬਤੀਆਂ ਮਧਮ
ਸਨ, ਸਤਿਗੁਰੂ ਜੀ ਤੇ ਸੰਗਤ ਸਮਾਧੀ ਲੀਨ ਹੋ
ਰਹੇ ਸਨ ਮਾਨੋਂ ਬੈਕੁੰਠ ਪੁਰੀ ਵਿਚ ਵਿਸ਼ਨੂ ਜੀ
ਦਾ ਨਜ਼ਾਰਾ ਹੈ, ਕਬੀਰ ਜੀ ਨੇ ਕਿਹਾ ਹੈ—

ਕਹੁ ਕਬੀਰ ਅਬ ਕਹੀਐ ਕਾਹਿ।

ਸਾਧ ਸੰਗਤ ਬੈਕੁੰਠੇ ਆਹਿ।

ਸੰਗਤ ਭੈਰੇ ਵਤਿ ਹੋਕੇ ਸਤਿਗੁਰ ਚਰਨਾਂ ਦਾ
ਇਕ ਧਿਆਨ ਹੋਕੇ ਰਸ ਪੀ ਰਹੀ ਸੀ। ਐਹੋ ਜਿਹਾ
ਅਲੌਕਿਕ ਅਨੰਦ ਕਿਸੇ ਭਾਗਾਂ ਵਾਲੇ ਨੂੰ ਹੀ ਕਦੇ
ਮਿਲਿਆ ਹੋਵੇਗਾ। ਭੋਗ ਉਪ੍ਰੰਤ ਦੀਨ ਦਿਆਲ
ਜੀ ਨੇ ਪ੍ਰੇਮ ਭਰੇ ਅੰਮ੍ਰਿਤ ਬਚਨ ਕਹੇ ਅਤੇ ਸਭ
ਹਿੰਦੂ ਸਿਖ ਤਾਈਂ ਸਾਂਝਾ ਉਪਦੇਸ਼ ਦਿਤਾ।
ਉਪ੍ਰੰਤ ਸਤਿਗੁਰੂ ਜੀ ਸੰਗਤਾਂ ਸਮੇਤ ਈਸਟਲੇ
ਹਵਾਈ ਅਡੇ ਤੇ ਪਹੁੰਚ ਗਏ।

ਹਰੇਕ ਦੀ ਕੰਨੀ ਸੋ ਪਹੁੰਚ ਗਈ ਸੀ ਕਿ
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ੧੪ ਫਰ-
ਵਰੀ ਨੂੰ ਨਹੀਂ ਗਏ। ੧੫ ਨੂੰ ਸਵੇਰੇ ਜਾ ਰਹੇ
ਹਨ ਤਾਂ ਓਥੇ ਐਨੀ ਭੀੜ ਹੋ ਗਈ ਕਿ ਤਿਲ
ਸੁਟਣ ਨੂੰ ਥਾਂ ਨਹੀਂ ਸੀ ਰਿਹਾ। ਆਪਣੇ ਪ੍ਰੀਤਮਨੂੰ
ਸੰਗਤ ਇਸਤਰਾਂ ਘੇਰੀ ਖਲੋਤੀ ਸੀ ਜਿਵੇਂ ਗੋਕਲ
ਤੋਂ ਜਾਣ ਸਮੇਂ ਸ੍ਰੀ ਕ੍ਰਿਸ਼ਨ ਜੀ ਨੂੰ ਗੋਪੀਆਂ ਅਤੇ
ਗੁਆਲੇ। ਇਸ ਵੇਲੇ ਨੈਰੋਬੀ ਦੇ ਮੁਖੀ ਭਾਰਤੀ
ਹਾਈ ਕਮਿਸ਼ਨਰ ਦੇ ਸੈਕਟਰੀ ਮਿ. ਐਮ. ਐਮ.
ਖਰਾਣਾ, ਡਿਪਟੀ ਮੇਅਰ ਸ੍ਰ. ਮੋਹਣ ਸਿੰਘ ਜੀ,
ਸ੍ਰ. ਬਖਸ਼ੀਸ ਸਿੰਘ ਜੀ ਕੌਂਸਲਰ, ਸ੍ਰ. ਅਜੀਤ
ਸਿੰਘ ਜੀ ਸੰਧੂ ਕੌਂਸਲਰ, ਇੰਡੀਅਨ ਏਅਰ
ਕੰਪਨੀ ਦਾ ਮੈਨੇਜਰ, ਬਾਕੀ ਹੋਰ ਸਾਰੇ ਸਿਖ
ਗੁਰਦੁਆਰਿਆਂ ਦੇ ਪ੍ਰਧਾਨ ਸਕਤ੍ਰ ਆਦਿਕ
ਹਾਜ਼ਰ ਸਨ।

ਬਾਹਰਲੀਆਂ ਸੰਗਤਾਂ, ਕੰਪਾਲੇ ਤੋਂ ਸੰਤ
ਅਵਤਾਰ ਸਿੰਘ ਜੀ ਇਨ੍ਹਾਂ ਦੇ ਸਪੁਤਰ ਸੰਤ ਜੋਗਿੰਦ੍ਰ
ਸਿੰਘ ਜੀ, ਇਨ੍ਹਾਂ ਨੇ ਸਾਰੇ ਦੌਰੇ ਵਿਚ ਬੜੀ
ਸੇਵਾ ਕੀਤੀ। ਜੀਂਜੇ ਤੋਂ ਸ੍ਰ. ਚਰਨ ਸਿੰਘ ਸ੍ਰ.

ਪ੍ਰੀਤਮ ਸਿੰਘ ਜੀ ਤੇ ਸ੍ਰ. ਦਰਸ਼ਨ ਸਿੰਘ ਜੀ ਇਹ
ਸਾਰਾ ਦੌਰਾ ਹੀ ਹਜ਼ੂਰ ਦੇ ਚਰਨਾਂ ਵਿਚ ਰਹਿਕੇ
ਸੇਵਾ ਕਰਦੇ ਰਹੇ, ਤਨੋ ਮਨੋ ਅਤੇ ਧਨੋ। ਸੰਤ
ਬਾਵਾ ਸਿੰਘ ਜੀ ਸ਼ੰਕਰ ਇਹ ਪਹਿਲਾਂ ਹੀ ਆਏ
ਹੋਏ ਸਨ, ਹੋਰ ਬਹੁਤ ਸਜਣ ਸਨ ਜਿਨ੍ਹਾਂ ਦੇ ਅਨ-
ਜਾਣੇ ਨਾਮ ਨਹੀਂ ਲਿਖੇ ਗਏ।

੧੦ ਵਜਰੇ ੪੦ ਮਿੰਟ ਤੇ ਜਹਾਜ਼ ਦਾ
ਵਕਤ ਨੀਅਤ ਸੀ। ਬੇਅੰਤ ਨਰ ਨਾਰੀਆਂ ਨੇ
ਹਜ਼ੂਰ ਦੇ ਚਰਨ ਪਰਸਕੇ ਮਨ ਇਛਤ ਫਲ
ਪ੍ਰਾਪਤ ਕੀਤੇ, ਉਪ੍ਰੰਤ ਏਹ ਇੰਡੀਅਨ ਨੈਸ਼ਨਲ
ਹਵਾਈ ਜਹਾਜ਼ ਸਤਿਗੁਰੂ ਜੀ ਤੇ ਬਾਬਾ ਜੀ ਨੂੰ
ਅਤੇ ਨਾਲ ਹੋਰ ਜਥਾ ਸੀ, ਵੇਂਹਦਿਆਂ ਵੇਂਹਦਿਆਂ
ਹੀ ਲੈਕੇ ਅਸਮਾਨ ਮਾਰਗ ਨੂੰ ਉਡ ਗਿਆ।
ਫੋਟੋਗ੍ਰਾਫਰਾਂ ਨੇ ਫੋਟੋਆਂ ਮੂਵੀ ਕੈਮਰਿਆਂ ਨਾਲ
ਰੰਗੀਨ ਲਈਆਂ। ਸਤਿਗੁਰੂ ਜੀ ਦੇ ਇਸ ਦੌਰੇ
ਦੀ ਰੰਗੀਨ ਫਿਲਮ ਵੀ ਤਿਆਰ ਕੀਤੀ ਗਈ ਹੈ
ਅਤੇ ਸਪੀਚ (ਸਤਿਗੁਰੂ ਜੀ ਦਾ ਭਾਸ਼ਣ) ਵੀ
ਰਿਕਾਰਡ ਕੀਤਾ ਗਿਆ।

ਹਜ਼ੂਰ ਦੇ ਜਾਣ ਮਗਰੋਂ ਸੰਗਤ ਪ੍ਰੇਮੀ ਜਨਾਂ
ਦੀ ਜੋ ਦਸ਼ਾ ਸੀ ਓਹ ਤਾਂ ਅਕਬਨੀਜ ਹੈ। ਜੈਸੇ—

ਧੀਰਜ ਬੁਧ ਬਬੇਕ ਬਲ

ਗਤ ਮਿਤ ਔਸਰ ਬਾਤ।

ਪ੍ਰੀਤਮ ਬਿਛਰੇ ਰੀ ਸਖੀ!

ਭੂਲ ਗਈ ਸੁਧ ਸਾਤ।

ਪਿਆਰੇ ਦਾ ਵਿਛੋੜਾ ਇਕ ਅਸਹਿ ਸਟ
ਸੀ. ਕਵਲ ਹਿਰਦਿਆਂ ਚੋਂ ਉਪ੍ਰੋਕਤ ਸਤੇ ਸੁਧਾਂ ਉਡ
ਗਈਆਂ ਕੁਛ ਚਿਰ ਲਈ। ਪ੍ਰੇਮੀ ਵਿਆਕੁਲ ਹੋ
ਉਠੇ ਜੈਸੇ ਸ੍ਰੀ ਕ੍ਰਿਸ਼ਨ ਦੇ ਚਲੇ ਜਾਣ ਤੇ ਓਸ ਵੇਲੇ
ਓਨਾਂ ਲੋਕਾਂ ਦੀ ਹਾਲਤ ਸੀ। ਯਥਾ—

ਜਬ ਹੀ ਚਲਬੇ ਕੀ ਸੁਨੀ ਬਤੀਆ

ਤਬ ਪ੍ਰੇਮੀ ਕੇ ਨੈਨ ਤੇ ਨੀਰ ਢਰਯੋ ਹੈ।

ਗਿਨਤੀ ਤਿਨਕੇ ਮਨ ਬੀਚ ਭਈ

ਚਿਤ ਕੋ ਸਭ ਆਨੰਦ ਦੂਰ ਕਰਯੋ ਹੈ।

ਜਿਤਨੋ ਤਨ ਮੈ ਰਸ ਜੋਬਨ ਥੇ

ਦੁਖ ਕੀ ਸੋਈ ਈਧਨ ਮਾਹਿ ਜਰਯੋ ਹੈ ।

ਤਿਨਤੇ ਨਹਿ ਬੋਲਯੋ ਜਾਤ ਕਛੂ

ਮਨ ਹਰੀ ਪ੍ਰਤਾਪ ਕੈ ਸੰਗ ਜੁਰਯੋ ਹੈ ।

ਸੰਗਤ ਡਿਗਦੀ ਢਹਿੰਦੀ ਕੋਈ ਪੈਦਲ ਤੇ
ਕੋਈ ਮੋਟਰਾਂ ਵਿਚ ਮਾਨੋ ਆਪਣਾ ਸਭ ਕੁਝ
ਗਵਾਕੇ ਘਰਾਂ ਨੂੰ ਮੁੜ ਆਈ, ਜਿਵੇਂ ਘਾਟੇ ਦਾ
ਮਾਰਿਆ ਬਾਣੀਆਂ ।

ਸਤਿਗੁਰੂ ਜੀ ਦੇ ਨਾਲ ਹਵਾਈ ਜਹਾਜ਼
ਵਿਚ ਬਾਬਾ ਜਗਜੀਤ ਸਿੰਘ ਜੀ ਭਾਈ ਵਜ਼ੀਰ
ਸਿੰਘ ਜੀ ਸੰਤ ਰਤਨ ਸਿੰਘ ਜੀ ਪੰਡਤ ਗੋਪਾਲ
ਸਿੰਘ ਜੀ ਭਾਈ ਮੰਗਲ ਸਿੰਘ ਜੀ ਗਏ ਸਨ ।
ਬਾਕੀ ਦੇ ਸ੍ਰ. ਦਰਸ਼ਨ ਸਿੰਘ ਜੀ ਸੰਤ ਖਜਾਨ ਸਿੰਘ
ਜੀ ਰਾਗੀ ਸੰਤ ਗੁਰਦਿਆਲ ਸਿੰਘ ਸੰਤ ਭਗਵਾਨ
ਸਿੰਘ ਜੀ ਸੰਤ ਪੂਰਨ ਸਿੰਘ ਜੀ ਸੰਤ ਗਿਆਨੀ
ਸਿੰਘ ਜੀ ਸੰਤ ਅਜੀਤ ਸਿੰਘ ਤੇ ਪ੍ਰੀਤਮ ਸਿੰਘ ਜੀ
ਨੇ ੧੬ ਫਰਵਰੀ ਨੂੰ ਨੈਰੋਬੀ ਤੋਂ ਰੇਲ ਦੁਆਰਾ
ਮੁੰਬਾਈ ਪਹੁੰਚਣਾ ਸੀ । ਇਨ੍ਹਾਂ ੮ ਸਰੀਰਾਂ ਦੇ
ਟਿਕਟ ਹਜ਼ੂਰ ਦੇ ਹੁਕਮ ਨਾਲ ਸਮੁੰਦਰੀ ਜਹਾਜ਼
ਜੀਂਜੇ ਦੇ ਸਮਿਥ ਮਾਰਕੇਜ਼ੀ ਦੇ ਵਫ਼ਤਰੇਂ ਸ੍ਰ.
ਪ੍ਰੀਤਮ ਸਿੰਘ ਜੀ ਅਤੇ ਦਰਸ਼ਨ ਸਿੰਘ ਜੀ ਹੋਰਾਂ
ਰਾਹੀਂ ਬੁਕ ਕੀਤੇ ਗਏ ਸਨ । ਇਨ੍ਹਾਂ ੮ ਟਿਕਟਾਂ
ਦੀ ਮਾਇਆ ਵੀ ਇਨ੍ਹਾਂ ਨੇ ਹੀ ਦਿਤੀ ਸੀ ਜੋ
ਕਰੀਬਨ ੨੫੦੦ ਸ਼ਲਿੰਗ ਸੀ ।

ਹੁਣ ੧੫ ਫਰਵਰੀ ਦੀ ਰਾਤ ਆ ਗਈ,
ਏਹ ਸਾਰੇ ਜਾਣਦੇ ਸਨ ਕਿ ਰਾਗੀ ਦਰਸ਼ਨ ਸਿੰਘ
ਤੇ ਖਜਾਨ ਸਿੰਘ ਜੀ ਬੜਾ ਹੱਛਾ ਪ੍ਰਸੰਗ ਕਹਿ ਲੈਂਦੇ
ਹਨ, ਕਿਉਂਕਿ ਪਿਛਲੇ ੧੯੫੩ ਦੇ ਦੌਰੇ ਤੇ ਇਨ੍ਹਾਂ
ਨੇ ਸਾਹਿਬਜ਼ਾਦਿਆਂ ਦੀ ਸ਼ਹੀਦੀ ਦਾ ਕਰਣਾ ਮਈ
ਪ੍ਰਸੰਗ ਸੁਣਾਇਆ ਸੀ, ਇਸ ਲਈ ਸੰਗਤ ਚਹੁੰਦੀ
ਸੀ ਕਿ ਫਿਰ ਖਜਾਨ ਸਿੰਘ ਜੀ ਦੀ ਬਲੰਦ ਤੇ
ਸੁਰੀਲੀ ਅਵਾਜ਼ ਅਤੇ ਘੁੰਗਰੂਆਂ ਨਾਲ ਤਬਲਾ
ਸੁਣਿਆ ਜਾਵੇ । ਸੰਗਤ ਬਹੁਤੀ ਤਾਂ ਨਹੀਂ ਸੀ
ਆਈ ਫਿਰ ਵੀ ਕਾਫੀ ਤੋਂ ਜਿਆਦਾ ਸੀ ।
ਕੀਰਤਨ ਅਰੰਭ ਕੀਤਾ ਗਿਆ । ਫਿਰ ਤਾਂ ਸਚ

ਮੁਚ ਹੀ ਕਰੁਣਾ ਰਸ ਛਾ ਗਿਆ । ਇਕ ਤਾਂ ਸੰਗਤ
ਨੂੰ ਸਤਿਗੁਰਾਂ ਦੇ ਜਾਣ ਦੀ ਉਦਾਸੀ ਡਾਢੀ
ਵਿਆਕੁਲ ਕਰ ਰਹੀ ਸੀ, ਦੂਜਾ ਇਨ੍ਹਾਂ ਕਰੁਣਾਮਈ
ਪ੍ਰਸੰਗ ਸ਼ੁਰੂ ਕਰ ਦਿਤਾ । ਬਸ— “ਜੋ ਮੇਰੇ ਹਰ
ਪ੍ਰੀਤਮ ਕੀ ਕੋਈ ਬਾਤ ਸੁਣਾਵੇ ਅਨਦਿਨ ਫਿਰਉ
ਹਉ ਤਿਸ ਪਿਛੈ ਬੈਰਾਗੀ ।” ਧਨਨਾਲਰਜਕੇਸ਼ਬਦ
ਦੀ ਸੇਵਾ ਕੀਤੀ ਜੋ ਇਨ੍ਹਾਂ ਦੀ ਕਿਸਮਤ ਦੀ ਹੋ
ਸਕੀ । ਵਕਤ ਬਹੁਤਾ ਹੋ ਗਿਆ ਸੀ ਜੀ ਨਹੀਂ
ਚਹੁੰਦਾ ਕਿ ਕੀਰਤਨ ਬੰਦ ਕੀਤਾ ਜਾਵੇ । ਫਿਰ
ਵੀ ਇਸ ਸ਼ਰਤ ਤੇ ਬੰਦ ਹੋਇਆ ਕਿ ੧੬ ਫਰ-
ਵਰੀ ੧ ਵਜੇ ਪ੍ਰਸ਼ਾਦ ਛਕਕੇ ਤਿੰਨ ਵਜੇ ਤਾਂਈ
ਕੀਰਤਨ ਕੀਤਾ ਜਾਵੇ । ਸੋ ਐਸਾ ਹੀ ਹੋਇਆ ।
੧੬ ਫਰਵਰੀ ਸਵੇਰੇ ਵਾਰਾ ਲਾਇਆ ਗਿਆ,
ਫਿਰ ਪ੍ਰਸ਼ਾਦ ਛਕਕੇ ਦੁਪੈਹਰ ਤੋਂ ਬਾਦ ਕੀਰਤਨ
ਅਰੰਭ ਹੋਇਆ, ਸੰਗਤ ਨੇ ਯਥਾ ਤਥਾ ਧਨ ਦੀ
ਬਰਖਾ ਕੀਤੀ । ਰਾਗੀ ਪ੍ਰਸੰਨ ਚਿਤ ਸਨ ਕਿਉਂਕਿ—
“ਧਨ ਧਰਤੀ ਵਿਚ ਦਬੀਐ ਮਸਤਕ ਪ੍ਰਮਾਣੇ ।”
ਗਲੇ ਬੜੇ ਸੁਰੀਲੇ ਹੋ ਗਏ । ਖੁਸ਼ੀ ਬੜੀ ਅਧਭੁਤ
ਚੀਜ਼ ਹੋ ਭਾਈ ! ਸਾਢੇ ਤਿੰਨ ਵਜੇ ਕੀਰਤਨ ਦੀ
ਸਮਾਪਤੀ ਕਰਕੇ ਡੇਰੇ ਜਾਕੇ ਸਮਾਨ ਅਤੇ ਬਿਸਤਰੇ
ਆਦ ਲੈਕੇ ੬ ਵਜੇ ਨੈਰੋਬੀ ਸਟੇਸ਼ਨ ਤੇ ਪਹੁੰਚ
ਗਏ । ਸੀਟਾਂ (ਟਰੇਨ) ਸੈਕੰਡ ਕਲਾਸ ਪਹਿਲਾਂ
ਹੀ ਬੁਕ ਕਰਾ ਦਿਤੀਆਂ ਹੋਈਆਂ ਸਨ, ਨੈਰੋਬੀ ਤੋਂ
ਮੁੰਬਾਈ ਤਕ ।

ਰਾਗੀ ਖਜਾਨ ਸਿੰਘ ਜੀ ਦਾ ਬੜਾ ਖੁਲਾਸਾ
ਸੁਭਾ ਹੈ, ਦਰਸ਼ਨ ਸਿੰਘ ਜੀ ਤਾਂ ਬੜੇ ਸਾਧੂ ਸੁਭਾ
ਪ੍ਰਤੀਤ ਹੁੰਦੇ ਹਨ ਇਸ ਲਈ ਸਾਰਿਆਂ ਤੋਂ ਵਧ
ਸਟੇਸ਼ਨ ਤੇ ਖਜਾਨ ਸਿੰਘ ਜੀ ਦੇ ਮਿਤਰ ਪਲੇਟ
ਫਾਰਮ ਤੇ ਆਏ ਹੋਏ ਸਨ । ਸੰਤ ਗੁਰਦਿਆਲ
ਸਿੰਘ ਪੂਰਨ ਸਿੰਘ ਭਗਵਾਨ ਸਿੰਘ ਤੇ ਗਿਆਨੀ
ਸਿੰਘ ਜੀ ਬੜੇ ਸੰਤੋਖੀ ਸਾਬਤ ਹੋਏ । ਭਾਈ
ਵਜ਼ੀਰ ਸਿੰਘ ਤੇ ਸੰਤ ਰਤਨ ਸਿੰਘ ਜੀ ਤੇ ਭਾਈ
ਮੰਗਲਸਿੰਘ ਜੀ ਇਨ੍ਹਾਂ ਦਾ ਤਾਂ ਜ਼ਿਕਰਹੀਕੀਕਰਨਾ
ਹੋ ਸਭ ਨਾਲ ਇਕੋ ਜਿਹਾ ਵਰਤਾਉ ਰਿਹਾ ਕਿਸੇ

ਨਾਲ ਦੁਸ਼ਮਣੀ ਨਹੀਂ 'ਸਭੇ ਸਾਂਝੀਵਾਲ ਸਦਾ-
ਇਨ ਕੋਇ ਨ ਦਿਸੈ ਬਾਹਰਾ ਜੀਉ।' ਖੈਰ !
ਸਤਿਗੁਰੂ ਜੀ ਸਭ ਨੂੰ ਸ਼ਾਂਤੀ ਬਖਸ਼ਣ। ਏਨਾਂ ਦੀ
ਪ੍ਰੇਮ ਖਿਚ ਸਦਕਾ ਸੰਗਤ ਬੇਅੰਤ ਸੀ। ਕੈਮਰਾ
ਮੈਨਾਂ ਦਾ ਫੋਟੋ ਖਿਚਣ ਤੇ ਜੋਰ ਤੇ ਹਾਰ ਪੈਣ
ਵਾਲਿਆਂ ਦਾ ਹਾਰਾਂ ਤੇ ਅਤੇ ਹਥ ਮਿਲੋਣਵਾਲਿਆਂ
ਦਾ ਹਥਾਂ ਤੇ, ਨਿਰਾਲਾ ਹੀ ਢੰਗ ਸੀ। ਰਾਗੀ
ਉਧਮ ਸਿੰਘ ਨੈਰੋਬੀ ਵਾਲਿਆਂ (ਪਿੰਡ ਲੈਲਪੁਰ
ਧਗੜਾ ਜਿਲਾ ਜਲੰਧਰ) ਨੇ ਏਨਾਂ ੮ ਸਰੀਰਾਂ ਨੂੰ
ਇਕ ਇਕ ਰੁਮਾਲ ਤੇ ੫-੫ ਸ਼ਲਿੰਗ ਦੇਕੇ ਆਪਣੀ
ਮਿਲਵਰਤੋਂ ਦਾ ਸਬੂਤ ਦਿਤਾ। ਅੰਤ ਸਾਢੇ ੬
ਵਜੇ ਰੇਲ ਦੇ ਇੰਜਨ ਚੋਂ ਇਕ ਅਚਾਨਕ ਚੀਕ
ਨਿਕਲੀ ਜੋ ਸਭ ਦੇ ਹਿਰਦੇ ਕੰਬਾ ਗਈ ਤੇ ਸਾਰੇ
ਆਪੋ ਆਪਣੀਆਂ ਸੀਟਾਂ ਸੰਭਾਲਣ ਲਈ ਦੌੜੇ,
ਦੂਸਰੀ ਸੀਟੀ ਤੇ ਰੇਲ ਪਲੇਟ ਫਾਰਮ ਤੋਂ ਹੌਲੀ
ਹੌਲੀ ਤੁਰਨੀ ਅਰੰਭ ਹੋਈ। ਸਤਿ ਸ੍ਰੀ ਅਕਾਲ
ਦੇ ਨਾਹਰਿਆਂ ਨਾਲ ਸਟੇਸ਼ਨ ਦਾ ਪੰਡਾਲ ਗੂੰਜ
ਉਠਿਆ, ਬਸ ਛਿਨ ਪਲ ਵਿਚ ਹੀ ਇਕ ਦੂਜੇ
ਦੇ ਸਾਹਮਣੇ ਹਥ ਹਿਲੋਂਦੇ ਓਹਲੇ ਹੋ ਗਏ। ਇਸ
ਤਰਾਂ ਏਹ ਮਹਾਨ ਸਤਿਗੁਰ ਦਰਸ਼ਨ ਕੁੰਭ ਦਾ
ਦੌਰਾ ਸਮਾਪਤ ਹੋਇਆ।

ਜਦੋਂ ਏਹ ਵਾਰਤਾ ਸੰਤ ਜਨਾਂ ਨੂੰ ਸੁਣਾਈ
ਗਈ ਤਾਂ ਇਕ ਨੇ ਕਾਹਲੀ ਨਾਲ ਪੁਛਿਆ, ਫੇਰ
ਕੀ ਹੋਇਆ ? ਫੇਰ ਕੀ ਹੋਣਾ ਸੀ, ਸਾਰਿਆਂ ਨੇ
ਸਟੇਸ਼ਨ ਤੇ ਤਾਂ ਮੰਜੇ ਬਿਸਤਰੇ ਲਿਆਂਦੇ ਹੀ ਨਹੀਂ
ਸਨ, ਆਖਰ ਘਰਾਂ ਨੂੰ ਹੀ ਮੁੜਨਾ ਪਿਆ, ਕੋਈ
ਕਾਰਾਂ ਵਿਚ ਤੇ ਕੋਈ ਮੇਰੇ ਵਰਗੇ ਇਕ ਦੋ ਸਾਥੀਆਂ
ਸਮੇਤ ਪੈਦਲ। ਨਮਸਤੇ ! ਹੋਰ ? ਹੋਰ ਅਗਲੇ ਹੌਲੇ
ਤੇ ਜੇਹੜਾ ਯੁਗੰਡੇ, ਜੀਂਜੇ ਕੰਪਾਲੇ ੧੯੫੯ ਵਿਚ
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ ਸੰਗਤ
ਦੀ ਪ੍ਰੇਮ ਖਿਚ ਮਨਜ਼ੂਰ ਕੀਤੀ ਹੈ।

ਸਤਿਗੁਰੂ ਜੀ ਦੀ ਚਰਨ ਰਿੰਦੂ—

ਫੁੰਮਣ ਸਿੰਘ 'ਕੰਵਲ'

੩-੮-੫੮

ਨੈਰੋਬੀ

ਹੁਣ ਓਹਨਾਂ ਸੁਹਿਰਦ ਸਜਣਾਂ ਦੇ ਧਨਵਾਦ
ਸਹਿਤ ਨਾਮ ਵੇਰਵੇ ਅਨੁਸਾਰ ਲਿਖਦੇ ਹਾਂ ਜਿਨ੍ਹਾਂ
ਨੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੇ ਇਸ
ਸੰਨ ੧੯੫੮ ਦੇ ਦੌਰੇ ਸਤਿਗੁਰ "ਦਰਸ਼ਨ-ਕੁੰਭ"
ਲਈ ਤਨ ਮਨ ਅਤੇ ਧਨ ਸੇਵਾ ਕੀਤੀ ਹੈ।

੧. ਸ੍ਰ. ਅਮਰ ਸਿੰਘ ਜੀ ਦੇਉਗਣ ਮਾਲਕ
ਬੰਬੇ ਫਰਨੀਚਰ ਮਾਰਟ ਅਤੇ ਪ੍ਰੀਵਾਰ, ਇਨ੍ਹਾਂ ਦੀ
ਜਿੰਨੀ ਵੀ ਉਪਮਾ ਕੀਤੀ ਜਾਏ ਥੋੜੀ ਹੈ। ਜਿਨ੍ਹਾਂ
ਨੇ ਜਦੋਂ ਤੋਂ ਸਤਿਗੁਰੂ ਜੀ ਦੇ ਔਣ ਦੀ ਸੋ ਸੁਣੀ
ਸੀ ਤਦੋਂ ਤੋਂ ਹੀ ਆਪਣੇ ਸਾਰੇ ਕਾਰ ਵਿਹਾਰ
ਛਡਕੇ ਏਧਰ ਨਾਮਧਾਰੀ ਸੰਗਤ ਨਾਲ ਜੁਟ ਗਏ
ਸਨ। ਅਤੇ ਜਿੰਨਾਂ ਚਿਰ ਵੀ ਉਗ੍ਰਾਹੀ ਰਹੀ
(ਬਲਕਿ ਸਤਿਗੁਰੂ ਜੀ ਦੇ ਵਾਪਸ ਭਾਰਤ ਜਾਣ
ਤਕ) ਆਪਣੀਮੋਟਰ ਬਕਸ ਬਾਡੀ ਤੇ ਡਰਾਈਵਿੰਗ
ਵੀ ਆਪ ਕਰਦੇ ਸਨ ਅਤੇ ਪੈਟਰੋਲ ਵੀ ਆਪਣੇ
ਪਲਿਓ ਪਾਕੇ ਲਗ ਭਗ ੪ ਮਹੀਨੇ ਦਾ ਅਰਸਾ
ਰਾਤ ਦਿਨ ਸਵਾ ਕੀਤੀ। ਤਨ ਮਨ ਅਤੇ ਧਨ
ਕਰਕੇ ਵੀ। ਇਨ੍ਹਾਂ ਦਾ ਪਿੰਡ ਡੁਗਰੀ ਜਿਲਾ
ਲੁਧਿਆਣਾ ਹੈ, ਪਿਤਾ ਦਾ ਨਾਮ ਆਸਾ ਸਿੰਘ ਹੈ,
ਨਾਮਧਾਰੀ ਸੰਗਤ ਨੈਰੋਬੀ ਦੇ ਸਦੀਵੀ ਮੈਂਬਰ
ਹਨ। ਏਥੇ ਘਰ ਦਾ ਮਕਾਨ ਹੈ ਅਤੇ ਗੁਜ਼ਾਰਾ ਵੀ
ਕਾਫੀ ਹੈ।

੨. ਸ੍ਰ. ਈਸਰ ਸਿੰਘ ਜੀ ਤੇ ਸ੍ਰ. ਖੇਮ ਸਿੰਘ
ਅਤੇ ਸ੍ਰ. ਪ੍ਰੇਮ ਸਿੰਘ ਇਨ੍ਹਾਂ ਦੇ ਭਰਾਤਾ ਹਨ, ਜਿੰਨਾਂ
ਨੇ ਜਿੰਨੇ ਦਿਨ ਪੰਡਾਲ ਬਣਦਾ ਰਿਹਾ ਵਧ ਚੜਕੇ
ਸੇਵਾ ਕੀਤੀ, ਅਤੇ ਹੋਰ ਵੀ ਹਰਤਰਾਂ ਨਾਲ ਹਥ
ਵਟੋਂਦੇ ਰਹੇ।

੩. ਸ੍ਰ. ਲਾਲ ਸਿੰਘ ਜੀ ਢੇਰੀਆਂ ਵਾਲੇ
ਅਤੇ ਏਨਾਂ ਦੇ ਪ੍ਰੀਵਾਰ ਨੇ ਵੀ ਆਪਣੇ ਕੰਮ ਦੀ
ਕੋਈ ਪ੍ਰਵਾਹ ਨਹੀਂ ਰਖੀ ਦੁਕਾਨ ਤੇ ਜਿੰਨੇ ਵੀ
ਨੌਕਰ ਸਨ ਸਭ ਨੂੰ ਆਪਣੇ ਆਪ ਤੇ ਛੱਡੀ ਰਖਿਆ
ਰਾਤ ਦਿਨ ਮਿਹਨਤ ਕਰਕੇ ਸਤਿਗੁਰੂ ਜੀ ਦੇ ਕੰਮ
ਨੂੰ ਪੂਰਨ ਨਿਭਾਇਆ। ਪੰਡਾਲ ਦਾ ਕੰਮ ਆਪਣੇ
ਆਦਮੀ ਲਾਕੇ ਬਿਨਾ ਪੈਸਿਓਂ ਕਰਵਾਇਆ

ਅਤੇ ਆਪ ਰਾਤ ਦਿਨ ਹਾਜ਼ਰ ਰਹੇ।

ਬਾਸਲ ਬਾਦਰਸ਼— (ਭਗਾਲੇ ਵਾਲੇ ਜਲੰਧਰ) ਜਿਨ੍ਹਾਂ ਨੇ ਗੈਰ ਨਾਮਧਾਰੀ ਹੁੰਦਿਆਂ ਹੋਇਆਂ ਵੀ ਸਤਿਗੁਰੂ ਜੀ ਦੇ ਨਾਲ ਅਤਿਅੰਤ ਪ੍ਰੇਮ ਦਿਖਾਇਆ। ਪੰਡਾਲ ਵਾਸਤੇ ਜਗ੍ਹਾ ਤੇ ਹੇਠ ਵਛੋਣ ਹਿਤ ਮਕੇਕੇ (ਸਫਾਂ) ਅਤੇ ਪੰਡਾਲ ਦੀ ਰਾਖੀ ਲਈ ਪਹਿਰੇਦਾਰ (ਚੋਕੀਦਾਰ) ਵੀ ਕਰੀਬਨ ਇਕ ਮਹੀਨੇ ਲਈ ਦੇ ਰਖੇ ਸਨ, ਅਤੇ ਹੋਰ ਲੋੜ ਪੈਣ ਤੇ ਜਿਸ ਚੀਜ਼ ਦੀ ਮੰਗ ਹੋਈ ਪੂਰੀ ਕੀਤੀ।

ਬਖਸ਼ੀਸ ਸਿੰਘ— ਸਿਆਣ, ਮੂਸਾ ਪੂਰੀ ਜਲੰਧਰ ਕੈਂਸਲਰ ਤੇ ਉਨ੍ਹਾਂ ਦੇ ਭ੍ਰਾਤਾ ਪ੍ਰਕਾਸ਼ ਸਿੰਘ ਜੀ ਹੋਰਾਂ ਨੇ ਪੰਡਾਲ ਹਿਤ ਰੂਫ ਲਈ ੧੦੦ ਚਦਰਾਂ ਤੇ ਦੋ ਆਦਮੀ ਜਿੰਨੇ ਦਿਨ ਪੰਡਾਲ ਬਣਦਾ ਰਿਹਾ ਕੰਮ ਕਰਦੇ ਰਹੇ ਅਤੇ ਖੁਦ ਵੀ ਲੋੜ ਪੈਣ ਤੇ ਹਰ ਵੇਲੇ ਹਾਜ਼ਰ ਸਨ।

ਨਗੀਨਾ ਸਿੰਘ ਕੰਟਰੈਕਟਰ ਦੇ ਸਪੁਤ੍ਰ ਸ੍ਰ. ਰਤਨ ਸਿੰਘ ਜੀ ਪਿੰਡ ਮਢਾਲੀ ਜਲੰਧਰ ਨੇ ਵੀ ਪੰਡਾਲ ਹਿਤ ਚਾਦਰਾਂ ਦਿਤੀਆਂ ਅਤੇ ਹੋਰ ਸੇਵਾ ਵੀ ਜ਼ਰੂਰਤ ਅਨੁਸਾਰ ਕੀਤੀ।

ਹਰਨਾਮ ਸਿੰਘ ਤੇ ਲਾਭ ਸਿੰਘ ਜੀ ਬੈਂਡੀ ਮੇਕਰਜ਼ ਨੂਰਪੁਰੀ ਨੇ ਵੀ ਪੰਡਾਲ ਹਿਤ ੧੦੦ ਚਾਦਰਾਂ ਦਿਤੀਆਂ ਅਤੇ ਦਿਨ ਰਾਤ ਨਾਲ ਕੰਮ ਕਰਦੇ ਰਹੇ, ਏਨਾਂ ਨੇ ਤਾਂ ਬਹੁਤ ਕੰਮ ਕੀਤਾ ਜਿਸਦਾ ਵਰਨਣ ਕਠਨ ਹੈ।

ਬਿਸ਼ਨ ਸਿੰਘ ਜੀ ਨੂਰਪੁਰੀ, ਭਾਵੇਂ P. W. D. ਵਿਚ ਨੌਕਰੀ ਕਾਰਨ ਵਕਤ ਮਿਲਣਾ ਮੁਸ਼ਕਲ ਸੀ ਫਿਰ ਵੀ ਸਤਿਗੁਰਾਂ ਨਾਲ ਪ੍ਰੇਮ ਕਾਰਨ ਨਠ ਭਜਕੇ ਬਹੁਤ ਕੰਮ ਕੀਤਾ।

ਰਾਮ ਸਿੰਘ ਜੀ ਕੋਟ ਬਾਦਲਖਾਨ ਨੇ ਵੀ ਆਪਣਾ ਕੰਮ ਕਾਰ ਛਡਕੇ ਇਸ ਕੰਮ ਨੂੰ ਰਾਤ ਦਿਨ ਇਕ ਕਰਕੇ ਤੋੜ ਨਿਭੋਣ ਵਿਚ ਬੜੀ ਸਹੈਤਾ ਕੀਤੀ।

ਬੀ. ਈ. ਏ. ਟਿੰਬਰ ਕੰਪਨੀ, ਸੂਬਾ ਲਾਲ

ਸਿੰਘ ਜੀ ਦੇ ਸਪੁਤ੍ਰ ਸ੍ਰ. ਚੰਨਣ ਸਿੰਘ ਤੇ ਹਰਨਾਮ ਸਿੰਘ ਰਾਇਕੋਟ ਲੁਧਿਆਣਾ ਨੇ ਪੰਡਾਲ ਦੇ ਰੂਫ ਲਈ ੨੦੦੦ ਫੁਟ ਪੇਡੋ ਦੀ ਲਕੜੀ ੨-੩ ਦੀ ਤੇ ਸਤਿਗੁਰੂ ਜੀ ਤੇ ਰਾਗੀਆਂ ਦੀ ਸਟੇਜ ਹਿਤ ਫਲੋਰਿੰਗ ਆਦਿ ਦੀ ਮੁਫਤ ਭੇਟਾ ਕੀਤੀ ਜੋ ਫਿਰ ਵਾਪਸ ਹੀ ਨਹੀਂ ਲਈ। ਅੰਦਾਜ਼ਨ ਕੀਮਤ ੧੦੦੦ ਸ਼ਲਿੰਗ ਤੋਂ ਉਪਰ ਹੁੰਦੀ ਹੈ।

ਸ੍ਰੀ ਸੰਤ ਸਿੰਘ ਜੀ ਸ਼ੰਕਰ ਨੇ ਪੰਡਾਲ ਹਿਤ ਚਦਰਾਂ ਅਤੇ ਹੋਰ ਬਣੋਣ ਆਦਿਕ ਵਿਚ ਮਦਦ ਕੀਤੀ।

ਸੰਤ ਸੂਰਤ ਸਿੰਘ ਜੀ ਗੁਰਦਾਸਪੁਰੀ ਨੇ ਪੰਡਾਲ ਦੀ ਸੁੰਦਰਤਾ ਹਿਤ ਸਾਹਮਣੇ ਦਰਵਾਜ਼ੇ ਤੇ ਬਿਜਲੀ ਨਾਲ ਸਤਿ ਸ੍ਰੀ ਅਕਾਲ ਲਿਖਿਆ ਜੇਹੜਾ ਆਪੇ ਹੀ ਬੁਝ ਅਤੇ ਜਗ ਪੈਂਦਾ ਸੀ, ਬੜਾ ਬਚਿਤ੍ਰ ਢੰਗ ਸੀ ਮਾਨੋ ਪੰਡਾਲ ਦੀ ਸ਼ਾਨ ਤੇ ਚਾਰ ਚੰਨ ਲਗੇ ਸਨ, ਹੋਰ ਜਿੰਨੇ ਦਿਨ ਸਤਿਗੁਰੂ ਜੀ ਰਹੇ ਸਾਰੇ ਦਿਨ ਰਾਤ ਆਪਣਾ ਐਂਪਲੀਫਾਇਰ ਤੇ ਮਾਈਕਰੋਫੋਨ ਅਤੇ ਲਾਉਡ ਸਪੀਕਰ ਨਾਲ ਸੇਵਾ ਕੀਤੀ ਸਲਾਹੁਣ ਯੋਗ ਸੀ।

ਅਤਰ ਸਿੰਘ ਜੀ ਬਰਨਾਲੇ ਵਾਲੇ ਸ੍ਰੀ ਜੈ ਸਿੰਘ ਜੀ ਸ੍ਰੀ ਸੋਹਣ ਸਿੰਘ ਜੀ ਮਾਹਲਪੁਰੀ ਪਿਰਥਾ ਸਿੰਘ ਆਦਿ ਨੇ ਬੜੀ ਸੇਵਾ ਕੀਤੀ।

ਸ੍ਰ. ਪ੍ਰਮਾਤਮਾ ਸਿੰਘ ਜੀ ਇਲੈਕਟਰੀਸ਼ਨ ਨੇ ਪੰਡਾਲ ਲਈ ਨਵਾ ਲਾਈਟ ਮੀਟਰ ਤੇ ਹੋਰ ਸਾਰੀਆਂ ਲਾਈਟਾਂ ਆਦਿਕ ਲੈਣ ਦੀ ਸੇਵਾ ਕੀਤੀ। ਦੋ ਦਿਨਾਂ ਵਿਚ ਹੀ ਨਵਾ ਮੀਟਰ ਲੁਆਕੇ ਲਾਈਟ ਚਾਲੂ ਕੀਤੀ।

ਬੀਬੀ ਬਸੰਤ ਕੌਰ ਜਥੇਦਾਰ **ਨਾਮਧਾਰੀ**

ਇਸਤ੍ਰੀ ਸਭਾ ਨੈਰੋਬੀ (ਨਕੋਦਰ ਵਾਲੀ)

ਅਤੇ ਹੋਰ ਬੀਬੀਆਂ ਨਾਲ ਮਿਲਕੇ ਜਿੰਨੇ ਦਿਨ ਪੰਡਾਲ ਬਣਦਾ ਰਿਹਾ ਅਤੇ ਜਿੰਨੇ ਵੀ ਆਦਮੀ ਕੰਮ ਕਰਦੇ ਸਨ, ਸਾਰਿਆਂ ਹਿਤ ਲੰਗਰ ਤਿਆਰ ਕਰਕੇ ਛਕੋਣ ਦੀ ਸੇਵਾ ਸ਼ਲਾਘਾ ਯੋਗ ਹੈ। ਇਸਨੇ

ਹੀ ਨਾਮਧਾਰੀ ਇਸਤ੍ਰੀ ਸਭਾ ਦਾ ਮੁਢ ਬੰਨ੍ਹਿਆਂ ਹੈ ਵਟਾਇਆ ।

ਅਤੇ ਨਾਮਧਾਰੀ ਪੰਥ ਦੀ ਉਸਾਰੀ ਹਿਤ ਇਸਦਾ
ਸਭ ਤੋਂ ਵਡਾ ਹਿਸਾ ਹੈ ।

ਹਰਨਾਮ ਸਿੰਘ ਜੀ ਕੋਟ ਬਾਦਲਖਾਨ ਨੇ ਵੀ
ਪੰਡਾਲ ਬਣੇਣ ਦੀ ਸੇਵਾ ਕੀਤੀ ਹੈ ।

ਸ੍ਰ. ਰਣਜੀਤ ਸਿੰਘ ਜੀ ਰਟੈਂਡਾ (ਜਲੰਧਰ) ਨੇ ਵੀ
ਆਪਣੀ ਨੌਕਰੀ ਦੀ ਪ੍ਰਵਾਹ ਨ ਕਰਦਿਆਂ
ਹੋਇਆਂ ਜਿੰਨੇ ਦਿਨ ਪੰਡਾਲ ਬਣਦਾ ਰਿਹਾ ਅਤੇ
ਜਦ ਤਕ ਸਤਿਗੁਰੂ ਰਹੇ ਬਹੁਤਿਆਂ ਕੰਮਾਂ ਵਿਚ ਹਥ

ਸ੍ਰ. ਉਧਮ ਸਿੰਘ ਪ੍ਰੀਤਮ ਸਿੰਘ ਜੀ ਪਲੰਬੂ
(ਸ਼ੰਕਰ ਵਾਲੇ) ਜਲੰਧਰ ਕੇਵਲ ਸਤਿਗੁਰੂ ਜੀ ਦੇ
ਐਣ ਦੀ ਖੁਸ਼ੀ ਵਿਚ ਧਰਮਸਾਲਾ ਵਿਚ ਇਕ
ਨਵੀਂ ਟਟੀ ਅਤੇ ਡਰੇਨ ਪਾਈਪ ਜਿਥੇ ਦੀ
ਟਟੀਆਂ ਦਾ ਮੈਲਾ ਪਾਣੀ ਜਾਂਦਾ ਹੈ, ਬੜੇ ਸਾਈਜ਼
ਦਾ ਨਵਾਂ ਪਾਇਆ ਤੇ ਪੁਰਾਣੀ ਟਟੀ ਦੀ ਮਰੰਮਤ,
ਨਵੀਂ ਟੈਂਕੀ, ਹੋਰ ਰੂਫ ਦਾ ਗਟਰ ਆਦਿਕ ਲੈਣ
ਬਣੇਣ ਦੀ ਸੇਵਾ ਕੀਤੀ ।

ਹੁਣ ਉਨ੍ਹਾਂ ਸਜਣਾਂ ਦੇ ਨਾਮ ਲਿਖਦੇ ਹਾਂ ਜਿਨ੍ਹਾਂ ਨੇ ਦਰਸ਼ਣ ਕੁੰਭ ਹਿਤ ਉਗਰਾਹੀ ਤੇ
ਮਾਇਆ ਭੇਟਾ ਕੀਤੀ ।

ਨਾਮ	ਸ਼ਲਿੰਗ
੧ ਸ੍ਰ. ਮੋਹਣ ਸਿੰਘ ਜੀ ਡਿਪਟੀ ਮੇਅਰ	੩੪੮੫
੨ ਮੈਸਰਜ਼ ਕੋਰੋ ਨੇਸ਼ਨ ਬਿਲਡਰ (ਸ਼ੰਕਰੀਏ)	੧੫੦੦
੩ ਮੈਸ੍ਰਜ਼ ਨਗੀਨਾ ਸਿੰਘ ਕੰਟਰੈਕਟਰ (ਮਢਾਲੀ ਵਾਲੇ)	੧੫੦੦
੪ ਮੈਸ੍ਰਜ਼ ਲਾਭ ਸਿੰਘ ਹਰਨਾਮ ਸਿੰਘ ਨੂਰ ਪੁਰੀਏ	੧੦੦੦
੫ ਮੈਸ੍ਰਜ਼ ਐਮ. ਐਮ. ਸਿਆਣ ਐਂਡ ਕੰਪਨੀ	੧੦੦੧
੬ ਮੈਸ੍ਰਜ਼ ਰਾਮਗੜੀਆ ਸਭਾ ਕਸੰਮੇ	੧੦੦੦
੭ ਸ੍ਰ. ਹਰਨਾਮ ਸਿੰਘ ਜੀ ਨੂਰ ਪੁਰੀ	੫੦੧
੮ ਮੈਸ੍ਰਜ਼ ਜਰਨਲ ਵਰਕ ਸ਼ਾਪ	੫੦੦
੯ ਮੈਸ੍ਰਜ਼ ਹਰਦਿਆਲ ਸਿੰਘ ਐਂਡ ਬ੍ਰਦਰਜ਼	੫੦੦
੧੦ ਮੈਸ੍ਰਜ਼ ਬਖਸੀਸ਼ ਸਿੰਘ ਸਿਆਣ ਐਂਡ ਬ੍ਰਦਰਜ਼	੫੦੦
੧੧ ਸ੍ਰ. ਮੰਗਲ ਸਿੰਘ ਬੋਡੀ ਮੇਕਰਜ਼ (ਖੋਬੜਾ ਵਾਲਾ)	੫੦੧
੧੨ ਬੀਬੀ ਐਫਰ ਕੋਰ, ਸੁਪਤਨੀ ਸੁਦਾਰ ਠਾਕਰ ਸਿੰਘ	੨੨੫
੧੩ ਸ੍ਰ. ਸੁਵਣ ਸਿੰਘ ਜੀ ਸੋਖੀ ਨੂਰ ਪੁਰੀ	੨੨੫
੧੪ ਸ੍ਰ. ਬੰਤਾ ਸਿੰਘ ਟਰਾਂਜ਼ੋ ਕੰਪਨੀ	੨੫੦
੧੫ ਸ੍ਰ. ਨਾਨਕ ਸਿੰਘ ਫਰੀਨਚਰ ਮੇਕਰਜ਼	੪੦੦
੧੬ ਸ੍ਰ. ਅਮਰ ਸਿੰਘ ਜੀ ਦੇਉਗਣ ਬ; ਬਾ; ਮਾ;	੫੨੫
੧੭ ਸ੍ਰ. ਲਾਲ ਸਿੰਘ ਜੀ ਢੇਰੀਆਂ	੫੦੦
੧੮ ਸ੍ਰ. ਉਜਾਗਰ ਸਿੰਘ ਜੀ ਢੇਰੀਆਂ	੨੦੦
੧੯ ਸ੍ਰ. ਸੂਰਤ ਸਿੰਘ ਜੀ ਗੁਰਦਾਸ ਪੁਰੀ	੫੦੧
੨੦ ਸ੍ਰ. ਅਤਰ ਸਿੰਘ ਜੀ ਬਰਨਾਲੇ ਵਾਲੇ,	੧੦੧
੨੧ ਸ੍ਰ. ਜੈ ਸਿੰਘ ਜੀ	੧੦੧

੨੨ ਸ੍ਰ	ਰਘਬੀਰ ਸਿੰਘ ਜੀ	੧੦੧
੨੩ ਬੀਬੀ	ਬਲਵੰਤ ਕੌਰ ਜੀ	੫੧
੨੪	ਭਗਤ ਸਿੰਘ ਪਨੇਸਰ	੫੧
੨੫ ਸ੍ਰੀ	ਬਿਸ਼ਨ ਸਿੰਘ ਜੀ ਨੂਰ ਪੁਰੀ	੧੦੧
੨੬ ਸ੍ਰੀ	ਬੰਤਾ ਸਿੰਘ ਜੀ ਨੇਤਰਾ,	੨੫
੨੭ ਸ੍ਰੀ	ਅਮਰੀਕ ਸਿੰਘ ਜੀ	੫੧
੨੮	ਗਿਆਨੀ ਤੇਜਾ ਸਿੰਘ ਜੀ	੧੦੧
੨੯ ਸ੍ਰੀ	ਰਿਪਦਮਣ ਸਿੰਘ ਜੀ	੫੦
੩੦ ਡਾ	ਭਗਤ ਸਿੰਘ ਜੀ	੧੦੧
੩੧ ਸ੍ਰ	ਚੈਂਚਲ ਸਿੰਘ ਜੀ	੧੦੧
੩੨ ਸ੍ਰ	ਗੁਰਬਖਸ਼ ਸਿੰਘ ਜੀ 'ਸ਼ੌਕ'	੫੧
੩੩ ਸ੍ਰ	ਜਗਤ ਸਿੰਘ ਜੀ ਐਂਡ ਕੰਪਨੀ	੧੦੧
੩੪ ਸ੍ਰ	ਬਾਵਾ ਸਿੰਘ ਜੀ ਮਹਦੀ ਪੁਰ	੧੩੦
੩੫ ਸ੍ਰ	ਪੂਰਨ ਸਿੰਘ ਹਰਨਾਮ ਸਿੰਘ ਜੀ	੧੦੧
੩੬ ਸ੍ਰ	ਲਾਲ ਸਿੰਘ ਜੀ ਰੇਲਵੇ	੧੦੧
੩੭ ਸ੍ਰ	ਲਾਭ ਸਿੰਘ ਭੰਡਾਰੀ (ਰੇਲਵੇ)	੫੦
੩੮ ਮੈ:	ਹਿਟੀ ਫਰਨੀਚਰ ਕੰਪਨੀ	੧੦੧
੩੯ ਮੈ:	ਖਾਲਸਾ ਬਿਲਡਿੰਗ ਫਰਨੀਚਰ	੧੦੧
੪੦ ਮੈ:	ਬਾਸਲ ਐਂਡ ਸ਼ਨਜ਼	੫੦
੪੧ ਸ੍ਰੀ	ਬੰਤਾ ਰਾਮ ਜੀ (ਖੋਬੜਾ ਵਾਲਾ)	੧੦੧
੪੨ ਮੈ:	ਬਾਸਲ ਬ੍ਰਦਰਜ਼	੧੦੧
੪੩ ਮੈ:	ਨੈਸ਼ਨਲ ਸਰਵਿਸਜ਼	੧੦੧
੪੪ ਸ੍ਰ	ਹਜਾਰਾ ਸਿੰਘ ਜੀ ਸਾਹਨੀ ਵਾਲਾ	੫੦
੪੫ ਸ੍ਰ	ਰਣਜੀਤ ਸਿੰਘ ਜੀ ਮਾਹਲਪੁਰੀ	੨੫
੪੬ ਸ੍ਰ	ਵਰਯਾਮ ਸਿੰਘ ਜੀ ਘੜੀ ਸਾਜ (ਘਰਜਾਖੀਏ)	੨੫
੪੭ ਸ੍ਰ	ਮੰਗਲ ਸਿੰਘ ਜੀ ਬਾਸਲ	੧੦੧
੪੮ ਮੈ:	ਰਾਣਾ ਸਪਰੇਇ ਕੰਪਨੀ	੧੦੧
੪੯ ਸ੍ਰ	ਚੰਨਣ ਸਿੰਘ ਜੀ	੧੦੦
੫੦ ਮੈ:	ਸੁਵਰਣ ਸਿੰਘ ਬਰਦਰਜ਼	੧੦੧
੫੧ ਸ੍ਰੀ	ਸੋਹਣ ਸਿੰਘ ਚੀਮਾਂ (ਭੰਡਾਰੀ)	੧੦੧
੫੨ ਸ੍ਰੀ	ਤਾਰਾ ਸਿੰਘ ਜੀ ਕੋਟ ਬਾਦਿਲ ਖਾਨ	੧੦੧
੫੩ ਮੈ:	ਡੀ, ਐਸ, ਚਾਨਾ ਐਂਡ ਕੰਪਨੀ	੧੦੧
੫੪ ਸ੍ਰ	ਬਿਸ਼ਨ ਸਿੰਘ ਜੀ	੧੦੧
੫੫ ਸ੍ਰ	ਸੁਲੱਖਣ ਸਿੰਘ ਜੀ ਤੇ ਭਗਤਾ	੧੦੧

ਹੋਰ ਨਾਮਧਾਰੀ ਇਸਤਰੀ ਸਭਾ ਨੇ ਉਗਰਾਹੀ ਕਰਕੇ ਇਸ “ਸਤਿਗੁਰੂ ਦਰਸ਼ਣ ਕੁੰਭ” ਚਿ ਕਾਫੀ ਤੋਂ ਜਿਆਦਾ ਹਿਸਾ ਪਾਇਆ ਹੈ। ਸੇਵਕ ਇਸਤਰੀ ਸਭਾ ਦੀ ਜਥੇਦਾਰ ਅਤੇ ਹੋਰ ਸਾਥੀ ਸੰਗਣਾਂ ਦਾ ਅਤਿ ਧੰਨਵਾਦ ਹੈ।

ਉਪਰੋਕਤ ਨਾਵਾਂ ਚੋਂ ਕਿਸੇ ਸੱਜਣ ਦਾ ਨਾਮ ਭੁਲ ਭਲੇਖੇ ਲਿਖਣੇ ਰੋਹ ਗਿਆ ਹੋਵੇ ਤਾਂ ਸੇਵਕ ਖਿਮਾਂ ਦਾ ਯਾਚਕ ਹੈ।

ਅੰਤਮ ਧਨਵਾਦ

ਮੈਂ ਈਸਟ ਅਫਰੀਕਨ ਨਾਮਧਾਰੀ ਸੰਗਤ ਨੈਰੋਬੀ ਦੀ ਪ੍ਰਬੰਧਕ ਕਮੇਟੀ ਵਲੋਂ ਉਹਨਾਂ ਸਜਣਾਂ ਦਾ ਧਨਵਾਦ ਕਰਦਾ ਹਾਂ, ਜਿਨ੍ਹਾਂ ਦੇ ਨਾਮ ਲਿਸਟ ਵਿਚ ਆ ਚੁਕੇ ਹਨ ਅਤੇ ਜਿਨ੍ਹਾਂ ਦੇ ਭੁਲ ਭੁਲੇਖੇ ਰੋਹ ਗਏ ਹੋਣ ਉਨ੍ਹਾਂ ਤੋਂ ਵੀ ਸੇਵਕ ਖਿਮਾਂ ਮੰਗਦਾ ਹੋਇਆ ਅਰਦਾਸ ਕਰਦਾ ਹੈ ਕਿ ਸਚੇ ਪਾਤਸ਼ਾਹ ਸਭ ਨੂੰ ਇਜ਼ਤ ਮਾਣ, ਨਾਮ ਦਾਨ ਅੰਮ੍ਰਿਤ ਵੇਲੇ ਦਾ ਇਸ਼ਨਾਨ ਬਖਸ਼ ਤੇ ਸੇਵਕਾਂ ਦੀਆਂ ਮਨੋ ਕਾਮਨਾਂ ਪੂਰੀਆਂ ਕਰੀਂ ਅਤੇ ਸਾਡਾ ਸਦੀਵ ਕਾਲ ਤੱਕ ਧਰਮ ਬਣਿਆ ਰਹੇ।

ਹੋਰ ਜਿੰਨਾਂ ਸਜਣਾਂ ਨੇ ਜੋੜਿਆਂ ਦੀ ਸੇਵਾ ਕੀਤੀ ਹੈ ਅਤੇ ਜਿਨ੍ਹਾਂ ਗੁਰਮੁਖਾਂ ਨੇ ਆਪਣੀਆਂ ਮੋਟਰਾਂ ਤੇ ਸੰਗਤਾਂ ਨੂੰ ਦੂਰੋਂ ਨੇੜਿਓਂ ਲਿਆਉਣ ਅਤੇ ਛੱਡਣ ਦੀ ਸੇਵਾ ਕੀਤੀ ਹੈ। ਬਹੁਤ ਬਹੁਤ ਧਨਵਾਦ ਹੈ।

(ਕੰਵਲ)

ਅੰਤਮ

ਸਤਿਗੁਰੂ ਜੀ ਦੀ ਉਪਮਾਂ ਕੌਣ ਕੌਹ ਸਕਦਾ ਹੈ ? ਮੇਰੇ ਪਾਸ ਉਹ ਅੱਖਰ ਨਹੀਂ ਉਹ ਜੀਭ ਨਹੀਂ ਅਤੇ ਨਾ ਹੀ ਸਵਛ ਬੁਧਿ ਹੀ ਹੈ ਕਿ ਜਿਸ ਨਾਲ ਮੈਂ ਆਪਣੇ ਪਿਆਰੇ ਪਰੀਤਮ ਦੇ ਗੁਣ ਗਾ ਸਕਾਂ ਕਿਉਂਕਿ ਗੁਰੂ ਦੀ ਗਤਿ ਅਗਾਧ ਹੁੰਦੀ ਹੈ ਇਸ ਲਈ ਕੇਵਲ ਏਹ ਕੈਹਕੇ ਹੀ ਸਮਾਪਤ ਕਰਦਾ ਹਾਂ ਕਿ “ਤੁਧ ਜੇਵਡ ਹੋਰ ਸ਼ਰੀਕ ਹੋਵੇ ਤਾ ਆਖੀਐ ਤੁਧ ਜੇਵਡ ਤੂੰ ਹੈ ਹੋਈ।” (ਵਾਰ ਬਿਹਾਗੜਾ ਮ; ੪) ਅਤੇ—

ਕਹਿ ਰਵਿਦਾਸ ਅਕੱਥ ਕਥਾ ਬਹੁ ਕਾਇ ਕਰੀਜੈ;
ਜੈਸਾ ਤੂੰ ਤੈਸਾ ਤੂੰਹੀ ਕਿਆ ਉਪਮਾਂ ਦੀਜੈ। (ਬਿਲਾਵਲ ਰਵਦਾਸ)
ਐਰ—ਕਬੀਰ ਦੇਖਕੈ ਕਹੁ ਕਹੁ ਕਹੇ ਨਾ ਕੋ ਪਤੀਆਇ।
ਹਰ ਜੈਸਾ ਤੈਸਾ ਉਹੀ ਰਹੈ ਹਰਖ ਗੁਣ ਗਾਇ।

ਸਮਾਪਤੀ ਸਵੈਯਾ

ਇਕ ਹਜ਼ਾਰ ਨੌ ਸੌ ਅਠਵੀਜਾਂ, ਸਨ ਈਸਵੀ ਲੋ ਠੈਹਰਾਈ।
ਸੁਕਰ ਵਾਰ ਸਵੇਰ ਸੁਹਾਵਣ ਪੰਚੀਸ ਰੋਯੋ ਦਿਨ ਮਾਹ ਜੁਲਾਈ।
ਸ੍ਰੀ ਗੁਰੂ ਹਰੀ ਪ੍ਰਤਾਪ ਕਿਰਪਾ ਕਰ ਆਜ ਰਪੋਟ ਯਹ ਪੂਰੀ ਕਰਾਈ।
ਕੰਵਲ ਪਰਾ ਦਰ ਆਣ ਕਿਰਪਾ ਨਿਧ ਚਰਨਸਰਨਦੇਹ ਮੋ ਸੁਖਦਾਈ।

ਦਾਸਨ ਦਾਸ— ਫੁਮਣ ਸਿੰਘ ਕੰਵਲ

ਸਤਿਗੁਰੂ ਜੀ ਦੀ ਸਾਜੀ ਨਿਵਾਜੀ—

ਈਸਟ ਅਫਰੀਕਨ ਨਾਮਧਾਰੀ ਸੰਗਤ

ਹੈਡ ਐਂਡਿਸ ਨੈਰੋਬੀ

ਬ੍ਰਿਟਿਸ਼ ਈਸਟ ਅਫਰੀਕਾ ਬੜਾ ਰੁਠ ਤਰੁਠ ਜੇਹਾ ਦੇਸ ਹੈ। ਸਾਂਗੋਂ ਪਾਂਗ ਇਕ ਦੂਜੇ ਦੇ ਨਾਲ ਲਗਦੇ ਇਹਦੇ ੪ ਭਾਗ ਹਨ— ਕੀਨੀਆਂ, ਯੂਗੰਡਾ ਟਾਂਗਾ ਨੀਕਾ, ਤੇ ਜੰਜਬਾਰ ਟਾਪੂ। ਮਿਸਤ ਦੇ ਥਲੇ ਤੇ ਸਊਬ ਅਫਰੀਕਾ ਦੇ ਉਪਰ ਪੂਰਬੀ ਕਿਨਾਰੇ ਦੇ ਨਾਲ ਲਗਦੇ ਇਹ ਇਲਾਕੇ ਹਨ। ਕੀਨੀਆਂ, ਬ੍ਰਿਟਿਸ਼ ਕਾਲੋਨੀ ਹੈ, ਤੇ ਯੂਗੰਡਾ ਬ੍ਰਿ: ਪ੍ਰੋਟੈਕਟੋਰੇਟ, ਟਾਂਗਾ ਨੀਕਾ ਬ੍ਰਿ: ਮੈਂਡੇਟ ਅਤੇ ਜੰਜਬਾਰ ਬ੍ਰਿ: ਅਗਵਾਈ ਵਿਚ ਸੁਲਤਾਨ ਦਾ ਰਜਵਾੜਾ ਹੈ। ਬ੍ਰਿਟਿਸ਼ ਰਾਜ ਪ੍ਰਬੰਧ ਵਿਚ ਆਉਣ ਕਰਕੇ ਏਹਨਾਂ ਚੋਹਾਂ ਦਾ ਸਾਂਝਾ ਨਾਮ ਬ੍ਰਿ: ਈ: ਅਫਰੀਕਾ ਹੈ ਤੇ ਏਹਨਾ ਦਾ ਪਰਸਪਰ ਆਪਸ ਵਿਚ ਵਪਾਰਕ ਟਰਾਂਸਪੋਰਟ— ਸਿਸਟਮ ਆਦਿ ਦਾ ਅਟੁਟ ਸਬੰਧ ਹੈ।


ਤਵਾਰੀਖ ਅਨੁਸਾਰ ਅਠਾਰਵੀਂ ਸਦੀ ਦੇ ਅਖੀਰ ਤਕ ਜੰਜਬਾਰ ਤੋਂ ਸਿਵਾ ਅਫਰੀਕਾ ਦੇਸ਼ ਦਾ ਇਹ ਇਲਾਕਾ ਉਸ ਵਕਤ ਦੀ ਕਹੀ ਜਾਂਦੀ ਸਭਿ ਦੁਨੀਆਂ ਨਾਲੋਂ ਤਕਰੀਬਨ ਟੁਟਾ ਹੀ ਰਿਹਾ। ਆਮ ਆਵਾਜ਼ਾਈ ੧੯੧੪ ਵਾਲੀ ਸੰਸਾਰ-ਜੰਗ ਤੋਂ ਬਾਹਦ ਹੀ ਏਧਰ ਵਧੀ। ਕੀਨੀਆਂ ਬ੍ਰਿਟਿਸ਼, ਕਾਲੋਨੀ ਹੋਣ ਕਰਕੇ ਦੇਸ਼ ਵਿਚੋਂ ਭਾਰਤੀਅ ਏਧਰ ਆਏ, ਜਿਨਾਂ ਵਿਚ ਕੁਝਕੁ ਸਿਖ ਸਜਨ ਭੀ ਆਇ ਪਰ ਦਸਤਕਾਰ (ਆਕਰੀਜ਼ਨ)

ਓਦੋਂ ਹੀ ਕਿਤੇ ਦੋ ਚਾਰ ਦਸ ਨਾਮਧਾਰੀ ਵੀਰ ਭੀ ਏਧਰ ਆ ਨਿਕਲੇ ੧੯੨੮ ਅਖੀਰ ਤਕ ਨਾਮਧਾਰੀ ਸਜਣਾਂ ਦੀ ਗਿਣਤੀ ਏਧਰ ਵੀਹ-ਪੰਝੀ


ਦੀ ਮਸਾਂ ਹੋਵੇਗੀ ਤੇ ਬਹੁਤੇ ਏਹਨਾਂ ਵਿਚੋਂ ਨੈਰੋਬੀ ਸ਼ਹਿਰ, ਜੋ ਕਿ ਕੀਨੀਆਂ ਦੀ ਰਾਜ ਧਾਨੀ ਹੈ ਵਿਚ ਹੀ ਟਿਕਦੇ ਸਨ। ਏਹ ਸਰੀਰ ਸਾਧ ਸੰਗਤ ਸਰੂਪ ਵਿਚ ਮਿਲ ਬੈਠਣ ਦੀ ਜ਼ਰੂਰਤ ਅਨੁਭਵ ਕਰਨ ਲਗੇ।

ਸੂਬਾ ਲਾਲ ਸਿੰਘ ਜੀ ਸਾਹਿਬ ਜੋ ਕਿ ਏਸ ਸ਼ਹਿਰ ਦੇ ਉਸ ਵਕਤ ਦੇ ਕਹਿੰਦੇ—ਸੁਣਦੇ ਸਜਣਾਂ ਵਿਚੋਂ ਸਨ ਉਪਰੋਕਤ ਸਜਣਾਂ ਦੀ ਅਰਦਾਸ ਭੇਜਨ ਪਰ ਸ੍ਰੀ ਸਤਿਗੁਰੂ ਜੀ ਵਲੋਂ ਨੈਰੋਬੀ ਅਬਵਾ ਈਸਟ ਅਫਰੀਕਾ ਦੇ ਸੂਬੇ ਸਥਾਪਤ ਕੀਤੇ ਗਏ। ਤੇ ਏਹਨਾਂ ਦੀ ਹੀ ਉਦਾਰਤਾ ਦਾ ਸਦਕਾ ਇਸ ਛੋਟੀ ਜਹੀ ਸੰਗਤ ਦੇ ਦੀਵਾਨਾਂ ਦੇ ਜੋ ਕਿ ਉਹਨੀ ਦਿਨੀ ਸਪਤਾਹਿਕ ਜਾਂ ਵਡੇ ਗੁਰਪੁਰਬਾਂ ਬਸੰਤ—ਪੰਚਮੀ ਅਤੇ ਹੋਲੇ ਤੇ ਹੀ ਸਜਾਇ ਜਾਂਦੇ ਸਨ, ਸੂਬਾ ਜੀ ਦੀ ਨਿਜਦੀ ਆਪਣੀ ਬਿਲਡਿੰਗ ਵਿਚ ਹੀ ਲਗਾਉਣ ਦੀ ਵਿਉਂਤ ਆਪਣੇ ਬਨਾਈ ਹੋਈ ਸੀ, ਤੇ ਹਰ ਤਰਾਂ ਸਾਧ ਸੰਗਤ ਦੀ ਏਨ੍ਹਾਂ ਮੌਕਿਆ ਦੀ ਝਾਲ ਆਪ ਹੀ ਝਲਦੇ ਸਨ। ਏਸ ਤਰਾਂ ਨਾਲ ਨਾਮਧਾਰੀ ਪ੍ਰਚਾਰ ਦਾ ਸਿਲਸਿਲਾ ਏਸ ਮਹਿਦੂਦ ਜਹੇ ਢੰਗ ਦਾ ੧੯੫੧ ਦੇ ਅਖੀਰ ਤਕ ਚਲਦਾ ਰਿਹਾ ਤੇ ਸ਼ਰਧਾਲੂਆਂ ਦੀ ਗਿਣਤੀ ਮੰਦ ਮੰਦ ਵਧਦੀ ਗਈ।

ਬਾਰ੍ਹੀਂ ਵਰ੍ਹੀਂ ਕਹਿੰਦੇ ਨੇ ਰੂੜੀ ਦੀ ਭੀ ਸੁਣੀ ਜਾਂਦੀ ਏ। ਸੰ: ੧੯੫੨ ਚੜ੍ਹਿਆ ਤੇ ਏਸਨੇ ਨਵੀਆਂ ਰੋਆਂ ਏਸ ਦੇਸ਼ ਵੀ ਇਸ ਨਿਕੜੀ ਜਹੀ ਨਾਮਧਾਰੀ ਸੰਗਤ ਲਈ ਰੁਮਕਾਈਆਂ। ਸਬੱਬ



ਸ੍ਰੀ ਸਤਿਗੁਰੂ ਜੀ ਦੀ ਸਾਜੀ ਨਿਵਾਜੀ ਈਸਟ ਅਫਰੀਕਾ ਨਾਮਧਾਰੀ ਸੰਗਤ ਨੈਰੋਬੀ (ਹੇਡ ਆਫਿਸ) ਦੇ ਕਾਰਕੁਨ ਸੇਵਾਦਾਰ



ਸ੍ਰੀ ਸਤਿਗੁਰੂ ਜੀ ਦੀ ਸਾਜੀ ਨਿਵਾਜੀ ਈਸਟ ਅਫਰੀਕਾ ਨਾਮਧਾਰੀ ਸੰਗਤ ਨੌਰੋਬੀ (ਹੈਡ ਆਫਿਸ) ਦੇ ਕਾਰਕੁਨ ਸੇਵਾਦਾਰ

ਨਾਲ ਸ੍ਰ. ਅਰਜਨ ਸਿੰਘ ਜੀ ਧੁਲੇਤੇ ਵਾਲੇ ਦੇਸ ਗਏ ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨ ਕਰਨ ਸਮੇਂ ਆਪ ਮੁਹਾਰੇ ਅਰਜੋਈ ਮੂੰਹ ਤੇ ਆਈ “ਹਜ਼ੂਰ ਅਫਰੀਕਾ ਵਿਚ ਭੀ ਕਦੀ ਚਰਨ ਪਾਓ।” ਭਾਵਨਾ ਸੁਭ ਸੀ ਤੇ ਘੜੀ ਸੁਲਖਣੀ ਸੀ ਅਰਜ਼ ਸੁਣੀ ਗਈ। ਨੈਰੋਬੀ ਵਾਪਸ ਪਹੁੰਚਦਿਆਂ ਹੀ ਸ੍ਰ. ਅਰਜਨ ਸਿੰਘ ਜੀ ਨੇ ਉਸ ਵਕਤ ਦੀ ਬਰਾਇਨਾਮ ਸਿਧ ਪਧਰੀ ਜਹੀ ਕਮੇਟੀ (ਜਿਸ ਵਿਚ ਸੇਵਕ ਨੂੰ ਸ਼ਾਮਲ ਸਮਝੇ ਜਾਣ ਦਾ ਸੁਭਾਗ ਹੋਇਆ) ਦੇ ਕਾਰਕੁਨਾਂ, ਸੰਤ ਕੇਸਰ ਸਿੰਘ ਜੀ ਕਕੜਾਂ ਵਾਲੇ ਅਤੇ ਸੰਤ ਗੁਰਬਚਨ ਸਿੰਘ ਜੀ ਪੰਡਿਤ ਆਦਿ ਮੁਖੀ ਸਜਣਾਂ ਨੂੰ ਸਤਿਗੁਰੂ ਜੀ ਵਲੋਂ ਪ੍ਰਾਪਤ ਕੀਤੀ ਸ਼ੁਭ ਖਬਰ ਸੁਣਾਈ। ਸੂਬਾ ਜੀ ਉਸ ਵਕਤ ਦੇਸ ਗਏ ਹੋਏ ਸਨ ਤੇ ਕਾਰਜ ਏਹ ਵਡਾ ਸੀ। ਕਾਰਕੁਨ ਸਜਣ ਘਬਰਾਉਣ ਭੀ ਤੇ ਨਾਲ ਨਾਲ ਗੁਰੂ ਕੀਆਂ ਖੁਸ਼ੀਆਂ ਪ੍ਰਾਪਤ ਕਰਨ ਦਾ ਅਵਸਰ ਬਣਦਾ ਦੇਖਕੇ ਖੁਸ਼ ਭੀ ਹੋਣ। ਖੈਰ ਅਰਜੋਈ ਲਿਖਤੀ ਭੇਜੀ ਗਈ ਤੇ ਉਤਰ ਵਿਚ ਹੁਕਮਨਾਮਾ ਤਾਰੀਖਾਂ ਦੇ ਵੇਰਵੇ ਅਨੁਸਾਰ ਆਉਣ ਪਰ ਸਤਿਗੁਰੂ ਜੀ ਦੇ ਦਰਸ਼ਨਾਂ ਨਮਿਤ ਉਦਮ ਅਰੰਭੇ ਗਏ।

ਫੰਡਜ਼ ਤਾਂ ਸੰਗਤ ਦੀ ਹੈਸੀਅਤ ਮੁਤਾਬਿਕ ਉਸ ਵਕਤ ਅਨੰਦ ਹੀ ਅਨੰਦ ਸਨ ਪਰ ਏਸ ਕਾਰਜ ਦੇ ਕਰਨ ਕਰਾਨ ਵਾਲਾ ਆਪ ਸੀ ਤੇ ‘ਜਿਸਕਾ ਕਾਰਜ ਤਿਨਹੀ ਕੀਆ’ ਦੀ ਕਾਰ ਏਥੇ ਵਰਤਨੀ ਸੀ। ਸੋ ਸਤਿਗੁਰੂ ਜੀ ਦੀ ਅਪਾਰ ਕਿਰਪਾ ਦੁਆਰਾ ਬਹਾਨੇ ਮਾਤ੍ਰ ਉਦਮ ਕਰਨ ਨਾਲ ਤੀਹ ਬਤੀ ਹਜ਼ਾਰ ਦੀ ਵਡੀ ਰਕਮ ਨੈਰੋਬੀ ਨਿਵਾਸੀ ਸਿਖ ਸੰਗਤਾਵਾਂ, ਹਿਤੈਸ਼ੀਆਂ ਤੇ ਉਤਸਾਹਿਤੀਆਂ ਵਲੋਂ ਦਿਨਾਂ ਵਿਚ ਪੈਦਾ ਹੋ ਗਈ।

ਹੁਣ ਸੁਖਾਂ ਸੁਖੇਦਿਆਂ ਓਹ ਦਿਨ ਆ ਗਿਆ ਤੇ ਸ੍ਰੀ ਸਤਿਗੁਰੂ ਜੀ ਦਾ ਸੁਆਗਤ ਕੀਨੀਆ ਦੀ ਮਸ਼ਹੂਰ ਬੰਦਰਗਾਹ ‘ਮੁਬਾਸੇ’ ਵਿਖੇ ਬੜੀ ਸ਼ਾਨੋ-ਸ਼ੌਕਤ ਨਾਲ ਕੀਤਾ ਗਿਆ। ਉਸ ਸਮੇਂ ਮੁਬਾਸੇ ਤੋਂ ਸ੍ਰੀ ਗੁਰੂ ਸਿੰਘ ਸਭਾ ਦੇ ਪਰਧਾਨ

ਸ੍ਰ. ਨਿਰੰਜਨ ਸਿੰਘ ਜੀ (ਪ੍ਰੋ: ਨਿਰੰਜਨ ਸਿੰਘ ਬ੍ਰਦਰਜ਼ ਬਿ: ਕੋਂਟ੍ਰੈਕਟ੍ਰਜ਼) ਵਡੇ ਭਾਈ ਅਤੇ ਸ੍ਰ. ਚਰਨਜੀਤ ਸਿੰਘ ਜੀ ਸੂਰੀ, ਸ੍ਰ. ਨੰਦ ਸਿੰਘ ਜੀ ਬਿ: ਕੋਂਟ੍ਰੈਕਟ੍ਰਜ਼ ਸਮੇਤ ਸਾਰੀ ਮੁਬਾਸਾ ਸਿੰਘ ਸਭਾ ਕਮੇਟੀ ਦੇ ਕਾਰਕੁਨ ਪਤਵੰਤਿਆਂ ਦੇ, ਏਥੋਂ ਨੈਰੋਬੀ ਤੋਂ ਗਏ ਸੇਵਕਾਂ ਅਤੇ ਦੂਸਰੇ ਉਪਰੋਂ ਆਏ ਕੰਪਾਲਾ, ਜੀਂਜਾ, ਐਲਡੋਰੇਟ, ਮਗਾਡੀ, ਮਬਾਲੀ ਆਦਿ ਤੋਂ ਪਹੁੰਚੇ ਸਜਣਾਂ ਨਾਲ ਬੜੇ ਉਤਸ਼ਾਹ ਸਹਿਤ ਸ਼ਾਮਲ ਸਨ। ਮੁਬਾਸਾ ਵਿਚ ਉਤਾਰਾ ਸ. ਨਿਰੰਜਨ ਸਿੰਘ ਜੀ ਬ੍ਰਦਰਜ਼ ਦੇ ਹੀ ਹੋਇਆ। ਸ੍ਰੀ ਗੁਰੂ ਸਿੰਘ ਸਭਾ ਮੁਬਾਸਾ ਵਿਚ ਦੋ ਦੀਵਾਨ ਸਜੇ। ਸੂਬਾ ਜੀ ਦੀ ਥਾਂ ਓਹਨਾਂ ਦੇ ਸੁਯੋਗ ਸਪੁਤ੍ਰ ਸ੍ਰ. ਚੰਨਣ ਸਿੰਘ ਜੀ ਅਗੋਂ ਜਾਕੇ ਲਿਆਉਣ ਵਾਲੇ ਸਜਣਾਂ ਦੀ ਅਗਵਾਈ ਵਿਚ ਮੁਬਾਸੇ ਪਹੁੰਚੇ ਸਨ ਅਤੇ ਸ੍ਰੀ ਸਤਿਗੁਰੂ ਜੀ ਦੇ ਉਤਾਰੇ ਆਦ ਦਾ ਸਯੋਗ ਪ੍ਰਬੰਧ ਕੀ ਮੁਬਾਸਾ ਤੇ ਕੀ ਨੈਰੋਬੀ ਵਿਚ ਚੰਗੀ ਚੋਖੀ ਹਿੰਮਤ ਨਾਲ ਸ੍ਰ. ਚੰਨਣ ਸਿੰਘ ਜੀ ਸਪੁਤ੍ਰ ਸੂਬਾ ਜੀ (ਪ੍ਰੋ: ਬੀ: ਏ: ਟਿੰਬਰ ਕੰ:) ਨੇ ਹੀ ਕੀਤਾ।

ਅਗਲੇ ਦਿਨ ਸ੍ਰੀ ਸਤਿਗੁਰੂ ਜੀ ਨੈਰੋਬੀ ਆ ਪਹੁੰਚੇ ਤੇ ਏਥੋਂ ਦੇ ਸੁਆਗਤ ਦੀ ਸ਼ਾਨ ਸ੍ਰੀ ਸਤਿਗੁਰੂ ਜੀ ਦੀ ਆਪਣੀ ਹੀ ਕ੍ਰਿਪਾ ਨਾਲ ਆਪਣੇ ਆਪ ਵਿਚ ਅਦਭੁਤ ਤੇ ਅਲੌਕਿਕ ਸੀ। ਉਸ ਵਕਤ ਨੈਰੋਬੀ ਦੀਆਂ ਕੁਲ ਸੁਸਾਇਟੀਆਂ ਦੇ ਪ੍ਰਤੀਨਿਧ ਕੀ ਸਿਖ ਤੇ ਕੀਹ ਗੈਰ ਸਿਖ ਸਭ ਦੇ ਸਭ ਪੂਰੀਆਂ ਪੂਰੀਆਂ ਕਮੇਟੀਆਂ ਸਹਿਤ ਹਾਜ਼ਰ ਸਨ। ਸ਼ਹਿਰ ਦੇ ਪਤਵੰਤੇ, ਮਿਊਂਸਪਲ ਕੌਂਸਲਰ ਲੈਜਿਸਲੇਟਿਵ ਕੌਂਸਲ ਦੇ ਹਿੰਦੀ ਮੈਂਬਰ ਐਨ-ਰੇਬਲ, ਰਈਸ ਤੇ ਹੋਰ ਮੰਨੇ ਪ੍ਰਮੰਨੇ ਸਭ ਹਾਜ਼ਰ ਸਨ। ਸੰਗਤਾਂ ਦੀ ਗਿਣਤੀ ਦਾ ਸੁਮਾਰ ਨਹੀਂ ਸੀ ਲਗਦਾ। ਮਾਈ ਤੇ ਭਾਈ ਇਕ ਤੋਂ ਦੂਜਾ ਦਰਸ਼ਨ ਕਰਨ ਨੂੰ ਕਾਹਲਾ ਸੀ ਪਰ ਠਰੂਮਾ ਤੇ ਤਰਤੀਬ ਸਭ ਦੀ ਉਸ ਵਕਤ ਦੀ ਸਿਫਤ ਸੀ। ਬੜੇ ਜ਼ਬਰਦਸਤ ਜਲੂਸ ਦੇ ਰੰਗ ਵਿਚ ਸ੍ਰੀ ਸਤਿ-

ਗੁਰੂ ਜੀ ਨਿਵਾਸ ਅਸਥਾਨ ਸ੍ਰ. ਚੰਨਣ ਸਿੰਘ ਜੀ ਦੀ ਅਥਵਾ ਸੂਬਾ ਜੀ ਦੀ ਕੋਠੀ ਪਾਰਕਲੈਂਡਜ਼ (ਨੈਰੋਬੀ ਸ਼ਹਿਰ ਦਾ ਖਾਸ ਰਮਣੀਕ ਇਲਾਕਾ) ਵਿਚ ਪਹੁੰਚੇ। ਏਥੋਂ ਦੇ ਪੰਡਾਲ ਆਦਿਕ ਦਾ ਇੰਤਜ਼ਾਮ ਭੀ ਸ੍ਰ. ਚੰਨਣ ਸਿੰਘ ਸਾਹਿਬ ਦਾ ਆਪਣਾ ਸੀ। ਜਿਸਨੂੰ ਤਿਆਰ ਕਰਨ ਵਿਚ ਉਹਨਾਂ ਦੇ ਭਰਾਵਾਂ ਸਮਾਨ ਮਿਤ੍ਰ ਐਲਡਰ-ਮੈਨ ਸ੍ਰ. ਮੋਹਨ ਸਿੰਘ ਜੀ ਕੰਗਾਂ ਵਾਲੇ (ਮੈ: ਨਿਰੰਜਨ ਸਿੰਘ ਝੁੰਦਰਜ਼ ਦੇ ਛੋਟੇ ਭਾਈ ਦਾ ਬਹੁਤ ਸਾਰਾ ਹਿਸਾ ਸੀ।

ਸ੍ਰੀ ਸਤਿਗੁਰੂ ਜੀ ਦੇ ਏਸ ਦੌਰੇ ਸਮੇਂ ਨੈਰੋਬੀ ਅਥਵਾ ਈਸਟ ਅਫਰੀਕਾ ਦੇ ਸਾਰੇ ਵਡੇ ਵਡੇ ਸ਼ਹਿਰਾਂ ਵਿਚ ਨਾਮ ਬਾਣੀ ਦੀਆਂ ਉਹ ਛਹਿਬਰਾਂ ਸਤਿਗੁਰ ਜੀ ਨੇ ਲਾਈਆਂ ਲਵਾਈਆਂ ਜੋਹੜੀਆਂ ਕਿ ਏਸ ਮੁਲਕ ਵਿਚ ਅਗੇ ਕਿਸੇ ਸੁਪਨੇ ਵਿਚ ਨਹੀਂ ਸਨ ਵੇਖੀਆਂ। ਸ੍ਰੀ ਸਤਿਗੁਰੂ ਜੀ ਦੇ ਆਪਣੇ ਮੁਖਾਰਬਿੰਦ ਤੋਂ ਅੰਮ੍ਰਿਤ ਅਰਸਾਦ, ਸ੍ਰੀ ਆਲਿਮ ਜੀ ਦੇ ਕੜਤੋੜ ਫਿਲਾਸਫਿਕ ਵਿਆਖਿਆਨ, ਪੰਡਤ ਗੋਪਾਲ ਸਿੰਘ ਜੀ ਦੇ ਪੁਰਦਲੀਲ ਲੈਕਚਰ, ਸੂਬਾ ਦਸੌਂਧਾ ਸਿੰਘ ਜੀ ਦੇ ਸਾਦੇ ਪਰ ਸੂਝ ਭਰੇ ਬਚਨ, ਹਜ਼ੂਰੀ ਰਾਗੀ ਸੰਤ ਦਰਸ਼ਨ ਸਿੰਘ ਜੀ ਤੇ ਸੰਤ ਖਜ਼ਾਨ ਸਿੰਘ ਜੀ ਦੇ ਬੇ-ਮਿਸਾਲ ਕਲਾਸੀਕਲ ਗੁਰਬਾਣੀ ਕੀਰਤਨ ਅਤੇ ਸੰਤ ਪ੍ਰੀਤਮ ਸਿੰਘ ਜੀ (ਪਦੀ) ਤੇ ਸੰਤ ਗਿਆਨਾ ਸਿੰਘ ਜੀ (ਸਚਖੰਡ ਵਾਸੀ) ਦੇ ਵਾਰੇ ੨ ਜਾਣ ਜੋਗ ਕੋਇਲ-ਸੁਰ ਗਾਏ ਵਾਰੇ ਉਸ ਅਵਸਰ ਦੀ ਆਪਣੀ ਮਿਸਾਲ ਆਪ ਹੀ ਸਨ।

ਦੀਵਾਨਾਂ ਵਿਚ ਮਾਈ ਭਾਈ ਦੀ ਗਿਣਤੀ ਹਜ਼ਾਰਾਂ ਦੀ ਹੁੰਦੀ, ਤਿਲ ਮਾਰਿਆ ਭੁੰਜੇ ਨ ਪੈਂਦਾ ਹਰ ਮਜ਼ਬ-ਮਿਲਤ ਦੇ ਲੋਕੀਂ ਦਰਸ਼ਨ ਮੇਲੇ ਨੂੰ ਤਾਂਘਕੇ ਪਹੁੰਚਦੇ।

ਉਪ੍ਰੋਕਤ ਡੇਢ ਮਹੀਨੇ ਦੇ ਸਮੇਂ ਵਿਚ ਸ੍ਰੀ ਸਤਿਗੁਰੂ ਜੀ ਨੇ ਬ੍ਰਿ: ਈਸਟ ਅਫਰੀਕਾ ਦੇ ਸਰ-ਬਤ ਵਡੇ ਵਡੇ ਸ਼ਹਿਰਾਂ, ਨਕੋਰੋ, ਐਲਡੋਰੇਟ,

ਕਰੀਚੋ, ਕਿਸੁਮੇ, ਕਿਟਾਲੀ, ਜੀਂਜਾ, ਕੰਪਾਲਾ, ਮਬਾਲੀ, ਟਰੋਰੋ, ਮੋਸੀ. ਅਰੂਸਾ ਆਦਿ ਵਿਖੇ ਚਰਨ ਪਾਏ। ਅਤੇ ਹਰ ਸ਼ਹਿਰ ਵਿਖੇ ਸਭ ਸੁਸਾਇਟੀਆਂ ਵਲੋਂ ਪੂਰਨ ਸਤਿਕਾਰ ਸਹਿਤ ਆਪ ਜੀ ਸਨਮਾਨੇ ਗਏ।

ਸ੍ਰ. ਪਰਮ ਸਿੰਘ ਰਿਐਤ (ਪ੍ਰਧਾਨ ਈ: ਅ: ਰਾਮਗੜੀਆ ਬੈਰਡ) ਅਤੇ ਮਿਸਤ੍ਰੀ ਲਾਲ ਸਿੰਘ (ਪ੍ਰਧਾਨ ਗੁਰ: ਰਾਮਗੜੀਆ ਰੇਲਵੇ ਲਾਡੀਆਂ) ਦੀ ਅਗਵਾਈ ਵਿਚ ਏਹਨਾਂ ਦੋਹਾਂ ਸੰਸਥਾਵਾਂ ਵਲੋਂ ਸਤਿਗੁਰ ਜੀ ਦੀ ਸੇਵਾ ਵਿਖੇ ਖਾਸ ਸਿਰੋਪਾ ਪੇਸ਼ ਕੀਤੇ ਗਏ।

ਏਸੇ ਦੌਰੇ ਸਮੇਂ ਦਾ ਜ਼ਿਕਰ ਹੈ ਕਿ ਸ੍ਰੀ ਸਤਿਗੁਰੂ ਜੀ ਅਗੇ ਇਸ ਕੀਟ ਨੂੰ ਸੰਗਤ ਵਲੋਂ ਬੇਨਤੀ ਕਰਨ ਦਾ ਅਵਸਰ ਬਣਿਆ। ਅਰਜ਼ ਕੀਤੀ “ਹਜ਼ੂਰ ਦੇ ਦਰਬਨਾਂ ਨਾਲ ਏਧਰ ਦੀਆਂ ਸੰਗਤਾਂ ਸ੍ਰੀ ਦੁਆਦਸ ਪਾਤਸ਼ਾਹ ਦੇ ਚਰਨ ਕੰਵਲਾਂ ਵਲ ਕਾਫੀ ਪ੍ਰੇਰਤ ਹੋ ਰਹੀਆਂ ਹਨ, ਪਰ ਪ੍ਰਚਾਰ ਵਾਸਤੇ ਆਪਦੀ ਏਧਰ ਦੀ ਆਖੀ ਜਾਂਦੀ ਸੰਗਤ ਪਾਸ ਏਸ ਮੁਲਕ ਦੇ ਸੁਸਾਇਟੀ ਲਾ ਦੀ ਪੂਰਤੀ ਕਰਨ ਮਾਤ੍ਰ ਭੀ ਨ ਕੋਈ ਸਥਾਨ ਤੇ ਨ ਜਗ੍ਹਾ ਹੈ, ਹਜ਼ੂਰ ਕਿਰਪਾ ਕਰੋ ਤਾਂ ਜੋ ਮਾੜਾ ਮੋਟਾ ਇਹੋ ਜੇਹਾ ਆਸਰਾ ਆਪਦੀ ਨਿਤਾਣੀ ਸੰਗਤ ਪਾਸ ਹੋ ਜਾਵੇ।” ਹੁਕਮ ਹੋਇਆ “ਉਦਮ ਕਰੋ।”

ਏਸ ਮੁਲਕ ਦੀ ਮਾਰਕੀਟ ਅਨੁਸਾਰ ਮਾਇਕ ਤੌਰ ਤੇ ਕਿਸੇ ਛੋਟੇ ਜਹੇ ਅਸਥਾਨ ਦਾ ਭੀ ਖਰੀਦੇ ਜਾਣਾ ਬੜੀ ਔਖੀ ਗਲ ਸੀ, ਪਰ ਹਜ਼ੂਰ ਦੇ ਮੁਖਾਰਬਿੰਦ ਤੋਂ ਸ਼ੁਭ ਹੁਕਮ ਹੋ ਜਾਣ ਨਾਲ ਕੁਦਰਤੀ ਸੀ ਕਿ ਡੋਲਦੇ ਹੌਂਸਲੇ ਭੀ ਬੜ ਜਾਂਦੇ। ਸੋ ਓਸੇ ਦਿਨ ਤੋਂ ਅੰਦ੍ਰੇ ਅੰਦਰ ਵਿਉਂਤਾਂ ਉਸਰਨ ਪੁਸਰਨ ਲਗ ਪਈਆਂ।

ਪਹਿਲੇ ਦੌਰੇ ਤੋਂ ਦੇਸ ਵਲ ਪਰਤਨ ਸਮੇਂ ਸ੍ਰੀ ਸਤਿਗੁਰੂ ਜੀ ਦੂਸਰੇ ਦਾ ਹੁਕਮ ਭੀ ਓਸੇ ਸਾਲ ਦੇ ਨਵੰਬਰ ਵਿਚ ਦੇ ਗਏ। ਵਿਚ ਸਾਰੇ ਅਠ ਮਹੀਨੇ ਸਨ, ਦੌਰੇ ਦੀ ਤਿਆਰੀ ਨੇ ਅਗੇਤਰੀ ਥਾਂ

ਮਲਣੀ ਹੀ ਸੀ। ਸਥਾਨ ਦੀ ਤਜਵੀਜ ਉਸਦੇ ਉਪਰੰਤ ਰਖੀ ਗਈ।

ਅਰਸ਼ਾਦ ਅਨੁਸਾਰ ਸਤਿਗੁਰੂ ਜੀ ਦਾ ਦੂਸਰਾ ਦੌਰਾ ਨੀਯਤ ਵਕਤ ਪਰ ਆ ਗਿਆ ਤੇ ਉਸ ਸਮੇਂ ਹਜ਼ੂਰ ਦਾ ਆਗਮਨ ਨੈਰੋਬੀ ਦੇ ਟਵਾਈ ਅਤੇ ਤੇ ਪਹਿਲੀ ਜੇਹੀ ਹੀ ਸ਼ਾਨ ਸ਼ੈਕਤ ਨਾਲ ਕੀਤਾ ਗਿਆ। ਐਤਕੀ ਪੂਜਯ ਸ੍ਰੀ ਬਾਬਾ ਬੀਰ ਸਿੰਘ ਜੀ ਨੇ ਭੀ ਦਰਸ਼ਨ ਦਿਤੇ ਅਤੇ ਆਪਣੇ ਮੁਖਾਰਬੰਦ ਤੋਂ ਅੰਮ੍ਰਿਤ-ਮਈ ਕੀਰਤਨ ਨਾਲ ਸਾਧ ਸੰਗਤ ਨੂੰ ਨਿਹਾਲ ਕੀਤਾ। ਇਸ ਵਾਰ ਸ੍ਰੀ ਆਲਿਮ ਜੀ ਅਤੇ ਸ੍ਰੀ ਪੰਡਤ ਗੋਪਾਲ ਸਿੰਘ ਜੀ ਨ ਆ ਸਕੇ। ਸੂਬਾ ਦਸੌਂਧਾ ਸਿੰਘ ਜੀ ਹੁਕਮ ਪਾਕੇ ਪਹਿਲੇ ਦੌਰੇ ਦੇ ਹੀ ਏਧਰ ਸਨ ਅਤੇ ਫਿਰ ਤੁਰਕੇ ਆਪ ਏਧਰ ਪ੍ਰਚਾਰ ਕਰਦੇ ਰਹੇ।

ਨਾਮ ਬਾਣੀ ਜਸ ਕੀਰਤਨ ਦੇ ਗਫੇ ਐਤਕਾਂ ਅਗੇ ਨਾਲੋਂ ਭੀ ਦੂਣ ਸਵਾਏ ਵਰਤੇ, ਹਜ਼ਾਰਾਂ ਕੁਟੰਬ ਹੋਰ ਨਾਮ ਦੇ ਬੇੜੇ ਚੜ੍ਹੇ ਅਤੇ ਘਰ ਘਰ ਮਾਲਾ ਫਿਰਨ ਲਗੀਆਂ। ਦੋ ਚਾਰ ਅਨੰਦ ਕਾਰਜ ਭੀ ਸ੍ਰੀ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿਚ ਆਗਿਆ ਅਨੁਸਾਰ ਏਸ ਵਾਰ ਹੋਏ।

ਸ੍ਰੀ ਸਤਿਗੁਰੂ ਜੀ ਦੇ ਇਹ ਦੋਵੇਂ ਦੌਰੇ ਏਧਰ ਦੀ ਸਮੁੱਚੀ ਸਿਖ ਜਨਤਾ ਵਿਚ ਉਹ ਅਸਰ ਛੱਡ ਗਏ ਕਿ ਜਿਹੜਾ ਰਹਿੰਦੀ ਦੁਨੀਆਂ ਤਕ ਏਥੇ ਪ੍ਰਗਟ ਰਹੇਗਾ। ਆਪਦੀ ਕ੍ਰਿਪਾ ਦ੍ਰਿਸ਼ਟ ਨਾਲ ਬੜੇ ਬੜੇ ਨਾਮੀ ਗਰਾਮੀ ਪਿਆਕਲਾਂ ਨੇ ਪੀਣੀ ਛੱਡੀ, ਮਾਸ ਖਾਣੇ ਛੱਡੇ। ਗੁਰੂ ਬਾਣੀ ਸਤਿਕਾਰ ਵਿਚ, ਸੁਚ ਸੋਧ ਦੀ ਅਹਿਮੀਅਤ ਸਮੁੱਚੀ ਸਿਖ ਜਨਤਾ ਵਿਚ ਜਾਣੀ ਜਾਣ ਲਗ ਪਈ, ਅਤੇ ਦੁਆਦਸ ਪਾਤਸ਼ਾਹ ਦੀ ਪ੍ਰਚਲਤ ਕੀਤੀ ਸਹਿਜ ਅਤੇ ਅਖੰਡ ਪਾਠਾਂ ਦੀ ਸੁਚ ਸੋਧ ਮਰਯਾਦਾ ਅੰਦ੍ਰੇ ਅੰਦਰ ਕਬੂਲੀ ਜਾਣ ਲਗੀ। ਕੁਝ ਕੁ ਮਨ ਹਠੀਆਂ ਤੋਂ ਛੁਟ ਸਭੇ ਹੀ ਸਿਖ ਸੰਸਥਾਵਾਂ ਏਸਨੂੰ ਅਪ-ਨਾਣ ਲੇਗ ਪਈਆਂ।

ਏਸ ਸਾਰੇ ਕੁਝ ਨੇ ਸਤਿਗੁਰ ਜੀ ਦੇ ਨਿਮਾਣੇ

ਸੇਵਕਾਂ ਦੇ ਹੈਂਸਲੇ ਕਾਫੀ ਤਕੜੇ ਕਰ ਦਿਤੇ ਅਤੇ ਦੂਜੇ ਦੌਰੇ ਤੋਂ ਜਲਦੀ ਹੀ ਬਾਦ ਨੈਰੋਬੀ ਦੇ ਸੇਵਕਾਂ ਦੀ ਅਗਵਾਈ ਦੇ ਬਹਾਨੇ ਨਾਲ ਸਤਿਗੁਰੂ ਜੀ ਦੀ ਆਪਣੀ ਕ੍ਰਿਪਾ ਦੁਆਰਾ ਕੀਨੀਆਂ, ਯੂਗੰਡਾ ਤੇ ਟਾਂਗਾਨੀਕਾ ਦੀ ਸਮੁੱਚੀ ਨਾਮਧਾਰੀ ਸੰਗਤ ਨੇ ਫੈਡਰੇਸ਼ਨ ਸਰੂਪ ਵਿਚ “ਈਸਟ ਅਫਰੀਕਨ ਨਾਮਧਾਰੀ ਸੰਗਤ” ਦੇ ਨਾਮ ਹੇਠ ਸੁਸਾਇਟੀ ਲਾ ਮੁਤਾਬਿਕ ਲੋੜੀਂਦੇ ਨਿਯਮ ਉਪਨਿਯਮ ਘੜਕੇ ਆਪਣੇ ਆਪਨੂੰ ਬਤੌਰ ਸੁਸਾਇਟੀ ਸਰਕਾਰੇ ਰਜਿਸਟਰ ਕਰਾ ਲਿਆ।

ਏਸ ਰਜਿਸਟ੍ਰਡ ਬੋਡੀ ਵਾਸਤੇ ਹੁਣ ਅਸ-ਥਾਨ ਦੀ ਲੋੜ ਸੀ ਤੇ ਅਸਥਾਨ ਤੋਂ ਪਹਿਲਾਂ ਵੇਹਦੇ ਵਾਸਤੇ ਮਾਇਆ ਦੀ ਲੋੜ ਸੀ। ਖਜਾਨਾ ਸਦਾ ਵਾਂਗ ਫੇਰ ਮਸਤਾਨਾ ਸੀ। ਪਰ ਸਤਿਗੁਰ ਜੀ ਦਾ ਹਥ ਸਿਰ ਤੇ ਹੋਣ ਦਾ ਵਡਾ ਆਸਰਾ ਤੇ ਨਿਧਾਨ ਕੋਲ ਸੀ। ਲਭਦਿਆਂ ਕਰਦਿਆਂ ਬਣਿਆਂ ਬਣਾਇਆ ਰਹੈਸ਼ੀ ਮਕਾਨ ਅਸਥਾਨ ਸਰੂਪ ਵਿਚ ਨਜ਼ਰ ਵਿਚ ਆ ਜਚਿਆ। ਏਸਦੇ ੬ ਕਮਰੇ ਸਨ ਤੇ ਸ਼ਹਿਰ ਦੇ ਚੰਗੇ ਆਬਾਦੀ ਵਲ ਵਧਦੇ ਇਲਾਕੇ ਵਿਚ ਸੀ। ਏਥੇ ਸਿਖਾਂ ਦੀ ਆਬਾਦੀ ਜਿਆਦਾ ਹੋਣ ਕਰਕੇ ਇਸ ਇਲਾਕੇ ਨੂੰ “ਸਿਖ ਕਾਲੋਨੀ” ਕਹਿਕੇ ਲੋਕ ਸਦਦੇ ਹਨ। ਪਹਿਲਾਂ ਇਕ ਹਜ਼ਾਰ ਸ਼ਲਿੰਗ ਬਿਆਨਾ ਦੇਣ ਵਾਸਤੇ ਸ੍ਰ. ਭਗਤ ਸਿੰਘ ਪਨੇਸਰ (ਜੇ ਐਸ ਸਮੇ ਜਥੇਦਾਰ ਹਨ) ਨੇ ਪੇਸ਼ ਕੀਤਾ। “ਕਤਰਾ ਕਤਰਾ ਦਰਯਾ ਸ਼ਵੰਦ” ਦੀ ਮਿਸਾਲ ਅਨੁਸਾਰ ਦੋ ਹੋਏ ਚਾਰ ਆਏ ਦਸ ਬਣ ਗਏ ਤੇ ੬੦੦੦੦ ਹਜ਼ਾਰ ਸ਼ਲਿੰਗ ਦੀ ਵਡੀ ਪਰਾਪਰਟੀ ਗਾਂਢਾ ਸਾਂਢਾ ਕਰਕੇ ਖਰੀਦ ਲਈ ਗਈ। ਉਗਰਾਹੀ ਜਥਿਆਂ ਨੇ ਦਿਨ ਰਾਤ ਇਕ ਕਰਕੇ ਨੈਰੋਬੀ ਤੇ ਕੀ ਉਪਰਲੇ ਸ਼ਹਿਰਾਂ ਵਿਚੋਂ ਇਕਤਰ ਕਰਕੇ ਇਕ ਸਾਲ ਦੇ ਅੰਦਰ ਅੰਦਰ ਬਿਲਡਿੰਗ ਸੁਰਖਰੂ ਕਰ ਲਈ। ਏਹ ਪ੍ਰਾਪਰਟੀ ਸ੍ਰੀ ਸਤਿਗੁਰੂ ਜੀ ਅਤੇ ਸ੍ਰੀ ਭੈਣੀ ਸਾਹਿਬ ਸਥਾਨ ਨਾਲ ਹੀ ਸੰਯੁਕਤ ਰਜਿਸਟ੍ਰਡ ਕਰਾਈ ਗਈ ਹੈ।

ਸ੍ਰੀ ਸਤਿਗੁਰੂ ਜੀ ਦੇ ਪਹਿਲੇ ਦੋਹ ਦੋਰਿਆਂ ਦੀ ਸੇਵਾ ਅਤੇ ਏਸ ਸੰਸਥਾ ਦਾ ਏਸ ਪੋਜੀਸ਼ਨ ਤਕ ਲੈ ਆਉਣ ਦੀ ਸੇਵਾ ਸ੍ਰੀ ਸਤਿਗੁਰੂ ਜੀ ਨੇ ਆਪਣਾ ਹਸਤ-ਕੰਵਲ ਸਿਰ ਤੇ ਰਖਕੇ ਹੇਠ ਲਿਖੇ ਸੇਵਕਾਂ ਪਾਸੋਂ ਕਰਾਈ—

ਸੂਬਾ ਸੰਤ ਲਾਲ ਸਿੰਘ ਜੀ
ਸੰਤ ਕੇਸਰ ਸਿੰਘ ਜੀ
ਸੰਤ ਗੁਰਬਚਨ ਸਿੰਘ ਜੀ ਪੰਡਿਤ
ਸੰਤ ਰਾਮ ਸਿੰਘ ਜੀ (ਸ਼ੰਕਰ) ਸਤਿਗੁਰੂ ਜੀ ਦੇ ਅਨੰਨ ਭਗਤ ।
ਸੰਤ ਭਗਤ ਸਿੰਘ ਜੀ ਪਨੇਸਰ

ਸੰਤ ਮੰਗਲ ਸਿੰਘ ਜੀ ਮਿਸਤ੍ਰੀ (ਭੁਲਾਰਾਈ)
ਸੰਤ ਸੂਰਤ ਸਿੰਘ ਜੀ (ਅੰਮ੍ਰਿਤਸਰੀ)
ਸੰਤ ਹਰਨਾਮ ਸਿੰਘ ਜੀ (ਅੰਮ੍ਰਿਤਸਰੀ)
ਸੰਤ ਜੋਗਿੰਦ੍ਰ ਸਿੰਘ ਜੀ ਪੋਸਟਲ
ਸੰਤ ਰਘਬੀਰ ਸਿੰਘ ਜੀ
ਸੰਤ ਲਾਲ ਸਿੰਘ ਜੀ (ਢੇਰੀਆਂ)
ਸੰਤ ਜਸਵੰਤ ਸਿੰਘ ਜੀ (ਬਿਲ: ਸੁਪ੍ਰਵਾਈਜ਼ਰ)
ਅਤੇ ਸੇਵਕ ।

ਉਪਰ ਦੇ ਸ਼ਹਿਰਾਂ ਵਿਚੋਂ ਜਿਨ੍ਹਾਂ ਨੇ ਉਗਰਾਹੀ ਦੇ ਮਹਾਨ ਕਾਰਜ ਵਿਚ ਹਥ ਵਟਾਕੇ ਏਹ ਸਫਲਤਾ ਸੇਵਕਾਂ ਨੂੰ ਦਵਾਈ ਓਹ ਇਹ ਸਨ—

ਕੰਪਾਲੇ ਤੋਂ— ਸੰਤ ਅਵਤਾਰ ਸਿੰਘ ਜੀ ਅਤੇ ਮਿਸਤ੍ਰੀ ਸ. ਕੇਹਰ ਸਿੰਘ ਜੀ ਕਲਸੀ (ਸਚਖੰਡ ਵਾਸੀ)
ਮਿਸਤ੍ਰੀ ਅਮਰ ਸਿੰਘ ਜੀ ਨੰਧਰਾ ।

ਜੀਂਜੇ ਤੋਂ— ਸੰਤ ਦਰਸ਼ਨ ਸਿੰਘ ਜੀ ਅਤੇ ਸੰਤ ਪ੍ਰੀਤਮ ਸਿੰਘ ਜੀ (ਇੰ: ਬਿ: ਕੰਨ:)
ਸੰਤ ਗੁਰਬਖਸ਼ ਸਿੰਘ ਜੀ 'ਸ਼ੋਕ' ਸੰਤ ਬਾਵਾ ਸਿੰਘ ਜੀ ਤੇ ਸੰਤ ਜਿੰਦਰ ਸਿੰਘ ਜੀ
ਸੰਤ ਪ੍ਰੀਤਮ ਸਿੰਘ ਜੀ ਸੰਤ ਸੋਹਣ ਸਿੰਘ ਜੀ

ਮਬਾਲੀ ਤੋਂ— ਸੰਤ ਚੰਨਣ ਸਿੰਘ ਜੀ (ਗੁਰੂ ਨਾਨਕ ਐਂਡ ਵਰਕਸ) ਸੰਤ ਪ੍ਰੀਤਮ ਸਿੰਘ ਜੀ
ਅਤੇ ਆਪਦੇ ਭਰਾਤਾ (ਮਿਲ ਓਨਰ)

ਕਿਟਾਲੀ ਤੋਂ— ਸੰਤ ਕਰਤਾਰ ਸਿੰਘ ਜੀ ਸਪੁਤ੍ਰ ਸ. ਉਧਮ ਸਿੰਘ ਜੀ (ਸ਼ੰਕਰ)

ਐਲਡੋਰੇਟ— ਸ. ਗਜਣ ਸਿੰਘ ਜੀ (ਮਿ: ਓਨਰ)

ਕਰੀਚੋ— ਯੋਗੀਰਾਜ ਸੰਤ ਪੂਰਨ ਸਿੰਘ ਜੀ

ਕਿਸਮੋ— ਸੰਤ ਪ੍ਰੀਤਮ ਸਿੰਘ ਜੀ ਗਿਲ ਸੰਤ ਚੰਨਣ ਸਿੰਘ ਜੀ

ਨਕੋਰੋ— ਸੰਤ ਸਾਧੂ ਸਿੰਘ ਜੀ ਸ. ਸ਼ਿਵ ਸਿੰਘ ਜੀ

ਮਗਾਡੀ— ਸੰਤ ਹਰਭਜਨ ਸਿੰਘ ਜੀ (ਈ ਨੈ: ਐਜੀਨੀਅਰ)

ਉਗਰਾਹੀ ਲਈ ਆਪਣੀ ਨਿਜਦੀ ਮੋਟਰ ਕਾਰ ਸਮਰਪਣ ਸੰਤ ਭਗਤ ਸਿੰਘ ਜੀ ਪਨੇਸਰ ਨੇ ਕੀਤੀ ਅਤੇ ਸਾਰਾ ਪੈਟਰੋਲ ਦਾ ਖਰਚਾ ਵਲੋਂ ਸੰਤ ਜੋਗਿੰਦ੍ਰ ਸਿੰਘ (ਪੋਸਟਲ) ਨੈਰੋਬੀ ਪੇਸ਼ ਹੋਇਆ ।

ਉਪ੍ਰੰਤ ਦੂਸਰੀ ਕਮੇਟੀ ਆਈ ਤਿਸਨੇ ਬੜੀ ਹਿੰਮਤ ਕਰਕੇ ਇਸ ਰਿਹੈਸ਼ੀ ਬਿਲਡਿੰਗ ਨੂੰ ਖਾਲੀ ਕਰਾਕੇ ਟੈਂਪ੍ਰੇਰੀ ਅਦਲ ਬਦਲ ਕਰਕੇ ਦੀਵਾਨ ਸਥਾਨ ਲੰਗਰ ਐਫਿਸ ਆਦਿਕ ਲੋੜਾਂ ਪੂਰੀਆਂ ਕਰਨ ਜੋਗ ਇਸਨੂੰ ਬਣਾਇਆ ਅਤੇ ਪ੍ਰਚਾਰ ਸਿਲਸਲਾ ਜਾਰੀ ਕੀਤਾ । ਇਸ ਵਿਚ ਸੇਵਾ ਦਾ ਬਹੁਤ ਕਰਕੇ ਹਿਸਾ ਸੂਬਾ ਜੀ, ਸੰਤ ਫੁੰਮਣ ਸਿੰਘ ਜੀ 'ਕੰਵਲ' ਸੰਤ ਅਰਜਨ ਸਿੰਘ ਜੀ 'ਵਿਰਦੀ' ਸੰਤ ਲਾਲ ਸਿੰਘ ਜੀ ਢੇਰੀਆਂ ਅਤੇ ਸੰਤ ਹਰਨਾਮ ਸਿੰਘ ਜੀ ਨੂਰਪੁਰੀ ਦਾ ਸੀ ।

ਸੰਤ ਅਰਜਨ ਸਿੰਘ ਜੀ ਜੋ ਕਿ ਇਸ ਕਮੇਟੀ ਦੇ ਪ੍ਰਧਾਨ ਸਨ, ਦੇਸ ਗਏ ਤੇ ਓਹਨਾਂ ਦੀ ਜਗਾ ਪ੍ਰਧਾਨ ਸ੍ਰੀ ਸੂਬਾ ਜੀ ਥਾਪੇ ਗਏ ।

ਕਾਰਕੁਨ ਕਮੇਟੀ ਅਤੇ ਮੈਂਬਰ ਸਾਹਿਬਾਨ ਇਹ ਸਨ—

ਸੂਬਾ ਲਾਲ ਸਿੰਘ ਜੀ ਪ੍ਰਧਾਨ
ਸੰਤ ਹਰਨਾਮ ਸਿੰਘ ਜੀ ਨੂਰਪੁਰੀ ਮੀ: ਪ੍ਰਧਾਨ
ਸੰਤ ਫੁੰਮਣ ਸਿੰਘ ਜੀ 'ਕੰਵਲ' ਸਕਤ੍ਰ
ਸੰਤ ਅਤਰ ਸਿੰਘ ਜੀ ਖਜਾਨਚੀ
ਸੰਤ ਲਾਲ ਸਿੰਘ ਜੀ ਢੇਰੀਆਂ ਮੈਂਬਰ
ਸੰਤ ਬਿਸ਼ਨ ਸਿੰਘ ਜੀ ਨੂਰਪੁਰੀ ਮੈਂਬਰ

ਸੰਤ ਸੋਹਣ ਸਿੰਘ ਜੀ ਨੂਰਪੁਰੀ ਮੈਂਬਰ
ਸੰਤ ਹਰਨਾਮ ਸਿੰਘ ਜੀ ਰੇਲਵੇ ਅੰਮ੍ਰਿਤਸਰੀ
ਸੰਤ ਸੂਰਤ ਸਿੰਘ ਜੀ ਰੇਲਵੇ ਅੰਮ੍ਰਿਤਸਰੀ
ਸੰਤ ਜਸਵੰਤ ਸਿੰਘ ਜੀ ਅੰਮ੍ਰਿਤਸਰੀ
ਸੰਤ ਸਵਰਨ ਸਿੰਘ ਜੀ
ਸੰਤ ਵਾਸਦੇਵ ਸਿੰਘ ਜੀ
ਸੰਤ ਅਮਰ ਸਿੰਘ ਜੀ ਦੇਉਗਣ
ਸੰਤ ਹਰਨਾਮ ਸਿੰਘ ਜੀ ਕੇ. ਬ. ਖਾ.
ਸੰਤ ਰਾਮ ਸਿੰਘ ਜੀ ਕੇ. ਬ. ਖਾ.

ਹੁਣ ਸੰ: ੧੯੫੭ ਆ ਗਿਆ ਤੇ ਸ੍ਰੀ ਸਤਿ-
ਗੁਰੂਜੀ ਦੇ ਤੀਸਰੇ ਦੌਰੇ ਦੀਕਾਰ ਬਣਨ ਲਗ ਪਈ।
ਉਪਰੋਕਤ ਕਮੇਟੀ ਨੇ ਦਿਨ ਰਾਤ ਇਕ ਕਰਕੇ
ਲੋੜੀਂਦੀ ਉਗਰਾਹੀ ਘਰ ਘਰ ਪਹੁੰਚਕੇ ਕੀਤੀ।
ਜਿਸ ਵਿਚ ਮਾਈਆਂ ਦੇ ਜਥੇ ਨੇ ਭੀ ਆਪਣਾ
ਹਿਸਾ ਮਾਤਾ ਜਗਿੰਦਰ ਕੌਰ, (ਪ੍ਰਧਾਨ) ਬੀਬੀ
ਨਰਿੰਦਰ ਕੌਰ (ਸਕਤ੍ਰ) ਅਤੇ ਮਾ: ਬਸੰਤ ਕੌਰ
ਦੀ ਅਗਵਾਈ ਵਿਚ ਪਾਇਆ। ਸਤਿਗੁਰ ਜੀ ਦੇ
ਆਗਮਨ ਦੀਆਂ ਤਿਆਰੀਆਂ ਅਰੰਭੀਆਂ ਗਈਆਂ
ਦੇਖਦਿਆਂ ੨ ਦਿਨ ਲੰਘ ਗਏ ਤੇ ੧੯੫੮ ਸ੍ਰੀ
ਸਤਿਗੁਰੂ ਜੀ ਦੇ ਦਰਸ਼ਨਾਂ ਦੇ ਸੁਖ ਸੁਨੇਹੁੜੇ ਲੈਕੇ
ਆ ਹਾਜ਼ਰ ਹੋਇਆ। ਹਜ਼ੂਰ ਦੇ ਆਗਮਨ—ਪ੍ਰਬੰਧ
ਦੀ ਰਫਤਾਰ ਤੇਜ਼ ਹੋ ਗਈ। ਕਾਰਕੁਨ ਸੇਵਾਦਾਰਾਂ
ਨੇ ਬੜਾ ਸ਼ਲਾਘਾ ਯੋਗ ਉਦਮ ਕਰਕੇ ਬੜਾ
ਵਿਸ਼ਾਲ ਪਿੰਡਾਲ ਅਤੇ ਸ਼ਾਨਦਾਰ ਸੁਆਗਤ ਗੇਟ
ਬਨਵਾਇਆ। ਸਤਿਗੁਰ ਜੀ ਦਾ ਸੁਆਗਤ ਅਗੇ
ਦੀ ਤਰ੍ਹਾਂ ਪੂਰੀ ਸੱਜ ਪੱਜ ਨਾਲ ਕੀਤਾ। ਹਜ਼ੂਰ
ਦੇ ਨੈਰੋਬੀ ਏਅਰੋਡਰੋਮ ਤੋਂ ਨਿਕਲਦੇ ਸਾਰ ਆਪਦੇ
ਅਨੰਨ ਸਰਧਾਵਾਨ ਸੰ: ਹਰਨਾਮ ਸਿੰਘ ਜੀ ਨੂਰ-
ਪੁਰੀ ਵਲੋਂ ਸ਼ਨੀਲ ਵਿਛਾਈ ਗਈ ਜੋ ਕਿ ਤੋੜ,
ਹਜ਼ੂਰ ਦੀ ਏਸ ਸਮੇ ਦੀ ਸਵਾਰੀ ਵਾਸਤੇ ਏਹਨਾਂ
ਹੀ ਸੰ: ਹਰਨਾਮ ਸਿੰਘ ਜੀ ਵਲੋਂ ਉਚੇਚੀ ਲਈ
ਗਈ ਬ੍ਰੈਂਡ-ਨੀਊ ਕਾਰ ਤਕ ੨੦੦ ਗਜ਼ ਲੰਬੀ

ਸੀ। ਸੰਗਤਾਂ ਦੀ ਧੁਰ ਧਜ਼ ਨਹੀਂ ਸੀ ਪ੍ਰੋਸੈਸ਼ਨ
ਅਜੀਬ-ਛਬ ਨਾਲ ਸਤਿਗੁਰ ਜੀ ਕੇ ਨਿਵਾਸ ਅਸ-
ਥਾਨ, ਭਾਵਨਾ-ਪੂਰਤੀ ਲਈ ਐਤਕਾਂ ਉਪ੍ਰੋਕਤ
ਸੰਤ ਹਰਨਾਮ ਸਿੰਘ ਜੀ ਨੂਰਪੁਰੀ ਦੇ ਬੰਗਲੇ
ਪਹੁੰਚਿਆ।

ਏਸ ਦੌਰੇ ਦੇ ਮੌਕੇ ਤੇ ਵੀ ਬੜੇ ਧੜਲੇਦਾਰ
ਦੀਵਾਨ ਸਜੇ। ਸੰਗਤਾਂ ਦੀ ਭਰਮਾਰ ਅਗੇ ਨਾਲੋਂ
ਦੂਣੀ ਚੋਣੀ ਰਹੀ। ਸ੍ਰੀ ਸਤਿਗੁਰ ਜੀ ਨੇ ਆਪਣੇ
ਮੁਖਾਰ ਬਿੰਦ ਤੋਂ ਅਰਸ਼ਾਦ ਪੰਡਤ ਗੋਪਾਲ ਸਿੰਘ
ਜੀ ਦੇ ਵਿਆਖਿਆਨ ਤੇ ਫੇਰ ਹਜ਼ੂਰੀ ਰਾਗੀ ਜਥੇ
ਸੰ: ਦਰਸ਼ਨ ਸਿੰਘ ਜੀ ਤੇ ਸੰਤ ਖਜਾਨ ਸਿੰਘ ਜੀ
ਅੰਮ੍ਰਿਤਸਰ ਸਭ ਨੇ ਕੀਰਤਨ ਕੀਤਾ। ਸੰਤ ਪ੍ਰੀਤਮ
ਸਿੰਘ ਜੀ (ਪਦੀ) ਦੇ ਕੋਇਲ ਵਾਰਿਆਂ ਨੇ ਇਕ
ਵਾਰ ਫੇਰ ੧੯੫੨ ਯਾਦ ਕਰਾ ਦਿਤਾ। ਹਜ਼ਾਰਾਂ
ਪ੍ਰਾਣੀ ਮਾਤ੍ਰਾਂ ਨੇ ਐਤਕਾਂ ਭੀ ਭਜਨ ਪੁਛਿਆ ਮਾਸ
ਸ਼ਰਾਬ ਛੱਡੇ ਅੰਮ੍ਰਿਤ ਛਕਕੇ ਤਿਆਰ ਬਰ ਤਿਆਰ
ਹੋਏ। ਕਈ ਅਨੰਦ-ਕਾਰਜ ਵੀ ਹੋਏ। ਹਰ
ਹਾਲਤ ਵਿਚ ਸ੍ਰੀ ਸਤਿਗੁਰ ਜੀ ਦਾ ਇਹ ਦੌਰਾ ਭੀ
ਅਗਲਿਆਂ ਦੌਰਿਆਂ ਨਾਲੋਂ ਕਿਸੇ ਗਲੇ ਸਫਲਤਾ
ਵਿਚ ਘੱਟ ਨ ਰਿਹਾ। ਉਪਰਲੇ ਸਭ ਸ਼ਹਿਰਾਂ ਦੇ
ਦੌਰੇ ਐਤਕਾਂ ਭੀ ਹਜ਼ੂਰ ਨੇ ਕੀਤੇ। ਜਿਥੇ ਦੇ ਬੇਅੰਤ
ਹੋਰ ਦੁਆਦਸ ਪਾਤਸ਼ਾਹ ਕੀ ਸ਼ਰਨ ਆਏ। ਹਜ਼ੂਰ
ਦਾ ਜੋ ਇਸਤਕਬਾਲ ਜੀਂਜੇ ਨਿਵਾਸੀ ਸੰਗਤਾਂ

ਨੇ ਸੰ: ਪਰੀਤਮ ਸਿੰਘ ਜੀ ਦਰਸ਼ਨ ਸਿੰਘ ਜੀ (ਇੰਡ: ਲਿ: ਕੰ:) ਦੀ ਅਗਵਾਈ ਵਿਚ ਕੀਤਾ ਉਹ ਏਸ ਦੌਰੇ ਦੀ ਖਾਸ ਯਾਦ ਗਿਰੀ ਵਾਲੀ ਗੱਲ ਸੀ। ਸ੍ਰੀ ਸਤਿਗੁਰ ਜੀ ਨੇ ਪ੍ਰਸੰਨ ਹੋਕੇ ਅਗਲੇ ਸਾਲ ਦਾ ਹੋਲਾ ਏਹਨਾਂ ਨੂੰ ਹੀ ਯੂਗੰਡੇ ਵਿਚ ਬਖਸ਼ਿਆ।

ਨੈਰੋਬੀ ਵਾਪਸ ਪਰਤਕੇ ਹਜ਼ੂਰ ਨੇ ੧੩ ਫਰਵਰੀ ੧੯੫੮ ਨੂੰ ਦੇਸ਼ ਪਰਤਨਤੋਂ ਇਕਦਿਨ ਪਹਿਲਾਂ ਇਸ ਉਸਰਦੀ ਪਈ ਈ: ਅਫ: ਨਾਮ: ਸੰਗਤ ਦੀ ਸੇ ਸਾਇਟੀ ਨੂੰ ਲੋੜੀਂਦੀ ਪਾਲਿਸ਼ ਦੇਣ ਵਾਸਤੇ ਹਜ਼ੂਰ ਨੇ ਸਥਾਨਕ ਤੇ ਉਪਰਲੇ ਸਭ ਸ਼ਹਿਰਾਂ ਦੇ ਨਾਮਧਾਰੀ ਦਰਸ਼ਕਾਂ ਨੂੰ ਇਕੱਤ੍ਰ ਕੀਤਾ ਅਤੇ ਨੈਰੋਬੀ (ਹੈਡ ਔਫਿਸ) ਤੇ ਉਪਰਲੀਆਂ ਨਾਮਧਾਰੀ ਸੰਸਥਾਵਾਂ ਵਿਚ ਅਮਲੀ ਸਾਂਝ ਪੈਦਾ ਕਰਨ ਦੀ ਵਿਉਂਤ ਲਈ ਹੇਠ ਲਿਖੀ ਈ: ਅ: ਨਾਮਧਾਰੀ ਸੰਗਤ ਪ੍ਰਤਿਨਿਧ ਕਮੇਟੀ ਚੁਣੀ ਅਤੇ ਇਹਨਾਂ ਨੂੰ ਤੰਬੀਹ ਕੀਤੀ ਕਿ ਸਾਲ ਵਿਚ ਤੁਹਾਡੀਆਂ ਘਟੇ ਘੱਟ ਤਿਨ ਇਕਤ੍ਰਤਾਵਾਂ ਹੋਣੀਆਂ ਚਾਹੀਦੀਆਂ ਹਨ, ਵੱਖ-ਵੱਖ ਥਾਵਾਂ ਤੇ ਕਦੀ ਏਥੇ ਕਦੀ ਯੂਗੰਡੇ ਵਿਚ ਜਾਂ ਕਿਸੇ ਹੋਰਸ਼ ਸ਼ਹਿਰ ਜਿਨ੍ਹਾਂ ਵਿਚ ਤੁਸੀਂ ਸਾਂਝੀਆਂ ਤਜਵੀਬਾਂ ਮਰਹਲੇ, ਮੰਗਾਂ ਅਤੇ ਐਂਕੜਾਂ ਦੇ ਹਲ ਲਭ ਸਕੋ ਤੇ ਪਰਸਪਰ ਆਪਸ ਵਿਚ ਹਰ ਹੀਲੇ ਸਯੁਕਤ ਰਹੋ :-

ਪ੍ਰਤਿਨਿਧ ਕਮੇਟੀ ਦੀ ਬਣਤਰ:-

- ੧ ਸੂਬਾ ਲਾਲ ਸਿੰਘ ਜੀ (ਧਾਰਮਿਕ ਮੁਖੀ)
- ੨ ਸੰ: ਭਗਤ ਸਿੰਘ ਜੀ ਪਨੇਸਰ (ਜਥੇਦਾਰ)
- ੩ ਸੰ: ਕੇਸਰ ਸਿੰਘ ਜੀ (ਮੀ: ਜਥੇਦਾਰ)
- ੪ ਸੰ: ਅਰਜਨ ਸਿੰਘਜੀਵਿਰਦੀ (ਮੀ: ਜਥੇਦਾਰ)
- ੫ ਲੇਖਕ (ਸਕੱਤ੍ਰ)
- ੬ ਗੁਰਬਚਨ ਸਿੰਘ ਜੀ ਪੰਡਿਤ (ਖਜਾਨਚੀ)
- ੭ ਹਰਨਾਮ ਸਿੰਘ ਜੀ ਨੂਰ ਪੁਰੀ (ਜਾਂਇੰਟ-ਖਜਾਨਚੀ)
- ੮ ਸੰ: ਫੁਮਣ ਸਿੰਘ ਜੀ (ਪਰਾਪੇਗੰਡਾ ਸਕੱਤ੍ਰ)
- ੯: ਸੰ: ਜਸਵੰਤ ਸਿੰਘ ਜੀ (ਮੀ: ਸਕੱਤਰ)

ਮੈਂਬ੍ਰ ਸਾਹਿਬਾਨ !

੧ ਸੰ: ਹਰਨਾਮ ਸਿੰਘ ਜੀ (ਅੰਮ੍ਰਿਤਸਰੀ) ਨੈਰੋਬੀ-

੨ ਸੰ: ਅਤਰ ਸਿੰਘ ਜੀ (ਨੈਰੋਬੀ)

੩ ਸੰ: ਗੁਰਬਖਸ਼ ਸਿੰਘ ਜੀ ਸ਼ੌਕ [ਨੈਰੋਬੀ]

੪ ਸੰ: ਸੰਤ [ਰਾਮ] ਸਿੰਘ ਜੀ [ਸ਼ੰਕਰ]

੫ ਸੰ: ਪ੍ਰੀਤਮ ਸਿੰਘ ਜੀ [ਜੀਂਜਾ] ਇੰ: ਪਿ: ਕੰ: ਵਾਲੇ-

੬ ਸੰ: ਦਰਸ਼ਨ ਸਿੰਘ ਜੀ (ਜੀਂਜਾ) ਇੰ: ਪਿ: ਕੰ: ਵਾਲੇ-

੭ ਸੰ: ਚਰਨ ਸਿੰਘ ਜੀ ਜੀਂਜਾ

੮ ,, ਬਾਵਾ ਸਿੰਘ ਜੀ । ਜੀਂਜਾ

੯ ,, ਸੋਹਣ ਸਿੰਘ ਜੀ ਖਾ: ਐ: ਵਰਕਸ, ਜੀਂਜਾ

੧੦ ,, ਅਵਤਾਰ ਸਿੰਘ ਜੀ । ਕੰਪਾਲਾ

੧੧ ,, ਰਤਨ ਸਿੰਘ ਜੀ । ਕੰਪਾਲਾ

੧੨ ,, ਪ੍ਰੀਤਮ ਸਿੰਘ ਜੀ । ਮਿਲਓਨਰ-ਮਬਾਲੀ

੧੩ ,, ਚੰਨਣ ਸਿੰਘ ਜੀ । ਗੁਰੂ ਨਾਨਕ ਐਂਜੀ: ਵਰਕਸ-ਮਬਾਲੀ

੧੪ ,, ਊਧਮ ਸਿੰਘ ਜੀ ਕਿਟਾਲੀ

੧੫ ,, ਕਰਤਾਰ ਸਿੰਘ ਜੀ ਸ਼ੰਕਰਵਾਲੇਕਿਟਾਲੀ

੧੬ ,, ਕੰਵਰ ਸਿੰਘ ਜੀ ਐਲਡੋਰੇਟ

੧੭ ,, ਪ੍ਰੀਤਮ ਸਿੰਘ ਜੀ ਗਿਲ ਕਿਸੁਮੋ

੧੮ ,, ਅਮਰ ਸਿੰਘ ਜੀ ਪੰਜਲ ਕਿਸੁਮੋ

੧੯ ,, ਪੂਰਨ ਸਿੰਘ ਕਰੀਚੋ

੨੦ ,, ਚੰਨਣ ਸਿੰਘ ਜੀ ਕਿਸੁਮੋ

੨੧ ,, ਸਾਧੂ ਸਿੰਘ ਜੀ ਨਕੋਰੋ

੨੨ ,, ਹਰਦਿਤ ਸਿੰਘ ਜੀ ਭੰਡਾਰੀ ਨਕੋਰੋ

੨੩ ,, ਹਰਬੰਸ ਸਿੰਘ ਜੀ ਥਾ: ਫਾਲ

੨੪ ,, ਬੁਧਰਾਜ ਜੀ ਅਰੂਸਾ

੨੫ ,, ਸੋਹਣ ਸਿੰਘ ਜੀ ਮੋਸ਼ੀ

੨੬ ,, ਹਰਭਜਨ ਸਿੰਘ ਜੀ ਮਗਾਡੀ

੨੭ ,, ਏਕਮ ਸਿੰਘ ਜੀ ਨਮਾਜ਼ਗਲੀ

੨੮ ,, ਈਸ਼ਰ ਸਿੰਘ ਜੀ ਟਰੋਰੋ

੨੯,, ਰਤਨ ਸਿੰਘ ਜੀ ਮੁੰਬਾਸਾ

੩੦,, ਹਰਨਾਮ ਸਿੰਘ ਜੀ ਦਾਰਾਸਲਾਮ

ਉਪਰੋਕਤ ਸਜਣਾਂ ਵਿਚੋਂ ਸੂਬਾ ਜੀ ਜਥੇਦਾਰ
੨ ਮੀਤ ਜਥੇਦਾਰ, ਸਕਤ੍ਰ ਅਤੇ ਪ੍ਰਾ: ਸਕਤ੍ਰ ਦੀ
ਐਮਰਜੈਨਸੀ ਕੌਂਸਲ ਉਚੇਚੇ ਕਾਰਜ ਨਜਿਠਣ
ਵਾਸਤੇ ਭੀ ਬਨਾਈ।

ਸ੍ਰੀ ਸਤਿਗੁਰੂ ਜੀ ਦੇ ਹੁਕਮ ਦੀ ਤਾਮੀਲ ਵਿਚ-
ਉਪਰੋਕਤ ਪ੍ਰਤਿਨਿਧ ਕਮੇਟੀ ਆਪਣੀਆਂ ਐਸ
ਸਾਲ ਦੀਆਂ ਦੋ ਇਕੱਤ੍ਰਤਾਵਾਂ ਕਰ ਚੁਕੀ ਹੈ।
[ਕਾਰਵਾਈ ਦੀਆਂ ਰਪੋਰਟਾਂ ਸਤਿਗੁਰੂ ਜੀ ਦੇ
ਚਰਨਾਂ ਵਿਚ ਪਹੁੰਚ ਚੁਕੀਆਂ ਹਨ। ਪਹਿਲੀ
ਇਕੱਤਰਤਾ ਨੈਰੋਬੀ ਵਿਚ ਹੋਈ ਅਤੇ ਕਿਸੁਮੋ
ਵਿਚ। ਪ੍ਰਤਿਨਿਧ ਸਜਣ ਗੁਰੂ-ਹੁਕਮ ਦੇ ਬੱਧੇ ਪੰਜ
ਪੰਜ ਸੌ ਮੀਲ ਦਾ ਸਫਰ ਕਰਕੇ ਭੀ ਏਹਨਾਂ
ਇਕੱਤਰਤਾਵਾਂ ਵਿਚ ਪਹੁੰਚਦੇ ਰਹੇ ਹਨ। ਐਣ
ਵਾਲੇ ਹੋਲੇ ਦੇ ਦੀਵਾਨ ਬਾਰੇ ਚੰਗਾ ਨਿਗਰ

ਕੰਮ ਇਹਨਾਂ ਇਕੱਤ੍ਰਤਾਵਾਂ ਵਿਚ ਉਲੀਕਿਆ
ਗਿਆ ਹੈ।

ਹੁਣ ਉਸ ਹੋਲੇ ਦੇ ਸਮੇ ਦੇ ਦਰਸ਼ਨਾਂ ਤੇ
ਬਖਸ਼ਸ਼ਾਂ ਦੀਆਂ ਉਡੀਕਾਂ ਲਗ ਰਹੀਆਂ ਹਨ।
ਤੇ ਸੰਗਤਾਂ ਨੂੰ ਇਕ ੨ ਦਿਹਾੜਾ ਵਰ੍ਹੇ ੨ ਦਾ ਲੰਘ
ਰਿਹਾ ਹੈ। ਸੌ ਸਤਿਗੁਰ ਕਿਰਪਾ ਕਰਨ ਤੇ ਉਹ
ਭਾਗ-ਅਵਸਰ ਪ੍ਰਦਾਨ ਕਰਨ ਅਤੇ ਨਾਲ ਹੀ
ਨਾਲ ਪੂਜਨੀਕ ਸ੍ਰੀ ਬਾਬਾ ਬੀਰ ਸਿੰਘ ਜੀ ਅਤੇ
ਵਡੇ ਬਾਬਾ ਜੀ ਦੇ ਦਰਸ਼ਨ ਗੁਰ-ਪ੍ਰੀਵਾਰ ਸਹਿਤ
ਕਰਾਵਨ।

ਬੜੀਆਂ ਤਾਘਾਂ ਅਤੇ ਉਮੰਗਾਂ ਸਹਿਤ
ਦਾਸ-ਐ: ਜਨ: ਸਕਤ੍ਰ (ਨਾਮ ਆਪ ਜਾਣਦੇ
ਹੀ ਹੋ ਜੀ) ਸ੍ਰੀ ਸਤਿਗੁਰ ਜੀ ਦੀ ਸਾਜੀ ਨਿਵਾਜੀ
ਈਸਟ ਅਫਰੀਕਨ ਨਾਮਧਾਰੀ ਸੰਗਤ ਵਲੋਂ

ਕੁਛ ਜਾਣ ਸਕਾਂ

[ਸੰਤ ਹਰਨਾਮ ਸਿੰਘ ਜੀ ਥਾਮਸਨ ਫਾਲ ਅਫਰੀਕਾ

ਮੇਰੇ ਪਿਆਰਿਆ ਸਤਿਗੁਰੂ ਪੂਰਿਆ ਵੇ, ਸਦਾ ਤੇਰੇ ਵੈਰਾਗ ਵਿਚ ਰਹਿਨੀਆਂ ਮੈਂ।

ਤੂੰ ਤੇ ਚੀਨੀਵਾਲਾ ਬਣਕੇ ਦੂਰ ਤੁਰਿਓਂ, ਏਧਰ ਕੋਲ ਬੈਰਾਗਣਾਂ ਬਹਿਨੀਆਂ ਮੈਂ।

ਦੂਜਾ ਰੂਪ ਧਰਕੇ ਸਾਨੂੰ ਤਾਰਨਾ ਏਂ, ਜਿਦੀਆਂ ਪਿਆਰ ਰਮਜ਼ਾਂ ਹੁਣ ਤਕ ਸਹਿਨੀਆਂ ਮੈਂ।

ਕਦੇ ਕਦੇ ਅਫਰੀਕਾ ਆ ਦਰਸ ਦੇਵੇ, ਏਸੇ ਆਸ ਜੀਉਂਦੀ, ਸਚ ਕਹਿਨੀਆਂ ਮੈਂ।

ਤੇਰੇ ਚੋਜ ਅਨੰਤ ਤੇ ਰੂਪ ਵੀ ਬਹੁ, ਨਾ ਕੁਝ ਜਾਣ ਸਕਾਂ ਨਾ ਕੁਝ ਮਾਣ ਸਕਾਂ।

ਮੈਂ ਤਾਂ ਤੇਰੇ ਭਰੋਸੇ ਹੀ ਬੈਠ ਰਹੀ ਹਾਂ, ਕੁਛ ਜਾਣ ਸਕਾਂ, ਭਲਾ, ਕੁਛ ਜਾਣ ਸਕਾਂ।

ਮਨ ਅਪਨੇ ਵਿਚ ਇਹ ਸੀ ਧਾਰੀ, ਸਤਿਗੁਰ ਦਰਸ ਦਿਖਾਵਣ, ਅਫਰੀਕਾ ਆਵਣ।

ਸਾਡੇ ਭਾਗ ਜਾਗ ਪੈ ਸੁਤੇ, ਉਹਨਾਂ ਕੀਤਾ ਆਵਣ- ਪਤਿਤ ਪਾਵਣ।

ਦੁਖ ਨਸੇ ਸੁਖ ਸਹਿਜ ਸਮਾਏ, ਪਿਆਰ ਹਿਲੋਰਾ ਆਇਆ, ਬਹੁਤਾ ਭਾਇਆ;

ਉਸ ਵੇਲੇ ਮੇਰੇ ਮਨ ਨੂੰ ਬਣੀਆਂ, ਜਦ ਸੁਣਿਆ ਉਹ ਜਾਵਣ, ਜੋ ਮਨ ਭਾਵਣ।

ਈਸਟ ਅਫਰੀਕਾ ਦੇ ਸ਼ਹਿਰ “ਕੰਪਾਲੇ” ਵਿਖੇ


ਹੋਲੇ ਦਾ ਮਹਾਨ ਪੁਰਬ

ਸ੍ਰੀ ਸਤਿਗੁਰੂ ਜੀ ਤੇ ਠਾਕਰ ਜੀ ਦੇ ਪਾਵਨ ਦਰਸ਼ਨ


ਕਥਾ ਕੀਰਤਨ ਤੇ ਗੁਰਬਚਨਾਂ ਦੇ ਅਦੁੱਤੀ ਨਜ਼ਾਰੇ !

ਸ੍ਰੀ ਹਜ਼ੂਰ ਸ੍ਰੀ ਸਤਿਗੁਰੂ ਜੀ ਮਹਾਰਾਜ ਨੇ ਇਸ ਸਾਲ ੧੯੫੯ ਦੇ ਹੋਲੇ ਦੇ ਮਹਾਨ ਪੁਰਬ ਨੂੰ ਈਸਟ ਅਫਰੀਕਾ ਦੇ ਸ਼ਹਿਰ ਕੰਪਾਲੇ ਵਿਖੇ ਮਨਾਣ ਲਈ ਜੋ ਪਿਛਲੇ ਸਾਲ ਮਨਜ਼ੂਰੀ ਦਿਤੀ ਸੀ, ਉਸਦੇ ਮੁਤਾਬਕ ਗਰੀਬ ਨਿਵਾਜ਼ ਅਪਣੇ ਹਜ਼ੂਰੀ ਰਾਗੀ ਜਥੇ ਸਮੇਤ ਨੈਰੋਬੀ ਪਹੁੰਚੇ। ਇਕ ਦੋ ਦਿਨ ਨੈਰੋਬੀ ਰਹਿਕੇ ਹਜ਼ੂਰ ਉਥੋਂ ਦੇ ਕੁਝ ਮੁਖੀਆਂ ਸਮੇਤ, ਨਕੋਰੋ, ਕਰੀਚੋ ਕਿਸ਼ੂਮੋ, ਮਬਾਲੀ ਦੀਆਂ ਸੰਗਤਾਂ ਨੂੰ ਤਾਰਦੇ ਹੋਏ ੨੨ ਮਾਰਚ ੧੯੫੯ ਵਾਲੇ ਦਿਨ ਐਤਵਾਰ ਸ਼ਾਮ ਨੂੰ ਸਵਾ ਪੰਜ ਵਜੇ ਕੰਪਾਲੇ ਦੀ ਮਸ਼ਹੂਰ “ਲਗੋਗੋ ਗਰਾਊਂਡ” ਵਿਚ ਦਰਸ਼ਨ ਦਿਤੇ, ਨੀਯਤ ਸਮੇਂ ਕੰਪਾਲੇ ਦੀਆਂ ਸਮੂਹ ਸੰਪ੍ਰਦਾਵਾਂ ਦੇ ਮੈਂਬਰ ਸ੍ਰੀ ਹਜ਼ੂਰ ਦਾ ਇੰਤਜ਼ਾਰ ਕਰ ਰਹੇ ਸਨ, ਸਰਦਾਰ ਮੋਹਨ ਸਿੰਘ ਜੀ ਮੈਕਰੇਰੇ ਵਾਲਿਆਂ ਵਲੋਂ “ਸ੍ਰੀ ਹਜ਼ੂਰ” ਦੇ ਗਲੇ ਵਿਚ ਤੇ ਸਰਦਾਰ ਜਗਤ ਸਿੰਘ ਜੀ ਮਸੇਹ ਹੋਰਾਂ ਵਲੋਂ “ਠਾਕਰ” ਜੀ ਦੇ ਗਲੇ ਵਿਚ ਫੁਲਾਂ ਦੇ ਹਾਰ ਸਜ਼ੋਭਤ ਕਰਨ ਤੋਂ ਉਪਰੰਤ ਸ਼ਹਿਰ ਦੀਆਂ ਤੇ ਬਾਹਰੋਂ ਆਈਆਂ ਕਾਰਾਂ ਤਰਤੀਬ ਵਾਰ ਜਲੂਸ ਦੀ ਸ਼ਕਲ ਵਿਚ ਢਾਈ ਤਿੰਨ ਮੀਲ ਦੇ ਨੀਯਤ ਕੀਤੇ ਰਸਤਿਆਂ ਰਾਹੀਂ ਹੁੰਦੀਆਂ ਹੋਈਆਂ ਪੰਡਾਲ ਵਿਚ ਪੁਜੀਆਂ, ਜਿਥੇ ਕਿ ਹਰ ਸ਼ਰੇਣੀ ਦੇ ਮੈਂਬਰਾਂ


ਤੇ ਬੇਅੰਤ ਸੰਗਤਾਂ ਨੇ ਸਤਿਗੁਰੂ ਜੀ ਦਾ ਸੁਆਗਤ ਕੀਤਾ ਤੇ ਅਨੇਕਾਂ ਫੋਟੋ ਲਈਆਂ ਗਈਆਂ, ਜੋ ਕਿ ਅਫਰੀਕਾ ਦੇ ਮਸ਼ਹੂਰ ਅਖਬਾਰਾਂ ਵਿਚ ਭੀ ਛਪੀਆਂ, ਖਾਸ ਕਰ ਰਾਮਗੜ੍ਹੀਆ ਸਿਖ ਸਕੂਲ ਕੰਪਾਲਾ ਦੇ ਸਮੂਹ ਵਿਦਯਾਰਥੀਆਂ ਨੇ ਸਕੂਲ ਦੀ ਹੈਡਮਿਸਟ੍ਰੈਸ ਬੀਬੀ ਪ੍ਰੀਤਮ ਕੌਰ ਦੇ ਉਦਮ ਨਾਲ ਆਪਣੇ ਸਕੂਲ ਡਰੈਸ ਵਿਚ ਸ੍ਰੀ ਹਜ਼ੂਰ ਦਾ ਸੁਆਗਤ ਕਰਕੇ ਰੋਣਕ ਵਿਚ ਵਾਧਾ ਕੀਤਾ, ਪੰਡਾਲ ਦੇ ਮੋਹਰੇ ਬਣੇ ਹੋਏ ਗੇਟ ਦੇ ਸਾਮਣੇ ਮੁਖੀ ਸਜਣਾਂ ਵਲੋਂ ਸ੍ਰੀ ਸਤਿਗੁਰੂ ਜੀ ਤੇ ਠਾਕਰ ਜੀ ਦੇ ਗਲੀਂ ਹਾਰ ਪਹਿਨਾਏ ਗਏ ਤੇ ਜੈਕਾਰਿਆਂ ਨਾਲ ਅਸਮਾਨ ਗੂੰਜਾ ਦਿਤਾ। ਪੰਡਾਲ ਵਿਚ ਪਹੁੰਚਦਿਆਂ ਹੀ “ਸ੍ਰੀ ਸਤਿਗੁਰੂ” ਜੀ ਤੇ ‘ਠਾਕਰ’ ਜੀ ਤੇ ਰਾਗੀ ਸੱਜਣਾਂ ਤੇ ਹੋਰ ਸਮੂਹ ਦਰਸ਼ਨ ਦੇ ਰਹੀਆਂ ਸੰਗਤਾਂ ਨੂੰ ਬਾਬੂ ਕਿਸ਼ਨ ਸਿੰਘ ਜੀ ਪਨੇਸਰ ਹੋਰਾਂ ਜੀਉ ਆਇਆਂ ਆਖਿਆ ਤੇ ਅਪਣੇ ਮਿਠੇ ਬਚਨਾਂ ਰਾਹੀਂ ਸੰਗਤਾਂ ਪਾਸ ਬੇਨਤੀ ਕੀਤੀ ਕਿ ਇਸ ਅਮੋਲਕ ਅਵਸਰ ਨੂੰ ਹਥੋਂ ਨਾਂ ਗਵੇਣਾਂ ਤੇ ਸਤਿਗੁਰੂ ਜੀ ਦੇ ਬਚਨ ਸੁਣ ਤੇ ਮੰਨਕੇ ਜਨਮ ਸਫਲਾ ਕਰਨਾ, ਇਹਨਾਂ ਤੋਂ ਉਪਰੰਤ ਹਜ਼ੂਰੀ ਰਾਗੀ ਸੰਤ ਦਰਸ਼ਨ ਸਿੰਘ ਤੇ ਖਜਾਨ ਜੀ ਨੇ ਆਪਣੇ ਮਨੋਹਰ ਕੀਰਤਨ ਨਾਲ ਸੰਗਤਾਂ ਵਿਚ



ਸੂਬਾ ਦਸੰਧਾ ਸਿੰਘ ਜੀ



੧੮-੩-੫੯ ਸਨਿਥਰਵਾਰ ਨੌਰੋਬੀ ਦੇ ਹਵਾਈ ਅੱਡੇ ਤੇ ਸ੍ਰੀ ਸਤਿਗੁਰੂ ਜੀ
ਅਤੇ ਸ੍ਰੀ ਠਾਕਰ ਜੀ ਜਥੇ ਸਮੇਤ ।



ਮਾਰਚ ੧੯੫੯ ਕੰਪਾਲਾ ਰਾਮਗੜੀਆ ਸੇਵਕ ਸਥਾ ਕੰਪਾਲਾ

ਇਕ ਨਵੀਂ ਰੂਹ ਭਰ ਦਿੱਤੀ, ਤੇ ਇਹਨਾਂ ਤੋਂ ਪਿਛੋਂ ਸ੍ਰੀ ਹਜ਼ੂਰ ਪਾਤਸ਼ਾਹ ਨੇ ਆਪਣੇ ਮੁਖਾਰ ਬਿੰਦ ਤੋਂ ਫੁਲਾਂ ਦੀ ਬਰਖਾ ਕੀਤੀ ਜਿਸ ਵਿਚ ਸ੍ਰੀ ਦਸਮ ਪਾਤਸ਼ਾਹ ਦੀ ਚਲਾਈ ਰੀਤੀ 'ਹੋਲੇ' ਦੇ ਮਹੱਤਵ ਨੂੰ ਵਰਨਣ ਕਰਦਿਆਂ ਤੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਮਹਾਰਾਜ ਵਲੋਂ ਮੁੜ ਅਲੋਪ ਹੋਈ ਹੋਲੇ ਦੀ ਮਰਯਾਦਾ ਨੂੰ ਚਾਲੂ ਕਰਨ ਬਾਬਤ ਦਸਿਆ ਸਤਿਗੁਰੂ ਜੀ ਦੇ ਬਚਨਾਂ ਵਿਚ ਉਹੋ ਤਾਸੀਰ ਸੀ ਜਿਸਨੂੰ ਸੁਣ ਸੰਗਤਾਂ ਦੀ ਇਹੋ "ਕਹਿ ਕਬੀਰ ਗੁੰਗੇ ਗੁੜ ਖਾਇਆ" ਵਾਲੀ ਦਸ਼ਾ ਸੀ।

ਸਤਿਗੁਰੂ ਜੀ ਤੋਂ ਉਪਰੰਤ ਸੂਬਾ ਦਸੌਂਧਾ ਸਿੰਘ ਜੀ ਨੇ ਡੇਢ ਘੰਟੇ ਦੇ ਕਰੀਬ ਹੋਲੇ ਦਾ ਦੀਵਾਨ ਸਜਾਇਆ, ਜਿਸ ਵਿਚ ਗੁਰ ਪ੍ਰਨਾਲੀ ਤੇ ਰੋਸ਼ਨੀ ਪੈਂਦੇ ਹੋਇਆਂ ਸ੍ਰੀ ਸਤਿਗੁਰੂ ਜੀ ਵਲੋਂ ਹੋਲੇ ਦੀ ਦਸੀ ਮਰਯਾਦਾ ਦੇ ਵਰਨਣ ਦੀ ਪ੍ਰੋੜਤਾ ਕਰਦਿਆਂ ਦਸਿਆ ਕਿ ਇਸ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦੀ ਚਲਾਈ ਰੀਤੀ ਤੇ ਸਾਰਾ ਨਾਮਧਾਰੀ ਪੰਥ ਮੌਜੂਦਾ ਸਤਿਗੁਰੂ ਜੀ ਦੇ ਹੁਕਮ ਨਾਲ ਫੁਲ ਚੜ੍ਹਾ ਰਿਹਾ ਹੈ, ਗਿਆਨੀ ਕੇਸਰ ਸਿੰਘ ਜੀ ਕੰਪਾਲਾ ਵਲੋਂ ੨੩.੩.੫੯ ਦਾ ਪਰੋਗਰਾਮ ਦਸਣ ਤੋਂ ਬਾਦ ਦੀਵਾਨ ਦਾ ਭੋਗ ਪਾਇਆ ਗਿਆ ਤੇ ਸਮੂਹ ਇਕੱਤ੍ਰ ਹੋਈਆਂ ਸੰਗਤਾਂ ਨੇ ਰਾਮਗੜ੍ਹੀਆ ਸੇਵਕ ਜਥੇ ਦੇ ਉਦਮ ਨਾਲ ਤਿਆਰ ਕੀਤਾ ਗਿਆ ਲੰਗਰ ਛਕਕੇ ਸ਼ਹਿਰ ਨਿਵਾਸੀ ਆਪਣੇ ਘਰੀਂ ਤੇ ਬਾਹਰੋਂ ਆਈਆਂ ਸੰਗਤਾਂ ਨੇ ਰਾਮਗੜ੍ਹੀਆ ਸਿਖ ਸਕੂਲ ਵਿਖੇ ਅਰਾਮ ਕੀਤਾ।

੨੩-੩-੫੯ ਸਵੇਰੇ ਸਾਢੇ ਚਾਰ ਵਜੇ ਹਜ਼ੂਰੀ ਰਾਗੀ ਸੰਤ ਦਰਸ਼ਨ ਸਿੰਘਖਜ਼ਾਨਸਿੰਘਜੀਨੇ ਆਪਣੀਆਂ ਰਸ ਭਿੰਨੀਆਂ ਸਵਰਾਂ ਨਾਲ ਸ੍ਰੀ ਆਸਾ ਜੀ ਦੀ ਵਾਰ ਦਾ ਕੀਰਤਨ ਕੀਤਾ ਜਿਸਦਾ ਭੋਗ ਮੱਤ ਵਜੇ ਦੇ ਕਰੀਬ ਪਿਆ, ਸੰਤਖਜ਼ਾਨਸਿੰਘਜੀ ਦੇ

ਤਬਲੇ ਨੇ ਸੰਗਤਾਂ ਨੂੰ ਮਸਤ ਕਰਕੇ ਆਪਾ ਭੁਲਾ ਦਿਤਾ, ਵਾਰ ਦੇ ਭੋਗ ਤੋਂ ਬਾਦ ਸਮੂਹ ਸੰਗਤਾਂ ਨੇ ਲੰਗਰ ਦੇ ਨੀਯਤ ਅਸਥਾਨ ਰਾਮਗੜ੍ਹੀਆ ਗੁਰਦਵਾਰੇ ਵਿਖੇ ਜਲ ਪਾਣੀ ਛਕਿਆ।

ਸਤਿਗੁਰੂ ਜੀ ਦੇ ਪਿਛਲੇ ਸਾਲ ਦੇ ਦੌਰੇ ਤੋਂ ਬਾਦ ਕਈ ਸੱਜਣਾਂ ਦੇ ਦਿਲੀ ਪ੍ਰਸ਼ਨ ਸਨ ਜਿਹਨਾਂ ਦੀ ਸ਼ੰਕਾ ਉਹ ਸਤਿਗੁਰੂ ਜੀ ਪਾਸੋਂ ਹੀ ਨਵਿਰਤ ਕਰੋਣੀ ਚੌਂਹਦੇ ਸਨ ਇਸ ਲਈ ਸ੍ਰੀ ਹਜ਼ੂਰ ਦੀ ਸੇਵਾ ਵਿਚ ਅਰਜ਼ ਕਰਕੇ ਹਰ ਰੋਜ਼ ਲਈ ਹੀ ੯ ਤੋਂ ੧੫ ਵਜੇ ਡੇਰੇ ਦਾ ਟਾਇਮ ਲਿਆ ਗਿਆ, ਜਿਸ ਵਿਚ ਅਭਿਲਾਸ਼ੀ ਸੱਜਣਾਂ ਨੇ ਸਤਿਗੁਰੂ ਜੀ ਨਾਲ ਖੁਲੇ ਬਚਨ ਕਰਕੇ ਅਪਣੀਆਂ ਸ਼ੰਕਾਵਾਂ ਨੂੰ ਨਵਿਰਤ ਕਰਦਿਆਂ ਹੋਇਆਂ ਅਪਣੀ ਜ਼ਿੰਦਗੀ ਦਾ ਅਗਲਾ ਪਰੋਗਰਾਮ ਭਜਨ ਬਾਣੀ ਵਿਚ ਲੈਣ ਦਾ ਪ੍ਰਣ ਕੀਤਾ, ਕਿਉਂਕਿ ਅਜ ਦਿਨ ਦਾ ਹੋਰ ਕੋਈ ਪਰੋਗਰਾਮ ਨਹੀਂ ਸੀ ਇਸ ਲਈ ਸ਼ਾਮ ਨੂੰ ਸੱਤ ਵਜੇ ਹਜ਼ੂਰੀ ਰਾਗੀਆਂ ਨੇ ਪੰਡਾਲ ਵਿਚ ਪਹੁੰਚਦਿਆਂ ਹੀ ਆਪਣਾ ਮਨੋਹਰ ਕੀਰਤਨ ਅਰੰਭ ਕੀਤਾ, ਜਿਸਨੂੰ ਸੁਣ ਸੰਗਤਾਂ ਦੇ ਹਿਰਦੇ ਪ੍ਰਫੁੱਲਤ ਹੋਏ। ਉਪਰੰਤ ਸ੍ਰੀ ਸਤਿਗੁਰੂ ਜੀ ਨੇ ਆਪਣੇ ਮੁਖਾਰ ਬਿੰਦ ਤੋਂ ਕਥਾ ਦਾ ਵਰਨਣ ਕਰਦਿਆਂ ਦਸਿਆ ਕਿ ਸਾਨੂੰ ਸ੍ਰੀ ਗੁਰੂ ਨਾਨਕ ਨਾਮ ਲੇਵਾ ਸਮੂਹ ਸੰਪ੍ਰਦਾਵਾਂ ਨੂੰ ਸਦਾ ਇਕੱਤਰ ਹੋਕੇ ਰਹਿਣਾ ਚਾਹੀਦਾ ਹੈ ਇਕ ਦੂਸਰੇ ਤੇ ਟੀਕਾ ਟਿੱਪਣੀ ਕਰਨੀ ਚੰਗੀ ਨਹੀਂ। ੧੯੩੩ ਵਿਚ ਸ੍ਰੀ ਭੈਣੀ ਸਾਹਿਬ ਵਿਖੇ ਕੀਤੀ ਗਈ ਗੁਰੂ ਨਾਨਕ ਸਰਬ ਸੰਪ੍ਰਦਾਇ ਕਾਨਫ਼ਰੰਸ ਦਾ ਹਵਾਲਾ ਦਿੰਦਿਆਂ ਹਜ਼ੂਰ ਨੇ ਫੁਰਮਾਇਆ ਕਿ ਭਾਵੇਂ ਕੋਈ ਕਿੰਨੇ ਗੁਰੂਆਂ ਤਕ ਮੰਨੇ ਪਰ ਸਾਨੂੰ ਗੁਰੂ ਨਾਨਕ ਨਾਮ ਤੇ ਜ਼ਰੂਰ ਇਕੱਤਰ ਹੋ ਜਾਣਾ ਚਾਹੀਦਾ ਹੈ ਕਿਉਂਕਿ 'ਗੁਰੂ ਨਾਨਕ' ਸਾਢਾ ਮੁਢ ਹੈ ਤੇ ਅਸੀਂ ਸਾਰੇ ਉਸੇ ਦੀ ਫੁਲਵਾੜੀ ਹਾਂ, ਇਸ ਲਈ ਸਦਾ ਇਕੱਠੇ ਬੈਠਕੇ ਦੀਵਾਨ ਲਾਓ ਕੀਰਤਨ ਕਰੋ ਤੇ ਸਾਂਝੀਆਂ ਵਿਚਾਰਾਂ ਕਰਨ ਦੇ

ਯਤਨ ਕਰੋ।

ਖਾਸ ਕਰ ਰਾਮਗੜੀਆ ਕੌਮ (ਜਿਸਦੀ ਇਥੇ ਅਫਰੀਕਾ ਵਿਚ ਬਹੁ ਗਿਣਤੀ ਹੈ) ਤੇ ਸਤਿਗੁਰੂ ਰਾਮ ਸਿੰਘ ਜੀ ਮਹਾਰਾਜ ਦੀ ਅਪਾਰ ਕਿਰਪਾ ਹੈ ਜਿਸਦੀ ਮਿਹਰ ਦੇ ਸਦਕੇ ਅਜ ਤੁਸੀਂ ਸਾਰੇ ਸੁਖੀ ਨਜ਼ਰ ਆਂਦੇ ਹੋ, ਭਾਵੇਂ ਸੁਖ ਵਿਚ ਰਬ ਜ਼ਰੂਰ ਭੁਲ ਜਾਂਦਾ ਹੈ ਪਰ ਉਸਨੂੰ ਚੇਤੇ ਰਖਣ ਦੇ ਯਤਨ ਨਾਮ ਬਾਣੀ ਦੇ ਅਭਿਆਸ ਦਵਾਰਾ ਕਰਦੇ ਰਹਿਣਾਂ ਸਾਡਾ ਜ਼ਰੂਰੀ ਫਰਜ਼ ਹੈ।

ਤੇ ਨਾਲ ਹੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦੀ ਦਸੀ ਰੀਤੀ ਕੜਾਹ ਪ੍ਰਸ਼ਾਦ ਦੇ ਕਰਨ ਦੀ ਵਿਧੀ ਦਾ ਵਰਨਨ ਕਰਨ ਤੋਂ ਉਪਰੰਤ ਸਮੇਂ ਦੇ ਹਾਲਾਤ ਨੂੰ ਮੁਖ ਰਖਦਿਆਂ ਬਹੁਤੀ ਸੰਤਾਨ ਹੋਣ ਦੇ ਦੁਖ ਨੂੰ ਅਨੁਭਵ ਕਰਦਿਆਂ ਸਤਿਗੁਰਾਂ ਫੁਰਮਾਇਆ ਕਿ ਦਵਾਈਆਂ ਦੀ ਵਰਤੋਂ ਤੋਂ ਬਗੈਰ ਆਪਣੇ ਮਨ ਦਵਾਰਾ ਸੰਜਮ ਦਾ ਅਭਿਆਸ ਕਰੋ ਜਿਸ ਨਾਲ ਸਰੀਰ ਦਾ ਭੀ ਬਚਾ ਹੋ ਸਕੇ, ਹਰ ਬਚੇ ਦਾ ਚਾਰ ਪੰਜ ਸਾਲ ਦਾ ਫਰਕ ਹੋਣਾ ਬਹੁਤ ਜ਼ਰੂਰੀ ਹੈ। ਸ੍ਰੀ ਸਤਿਗੁਰੂ ਜੀ ਦੇ ਮੁਖਾਰਬਿੰਦ ਤੋਂ ਨਿਕਲੇ ਸੁਭ ਬਚਨ ਹਰੇਕ ਪ੍ਰਾਣੀ ਮਾਤਰ ਸ੍ਰੋਤਿਆਂ ਦੇ ਹਿਰਦੇ ਤੇ ਵਸਣ ਵਾਲੇ ਸਨ। ਸਾਰੇ ਪੰਡਾਲ ਵਿਚ ਚੁਪ ਹੋਣ ਕਰਕੇ ਸਮੂਹ ਸੰਗਤ ਮੂਰਤੀਮਾਨ ਹੋਈ ਬੈਠੀ ਸੀ, ਪ੍ਰੋਗ੍ਰਾਮਾਂ ਨੂੰ ਰੀਕਾਰਡ ਕਰਨ ਤੋਂ ਪਿਛੋਂ ਰਾਮਗੜੀਆ ਸਿਖ ਸਕੂਲ ਕੰਪਾਲਾ ਦੀ ਹੈਡ ਮਿਸਟ੍ਰੈਸ ਬੀਬੀ ਪ੍ਰੀਤਮ ਕੌਰ ਜੀ ਨੇ ਸਤਿਗੁਰੂ ਰਾਮ ਸਿੰਘ ਜੀ ਮਹਾਰਾਜ ਦੇ ਜੀਵਨ ਤੇ ਰੋਸ਼ਨੀ ਪਾਂਦਿਆਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੇ ਇਥੇ ਈਸਟ ਅਫਰੀਕਾ ਵਿਖੇ ਦਰਸ਼ਨ ਦੇਣ ਦੀ ਖੁਸ਼ੀ ਵਿਚ ਸੰਗਤਾਂ ਨੂੰ ਬਹੁਤ ਬਹੁਤ ਵਧਾਈ ਪੇਸ਼ ਕੀਤੀ ਤੇ ਹਜ਼ੂਰ ਦੇ ਦਰਸ਼ਨ ਕਰਨ ਲਈ ਪੰਨਭਾਗ ਸਮਝੇ।

ਅਠ ਵਜੇ ਤੋਂ ਦਸ ਵਜੇ ਤਕ ਪੰਡਤ

ਗੋਪਾਲ ਸਿੰਘ ਜੀ ਨੇ ਆਪਣੇ ਹਲੇ ਦੇ ਕੀਰਤਨ ਤੇ ਲੈਕਚਰ ਦਵਾਰਾ ਸੰਗਤਾਂ ਨੂੰ ਨਿਹਾਲ ਕੀਤਾ। ਆਪ ਜੀ ਦਾ ਟਾਇਮ ਸਿਰਫ ਇਕ ਘੰਟਾ ਹੋਣ ਦੇ ਕਾਰਨ ਦੋ ਘੰਟੇ ਦੀਵਾਨ ਲਗਾ ਰਹਿਣ ਲਈ ਭੀ ਸੰਗਤਾਂ ਨੇ ਟਾਇਮ ਦੀ ਕੋਈ ਪ੍ਰਵਾਹ ਨਾ ਕੀਤੀ ਤੇ ਕੋਈ ਅਕੇਵਾਂ ਨਾ ਸਮਝਿਆ। ਸਰੋਤਿਆਂ ਪ੍ਰਸ਼ਾਦਾ ਛਕਣ ਦੀ ਲਾਲਸਾ ਛਡਕੇ ਭੀ ਪੰਡਤ ਜੀ ਦੇ ਦੀਵਾਨ ਦਾ ਰਸ ਮਾਨਣ ਵਿਚ ਹੀ ਆਪਣਾ ਭਲਾ ਸਮਝਿਆ, ਪੰਡਤ ਜੀ ਨੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਵਲੋਂ ਚਲਾਈ ਹੋਲੇ ਦੀ ਮਰਯਾਦਾ ਦੀ ਮਹਤਤਾ ਦਾ ਵਰਨਨ ਕਰਦਿਆਂ ਦੇਹਧਾਰੀ ਗੁਰੂ ਦੀ ਹੋਂਦ ਦਾ ਜ਼ਿਕਰ ਕੀਤਾ ਜੋ ਕਿ ਇਤਹਾਸ ਨਾਲ ਸਬੰਧਤ ਸੀ, ਪੰਡਤ ਜੀ ਦੇ ਇਸ ਦੀਵਾਨ ਦਾ ਰਸ ਕਹਿਣੀ ਤੇ ਕਥਨੀ ਤੋਂ ਬਾਹਰ ਸੀ।

ਦੂਸਰੇ ਦਿਨ ਦਾ ਪ੍ਰੋਗ੍ਰਾਮ ਗਿਆਨੀ ਕੇਸਰ ਸਿੰਘ ਜੀ ਵਲੋਂ ਸੁਨੇਣ ਤੋਂ ਬਾਦ ਦੀਵਾਨ ਦੀ ਸਮਾਪਤੀ ਕੀਤੀ ਗਈ। ਪਹਿਲੇ ਦਿਨ ਵਾਂਗਰ ਹੀ ਸਮੂਹ ਇਕਤ੍ਰ ਹੋਈਆਂ ਸੰਗਤਾਂ ਨੇ ਰਾਮਗੜੀਆ ਗੁਰਦਵਾਰੇ ਵਿਖੇ ਲੰਗਰ ਛਕਿਆ, ਦੂਰ ਨੇੜੇ ਰਹਿੰਦੇ ਪ੍ਰਵਾਰਾਂ ਲਈ ਹਰੇਕ ਸ਼ਹਿਰੀ ਨੇ ਆਪੋ ਆਪਣੇ ਘਰੀਂ ਪਹੁੰਚਣ ਲਈ ਮੋਟਰ ਕਾਰਾਂ ਦਾ ਇਕ ਦੂਸਰੇ ਨੂੰ ਸਹਾਰਾ ਦਿਤਾ, ਤੇ ਬਾਹਰੋਂ ਆਈਆਂ ਸੰਗਤਾਂ ਨੇ ਉਸੇਤਰਾਂ ਰਾਮਗੜੀਆ ਸਕੂਲ ਵਿਚ ਆਰਾਮ ਕੀਤਾ।

੨੪-੩-੫੯— ਦੀ ਸਵੇਰ ਨੂੰ ਸਾਢੇ

ਚਾਰ ਵਜੇ ਸੰਤ ਪ੍ਰੀਤਮ ਸਿੰਘ ਜੀ ਪਦੀ ਨੇ ਆਪਣੇ ਜਥੇ ਸਮੇਤ ਸ੍ਰੀ ਆਸਾ ਜੀ ਦੀ ਵਾਰ ਦਾ ਕੀਰਤਨ ਅਰੰਭਿਆ, ਇਹਨਾਂ ਦੇ ਨਾਲ ਹੀ ਸ੍ਰੀ ਹਜ਼ੂਰ ਨੇ ਜੋ ਸੰਗੀਤ ਅਲਾਪਨ ਦੀ ਵਰਖਾ ਆਪਣੇ ਮੁਖਾਰਬਿੰਦ ਤੋਂ ਕੀਤੀ ਉਸਦਾ ਰਸ ਕੁਝ ਨਿਆਰਾ ਜਿਹਾ ਸੀ ਜਿਸਨੂੰ ਸੁਨਕੇ ਨੈਰੋਬੀ ਤੋਂ ਆਈ ਬੀਬੀ ਮਸਤਾਨੀ ਹੋ ਗਈ ਤੇ ਆਪਾ ਭੁਲ ਗਈ, ਇਹ

ਕੁਦਰਤੀ ਗਲ ਸੀ ਕਿ ਇਕ ਤਾਂ ਅੰਮ੍ਰਿਤ ਵੇਲੇ ਦਾ ਮਹਤਵ ਦੂਸਰੇ ਰਾਗ ਤੇ ਬਾਣੀ ਤੇ ਚੇਬੇ ਕਿ ਇਸਨੂੰ ਗਾਇਨ ਭੀ ਆਪ ਅਕਾਲ ਪੁਰਖ ਕਰਦਾ ਹੋਵੇ, ਇਹ ਅਵਸਰ ਸ਼ਾਇਦ ਦੇਵਤਿਆਂ ਨੂੰ ਭੀ ਕਦੇ ਕਦਾਈਂ ਪ੍ਰਾਪਤ ਹੁੰਦਾ ਹੋਵੇਗਾ ਜਿਹੜਾ ਸਤਿਗੁਰੂ ਜੀ ਦੀ ਬਖਸ਼ਿਸ਼ ਦਾ ਸਦਕਾ ਸਾਨੂੰ ਈਸਟ ਅਫ਼ੀਕਾ ਨਿਵਾਸੀਆਂ ਨੂੰ ਹੋਇਆ। ਸਾਢੇ ਸਤ ਵਜੇ ਵਾਰੇ ਦਾ ਭੋਗ ਪੈਣ ਤੋਂ ਉਪਰੰਤ ਸਮੂਹ ਇਕਤ੍ਰ ਹੋਈਆਂ ਸੰਗਤਾਂ ਨੇ ਜਲ ਪਾਣੀ ਛਕਿਆ, ਦੂਰ ਦੇਸ਼ਾਂਤਰਾਂ ਵਿਚ ਰਹਿਣ ਵਾਲੀਆਂ ਸੰਗਤਾਂ ਭਾਵੇਂ ਦਿਨ ਚੜ੍ਹੇ ਉਠਣ ਦੀਆਂ ਆਦੀ ਹੋ ਜਾਂਦੀਆਂ ਹਨ ਪਰ ਇਸ ਹੌਲੇ ਦੇ ਉਤਸ਼ਵ ਦੇ ਦਿਨਾਂ ਵਿਚ ਪਤਾ ਨਹੀਂ ਅਕਾਲ ਪੁਰਖ ਦੀ ਖੁਦ ਦੀ ਪ੍ਰੇਰਨਾ ਦਾ ਹੀ ਸਦਕਾ ਸੀ ਕਿ ਕੀਰਤਨ ਦੇ ਅੰਤ ਨਾਲ ਹੀ ਸੰਗਤਾਂ ਹੁੰਮ ਹੁਮਾਕੇ ਪੰਡਾਲ ਵਿਚ ਆ ਹਾਜ਼ਰ ਹੋਈਆਂ ਸਨ।

ਕਿਉਂਕਿ ਅਜ ਸਵੇਰੇ ਵਾਰ ਦੇ ਭੋਗ ਉਪ੍ਰੰਤ ਗਿਆਨੀ ਕੇਸਰ ਸਿੰਘ ਜੀ ਨੇ ਅਜ ਦੇ ਸਾਰੇ ਦਿਨ ਦੇ ਪ੍ਰੋਗਰਾਮਾਂ ਦੀ ਵੰਡ ਸਤਿਗੁਰੂ ਜੀ ਤੋਂ ਮਨਜ਼ੂਰੀ ਲੈਕੇ ਐਨਾਉਂਸ ਕੀਤੀ ਸੀ ਉਸਦੇ ਮੁਤਾਬਕ ਸੰਗਤਾਂ ਜਲ ਪਾਣੀ ਛਕਦੀਆਂ ਹੀ ਨੌ ਵਜੇ ਪੰਡਾਲ ਵਿਚ ਵਾਪਸ ਆ ਗਈਆਂ ਤੇ ੯ ਤੋਂ ੧੦॥ ਵਜੇ ਤਕ ਸ੍ਰੀ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿਚ ਸੰਗੀਤ ਦਰਬਾਰ ਹੋਇਆ ਜਿਸ ਵਿਚ ਹੇਠ ਲਿਖੇ ਸੰਗੀਤ ਕਾਰਾਂ ਹਿਸਾ ਲਿਆ ਤੇ ਮਨੋਹਰ ਰਾਗ ਵਿਦਯਕ ਤਰੀਕੇ ਨਾਲ ਸੰਗਤਾਂ ਨੂੰ ਨਿਹਾਲ ਕਰਦਿਆਂ ਸਤਿਗੁਰਾਂ ਦੀਆਂ ਖੁਸ਼ੀਆਂ ਪ੍ਰਾਪਤ ਕੀਤੀਆਂ।

੧. ਬੀਬੀ ਸੁਰਜੀਤ ਕੌਰ ਜੀਂਜਾ
੨. ਸੰਤ ਗੁਰਬਖਸ਼ ਸਿੰਘ ਜੀ 'ਸ਼ੌਕ' ਨੈਰੋਬੀ
੩. ਸ੍ਰ. ਉਧਮ ਸਿੰਘ ਜੀ ਨੈਰੋਬੀ
੪. ਸ੍ਰ. ਮੋਹਣ ਸਿੰਘ ਜੀ ਨੈਰੋਬੀ
੫. ਗਿਆਨੀ ਭਗਤ ਸਿੰਘ ਜੀ ਕੰਪਾਲਾ
੬. ਹਜ਼ੂਰੀ ਰਾਗੀ ਸੰਤ ਦਰਸ਼ਨ ਸਿੰਘ ਖਜਾਨ ਸਿੰਘ ਜੀ।

੧੦॥ ਤੋਂ ੧੧॥ ਤਕ ਨੈਰੋਬੀ ਤੋਂ ਆਏ ਸੰਤ ਸੂਰਤ ਸਿੰਘ ਜੀ ਨੇ ਜਥੇ ਸਮੇਤ ਕੀਰਤਨ ਤੇ ਆਪਣੇ ਲੈਕਚਰ ਦਵਾਰਾ ਸੰਗਤਾਂ ਨੂੰ ਨਿਹਾਲ ਕੀਤਾ ਤੇ ਇਸ ਥੜੇ ਸਮੇਂ ਵਿਚ ਹੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਤੋਂ ਪਸਚਾਤ ਅਲੋਪ ਹੋਈ ਸਿਖੀ ਦੀ ਮਰਯਾਦਾ ਦਾ ਵਰਨਨ ਕਰਦਿਆਂ ਦਸਿਆ ਕਿ ਸਤਿਗੁਰੂ ਰਾਮ ਸਿੰਘ ਜੀ ਮਹਾਰਾਜ ਨੇ ਦਸਮ ਪਾਤਸ਼ਾਹ ਦੀ ਦਸੀ ਰੀਤੀ ਤੇ ਫੁਲ ਚੜ੍ਹਾਂਦਿਆਂ ਖਾਲਸੇ ਨੂੰ ਸਿਧੇ ਰਸਤੇ ਪਾਇਆ ਤੇ ਬਾਣੀ ਪੜ੍ਹਨ ਤੇ ਨਾਮ ਸਿਮਰਨ ਕਰਨ ਦੀਆਂ ਵਿਉਂਤਾਂ ਦਸਕੇ ਸਾਡੇ ਤੇ ਵਡਾ ਉਪਕਾਰ ਕੀਤਾ, ਜਿਸਨੂੰ ਭੁਲਣਾਂ ਸਾਡੀ ਅਕਿਰਤਘਣਤਾ ਹੈ, ਸਤਿਗੁਰੂ ਜੀ ਦੇ ਬਾਰੂਵੇਂ ਅਵਤਾਰ ਨੂੰ ਸਿਧ ਕੀਤਾ।

੧੧॥ ਤੋਂ ੧੨॥ ਤਕ ਨਕੋਰੋ ਤੋਂ ਆਏ ਪ੍ਰਸਿਧ ਕਵੀ ਤੇ ਲੈਕਚਰਾਰ ਗਿਆਨੀ ਕਰਤਾਰ ਸਿੰਘ ਜੀ 'ਸੇਵਕ' ਨੇ ਆਪਣਾ ਵਿਦਵਤਾ ਭਰਪੂਰ ਲੈਕਚਰ ਦਿਤਾ ਜਿਸ ਵਿਚ ਧਰਮ ਅਰਥ ਤੇ ਫਰਜ਼ ਉਪਰ ਵਿਆਖਿਆ ਕੀਤੀ, ਸ੍ਰੋਤਿਆਂ ਨੇ ਬਹੁਤ ਅਨੰਦ ਮਾਣਿਆ, ਕਿਉਂਕਿ ਇਹਨਾਂ ਦੀ ਖੁਦ ਦੀ ਕਹਿਣੀ ਤੇ ਕਰਨੀ ਵਿਚ ਫਰਕ ਨਹੀਂ ਇਸ ਲਈ ਸੰਗਤਾਂ ਤੇ ਬਹੁਤ ਪ੍ਰਭਾਵ ਪਿਆ। ਅੰਤ ਵਿਚ ਇਹਨਾਂ ਇਕ ਕਵਿਤਾ ਪੜ੍ਹੀ ਜਿਸਦਾ ਭਾਵ ਸੀ ਕਿ 'ਏਕਤਾ' ਸਭ ਤੋਂ ਵਡੀ ਤੇ ਜ਼ਰੂਰੀ ਚੀਜ਼ ਹੈ ਤੇ ਸਾਨੂੰ ਸਾਰਿਆਂ ਨੂੰ ਅਪਨੋਣੀ ਚਾਹੀਦੀ ਹੈ, ਇਹਨਾਂ ਮੇਲਿਆਂ ਦਾ ਭਾਵ ਇਹੋ ਹੁੰਦਾ ਹੈ ਕਿ ਅਸੀਂ ਇਥੋਂ ਕੁਝ ਸਿਖਕੇ ਜਾਈਏ, ਸੇਵਕ ਜੀ ਦੇ ਲੈਕਚਰ ਤੇ ਕਵਿਤਾ ਦੀ ਬਹੁਤ ਸਲਾਹੁਤਾ ਕੀਤੀ ਗਈ।

੧੨॥ ਤੋਂ ੨ ਵਜੇ ਤਕ ਗੁਰੂ ਕਾ ਲੰਗਰ ਹਰ ਰੋਜ ਦੀ ਤਰਾਂ ਰਾਮਗੜ੍ਹੀਆ ਗੁਰਵਦਾਰੇ ਵਿਖੇ ਵਰਤਾਇਆ ਗਿਆ।

੨ ਤੋਂ ੪ ਵਜੇ ਤਕ ਨੈਰੋਬੀ ਤੋਂ ਇਸਤਰੀ ਸਭਾ ਦੀ ਮਾਤਾ ਪ੍ਰਧਾਨ ਜੋਰੀਦ ਕੌਰ ਜੀ ਨਾਲ ਆਏ ਨਾਮਧਾਰੀ ਇਸਤਰੀ ਸਭਾ ਦੇ ਜਥੇ ਨੇ ਪਹਿਲਾਂ ਸੋਹਣੀਆਂ ਤੇ ਸੁਰੀਲੀਆਂ ਸੁਰਾਂ ਵਿਚ ਧਾਰਨਾਂ

ਦੇ ਸ਼ਬਦ ਪੜਨ ਤੋਂ ਉਪ੍ਰੰਤ ਕੀਰਤਨ ਤੇ ਲੈਕਚਰ ਕੀਤਾ ਜਿਸ ਵਿਚ ਦੇਹਧਾਰੀ ਗੁਰੂ ਦੀ ਲੋੜ ਨੂੰ ਅਨੇਕਾਂ ਇਤਿਹਾਸ ਪ੍ਰਮਾਣਾਂ ਦਵਾਰਾ ਸਿਧ ਕਰਕੇ ਸਰੋਤਿਆਂ ਨੂੰ ਨਿਹਾਲ ਕੀਤਾ, ਤੇ ਮਾਈਆਂਬੀਬੀਆਂ ਦੇ ਇਸ ਅਣਥਕ ਜਥੇ ਦੀ ਸੰਗਤ ਨੇ ਬਹੁਤ ਸ਼ਲਾਘਾ ਕੀਤੀ ਤੇ ਬਾਹਰੋਂ ਹੋਰ ਸ਼ਹਿਰਾਂ ਤੋਂ ਆਈਆਂ ਭੈਣਾਂ ਨੇ ਭੀ ਇਹਨਾਂ ਵਾਂਗ ਆਪਣੇ ੨ ਸ਼ਹਿਰੀਂ ਇਸਤਰੀ ਜਥੇ ਬਨੇਣ ਦੀ ਸਿਖਿਆ ਪ੍ਰਾਪਤ ਕੀਤੀ।

੪ ਤੋਂ ੫॥ ਤਕ ਇੰਡੀਆ ਤੋਂ ਆਏ ਸੰਤ ਮਨਮੋਹਣ ਸਿੰਘ ਜੀ ਨੇ ਸਤਿਗੁਰੂ ਜੀ ਤੋਂ ਮਨਜ਼ੂਰੀ ਲੈਕੇ ਏਕਤਾ ਤੇ ਵਿਆਖਿਆ ਕਰਦਿਆਂ 'ਸੂਈ ਤੇ ਕੈਂਚੀ' ਦਾ ਪ੍ਰਮਾਣ ਦਿੰਦਿਆਂ ਸਤਿਗੁਰੂ ਜੀ ਦੇ ਹੁਕਮ ਤੇ ਚਲਣ ਦੀ ਪ੍ਰੇਰਨਾ ਕੀਤੀ ਤੇ ਉਹਨਾਂ ਦੇ ਖੁਦਾਈ ਬਚਨਾਂ ਦੀ ਸਲਾਹੁਤਾ ਕੀਤੀ ਤੇ ਦਸਿਆ ਕਿ ਇਹ ਅਨਮੋਲ ਰਤਨ (ਸਤਿਗੁਰੂ ਜੀ ਦੇ ਬਚਨ) ਹਨ ਜੋ ਕਿ ਹੰਸਾਂ ਦਾ ਚੋਗਾ ਹੈ ਸਮਾਂ ਹਥੋਂ ਨ ਗੁਵੇਣਾਂ ਪਾਤਸ਼ਾਹ ਦੇ ਬਚਨ ਮੰਨਕੇ ਜਨਮ ਸਫਲਾ ਕਰਨਾ, ਗੁਰ ਸਿਖੀ ਦੇ ਸਾਖਿਆਤ ਨਮੂਨੇ ਦਾ ਵਰਨਨ ਕਰਦਿਆਂ ਨਾਮਧਾਰੀ ਪੰਥ ਦੀ ਮਹਤਤਾ ਦਾ ਜ਼ਿਕਰ ਕੀਤਾ ਤੇ ਪਿਛਲੇ ਸਮੇਂ ਦੇ ਸਿੰਘਾਂ ਵਿਚੋਂ ਭਾਈ ਸੁਬੇਗ ਸਿੰਘ ਜੀ ਦੀ ਕ੍ਰਬਾਨੀ ਦੀ ਸਾਖੀ ਸੁਣਾਕੇ ਆਪਣਾ ਲੈਕਚਰ ਖਤਮ ਕੀਤਾ।

੬॥ ਤੋਂ ੭ ਵਜੇ ਤਕ ਸੂਬਾ ਦਸੌਂਧਾ ਸਿੰਘ ਜੀ ਨੇ ਹਲੇ ਦਾ ਦੀਵਾਨ ਲਾਇਆ ਤੇ ਮਨੋਹਰ ਲੈਕਚਰ ਵਿਚ ਸਿਖ ਰਾਜ ਤੇ ਪਿਛੋਂ ਸਿਖੀ ਵਿਗੜ ਜਾਣ ਦੀ ਹਾਲਾਤ ਤੇ ਰੋਸ਼ਨੀ ਪਾਂਦਿਆਂ ਦਸਿਆ ਕਿ ਸਤਿਗੁਰੂ ਰਾਮ ਸਿੰਘ ਜੀ ਮਹਾਰਾਜ ਦੀ ਬਖਸ਼ਿਸ਼ ਦਾ ਸਦਕਾ ਹੈ ਕਿ ਅਸੀਂ ਸਿਖੀ ਰੂਪ ਵਿਚ ਨਜ਼ਰ ਔਂਦੇ ਹਾਂ, ਸਤਿਗੁਰੂ ਰਾਮ ਸਿੰਘ ਜੀ ਮਹਾਰਾਜ ਨੇ ਸਿਖਾਂ ਲਈ ਬਹੁਤ ਕੁਝ ਕੀਤਾ ਹੈ, ਐਸੇ ਇਸ਼ਰਤ ਵਿਚ ਪਏ ਸਿਖ ਨੂੰ ਦਸਿਆ ਕਿ ਅਲਮਾਰੀਆਂ ਨੂੰ ਲਗੀਆਂ ਸਿਉਂਕਾਂ

ਵਿਚੋਂ ਸ੍ਰੀ ਗ੍ਰੰਥ ਸਾਹਿਬ ਨੂੰ ਕਢਕੇ ਚੋਂਕਾ ਦੇਕੇ ਪ੍ਰਕਾਸ਼ ਕਰਨਾ ਤੇ ਓਥੇ ਧੂਪ ਦੀਪ ਦੇਣਾ ਸਾਡਾ ਧਰਮ ਹੈ ਤੇ ਹਜ਼ੂਰ ਨੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦੀ ਚਲਾਈ ਪੂਰਨ ਮਰਯਾਦਾ ਭਾਈ ਰਾਏ ਸਿੰਘ ਜੀ ਦੀ ਹਥੀਂ ਸ੍ਰੀ ਹਜ਼ੂਰ ਸਾਹਿਬ ਤੋਂ ਮੰਗਵਾਕੇ ਉਸਤੇ ਚੱਲਣ ਲਈ ਸਾਨੂੰ ਖਾਲਸੇ ਨੂੰ ਪ੍ਰੇਰਨਾ ਦਿਤੀ। ਸੂਬਾ ਜੀ ਨੇ ਛੋਟੇ ਸਾਹਿਬ-ਜ਼ਾਦਿਆਂ ਦੀ ਸ਼ਹੀਦੀ ਤੇ ਪ੍ਰਹਿਲਾਦ ਭਗਤ ਜੀ ਦੀ ਸਾਖੀ ਸੁਣਾਕੇ ਸੰਗਤਾਂ ਤੇ ਗਹਿਰਾ ਅਸਰ ਪਾਇਆ।

੭ ਤੋਂ ੭॥ ਤਕ ਹਜ਼ੂਰੀ ਰਾਗੀ ਭਾਈ ਦਰਸ਼ਨ ਸਿੰਘ ਖਜਾਨ ਸਿੰਘ ਜੀ ਨੇ ਆਪਣੀ ਸੰਗੀਤ ਕਲਾ ਦਵਾਰਾ ਸੰਗਤਾਂ ਤੇ ਉਹ ਅਸਰ ਪਾਇਆ ਕਿ ਸ੍ਰੋਤੇ ਆਪਣਾ ਆਪ ਭੁਲ ਗਏ, ਸਾਹਮਣੇ ਸਤਿਗੁਰੂ ਜੀ ਦੇ ਸਾਖਿਆਤ ਦਰਸ਼ਨ ਤੇ ਕੰਨਾਂ ਵਿਚ ਸੰਗੀਤ ਦੀ ਗੂੰਜ, ਇਸਤੋਂ ਵਧ ਹੋਰ ਕੇਹੜਾ ਬੈਕੁੰਠ ਹੋ ਸਕਦਾ ਸੀ ਮਾਨੋਂ ਇਸ ਸਮੇਂ ਇਹੋ ਕੰਪਾਲੇ ਦੀ ਧਰਤੀ ਹੀ ਬੈਕੁੰਠ ਧਾਮ ਬਣ ਚੁਕੀ ਸੀ।

੭॥ ਤੋਂ ੮ ਤਕ ਸ੍ਰੀ ਸਤਿਗੁਰੂ ਜੀ ਨੇ ਆਪਣੇ ਪਵਿਤਰ ਮੁਖਾਰਬਿੰਦ ਤੋਂ ਫੁਲਾਂ ਦੀ ਵਰਖਾ ਕੀਤੀ, ਜਿਸ ਵਿਚ ਸੰਗਤ ਨੂੰ ਸੁਭ ਉਪ-ਦੇਸ਼ ਕਰਦਿਆਂ ਦਸਿਆ ਕਿ ਸਾਡੀ ਏਕਤਾ ਹੋ ਜਾਣ ਦੇ ਨਾਲ ਸਾਨੂੰ ਇਹ ਤਿੰਨ ਕੰਮ ਕਰਨੇ ਬਹੁਤ ਜ਼ਰੂਰੀ ਹਨ ਤੇ ਖਾਸ ਕਰ ਆਪ ਅਫਰੀਕਾ ਨਿਵਾਸੀਆਂ ਲਈ ਇਹ ਸੇਵਾ ਜ਼ਰੂਰ ਬਣ ਔਂਦੀ ਹੈ ਇਸ ਲਈ ਜ਼ਰੂਰ ਕੋਸ਼ਿਸ਼ ਕਰੋ, ਇਸ ਵਿਚ ਬਹੁਤਿਆਂ ਦਾ ਭਲਾ ਹੈ।

(ੳ) ਗਰੀਬਾਂ ਲਈ ਲੰਗਰ ਦਾ ਪ੍ਰਬੰਧ ਜ਼ਰੂਰੀ ਕੀਤਾ ਜਾਵੇ, ਜੋ ਕਿ ਇਕ ਸਿਆਣਾ ਸਜਣ (ਭਾਈ) ਰਖੋ ਜੋ ਘਰਾਂ ਤੋਂ ਜ਼ਰੂਰਤ ਅਨੁਸਾਰ ਪ੍ਰਸ਼ਾਦੇ ਲਿਆਕੇ ਆਏ ਅਤਿਥੀਆਂ ਵਿਚ ਵੰਡ ਦਿਆ ਕਰੇ, ਤੇ ਉਤਨੇ ਘਰਾਂ ਤੋਂ ਇਕ ਇਕ ਪ੍ਰਸ਼ਾਦਾ ਲਿਆਵੇ ਜਿਤਨਿਆਂ ਦੀ ਲੋੜ ਹੋਵੇ,

ਇਸਤਰਾਂ ਪ੍ਰਸ਼ਾਦੇ ਦੇਣ ਵਾਲਿਆਂ ਤੇ ਕੋਈ ਭਾਰ ਨਾ ਪੈਣ ਕਰਕੇ ਉਹ ਕੋਈ ਤਕਲੀਫ ਨਹੀਂ ਸਮਝਣਗੇ ਤੇ ਅਨੇਕਾਂ ਗ੍ਰੰਥਾਂ ਦੇ ਭੁਖੇ ਪੇਟਾਂ ਦੀ ਪਾਲਨਾ ਹੋ ਸਕੇਗੀ ਤੇ ਵਰੋਸਾਏ ਗਰਿਸਤੀਆਂ ਨੂੰ ਦਾਨ ਕਰਨ ਦਾ ਮੌਕਾ ਮਿਲਦਾ ਰਹੇਗਾ।

(ਅ) ਇਕ ਸਹਾਇਕ ਫੰਡ ਹੋਵੇ ਜਿਸ ਨਾਲ ਕਈ ਗ੍ਰੰਥਾਂ ਦੇ ਪੜ੍ਹਾਈਦਾ ਉਤਸ਼ਾਹ ਰਖਣ ਵਾਲੇ ਬਚੇ ਬਾਹਰ ਪੜ੍ਹਨ ਭੇਜੇ ਜਾ ਸਕਿਆ ਕਰਨ ਤੇ ਔਣ ਵਾਲੀ ਨੇਸ਼ਨ ਸੂਝਵਾਨ ਹੋ ਸਕੇ, ਕਿਉਂਕਿ ਬਹੁਤ ਗਰੀਬ ਘਰਾਣਿਆਂ ਦੇ ਪੁਤਰ ਮਾਇਆ ਦੀ ਤੰਗੀ ਹੋਣ ਕਰਕੇ ਵਿਦਿਆ ਹੀਣ ਰਹਿ ਜਾਂਦੇ ਹਨ ਇਸ ਲਈ ਇਸ ਸਹਾਇਕ ਫੰਡ ਰਾਹੀਂ ਉਹਨਾਂ ਦੀ ਸੇਵਾ ਕੀਤੀ ਜਾਇਆ ਕਰੇ।

(ੲ) ਪਾਠਸ਼ਾਲਾ ਦੀ ਮੁਢਲੀ ਵਿਦਿਆ ਵਿਚ ਤਿੰਨ ਜਮਾਤਾਂ ਤਕ ਧਾਰਮਿਕ ਵਿਦਿਆ ਜ਼ਰੂਰ ਹੋਵੇ, ਜਿਸਨੂੰ ਪੜ੍ਹੇਣ ਵਾਲਾ ਸਿਆਣੀ ਉਮਰ ਦਾ ਸਜਣ ਤੇ ਖੁਦ ਅਛੇ ਚਲਣ ਵਾਲਾ ਹੋਵੇ, ਉਪ੍ਰੰਤ ਪਾਠਸ਼ਾਲਾ ਵਿਚ ਦਸਤਕਾਰੀ ਦਾ ਹੋਣਾ ਬਹੁਤ ਜ਼ਰੂਰੀ ਹੈ ਜਿਤਨਾ ਚਿਰ ਬਚੇ ਹਥੀਂ ਕੰਮ ਕਰਨਾਂ ਨਹੀਂ ਸਿਖਣਗੇ ਆਲਸ ਵਧਦਾ ਜਾਵੇਗਾ ਤੇ ਬਚੇ ਨਿਰੋਲ ਕਲਮ ਦੀ ਨੌਕਰੀ ਦੀ ਤਲਾਸ਼ ਵਿਚ ਫਿਰਦੇ ਰਹਿਣਗੇ। ਇਸ ਲਈ ਤੁਹਾਡਾ ਮਾਪਿਆਂ ਤੇ ਖਾਸ ਕਰ ਸਕੂਲ ਅਧਿਆਪਕਾਂ ਦਾ ਫਰਜ਼ ਹੈ ਕਿ ਸਕੂਲਾਂ ਵਿਚ ਦਸਤਕਾਰੀ ਦਾ ਹੋਣਾ ਜ਼ਰੂਰੀ ਨੀਯਤ ਕਰਕੇ ਬਚਿਆਂ ਨੂੰ ਮਿਹਨਤ ਨਾਲ ਕੰਮ ਕਰਨ ਦੀਆਂ ਆਦਤਾਂ ਪਾਈਆਂ ਜਾਣ।

ਸਤਿਗੁਰਾਂ ਫਰਮਾਇਆ ਚੂੰਕਿ ਰਾਮ-ਗੜੀਆ ਕੌਮ ਦੀ ਈਸਟ ਅਫਰੀਕਾ ਵਿਚ ਬਹੁ ਗਿਣਤੀ ਹੈ ਇਸ ਲਈ ਇਥੇ ਕੌਮ ਦਾ ਜ਼ਰੂਰੀ ਫਰਜ਼ ਹੈ ਕਿ ਇਹੋ ਜੇਹੀਆਂ ਕੌਮੀ ਉਨਤੀ ਦੀਆਂ ਸਕੀਮਾਂ ਵਿਚ ਵਧ ਤੋਂ ਵਧ ਸਮਾਂ ਤੇ ਧਨ ਖਰਚਕੇ ਆਪਣੇ ਬਚਿਆਂ ਦੀਆਂ ਜ਼ਿੰਦਗੀਆਂ ਨੂੰ ਉਚਿਆਂ ਕਰੇ। ਗ੍ਰੰਥ ਨਿਵਾਜ਼ ਜੀ ਦੇ ਦਸੇ

ਸੁਭ ਪ੍ਰੋਗ੍ਰਾਮਾਂ ਤੇ ਬਚਨਾਂ ਨੂੰ ਸੁਣਕੇ ਸੰਗਤਾਂ ਗਦ ਗਦ ਹੋ ਰਹੀਆਂ ਸਨ ਤੇ ਅਜੇ ਸਤਿਗੁਰੂ ਜੀ ਵਲੋਂ ਹੋਰ ਹੁਕਮਨਾਮੇ ਸੁਣਨ ਦੀ ਇਛਾ ਰਖਦੀਆਂ ਸਨ ਕਿ ਸਤਿਗੁਰੂ ਜੀ ਦੇ ਹੁਕਮ ਹੁੰਦਿਆਂ ਹੀ ਗਿਆਨੀ ਕੇਸਰ ਸਿੰਘ ਜੀ ਨੇ ਅਗਲੇ ੨੫-੩-੫੯ ਵਾਲੇ ਦਿਨ ਦਾ ਪ੍ਰੋਗ੍ਰਾਮ ਦਸਣਾ ਅਰੰਭ ਦਿਤਾ। ਪਾਤਸ਼ਾਹ ਨੇ ਡੇਰੇ ਜਾਣ ਤੋਂ ਪਹਿਲਾਂ ਸਦੇ ਗਏ ਮਾਸਟਰ ਜੈਯੰਤ ਜੀ ਵਲੋਂ ਉਹਨਾਂ ਦੇ ਦਿਲਰੁਬਾ ਸੁਣਨ ਦੀ ਇਛਾ ਪ੍ਰਗਟ ਕੀਤੀ ਜੋ ਕਿ ਮਾਸਟਰ ਜੀ ਨੇ ਪੁਰਾਤਨ ਸੰਗੀਤ ਦੇ ਢੰਗ ਅਨੁਸਾਰ ਆਪਣਾ ਅਧਿਐਨ ਦਾ ਦਿਲਰੁਬਾਸੁਨੈਣਦਾਟਾਈਮ ਦੇਕੇ ਸੰਗਤਾਂ ਨੂੰ ਪ੍ਰਸੰਨ ਕਰਦੇ ਹੋਇਆਂ ਸਤਿਗੁਰਾਂ ਦੀਆਂ ਖਸ਼ੀਆਂ ਪ੍ਰਾਪਤ ਕੀਤੀਆਂ।

੮॥ ਤੋਂ ੧੦ ਵਜੇ ਤਕ ਪੰਡਤ ਗੋਪਾਲ ਸਿੰਘ ਜੀ ਨੇ ਉਹ ਵਿਦਵਤਾ ਭਰਪੂਰ ਲੈਕਚਰ ਕੀਤਾ ਕਿ ਸੰਗਤਾਂ ਮੰਤ੍ਰ ਮੁਗਧ ਹੋ ਗਈਆਂ, ਸਤਿਗੁਰੂ ਜੀ ਦੀ ਬਖਸ਼ਿਸ਼ ਦਾ ਸਦਕਾ ਪੰਡਤ ਜੀ ਨੇ ਹੋਲੇ ਦੇ ਮਹਤਵ ਦੀ ਪ੍ਰੋੜਤਾ ਕਰਦਿਆਂ ਕਈ ਭਾਂਤ ਦੀਆਂ ਸਾਖੀਆਂ ਵਰਨਨ ਕਰਦਿਆਂ ਭਾਈ ਗੁਰਦਾਸ ਜੀ ਤੇ ਸ੍ਰੀ ਦਸਮ ਗ੍ਰੰਥ ਤੇ ਸ੍ਰੀ ਆਦਿ ਗ੍ਰੰਥ ਦੇ ਹਵਾਲੇ ਦਿੰਦਿਆਂ ਮਾਸ ਸ਼ਰਾਬ ਤੋਂ ਬਿਵਰਜਤ ਹੋਣ ਦੀ ਬੇਨਤੀ ਕੀਤੀ ਜਿਸਦੇ ਅਸਰ ਨਾਲ ਅਨੇਕਾਂ ਪ੍ਰਾਨੀਆਂ ਨੇ ਇਹਨਾਂ ਭੈੜੀਆਂ ਚੀਜ਼ਾਂ ਦਾ ਤਿਆਗਨ ਕਰਕੇ ਭਜਨ ਪੁਛ ਆਪਣਾ ਜਨਮ ਸਫਲਾ ਕੀਤਾ, ਪੰਡਤ ਜੀ ਦਾ ਅਜ ਦਾ ਲੈਕਚਰ ਬਹੁਤ ਹੀ ਕਾਬਲੇ ਤਾਰੀਫ ਸੀ ਤੇ ਸੰਗਤਾਂ ਬਹੁਤ ਪ੍ਰਸੰਨ ਹੋਈਆਂ। ਭੋਗ ਪੈਣ ਤੇ ਪ੍ਰਸ਼ਾਦ ਛਕਣ ਤੋਂ ਉਪ੍ਰੰਤ ਸੰਗਤਾਂ ਨੇ ਆਪਣੀ ੨ ਜਗਾ ਜਾ ਆਰਾਮ ਕੀਤਾ।

੨੫-੩-੫੯—ਦੀ ਸਵੇਰ ਨੂੰ ੪-੩੦ ਤੋਂ ੭-ਵਜੇ ਤਕ ਹਜ਼ੂਰੀ ਰਾਗੀ ਭਾਈ ਦਰਸ਼ਨ ਸਿੰਘ ਖਜਾਨ ਸਿੰਘ ਜੀ ਨੇ ਮਧੁਰ ਕੀਰਤਨਕ੍ਰਕੇਸੰਗਤਾਂ ਨੂੰ ਨਿਹਾਲ ਕੀਤਾ ਉਪਰੰਤ ਗਿਆਨੀ ਕੇਸਰ ਸਿੰਘ

ਜੀ ਨੇ ਸਤਿਗੁਰੂ ਜੀ ਤੋਂ ਹੁਕਮ ਲੈਕੇ ਅਜ ਦੇ ਸਾਰੇ ਦਿਨ ਦਾ ਪ੍ਰੋਗਰਾਮ ਐਨਾਉਂਸ ਕੀਤਾ ਜਿਸਦੇ ਮੁਤਾਬਕ ਸੰਗਤਾਂ ਗੁਰਦਵਾਰੇ ਜਲ ਪਾਣੀ ਛਕਣ ਤੋਂ ਉਪਰੰਤ ਸ਼ੀਘਰ ਹੀ ਪੰਡਾਲ ਵਿਚ ਫੇਰ ਗਹਿਮਾ ਗਹਿਮ ਕਰ ਦਿਤੀ ਤੇ ਪੂਰੇ ਨੌ ਵਜੇ ਸਤਿਗੁਰੂ ਜੀ ਦੀ ਆਮਦ ਦੇ ਨਾਲ ਹੀ 'ਕਵੀ ਦਰਬਾਰ' ਦੀ ਅਰੰਭਣਾ ਹੋਈ ਜਿਸ ਵਿਚ ਹੇਠ ਲਿਖੇ ਸੱਜਣਾਂ ਨੇ ਦਿਤੀਆਂ ਸਮਸਿਆਵਾਂ ਦੇ ਅਨਕੂਲ ਤੇ ਕੁਝਖੁਲੀਆਂ ਕਵਿਤਾਂ ਪੜ੍ਹਕੇ ਕਵੀ ਦਰਬਾਰ ਦੀ ਰੋਣਕ ਨੂੰ ਚਾਰ ਚੰਨ ਲਾਏ ।

- (੧) ਸੰਤ ਗੁਰਬਖਸ਼ ਸਿੰਘ ਜੀ ਸ਼ੌਕ ਨਰੋਬੀ
- (੨) ਸੰਤ ਫੁਮਣ ਸਿੰਘ ਜੀ ਕੰਵਲ , ,
- (੩) , , ਰਣਜੋਧ ਸਿੰਘ ਦੀਵਾਨਾ , ,
- (੪) , , ਮਿਹਰ ਸਿੰਘ ਜੀ ਗਿਲ ਕੰਪਾਲਾ
- (੫) , , ਚੰਨਣ ਸਿੰਘ ਜੀ ਚੰਨ , ,
- (੬) , , ਕਣਤਾਰ ਸਿੰਘ ਜੀ ਸੇਵਕ ਨਕੋਰੋ
- (੭) , , ਗੁਰਬਚਨ ਸਿੰਘ ਜੀ ਮੁਸਾਫਰਮਬਾਲੀ
- (੮) , , ਹਰਨਾਮ ਸਿੰਘ ਜੀ ਭੋਗਲ , ,
- (੯) , , ਸੁਖਦੇਵ ਸਿੰਘ ਜੀ ਦੇਵ ਨੈਰੋਬੀ

ਕੰਪਾਲਾ ਦੇ ਪ੍ਰਸਿਧ ਕਵੀ ਸੰਤਾ ਸਿੰਘ ਜੀ ਤੇ ਪ੍ਰੀਤਮ ਸਿੰਘ 'ਲੌਟਾ' ਜੀ ਕਿਸੇ ਖਾਸ ਕਾਰਨ ਕਰਕੇ ਕਵੀ ਦਰਬਾਰ ਵਿਚ ਹਾਜ਼ਰ ਨਾ ਹੋ ਸਕੇ ਜਿਹਨਾਂ ਦੀਆਂ ਸਮਸਿਆ ਅਨਕੂਲ ਇਕ ਦੋ ਕਵਿਤਾਵਾਂ ਇਸ ਲੇਖ ਦੇ ਨਾਲ ਹੀ ਕਵਿਤਾ ਦੀ ਲਿਸਟ ਵਿਚ ਦਰਜ ਹਨ ।

ਕੁਦਰਤੀ ਤੌਰ ਤੇ ਸਮਸਿਆਵਾਂ ਭੀ ਚੋਣ-ਵੀਆਂ ਸਨ ਤੇ ਕਵਿਤਾ ਲਿਖਣ ਵਾਲਿਆਂ ਤੇ ਦਿਲਾਂ ਦੇ ਵਲਵਲਿਆਂ ਦੀਆਂ ਰੋਆਂ ਭੀ ਐਸੀਆਂ ਸਨ ਜਿਹਨਾਂ ਨੇ ਸਰੋਤਿਆਂ ਦੇ ਹਿਰਦਿਆਂ ਤੇ ਇਕ ਨਵਾਂ ਜੀਵਨ ਲਿਆ ਦਿਤਾ, ਹਰ ਸੱਜਣ ਦਾ ਜੀ ਚੌਂਹਦਾ ਸੀ ਕਿ ਅਜ ਦਾ ਸਾਰਾ ਦਿਨ ਕਵੀ ਦਰਬਾਰ ਵਿਚ ਹੀ ਲੰਘ ਜਾਵੇ ਪਰ ਅਜ ਸਾਰੇ ਦਿਨ ਲਈ ਹੋਰ ਪਰੋਗਰਾਮ ਰੀਜ਼ਰਵ ਹੋਣ ਕਰਕੇ ਕਵੀ ਦਰਬਾਰ ਤੋਂ ਪਸਚਾਤ ਕੁਝ ਮਿੰਟਾਂ ਵਿਚ ਸੰਤ

ਸੁੰਦਰ ਸਿੰਘ ਜੀ ਸਪਿਰਟੁਆਲਾ ਨੇ ਆਪਣੀ ਵਿਆਖਿਆ ਕੀਤੀ ।

੧੧ ਤੋਂ ੧੨ ਵਜੇ ਤਕ ਸੰਤ ਹਰਨਾਮ ਸਿੰਘ ਜੀ ਤੇ ਰਣਜੋਧ ਸਿੰਘ ਜੀ ਨੈਰੋਬੀ ਵਾਲਿਆਂ ਨੇ ਆਪਣੇ ਮਨੋਹਰ ਕੀਰਤਨ ਦਵਾਰਾ ਸੰਗਤਾਂ ਨੂੰ ਨਿਹਾਲ ਕੀਤਾ ।

੧੨ ਤੋਂ ੨ ਵਜੇ ਤਕ ਗੁਰੂ ਕਾ ਲੰਗਰ ਵਰਤਿਆ ਤੇ ਦੀਵਾਨ ਸ਼ੁਰੂ ਹੋਣ ਤੋਂ ਪਹਿਲਾਂ ਹੀ ਸੰਗਤਾਂ ਨੇ ਹੁਮ ਹੁਮਾਕੇ ਪੰਡਾਲ ਵਿਚ ਦਰਸ਼ਨ ਦਿਤੇ ।

੨ ਤੋਂ ੩ ਵਜੇ ਤਕ ਸੂਬਾ ਦਸੌਂਧਾ ਸਿੰਘ ਜੀ ਨੇ ਹੱਲੇ ਦਾ ਦੀਵਾਨ ਲਾਇਆ ਜਿਸ ਵਿਚ ਗੁਰੂ ਘਰ ਦੀਆਂ ਅਨੇਕਾਂ ਪੁਰਾਤਨ ਸਾਖੀਆਂ ਸੁਣਾਕੇ ਤੇ ਇਤਹਾਸਕ ਹਵਾਲਿਆਂ ਰਾਹੀਂ ਦੇਹ ਧਾਰੀ ਦੀ ਲੋੜ ਦਾ ਵਰਨਣ ਕਰ ਸੰਗਤਾਂ ਤੇ ਗਹਿਰਾ ਅਸਰ ਪਾਇਆ ।

੩ ਤੋਂ ੪ ਵਜੇ ਤਕ ਪੰਡਤ ਗੋਪਾਲ ਸਿੰਘ ਜੀ ਨੇ ਦੀਵਾਨ ਵਿਚ ਦਰਸ਼ਨ ਦਿਤੇ ਜਦ ਕਿ ਮੇਲੇ ਦਾ ਇਹ ਦਿਨ ਤੇ ਇਹ ਟੈਮ ਆਪਣੇ ਪੂਰੇ ਜੋਬਨ ਵਿਚ ਸੀ, ਪੰਡਤ ਜੀ ਨੇ ਹੱਲੇ ਦੀ ਧਾਰਨਾਂ ਪੜ੍ਹਨ ਤੋਂ ਉਪਰੰਤ ਆਪਣੇ ਲੈਕਚਰ ਵਿਚ ਅਜ ਫੇਰ ਇਤਹਾਸਕ ਪਰਮਾਣਾਂ ਨਾਲ ਮਾਸ ਸ਼ਰਾਬ ਦੀ ਨਖੇਧੀ ਕੀਤੀ ਜਿਸਦਾ ਸਦਕਾ ਸੈਂਕੜੇ ਸਰੀਰਾਂ ਭਜਨ ਪੁਛਕੇ ਮਾਸ ਸ਼ਰਾਬ ਦਾ ਤਿਆਗਣ ਕੀਤਾ, ਇਧਰ ਪੰਡਤ ਜੀ ਦਾ ਫਿਲਾਸਫੀ ਭਰਪੂਰ ਲੈਕਚਰ ਤੇ ਉਧਰ ਸਤਿਗੁਰੂ ਜੀ ਨਾਲ ਵਹੋਸਾਏ ਇੰਡੀਆ ਤੋਂ ਆਏ ਜਥੇ ਦੇ ਸਿੰਘ ਅੰਮ੍ਰਿਤ ਤਿਆਰ ਕਰ ਰਹੇ ਤੇ ਹਵਨ ਦੀਆਂ ਬਾਣੀਆਂ ਪੜ੍ਹ ਪ੍ਰਜਵੱਲਤ ਅਗਨੀ ਵਿਚ ਜਲ ਦੇ ਛਿਟੇ ਤੇ ਘਿਉ ਦੀਆਂ ਹੋਰ ਸਮੱਗਰੀ ਸਹਿਤ ਅਹੂਤੀਆਂ ਪਾ ਰਹੇ ਸਨ ਤੇ ਇਸੇ ਸਮੇਂ ਤੀਸਰੇ ਬੰਨੇ ਆਦਿ ਗ੍ਰੰਥ ਸਾਹਿਬਾਂ ਦੇ ਭੋਗ ਪੈਣ ਲਈ ਸਤਿਗੁਰੂ ਜੀ ਦੀ ਪਰੇਰਨਾਂ ਨਾਲ ਬੀੜਾਂ ਦੇ ਪ੍ਰਕਾਸ਼ ਹੋ ਰਹੇ ਸਨ ਤੇ ਚੌਥੇ ਪਾਸੇ ਸ਼ਹਿਨਸ਼ਾਹ "ਆਪ ਨਰਾਇਣ ਕਲਾ ਧਾਰ ਜਗ

ਮਹਿ ਪ੍ਰਵਰਿਓ' ਦੇ ਬਚਨਾਂ ਅਨੁਸਾਰ ਕੋਟਾਨ ਪੂਰਨਮਾਂ ਦੇ ਚੰਦ੍ਰਮਾਂ ਵਤ ਦਰਸ਼ਨ ਦੇ ਰਹੇ ਸਨ, ਮਾਨੋਂ ਤੇਤੀਸ ਕਰੋੜ ਦੇਵਤੇ ਇਸ ਸਮਾਗਮ ਦੇ ਦਰਸ਼ਨਾਂ ਲਈ ਖਲੋਤੇ ਸਨ ਤੇ ਫੁਲਾਂ ਦੀ ਵਰਖਾ ਕਰ ਰਹੇ ਸਨ, ਅਰਸ਼ ਤੇ ਫਰਸ਼ ਵਿਚ ਕੋਈ ਫਰਕ ਨਹੀਂ ਸੀ ਰਿਹਾ, ਮਾਨੋਂ ਇਸ ਈਸਟ ਅਫਰੀਕਾ ਦੀ ਧਰਤੀ ਜਾਂ ਇਥੇ ਰਹਿਣ ਵਾਲਿਆਂ ਦੇ ਭਾਗ ਜਾਗੇ ਸਨ ਜਿਸ ਵਿਚ ਖਾਸ ਮਾਣ ਕੰਪਾਲਾ ਦੀ ਧਰਤੀ ਨੂੰ ਹੋਇਆ ਜਿਥੇ ਇਹ ਸਮਾਗਮ ਰਚਿਆ ਗਿਆ ਪਤਾ ਨਹੀਂ ਕਿਹਦੀ ਅਰਦਾਸ ਮਨਜ਼ੂਰ ਹੋਕੇ ਕਰੋੜਾਂ ਜੀਵਾਂ ਦਾ ਭਲਾ ਹੋਇਆ।

ਸੰਗਤਾਂ ਚਾਹੁੰਦੀਆਂ ਨਹੀਂ ਸੀ ਕਿ ਪੰਡਤ ਜੀ ਵੀ ਆਪਣੇ ਲੈਕਚਰ ਦਾ ਸੰਚੋਚ ਕਰਨ ਪਰ ਪਾਤਸ਼ਾਹ ਦੇ ਹੁਕਮ ਅਨੁਸਾਰ ਗਿਆਰਾਂ ਆਦਿ ਬੀੜਾਂ ਦੇ ਪ੍ਰਕਾਸ਼ ਹੁੰਦਿਆਂ ਹੀ ਪਾਠੀ ਸੱਜਣਾਂ ਨੇ ਕੀਤੇ ਗਏ ਹੋਲੇ ਸਬੰਧੀ ਪਾਠਾਂ ਦੇ ਭੋਗ ਪੈਣੇ ਸ਼ੁਰੂ ਕਰ ਦਿਤੇ ਤੇ ਉਧਰ ਸ੍ਰੀ ਹਜ਼ੂਰ ਦੇ ਹੁਕਮ ਨਾਲ ਹਜ਼ੂਰੀ ਰਾਗੀਆਂ ਨੇ ਆਪਣੇ ਮਨੋਹਰ ਸੰਗੀਤ ਦੀ ਅਰੰਭਣਾਂ ਕੀਤੀ ਜਿਸਨੂੰ ਸੁਣ ਸੰਗਤਾਂ ਕਿਸੇ ਹੋਰ ਮੰਡਲ ਵਿਚ ਹੀ ਪਰਵੇਸ਼ ਹੋਈਆਂ ਕਿਉਂਕਿ ਇਹ ਤਾਂ ਆਮ ਜੰਤਾ ਨੂੰ ਭੀ ਪਤਾ ਸੀ ਕਿ ਇਹੋ ਜਿਹੇ ਅਮੋਲਕ ਅਵਸਰ ਹਮੇਸ਼ਾਂ ਨਹੀਂ ਆਇਆ ਕਰਦੇ ਇਹ ਤਾਂ ਇਸ ਵਾਲੀਏ ਦੇ ਜਹਾਨ ਦੀ ਕਿਰਪਾ ਦਾ ਹੀ ਸਦਕਾ ਸੀ ਜੋ ਈਸਟ ਅਫਰੀਕਾ ਨਿਵਾਸੀ ਸੰਗਤਾਂ ਤੇ ਇਤਨੀ ਮਿਹਰ ਹੋਈ ਹੈ।

ਇਕ ਬੰਨੇ ਪਾਠਾਂ ਦੇ ਭੋਗ, ਦੂਸਰੇ ਪਾਸੇ ਉਚ ਕੋਟੀ ਦੇ ਰਾਗੀਆਂ ਦਾ ਕੀਰਤਨ ਤੀਸਰੇ ਪਾਸੇ ਹਵਨ ਦੀ ਗਹਿਮਾ ਗਹਿਮ ਚੌਥੇ ਪੰਡਾਲ ਵਿਚ ਕਈ ਹਜ਼ਾਰਾਂ ਦੀ ਗਿਣਤੀ ਵਿਚ ਸੰਗਤਾਂ ਦੀ ਇਕੱਤਰਤਾ ਤੇ ਪੰਜਵੇਂ ਮੇਰੇ ਚੌਜੀ ਪਾਤਸ਼ਾਹ ਦੇ ਸੂਬਿਆਂ ਸਮੇਤ ਦਰਸ਼ਨ ਦਿਤੇ ਕੰਪਾਲੇ ਸ਼ਹਿਰ ਦੀਆਂ ਇਹ ਇਤਹਾਸਕ ਤੇ ਅਮੋਲਕ ਘੜੀਆਂ ਸਨ।

ਨੋਟ:— ਸਤਿਗੁਰੂ ਜੀ ਵਲੋਂ ਅੰਮ੍ਰਿਤ ਵਰਖਾ ਹੋਣ ਤੋਂ ਪਹਿਲੋਂ ਪਾਤਸ਼ਾਹ ਨੇ ਆਪਣੇ ਹਸਤ ਕੰਵਲਾਂ ਨਾਲ ਰਾਗ ਸਮੇਲਨ ਵਾਲੇ ਰਾਗੀਆਂ ਤੇ ਕਵੀ ਦਰਬਾਰ ਤੇ ਕਵਿਤਾ ਪੜ੍ਹਣ ਵਾਲਿਆਂ ਨੂੰ ਸਿਰੋ ਪਾਉ ਦਿਤੇ। ਤੇ ਰਾਮਗੜੀਆ ਸੇਵਕ ਜਥੇ ਦਾ ਖਾਸ ਪਰੇਮ ਦੇਖਕੇ ਉਹਨਾਂ ਨੂੰ ਪੰਜ ਮਿੰਟ ਲਈ ਪੰਡਾਲ ਵਿਚ ਬੈਂਡ ਵਜੋਣ ਦੀ ਖੁਲ੍ਹ ਦਿਤੀ।

ਰਾਗੀ ਸੱਜਣਾਂ ਦੇ ਕੀਰਤਨ ਕਰਨ ਉਪਰੰਤ ਸ੍ਰੀ ਸਤਿਗੁਰੂ ਜੀ ਨੇ ਆਪਣੇ ਪਵਿਤਰ ਮੁਖਾਰ ਬਿੰਦ ਤੋਂ ਬਚਨਾਂ ਦੀ ਅਰੰਭਣਾ ਕੀਤੀ ਜਿਸ ਵਿਚ ਹੋਲੇ ਤੇ ਸਮੂਹ ਦਰਸ਼ਨ ਦੇ ਰਹੀਆਂ ਸੰਗਤਾਂ ਤੇ ਮੇਲੇ ਦੀ ਅਗਵਾਈ ਕਰਨ ਵਾਲੇ ਸੱਜਣਾਂ ਨੂੰ ਅਸ਼ੀਰਵਾਦ ਦੇਣ ਦੇ ਨਾਲ ਹੀ ਸ਼ੁਭ ਉਪਦੇਸ਼ ਦਿੰਦਿਆਂ ਇਕ ਸੱਜਣ ਵਲੋਂ ਦਿਤੇ ਹੋਏ ਤਿੰਨ ਪ੍ਰਸੰਨਾਂ ਦਾ ਉਤਰ ਵੀ ਦਿਤਾ।

[ੳ] ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਤੋਂ ਪਸਚਾਤ ਇਤਹਾਸਕ ਖੋਜ ਨਾਲ ਸ੍ਰੀ ਗੁਰੂ ਬਾਲਕ ਸਿੰਘ ਜੀ ਤੇ ਸਤਿਗੁਰੂ ਰਾਮ ਸਿੰਘ ਜੀ ਮਹਾਰਾਜ ਦਾ ਬਾਰੂਵੀਂ ਜੋਤ ਵਿਚ ਅਵਤਾਰ ਹੋਣਾ।

(ਅ) ਵਿਆਹ ਵੇਲੇ ਜੋ ਫੇਰੇ ਦਿੰਦੇ ਹਨ (ਖਬੇ ਨੂੰ ਤੁਰਨਾਂ ਸਿਧਾ ਹੈ ਜਾ ਸੱਜੇ ਨੂੰ) ਕਿਧਰ ਨੂੰ ਸਿਧੇ ਮੰਨਣਾ ਚਾਹੀਦਾ ਹੈ।

(ੲ) ਕੜਾਹ ਪ੍ਰਸਾਦ ਵਿਚ ਕਰਦ ਭੇਟ ਕਰਨੀ ਜ਼ਰੂਰੀ ਹੈ ਕਿ ਨਹੀਂ ?

ਸ੍ਰੀ ਹਜ਼ੂਰ ਨੇ ਚੰਗੇ ਮਿਠੇ ਬਚਨਾਂ ਦਵਾਰਾ ਇਹਨਾਂ ਪ੍ਰਸ਼ਨਾਂ ਦਾ ਉਤਰ ਦਿਤਾ ਜਿਸ ਨਾਲ ਸ਼ੰਕਾ ਕਰਨ ਵਾਲੇ ਸੱਜਣ ਦੀ ਸ਼ੰਕਾ ਨਵਿਰਤ ਹੋਣ ਤੇ ਉਸਨੇ ਭਜਨ ਪੁਛਿਆ ਤੇ ਸਤਿਗੁਰੂ ਜੀ ਦੇ ਚਰਨਾਂ ਦੀ ਛੁਹ ਪ੍ਰਾਪਤ ਕੀਤੀ।

ਸਤਿਗੁਰੂ ਜੀ ਦੇ ਅਨਮੋਲ ਬਚਨ ਸੁਣ ੨ ਸੰਗਤਾਂ ਬਹੁਤ ਪ੍ਰਸੰਨ ਸਨ ਤੇ ਪ੍ਰਤੱਖ ਦਿਸ ਰਿਹਾ ਸੀ ਕਿ ਇਹੋ ਗੁਰੂ ਨਾਨਕ ਦੀ ਗਦੀ ਦੀ ਸਚੀ ਜੋਤ ਹੈ ਜੋ ਇਸ ਵੇਲੇ ਪ੍ਰਕਾਸ਼ ਮਾਨ ਹੈ ਤੇ ਸਾਖਿ ਆਤ ਦਰਸ਼ਨ ਹੋ ਰਹੇ ਹਨ। ਇਸੇ ਦੀ ਕਿਰਪਾ

ਦਾ ਸਦਕਾ ਹੈ। ਇਹੋ ਜਿਹੇ ਘੋਰ ਕਲਿਜੁਗ ਵਿਚ (ਜਦ ਕਿ ਸਾਰੀ ਦੁਨੀਆਂ ਦੀ ਬਹੁ ਗਿਣਤੀ ਮਾਸਾ ਹਾਰੀ ਬਣ ਚੁਕੀ ਹੈ ਤੇ “ਆਹ ਜਗ ਮਿਠਾ ਅਗਲਾ ਕਿਸ ਡਿਠਾ” ਦੀ ਕਹਾਵਤ ਹਰੇਕ ਦੇ ਮੂੰਹ ਵਿਚ ਹੈ ਤੇ ਪਾਪਣ ਸ਼ਰਾਬ ਨੇ ਕਰੋੜਾਂ ਜੀਵਾਂ ਦੇ ਦਿਲ ਸਾੜਕੇ ਰੰਬ ਨੂੰ ਭੁਲਾ ਦੇਣ ਵਿਚ ਕਸਰ ਬਾਕੀ ਨਹੀਂ ਰਖੀ) ਆਪਣੇ ਚਰਨੀ ਲਾਕੇ ਕਲਿ-ਜੁਗ ਦੀ ਤਪਦੀ ਹਵਾ ਤੋਂ ਬਚੇਣ ਦੀ ਕਿਰਪਾ ਕੀਤੀ ਹੈ। ਅਜ ਦੀ ਇਕ ਇਕ ਘੜੀ ਤੇ ਪਲ ੨ ਵੀ ਭਾਗਾਂ ਭਰਿਆ ਤੇ ਦੁਰਲੱਭ ਸੀ ਜੋ ਪਤਾ ਨਹੀਂ ਫੇਰ ਕਿਸੇ ਭਾਗਾਂ ਵਾਲੇ ਨੂੰ ਹੀ ਮਿਲਣ ਦੀ ਗੁੰਜਾ-ਇਸ਼ ਹੋ ਸਕਦੀ ਹੈ, ਸੰਗਤ ਵਿਚੋਂ ਕਿਸੇ ਦਾ ਦਿਲ ਨਹੀਂ ਚੌਂਹਦਾ ਸੀ ਕਿ ਸਤਿਗੁਰੂ ਜੀ ਮੁੜ ਭਾਰਤ ਚਲੇ ਜਾਣ ਪਰ ਚੂੰਕਿ ਜਿਹੜੇ ਚਰਨਾਂ ਦੇ ਭੇਰੇ ਆਪਣੇ ਭਜਨ ਦੀ ਖਿਚ ਨਾਲ ਸਤਿਗੁਰੂ ਜੀ ਨੂੰ ਆਪਣੇ ਕੋਲ ਸੱਦਣ ਲਈ ਮਜਬੂਰ ਕਰ ਸਕਦੇ ਹਨ ਉਹਨਾਂ ਦੇ ਸਦਕੇ ਗਰੀਬ ਨਿਵਾਜ਼ ਨੇ ਅਜ ਹੀ ਮੇਲੇ ਦੀ ਸਮਾਪਤੀ ਦਾ ਹੁਕਮ ਦੇਂਦਿਆਂ ਦੂਸਰੇ ਦਿਨ ਸਵੇਰੇ ਆਸਾ ਜੀ ਦੀ ਵਾਰ ਦੇ ਕੀਰ-ਤਨ ਤੋਂ ਉਪਰੰਤ ਵਾਪਸੀ ਦਾ ਪਰੋਗਰਾਮ ਸੁਣਾ ਦਿਤਾ ਜਿਸ ਨਾਲ ਸੰਗਤਾਂ ਦੇ ਚਿਤ ਘਬਰਾ ਗਏ ਪਰ ਸਤਿਗੁਰੂ ਜੀ ਦੇ ਹੁਕਮਾਂ ਅਗੇ ਕੋਈ ਪੇਸ਼ ਨਾ ਜਾਂਦਿਆਂ ਮਨਜ਼ੂਰ ਕਰਨਾ ਪਿਆ।

ਪਾਤਸ਼ਾਹ ਦੇ ਮੁਖਾਰ ਬਿੰਦ ਤੋਂ ਹੋਈ ਫੁਲਾਂ ਦੀ ਬਰਖਾ ਦੇ ਉਪਰੰਤ ਬਾਬੂ ਕਿਸ਼ਨ ਸਿੰਘ ਜੀ ‘ਪਨੇਸਰ’ ਤੇ ਗਿਆਨੀ ਕੇਸਰ ਸਿੰਘ ਜੀ ਨੇ ਸਤਿਗੁਰੂ ਜੀ ਦੀ ਮਹਾਨਤਾ, ਹਜ਼ੂਰੀ ਰਾਗੀਆਂ ਦੇ ਕੀਰਤਨ ਦੀ ਸ਼ੁਭਾ ਤੇ ਸੰਤ ਪਰੀਤਮ ਸਿੰਘ ਜੀ ਦੇ ਜਥੇ ਸਮੇਤ ਵਾਰੇ ਦੀ ਮਹਿਮਾਂ ਤੇ ਪੰਡਤ ਗੋਪਾਲ ਸਿੰਘ ਜੀ ਦੇ ਫਿਲਾਸਫੀ ਭਰਪੂਰ ਲੈਕਚਰ ਤੇ ਵਖਿਆਨ ਸੂਬਾ ਦਸੋਂਧਾ ਸਿੰਘ ਜੀ ਦੇ ਇਤਹਾਸਕ ਖੋਜ ਲੈਕਚਰ ਤੇ “ਠਾਕਰ” ਜੀ ਦੀ ਬਾਲ ਲੀਲਾ ਦਾ ਵਰਨਣ ਕਰਦਿਆਂ ਸਭ ਦਾ ਬਹੁਤ ਬਹੁਤ ਧਨਵਾਦ ਕੀਤਾ ਤੇ ਬਾਕੀ ਈਸਟ ਅਫਰੀਕਾ ਤੋਂ

ਆਈ ਤੇ ਖਾਸ ਕਰ ਨੈਰੋਬੀ ਤੋਂ ਆਈ ਸੰਗਤ ਦਾ ਬਹੁਤ ਬਹੁਤ ਧਨਵਾਦ ਕੀਤਾ। ਰਾਮਗੜੀਆਂ ਸੇਵਕ ਜਥਾ ਕੰਪਾਲਾ ਤੇ ਇਸਤਰੀ ਸਤਿਸੰਗ ਜਿਨ੍ਹਾਂ ਦੀ ਕਿਰਪਾ ਨਾਲ ਲੰਗਰ ਦਾ ਪ੍ਰਬੰਧ ਹੁੰਦਾ ਰਿਹਾ ਸਭ ਦਾ ਧਨਵਾਦ ਕੀਤਾ।

ਭਾਵੇਂ ਬਾਹਰੋਂ ਆਏ ਕਿਸੇ ਮਾਈ ਭਾਈ ਵਲੋਂ ਕਿਸੇ ਕਿਸਮ ਦੀ ਕੋਈ ਸ਼ਕਾਇਤ ਨਹੀਂ ਸੀ ਮਿਲੀ ਪਰ ਫੇਰ ਭੀ ਇਸ ਗਲ ਦੀ ਖਿਮਾਂ ਮੰਗੀ ਕਿ ਜੇ ਕਿਸੇ ਦੀ ਸੇਵਾ ਨਾ ਹੋ ਸਕੀ ਹੋਵੇ ਤਾਂ ਉਹ ਸੱਜਣ ਖਿਮਾਂ ਬਖਸ਼ਣ ਦੀ। ਕਰਪਾਲਤਾ ਕਰਨ ਬਾਬੂ ਕਿਸ਼ਨ ਸਿੰਘ ਜੀ ਹੋਰਾਂ ਬੜੀ ਗੰਭੀਰਤਾ ਨਾਲ ਤੇ ਅੰਦਰ ਦੀ ਖਿਚ ਨਾਲ ਇਹਨਾਂ ਸ਼ਬਦਾਂ ਦਾ ਵਰਨਣ ਕੀਤਾ ਕਿ ਗਰੀਬ ਨਿਵਾਜ਼! ਸਾਡਾ ਦਿਲ ਨਹੀਂ ਚੌਂਹਦਾ ਕਿ ਸਾਨੂੰ ਇਤਨੇ ਸੁਭਾਗੇ ਬਣਾਕੇ ਹਜ਼ੂਰ ਸਾਡੇ ਕੋਲੋਂ ਜਾਵੇ, ਸਾਡੀ ਇਹੋ ਅਰਦਾਸ ਹੈ ਕਿ ਸਾਨੂੰ ਆਪਣੀ ਚਰਨੀ ਲਾਕੇ ਨਾਮਬਾਣੀ ਦੀ ਦਾਤ ਬਖਸ਼ੋ ਸਾਡੇ ਤੇ ਕਿਰਪਾ ਕਰੋ ਅਸੀਂ ਭਜਨ ਬੰਦਗੀ ਨਹੀਂ ਕਰ ਸਕਦੇ ਇਸ ਲਈ ਤੇਰੇ ਘਰ ਵਿਚ ਗਰੀਬ ਹਾਂ ਸਾਡੇ ਤੇ ਮਿਹਰ ਭਰਿਆ ਹਥ ਰਖੋ, ਤੇ ਇਹ ਸ਼ਬਦ ਵੈਰਾਗ ਵਿਚ ਆਖਦਿਆਂ ੨ ਕਿਨਾਂ ਚਿਰ ਚੁਪ ਹੋ ਗਏ ਪਤਾ ਨਹੀਂ ਇਹਨਾਂ ਦੇ ਬੋਲਣ ਵਿਚ ਕੀ ਤਾਸੀਰ ਸੀ ਕਿ ਸਭ ਦੇ ਦਿਲ ਧੁੰਦ ਗਏ।


ਚੂੰਕਿ ਪਾਠਾਂ ਦੇ ਬਾਕੀ ਭੋਗ ਪੈ ਚੁਕੇ ਸਨ ਤੇ ਗਿਆਰਾਂ ਸਮਾਪਤੀ ਦੇ ਭੋਗ ਪੈਣ ਲਈ ਹਜ਼ੂਰੀ ਪਾਠੀ ਸੰਤ ਦਿਆਲ ਸਿੰਘ ਭਗਵਾਨ ਸਿੰਘ ਜੀ ਤੇ ਸੰਤ ਪੂਰਣ ਸਿੰਘ ਗਿਆਨੀ ਸਿੰਘ ਤੇ ਸੰਤ ਪ੍ਰੀਤਮ ਸਿੰਘ ਤੇ ਸੰਤ ਫੁਮਣ ਸਿੰਘ ਜੀ “ਕੰਵਲ” ਹੋਰਾਂ ਨੂੰ ਹੁਕਮ ਲਾਇਆ ਗਿਆ, ਪੁਰਾਤਨਮਰਯਾਦਾ ਤੇ ਪਾਠ ਕਰਨ ਦੀ ਟਕਸਾਲ ਨਾਲ ਹੰਢੇ ਪਾਠੀਆਂ ਨੇ ਭੋਗਾਂ ਦੇ ਸਲੋਕ ਪੜ੍ਹੇ ਜਿਸਨੂੰ ਸੁਣਕੇ ਸੰਗਤਾਂ ਬਹੁਤ ਹੀ ਪ੍ਰਸੰਨ ਹੋਈਆਂ। ਈਸਟ ਅਫਰੀਕਾ ਦੇ ਭਿੰਨ ਭਿੰਨ ਸ਼ਹਿਰਾਂ ਤੋਂ ਕੀਤੇ ਗਏ ਇਕ ਮੌ ਇਕਵੰਜਾ ਸਹਿਜ ਪਾਠਾਂ ਦੇ ਭੋਗ ਪਾਏ



ਸ੍ਰੀ ਸਤਿਗੁਰੂ ਜੀ ਕਾਰ ਤੇ ਦਰਸ਼ਨ ਦੇ ਰਹੇ ਹਨ



ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੈਰੋਬੀ ਸਿੱਖ ਯੂਨੀਅਨ ਦੀ ਹਾਕੀ ਟੀਮ ਦੇ ਖਿਲਾੜੀਆਂ ਨਾਲ, ਸ੍ਰੀ ਠਾਕਰ ਜੀ ਸਮੇਤ ।



੨੬-੩-੫੯ ਨਾਮਧਾਰੀ ਸੰਗਤ ਕੰਪਾਲਾ ਤੇ ਇਹਨਾਂ ਨਾਲ ਸਹਿਯੋਗ ਦੇਣ ਵਾਲੇ ਮੈਂਬਰਾਂ ਦੀ ਸ੍ਰੀ ਸੂਬਾ ਦਸੰਧਾ ਸਿੰਘ ਜੀ ਨਾਲ ਛੋਟੇ ਜੇ ਪੰਡਾਲ ਦੇ ਮੁਹਰੇ
ਬਣੇ ਗੇਟ ਦੇ ਕੋਲ ਲਈ ਗਈ ।

ਗਏ ਜਿਸ ਵਿਚ ੧੫੦ ਪਾਠਾਂ ਦੇ ਭੋਗ ਈਸਟ ਅਫਰੀਕਾ ਵਿਚ ਹੋਲੇ ਦੀ ਖੁਸ਼ੀ ਤੇ ਸਤਿਗੁਰੂ ਜੀ ਦੇ ਦਰਸ਼ਨਾਂ ਨਮਿਤ ਸਨ ਤੇ ਇਕ ਪਾਠ ਦਾ ਭੋਗ ਬਾਬਾ ਬੀਰ ਸਿੰਘ ਜੀ ਦੀ ਰਿਹਾਈ ਨਮਿਤ ਸੀ ਤੇ ਨੌਰੋਬੀ ਵਾਲੀ ਸੰਗਤ ਦੇ ਉਦਮ ਨਾਲ ਤਿੰਨ ਸ੍ਰੀ ਦਸਮ ਗਰੰਥ ਦੀ ਬੀੜ ਦੇ ਭੋਗ ਪਾਏ ਗਏ ਜਿਹਨਾਂ ਦੇ ਸਲੋਕ ਸੰਤ ਦਿਆਲ ਸਿੰਘ ਜੀ ਤੇ ਸੰਤ ਛੰਮਣ ਸਿੰਘ ਜੀ ਹੋਰਾਂ ਸੰਗਤਾਂ ਨੂੰ ਸਰਵਨ ਕਰਾਏ ਫਾਰਸੀ ਜ਼ਬਾਨ ਵਿਚ ਪੜ੍ਹ ਹੁੰਦੀ ਬਾਣੀ ਸੁਣ ਮੁਸਲਮਾਨੀ ਮੱਤ ਦੇ ਲੋਕਾਂ ਦੀ ਖੁਸ਼ੀ ਦੀ ਕੋਈ ਹੱਦ ਨਾ ਰਹੀ ਤੇ ਵਾਹ ੨ ਗੁਰੂ ਗੋਬਿੰਦ ਸਿੰਘ ਕਹਿ ਉਠੇ। ਜਿਹਨਾਂ ੨ ਸੱਜਨਾਂ ਪਾਠ ਕੀਤੇ ਸਾਰੇ ਪਾਠਾਂ ਦੇ ਵੇਰਵੇ ਦੀ ਲਿਸਟ ਵੀ ਵਖਰੇ ਰੂਪ ਵਿਚ ਇਸੇ ਲੇਖ ਦੇ ਨਾਲ ਹੈ।

ਭੋਗ ਪੈਣ ਤੋਂ ਪਸਚਾਤ ਫੇਰ ਗਿਆਨੀ ਕੇਸਰ ਸਿੰਘ ਜੀ ਨੇ ਸਮੂਹ ਬਾਹਰੋਂ ਆਈਆਂ ਤੇ ਸ਼ਹਿਰ ਨਿਵਾਸੀ ਸੰਗਤਾਂ ਦਾ ਧਨਵਾਦ ਕੀਤਾ, ਸਤਿਗੁਰੂ ਜੀ ਦਾ ਕੋਟਾਨ ਕੋਟ ਧਨਵਾਦ ਕਰਦਿਆਂ ਪਾਤਸ਼ਾਹ ਤੋਂ ਮੇਲੇ ਵਿਚ ਹੋਈਆਂ ਭੁਲਾਂ ਤੇ ਰਹੀਆਂ ਤਰੁਟੀਆਂ ਦੀ ਖਿਮਾਂ ਮੰਗੀ। ਜਿਹਨਾਂ ੨ ਸਭਾਵਾਂ ਰਾਮਗੜ੍ਹੀਆ ਸਭਾ, ਰਾਮਗੜ੍ਹੀਆ ਸਪੋਰਟਸ ਕਲੱਬ, ਇਸਤਰੀ ਸਭਾ ਸੇਵਕ ਜਥਾ ਤੇ ਸਮੂਹ ਮੇਲੇ ਵਿਚ ਹਥ ਵਟੋਣ ਵਾਲਿਆਂ ਤੇ ਹਰ ਤਰਾਂ ਦਾ ਮਿਲਵਰਤਣ ਦੇਣ ਵਾਲਿਆਂ ਦਾ ਗਿਆਨੀ ਜੀ ਰਾਹੀਂ ਨਾਮਧਾਰੀ ਸੰਗਤ ਕੰਪਾਲਾ ਵਲੋਂ ਧੰਨਵਾਦ ਕੀਤਾ ਗਿਆ।

ਸਮੂਹ ਇਕੱਤਰ ਹੋਈਆਂ ਸੰਗਤਾਂ ਨੂੰ ਜਿਥੇ ਸਤਿਗੁਰੂ ਜੀ ਦੇ ਬਚਨ ਪਿਆਰੇ ਲਗਦੇ ਸਨ ਉਥੇ (ਇਹਨਾਂ ਦੇ ਪੋਤਰੇ) “ਠਾਕਰ” ਜੀ ਦੇ ਬਾਲ ਕੋਤਕ ਭੀ ਦਿਲਾਂ ਨੂੰ ਮੋਹਦੇ ਸਨ ਤੇ ਦਰਸ਼ਨ ਕਰ ਅਖਾਂ ਖੋਲ੍ਹਦੀਆਂ ਨਹੀਂ ਸਨ।

ਭੋਗ ਪੈ ਚੁਕਣ ਤੋਂ ਬਾਦ ਪੰਡਤ ਜੀ ਵਲੋਂ ਸਤਿਗੁਰੂ ਚਰਣਾਂ ਵਿਚ ਅਰਦਾਸ ਹੋਣ ਉਪਰੰਤ ਸੈਂਕੜੇ ਜੀਵਾਂ ਨੇ ਅੰਮ੍ਰਿਤ ਛਕਿਆ ਤੇ ਭਜਨ

ਪੁਛ ਸਤਿਗੁਰ ਚਰਣਾਂ ਨਾਲ ਅਭੇਦ ਹੋਣ ਵਿਚ ਆਪਣੀ ਭਲਾਈ ਸਮਝੀ ਅੰਤ ਵਿਚ ਕੜਾਹ ਪ੍ਰਸਾਦਿ ਵਰਤਾਕੇ ਸਮਾਪਤੀ ਕੀਤੀ ਗਈ। ਤੇ ਹਰ ਰੋਜ਼ ਦੀ ਤਰਾਂ ਅਜ ਭੀ ਗੁਰਦਵਾਰੇ ਵਿਚ ਲੰਗਰ ਦਾ ਸੋਹਣਾ ਪ੍ਰਬੰਧ ਹੋਣ ਕਰਕੇ ਸਮੂਹ ਇਕੱਤਰ ਹੋਈਆਂ ਸੰਗਤਾਂ ਨੇ ਪਰੇਮ ਪੂਰਵਕ ਲੰਗਰ ਛਕਕੇ ਪੈਦਲ ਤੇ ਮੋਟਰਾਂ ਦਵਾਰਾ ਘਰੇ ਘਰੀ ਜਾਣ ਲਈ ਚਾਲੇ ਪਾ ਦਿਤੇ।

੨੬-੩-੫੯ ਅੰਮ੍ਰਿਤ ਵੇਲੇ ੮-੩੦ ਤੋਂ ੭ ਤਕ ਸ੍ਰੀ ਆਸਾ ਜੀ ਦੀ ਵਾਰ ਦਾ ਕੀਰਤਨ ਸੰਤ ਪਰੀਤਮ ਸਿੰਘ ਜੀ ਨੇ ਅਪਣੇ ਜਥੇ ਸਮੇਤ ਕੀਤਾ ਇਹਨਾਂ ਦੀਆਂ ਸੁਰੀਲੀਆਂ ਤੇ ਮਨਮੋਹਕ ਸੁਰਾਂ ਨੇ ਅਸਮਾਨ ਗੂੰਜਾ ਦਿਤਾ, ਭਾਵੇਂ ਮੇਲੇ ਦੀ ਸਮਾਪਤੀ ਦਾ ਐਨਾਊਂਸ ਹੋ ਚੁਕਾ ਸੀ ਪਰ ਫੇਰ ਵੀ ਪੰਡਾਲ ਵਿਚ ਸੰਗਤਾਂ ਦੀ ਗਹਿਮਾ ਗਹਿਮ ਸੀ, ਸਤਿਗੁਰੂ ਚਰਣਾਂ ਦੇ ਭੋਰਿਆਂ ਨੇ ਗੁਰਬਾਣੀ ਦਾ ਕੀਰਤਨ ਸੁਣਕੇ ਰੱਬੀਜੋਤ ਦੇ ਦਰਸ਼ਨ ਕਰ ਅਪਣਾ ਜਨਮ ਸਫਲਾ ਕੀਤਾ।

ਜਲ ਪਾਣੀ ਛਕਣ ਤੋਂ ਪਸਚਾਤ ਸਤਿਗੁਰੂ ਜੀ ਅਪਣੇ ਸੇਵਕਾਂ ਦੇ ਘਰੀਂ ਚਰਨ ਪਾਕੇ ਰਾਮਗੜ੍ਹੀਆ ਸਿਖ ਸਕੂਲ ਕੰਪਾਲਾ ਦੇ ਵਿਦਿਆਰਥੀਆਂ ਨੂੰ ਨਿਵਾਜਦੇ ਹੋਇਆਂ ਪੰਡਾਲ ਦੇ ਮੋਹਰੇ ਆਪਣੇ ਸੇਵਕਾਂ ਨਾਲ ਫੋਟੋ ਲਹੇਣ ਦਾ ਸਹਿਯੋਗ ਦਿੰਦਿਆਂ ਹੋਇਆਂ ਮੁੜ ਜੀਂਜੇ ਜਾਣ ਲਈ ਚਾਲੇ ਪਾ ਦਿਤੇ ਤੇ ਸੰਗਤਾਂ ਖੜੀਆਂ ਤਕਦੀਆਂ ਹੀ ਰਹਿ ਗਈਆਂ ਜਦ ਕਿ ਸਤਿਗੁਰੂ ਜੀ ਦੀ ਕਾਰ ਪਲੋ ਪਲੀ ਵਿਚ ਤੇਜ਼ੀ ਨਾਲ ਚਲ ਪਈ। ਜਿਹਨਾਂ ਸਜਣਾਂ ਦੇ ਘਰੀਂ ਹਜ਼ੂਰ ਨੇ ਚਰਨ ਪਾਏ ਉਸਦੀ ਲਿਸਟ ਵੀ ਵਖਰੀ ਇਸਦੇ ਨਾਲ ਹੈ।

ਅਜ **੨੬-੩-੫੯**—ਸ਼ਾਮ ਦਾਦੀਵਾਨ

ਰਾਮਗੜ੍ਹੀਆ ਗੁਰਦਵਾਰਾ ਜੀਂਜੇ ਵਿਖੇ ਸਜਿਆ ਜਿਸ ਵਿਚ ਹਜ਼ੂਰੀ ਰਾਗੀ ਸੰਤ ਦਰਸ਼ਨ ਸਿੰਘ ਜੀ ਖਜਾਨ ਸਿੰਘ ਜੀ ਦੇ ਕੀਰਤਨ ਕਰਨ ਤੋਂ ਉਪਰੰਤ

ਸ੍ਰੀ ਸਤਿਗੁਰੂ ਜੀ ਨੇ ਸਮੂਹ ਸ਼ਹਿਰ ਨਿਵਾਸੀ ਤੇ ਬਾਹਰੋਂ ਆਈਆਂ ਸੰਗਤਾਂ ਨੂੰ ਆਪਣੇ ਮਨੋਹਰ ਬਚਨਾਂ ਨਾਲ ਤਾਰਿਆ ਤੇ ਪਿਛੋਂ ਪੰਡਤ ਜੀ ਦੇ ਦੀਵਾਨ ਤੇ ਲੈਕਚਰ ਦਾ ਉਹ ਰਸ ਬਣਿਆ ਕਿ ਸੰਗਤਾਂ ਮਸਤੀ ਵਿਚ ਝੂਮ ਉਠੀਆਂ ਪੰਡਤ ਜੀ ਦੀ ਵਿਦਵਤਾ ਦੀ ਦਾਦ ਦਿਤੀ। ਅਜ ਦਾ ਪਰੋਗਰਾਮ ਸੁਣਕੇ ਸੰਗਤਾਂ ਬਹੁਤ ਹੀ ਪਰਸੰਨ ਜਾਪਦੀਆਂ ਸਨ।

੨੭-੩-੫੯-ਦੀ ਸਵੇਰ ਨੂੰ ਰਾਮਗੜੀਆ ਗੁਰਦਵਾਰਾ ਜੀਂਜੇ ਵਿਖੇ ਸੰਤ ਪਰੀਤਮ ਸਿੰਘ ਜੀ ਨੇ ਆਪਣੇ ਜਥੇ ਸਮੇਤ ਵਾਹ ਵਾਹ ਤੇ ਉਚੀਆਂ ਸੁਰਾਂ ਵਿਚ ਸ੍ਰੀ ਆਸਾ ਜੀ ਦੀ ਵਾਰ ਦਾ ਗਾਇਨ ਕੀਤਾ ਉਪਰੰਤ ਸ੍ਰੀ ਹਜ਼ੂਰ ਨੇ ਆਪਣੇ ਸੇਵਕਾਂ ਨੂੰ ਅਸ਼ੀਰਵਾਦ ਦੇਣ ਤੋਂ ਪਸਚਾਤ ਆਪਣੇ ਸ਼ਰਧਾਲੂ ਸਿੰਘਾਂ ਦੇ ਘਰੀਂ ਚਰਣ ਪੈਣ ਤੋਂ ਬਾਦ ਆਪਣੇ ਅਨਿਨ ਸੇਵਕ ਸੰਤ ਨਰੈਣ ਸਿੰਘ ਜੀ ਦੀ ਬੇਨਤੀ ਨੂੰ ਮਸਿੰਦੀ ਜਾਣ ਲਈ ਪਰਵਾਨ ਕੀਤਾ, ਏਅਰ ਪੋਰਟ ਤੇ ਜਾਣ ਤੋਂ ਪਹਿਲੋਂ ਸੰਤ ਪ੍ਰੀਤਮ ਸਿੰਘ ਦਰਸ਼ਨ ਸਿੰਘ (ਇੰਡੀਅਨ ਬਿਲਡਿੰਗ ਕੰਟਰੈਕਟਰਜ਼) ਦੇ ਘਰ ਚਰਣ ਪਾਏ ਜਿਥੇ ਕਿ ਕੰਪਾਲਾ, ਜੀਂਜੇ, ਤੇ ਮਬਾਲੀ ਦੀਆਂ ਨਾਮਧਾਰੀ ਸੰਗਤ ਦੀਆਂ ਚੋਣਾਂ ਕਰਨ ਦੇ ਨਾਲ ਹੀ ਸ੍ਰ. ਪਰੀਤਮ ਸਿੰਘ ਜੀ ਮਬਾਲੀ (ਮਾਲਿਕ ਦੰਨਣ ਸਿੰਘ ਪ੍ਰੀਤਮ ਸਿੰਘ ਬਿਲਡਿੰਗ ਕੰਟਰੈਕਟਰਜ਼ ਮਬਾਲੀ) ਵਾਲਿਆਂ ਨੂੰ ਯੁਗੰਡੇ ਵਿਚ ਨਾਮਧਾਰੀ ਪੰਥ ਦੇ ਸਿਰਤਾਜ 'ਸੂਬਾ' ਜੀ ਦੀ ਪਦਵੀ ਬਖਸ਼ੀ ਤੇ ਇਹਨਾਂ ਦੇ ਐਸਿਸਟੈਂਟ ਯਾਨੀ ਯੁਗੰਡੇ ਦੇ ਨਾਮਧਾਰੀ ਪੰਥ ਦੇ ਜਨਰਲ ਸੈਕਟਰੀ ਬਨਣ ਦਾ ਮਾਣ ਗਿਆਨੀ ਕੇਸਰ ਸਿੰਘ ਜੀ ਕੰਪਾਲੇ ਵਾਲਿਆਂ ਨੂੰ ਦਿਤਾ ਗਿਆ। ਜੀਂਜੇ ਹਵਾਈ ਅਡੇ ਤੇ ਪਹੁੰਚਕੇ (ਸੰਤ ਨਰੈਣ ਸਿੰਘ ਜੀ ਵਲੋਂ ਕੀਤੇ ਗਏ ਸਪੈਸ਼ਲ ਪ੍ਰਬੰਧ) ਸਪੈਸ਼ਲ ਏਅਰ ਮੇਲ ਦੀ ਸਰਵਿਸ ਰਾਹੀਂ ਬਿਹਨਾਂ ਦੀ ਮਿਲ "ਪ੍ਰਤਾਪ ਸੋ ਮਿਲ ਮਸਿੰਦੀ" ਨੂੰ ਠਾਕਰ

ਜੀ ਤੇ ਸੰਤ ਰਤਨ ਸਿੰਘ ਭਾਈ ਵਜ਼ੀਰ ਸਿੰਘ ਜੀ ਸਹਿਤ ਜਾ ਭਾਗ ਲਾਏ, ਤੇ ਉਥੇ ਚਾਰ ਘੰਟੇ ਦੇ ਕਰੀਬ ਇਹਨਾਂ ਦੇ ਪ੍ਰਵਾਰ ਨੂੰ ਤਾਰਨ ਤੋਂ ਬਾਦ ਉਸੇ ਏਅਰ ਸਰਵਿਸ ਰਾਹੀਂ ਸਤਿਗੁਰੂ ਜੀ ਆਪਣੇ ਹਜ਼ੂਰੀਆਂ ਸਮੇਤ ਕਿਟਾਲੀ ਕੀਨੀਆਂ ਪਹੁੰਚੇ ਜਿਥੇ ਕਿ ਬਿਅੰਤ ਸੰਗਤਾਂ ਨੇ ਸ੍ਰੀ ਹਜ਼ੂਰ ਦਾ ਕਿਟਾਲੀ ਏਅਰ ਪੋਰਟ ਤੇ ਸੁਆਗਤ ਕੀਤਾ। ਜੀਂਜੇ ਏਅਰ ਪੋਰਟ ਤੇ ਸਤਿਗੁਰੂ ਜੀ ਨੇ ਯੁਗੰਡੇ ਦੀ ਸਮੁੱਚੀ ਸੰਗਤ ਵਲੋਂ ਹੋਲਾ ਮਹੱਲਾ ਮਨਾਇਆ ਜਾਣ ਦਾ ਅਸ਼ੀਰ ਵਾਦ ਦਿੰਦਿਆਂ ਅਪਣੀ ਖੁਸ਼ੀ ਦਾ ਇਜ਼ਹਾਰ ਕੀਤਾ ਤੇ ਕਈ ਸੁਫਲ ਵਰ ਯੁਗੰਡੇ ਦੀ ਸੰਗਤ ਨੂੰ ਬਖਸ਼ੇ।

ਇਸ ਲਈ ਮਾਨੋਂ ਸਤਿਗੁਰੂ ਜੀ ਦੀ ਕਿਰਪਾ ਨਾਲ ਇਹ ਈਸਟ ਅਫਰੀਕਾ ਦੇ ਸ਼ਹਿਰ (ਕੰਪਾਲੇ) ਦਾ ਮਹਾਨ ਉਤਸ਼ਾਹ ਹੋਲਾ ਮਨਾਇਆ ਜਾਣ ਦਾ ਦਿਨ ਇਕ ਇਤਿਹਾਸਕ ਦਿਨ ਮੰਨਿਆ ਜਾਵੇਗਾ। ਜੇਹੜਾ ਕਿ ਸਾਰੀ ਈਸਟ ਅਫਰੀਕਾ ਵਿਚ ਸਦਾ ਯਾਦ ਰਹੇਗਾ, ਇਹ ਸਭ ਸਤਿਗੁਰੂ ਜੀ ਦੀ ਮਿਹਰ ਦਾ ਹੀ ਸਦਕਾ ਹੈ ਜਿਹਨਾਂ ਦੀ ਕਿਰਪਾ ਨਾਲ ਇਹ ਕਾਰਜ ਨੇਪਰੇ ਚੜ੍ਹ ਸਕਿਆ।

ਇਸ ਮਹਾਨ ਪੁਰਬ ਵਿਚ ਉਵੇ ਤੇ ਸਮੂਹ ਸੰਗਤਾਂ ਨੇ ਵਧ ਚੜ੍ਹਕੇ ਹਿਸਾ ਲਿਆ ਤੇ ਅਸੀਂ ਨਾਮਧਾਰੀ ਸੰਗਤ ਦੇ ਪ੍ਰਬੰਧਕ ਸਭ ਦੇ ਧਨਵਾਦੀ ਹਾਂ ਪਰ ਕੁਝ ਸੱਜਣਾਂ ਦੇ ਨਾਮ ਇਸ ਪ੍ਰਕਾਰ ਹਨ ਜਿਹਨਾਂ ਨੇ ਅਪਣੇ ਅਪਣੇ ਜ਼ਿੰਮੇ ਲਈ ਹੋਈ ਸੇਵਾ ਨੂੰ ਉਤਸ਼ਾਹ ਨਾਲ ਨਿਬਾਹ ਕਰਕੇ ਧਨਵਾਦੀ ਬਣਾਇਆ।

ਸਭ ਤੋਂ ਵੱਡੀ ਤੇ ਮੇਲੇ ਦੀ ਸਿਰਤਾਜ ਸੇਵਾ ੭੫-੧੫੦ ਫੁਟ ਦਾ ਪੰਡਾਲ ਬਨੋਣ ਦੀ ਸੇਵਾ ਸੰਤ ਚਰਣ ਸਿੰਘ ਜੀ ਅਥਵਾ ਇੰਡੀਅਨ ਬਿਲਡਿੰਗ ਕੰਟਰੈਕਟਰਜ਼ ਜੀਂਜਾ ਵਾਲਿਆਂ ਨੇ ਕੀਤੀ ਤੇ ਸੰਤ ਗੁਰਚਰਨ ਸਿੰਘ ਵਲੋਂ ਸ਼ੁਰੂ ਕੀਤੇ ਗੇਟ ਨੂੰ ਵੀ ਇਹਨਾਂ ਨੇ ਮੁਕੰਮਲ ਕਰਕੇ ਸਜਾਵਟ ਵਿਚ ਵਾਧਾ ਕੀਤਾ, ਇਸ ਪੰਡਾਲ ਵਿਚ ਸਾਢੇ ਚਾਰ

ਹਜਾਰ ਦੇ ਕਰੀਬ ਸੱਜਣ ਬੈਠ ਸਕਦੇ ਸਨ। ਪੰਡਾਲ ਵਿਚ ਤੇ ਸਕੂਲ ਲਈ ਝੰਡੀਆਂ ਬਨੋਣ ਤੇ ਲੋਣ ਦੀ ਸੇਵਾ ਬੀਬੀ ਪ੍ਰੀਤਮ ਕੌਰ ਹੋਡਮਿਸਟ੍ਰੈਸ ਰਾਮਗੜੀਆ ਸਕੂਲ ਕੰਪਾਲਾ ਨੇ ਆਪਣੇ ਸਟਾਫ ਤੇ ਵਿਦਿਆਰਥੀਆਂ ਸਮੇਤ ਪੂਰੇ ਯੋਗ ਤਰੀਕੇ ਨਾਲ ਨਿਭਾਇਆ ਤੇ ਹੋਰ ਡੈਕੋਰੇਟਦਾ ਕੰਮ ਜੋ ਬਾਬੂ ਮੋਹਣ ਸਿੰਘ ਜੀ ਸੂਰੀ ਹੋਰਾਂ ਨੂੰ ਸੌਂਪਿਆ ਗਿਆ ਬੜੇ ਚੰਗੇ ਢੰਗ ਨਾਲ ਇਹਨਾਂ ਪੂਰਾ ਕੀਤਾ।

ਪੰਡਾਲ ਦੀ ਸਜਾਵਟ ਦਾ ਖਾਸ ਅੰਗ 'ਲਾਈਟ' ਜਿਸਨੂੰ ਕਿ ਸੂਦਾਰ ਗੁਰਚਰਨ ਸਿੰਘ (ਜਨਰਲ ਇਲੈਕਟਰੋ ਐਂਡ ਫਰਿਜ਼ ਵਿਜੀਨੀਅਰ) ਵਾਲਿਆਂ ਤੇ ਸਰਦਾਰ ਬਖਸ਼ੀਸ਼ ਸਿੰਘ ਜੀ (ਈਸਟਰ ਇਲੈਕਟਰੀਕਲ ਕੰਪਨੀ) ਵਾਲਿਆਂ ਨੇ ਆਪਣੇ ਕੋਲ ਮੈਟੀਰੀਅਲ ਖਰਚ ਕਰਕੇ ਪੂਰਾ ਕੀਤਾ ਤੇ ਲਾਈਟ ਤੇ ਲਾਊਡ ਸਪੀਕਰ ਆਦਿ ਕਿਸੇ ਕੰਮ ਵਿਚ ਭੀ ਕੋਈ ਉਣਤਾਈ ਨਹੀਂ ਹੋਣ ਦਿਤੀ ਤੇ ਹਰ ਪਹਿਲੂ ਤੋਂ ਇਸ ਕੰਮ ਨੂੰ ਸਫਲ ਕੀਤਾ।

ਰਾਮਗੜੀਆ ਸਕੂਲ ਕਮੇਟੀ ਕੰਪਾਲਾ ਜਿਹਨਾਂ ਨੇ ਕਿ ਤਿੰਨ ਚਾਰ ਦਿਨ ਲਈ ਸਕੂਲ ਬੰਦ ਰਖਕੇ ਮੇਲੇ ਤੇ ਆਏ ਯਾਤਰੂਆਂ ਨੂੰ ਮੁਕੰਮਲ ਅਰਾਮ ਦੇਣ ਵਿਚ ਕੋਈ ਕਸਰ ਨਹੀਂ ਰਖੀ, ਇਸਦਾ ਸਿਹਰਾ ਸ੍ਰ. ਨਰਿੰਜਣ ਸਿੰਘ ਜੀ 'ਬਾਂਸਲ' ਪ੍ਰਧਾਨ ਰਾਮਗੜੀਆ ਸਿਖ ਸਕੂਲ ਦੇ ਮਿਰ ਹੋ ਜਿਹਨਾਂ ਨੇ ਇਹ ਉਦਮ ਬਖਸ਼ਿਆ।

ਸਭ ਤੋਂ ਵੱਡੀ "ਲੰਗਰ" ਦੀ ਸੇਵਾ ਜੋ ਕਿ ਲੰਗਰ ਦੇ ਪਰਧਾਨ ਸੂਦਾਰ ਦਿਲਬਾਗ ਸਿੰਘ ਬਖਸ਼ੀਸ਼ ਸਿੰਘ ਤੇ ਸਕੱਤ੍ਰ ਸ੍ਰ. ਕਸ਼ਮੀਰਾ ਸਿੰਘ ਚਰਨ ਸਿੰਘ ਤੇ ਜਵਾਲਾ ਰਾਮ ਜੀ ਨੇ ਬੜੇ ਚਾਉ ਦੇ ਉਦਮ ਤੇ ਕਿਸੇ ਟੈਮ ਬੇ ਟੈਮ ਪ੍ਰਵਾਹ ਨਾਂ ਕਰਦਿਆਂ ਆਪਣੇ ਸਮੂਹ ਮੈਂਬਰਾਂ ਸਮੇਤ ਕੀਤੀ ਜਿਸ ਵਿਚ ਰਾਮਗੜੀਆ ਇਸਤਰੀ ਸਭਾ ਨੇ ਵੀ

ਬਹੁਤ ਹਥ ਵਟਾਇਆ ਤੇ ਇਸ ਸੇਵਾ ਨੂੰ ਯੋਗਤਾ ਨਾਲ ਨਿਭਾਇਆ।

ਰਾਮਗੜੀਆ ਸਭਾ ਕੰਪਾਲਾ ਜਿਸਨੇ ਲੰਗਰ ਲਈ ਤੇ ਹੋਰ ਅਰਾਮ ਲਈ ਸਾਰੇ ਰਾਮਗੜੀਆ ਹਾਲ ਦੀ ਬਖਸ਼ਿਸ਼ ਕੀਤੀ ਤੇ ਇਸ ਪਰੋਗਰਾਮ ਨੂੰ ਸਿਰੇ ਚਾੜ੍ਹਨ ਵਿਚ ਪੂਰਾ ੨ ਮਿਲਵਰਤਨ ਦਿਤਾ।

ਰਾਮਗੜੀਆ ਸਪੋਰਟਸ ਕਲੱਬ ਦੇ ਵਰਕਰਾਂ ਜਿਹਨਾਂ ਸਾਰੇ ਕੰਮਾਂ ਕਾਰਾਂ ਵਿਚ ਪੂਰਾ ਸਾਥ ਦਿਤਾ।

ਹੋਰ ਜੋ ਨੈਰੋਬੀ, ਨਕੋਰੋ, ਕਿਸੁਮੋ ਕਰੀਚੋ, ਐਲਡੋਰੇਟ, ਟਾਂਗਾ ਤੇ ਮਬਾਲੀ, ਸਰੋਟੀ, ਜੀਂਜੇ ਤੋਂ ਮਸਾਕੇ, ਯੁਕੋਬੇ ਤੋਂ ਆਈਆਂ ਤੇ ਸ਼ਹਿਰ ਨਿਵਾਸੀ ਸੰਗਤਾਂ ਜਿਹਨਾਂ ਨੇ ਆਪਣੇ ਕੀਮਤੀ ਕੰਮਾਂ ਕਾਰਾਂ ਵਿਚੋਂ ਟੈਮ ਕਢਕੇ ਤੇ ਮਾਇਕ ਤੇ ਹਥੀਂ ਸੇਵਾ ਕਰਕੇ ਇਸ ਮੇਲੇ ਦੇ ਸਮੁੱਚੇ ਪ੍ਰੋਗਰਾਮਾਂ ਨੂੰ ਸਿਰੇ ਚਾੜ੍ਹਨ ਵਿਚ ਜੋ ਮਿਲਵਰਤਨ ਦਿਤਾ ਅਸੀਂ ਨਾਮਧਾਰੀ ਸੰਗਤ ਸਭ ਦੇ ਹੀ ਤਹਿ ਦਿਲੋਂ ਧਨਵਾਦੀ ਹਾਂ ਤੇ ਇਸ ਮਹਾਨ ਉਤਸ਼ਵ ਈਸਟ ਅਫਰੀਕਾ ਵਿਚ ਪਹਿਲੇ ਮਨਾਏ ਗਏ "ਹੋਲੇ" ਦੀ ਵਧਾਈ ਪੇਸ਼ ਕਰਦੇ ਹਾਂ।

ਨਾਮਧਾਰੀ ਸੰਗਤ ਕੰਪਾਲਾ ਦੇ ਮੁਖੀ ਸੱਜਣ ਬਾਬੂ ਕਿਸ਼ਨ ਸਿੰਘ ਜੀ ਜਿਹਨਾਂ ਨੇ ਕਿ ਇਸ ਮੇਲੇ ਨੂੰ ਯੋਗਤਾ ਨਾਲ ਸਿਰੇ ਚਾੜ੍ਹਨ ਦੇ ਸਾਧਨ ਸੌਚੇ ਗਿਆਨੀ ਕੇਸਰ ਸਿੰਘ ਜੀ ਜਿਨ੍ਹਾਂ ਨੇ ਕਿ ਮੇਲੇ ਲਈ ਮਾਇਆ ਇਕੱਤਰ ਕਰਨ ਲਈ ਦਿਨ ਰਾਤ ਅਣਥੱਕ ਸੇਵਾ ਕੀਤੀ ਸੰਤ ਚਰਨ ਸਿੰਘ ਜੀ ਇੰਡੀਅਨ ਬਿ: ਕੰਟ: ਵਾਲੇ ਜਿਹਨਾਂ ਨੇ ਪੰਡਾਲ ਦੀ ਮਹਾਨ ਸੇਵਾ ਕਰਕੇ ਹੋਲਾ ਸਫਲ ਬਨੋਣ ਲਈ ਕੋਸ਼ਿਸ਼ ਕੀਤੀ, ਸੰਤ ਅਵਤਾਰ ਸਿੰਘ ਜੀ (ਮਾਨਿਕ ਨਾਮਧਾਰੀ ਫਰਨੀਚਰ ਵਰਕਸ ਕੰਪਾਲਾ) ਤੇ ਇਹਨਾਂ ਦੇ ਸਪੁਤ੍ਰ ਸੰਤ ਹਰਜਿੰਦਰ ਸਿੰਘ ਜੀ ਜੋ ਕੰਪਾਲੇ ਵਿਚ ਨਾਮਧਾਰੀ ਸੰਗਤ ਦੇ ਮੋਢੀ ਹਨ ਤੇ ਇਹਨਾਂ ਦੀ

ਕਿਰਪਾ ਨਾਲ ਅਜ ਇਕ ਤੋਂ ਇਕੀਸ ਵਾਲੀ ਕਹਾਵਤ ਅਨੁਸਾਰ ਸਾਰਾ ਕੰਪਾਲਾ ਨਾਮਧਾਰੀ ਹੀ ਨਜਰ ਆਂਦਾ ਹੈ, ਇਹਨਾਂ ਪਤਵੰਤਿਆਂ ਤੇ ਇਹਨਾਂ ਨਾਲ ਸਹਿਯੋਗ ਦੇਣ ਵਾਲੇ ਸਮੂਹ ਮੈਂਬਰਾਂ ਦਾ ਸੇਵਕ (ਸਕੱਤਰ) ਅਤੀ ਧਨਵਾਦੀ ਹੈ ਜਿਹਨਾਂ ਦੇ ਉਦਮ ਨਾਲ ਇਥੇ ਕੰਪਾਲੇ ਵਿਚ ਮਨਾਇਆ ਗਿਆ ਹੋਲਾ ਸਫਲ ਹੋਇਆ ਤੇ ਸਤਿਗੁਰੂ ਜੀ ਨੇ ਆਪਣੇ ਪਵਿਤ੍ਰ ਦਰਸ਼ਨ ਦੀਦਾਤ ਦੇਕੇਹਜਾਰਾਂ ਤੜਪ ਦੀਆਂ ਰੂਹਾਂ ਨੂੰ ਸ਼ਾਂਤੀ ਬਖਸ਼ੀ।

ਨਾਮਧਾਰੀ ਸੰਗਤ ਯੁਗੰਡਾ ਆਪਣੇ ਨਵੇਂ ਬਣੇ 'ਸੂਬੇ' ਸੰਤ ਪ੍ਰੀਤਮ ਸਿੰਘ ਜੀ ਨੂੰ ਇਹ ਪਦਵੀ ਮਿਲਣ ਤੇ ਬਹੁਤ ਮਾਣ ਤੇ ਖੁਸ਼ੀ ਪ੍ਰਗਟ ਕਰਦੀ ਹੋਈ ਸੰਤ ਪ੍ਰੀਤਮਸਿੰਘ 'ਸੂਬਾ' ਜੀ ਨੂੰ ਬਹੁਤ ਬਹੁਤ ਵਧਾਈ ਪੇਸ਼ ਕਰਦੀ ਹੈ ਤੇ ਸਤਿਗੁਰੂ ਜੀ ਦਾ ਕੋਟਾਨ ਕੋਟ ਧਨਵਾਦ ਕਰਦੀ ਹੋਈ ਉਸ ਸ਼ਹਿਨਸ਼ਾਹ ਦੇ ਚਰਣਾਂ ਵਿਚ ਅਰਜੋਈ ਕਰਦੀ ਹੈ ਕਿ ਅਪਣਾ ਮਿਹਰ ਭਰਿਆ ਹਥ ਈਸਟ ਅਫਰੀਕਾ ਦੀ ਸੰਗਤ ਤੇ ਰਖਣ ਤੇ ਸੂਬਾ ਜੀ ਨੂੰ ਸਿਖੀ ਵਿਚ ਵਾਧਾ ਕਰਨ ਦਾ ਬਲ ਬਖਸ਼ਣ।

ਜਿਹਨਾਂ ਸੱਜਣਾਂ ਨੇ ਸੇਵਾ ਤਨੋਂ ਮਨੋਂ ਧਨੋਂ ਹੋਕੇ ਕੀਤੀ ਤੇ ਬਹੁਤ ਚਾਉ ਪ੍ਰਗਟ ਕੀਤਾ ਪਰ ਉਹਨਾਂ ਦੇ ਨਾਮ ਨਹੀਂ ਲਿਖੇ ਜਾ ਸਕੇ ਉਹਨਾਂ ਪਾਸੋਂ ਹਰ ਤਰਾਂ ਖਿਮਾਂ ਦੇ ਜਾਚਕ ਹਾਂ ਤੇ ਹਾਰਦਿਕ ਧਨਵਾਦੀ ਹਾਂ।

ਲੇਖਕ:—

ਰਤਨ ਸਿੰਘ "ਚੀਮਾਂ"

ਸੈਕਟਰੀ ਨਾਮਧਾਰੀ ਸੰਗਤ ਕੰਪਾਲਾ

ਪ੍ਰਾਰਥਕ:—

ਗਿਆਨੀ ਕੇਸਰ ਸਿੰਘ "ਰੀਹਲ"

ਸੈਕਟਰੀ ਆਫ ਨਾਮਧਾਰੀ ਸੰਗਤ ਯੁਗੰਡਾ

(ਕੰਪਾਲੇ) ਹੋਲੇ ਦੇ ਮੇਲੇ ਤੇ ਸਤਿਗੁਰੂ ਜੀ ਦੇ ਦਰਸ਼ਨ ਨਮਿਤ ਜਿਨਾਂ ਜਿਨਾਂ ਸਜਣਾਂ ਸ੍ਰੀ ਆਦਿ ਗ੍ਰੰਥ ਸਾਹਿਬ ਦੇ ਭੋਗ ਪੈਣ ਲਈ ਪਾਠ ਤਿਆਰ ਕੀਤੇ ਉਸਦਾ ਵੇਰਵਾ ਇਸ ਪ੍ਰਕਾਰ ਹੈ—

ਸੰਤ ਜੋਗਿੰਦਰ ਸਿੰਘ ਜੀ ੧ ਪਾਠ

„ ਤਾਰਾ ਸਿੰਘ ਜੀ ੧

„ ਸੋਹਣ ਸਿੰਘ ਜੀ ਭੰਡਾਰੀ ੧

„ ਜੈ ਸਿੰਘ ਜੀ ੩

„ ਕਰਤਾਰ ਸਿੰਘ ਜੂਜਾ ੨

„ ਸੁਖਦੇਵ ਸਿੰਘ ੧

„ ਸੂਰਤ ਸਿੰਘ ਜੀ ੫

„ ਹਰਨਾਮ ਸਿੰਘ ਜੀ ੫

„ ਜਸਵੰਤ ਸਿੰਘ ਜੀ ਮੀ: ਸਕਤ੍ਰ ੫

„ ਫੁੰਮਣ ਸਿੰਘ ਜੀ 'ਕੰਵਲ' ੨

„ ਪ੍ਰਿਥਾ ਸਿੰਘ ਜੀ ੧

„ ਗੁਰਬਖਸ਼ ਸਿੰਘ ਜੀ 'ਸੈਕ' ੧

ਸਪੁਤ੍ਰੀ ਸੰਤ ਹਰਨਾਮ ਸਿੰਘ ਜੀ ਨੂਰਪੁਰ

੧ ਪਾਠ

ਬੀਬੀ ਰਾਜਿੰਦ੍ਰ ਕੌਰ ਜੀ ੧

ਸੰਤ ਰਘਬੀਰ ਸਿੰਘ ਜੀ ੬

„ ਸਵਰਨ ਸਿੰਘ ਗੋਂਦਪੁਰੀ ੧

„ ਅਰਜਨ ਸਿੰਘ ਸ: ਤਾਰਾ ਸਿੰਘ ੧

ਬੀਬੀ ਅਮਰਜੀਤ ਕੌਰ ੧

ਬੀਬੀ ਸੁਰਿੰਦਰ ਕੌਰ ੧

ਜੋੜ ੪੦

ਕਿਸਮੋਂ ਤੋਂ—

ਸੰਤ ਪ੍ਰੀਤਮ ਸਿੰਘ ਜੀ, ਚੰਨਣ ਸਿੰਘ ਜੀ ਤੇ

ਇਨਾਂ ਦੇ ਸਹਾਇਕ ੧੫ ਪਾਠ

ਕਿਟਾਲੀ ਤੋਂ—

ਸੰਤ ਧਰਮ ਸਿੰਘ ਜੀ ਸੂਰਾ ੧ ਪਾਠ

„ ਉਧਮ ਸਿੰਘ ਜੀ ਜੰਡੂ ੨

„ ਗੁਰਬਚਨ ਸਿੰਘ ਜੀ ਭਵਰਾ ੧

„ ਭਗਤ ਸਿੰਘ ਜੀ ੧

,, ਗੁਰਬਚਨ ਸਿੰਘ ਸੈਂਹਭੀ	੧	ਗਿਆਨੀ ਗਿਆਨ ਸਿੰਘ ਜੀ	੧
,, ਕਿਸ਼ਨ ਸਿੰਘ ਜੀ ਪਨੇਸਰ	੫	ਸੰਤ ਸੰਤ ਸਿੰਘ ਜੀ	੧
,, ਠਾਕੁਰ ਸਿੰਘ ਕ੍ਰਤਾਰ ਸਿੰਘ ਜੀ ਚੱਗਰ	੧	,, ਦਰਸ਼ਨ ਸਿੰਘ ਜੀ	੬
ਜੋੜ	੧੨	ਜੋੜ	੨੦
ਨਕੋਰੇ ਤੋਂ—		ਕੰਪਾਲੇ ਤੋਂ—	
ਨਾਮਧਾਰੀ ਸੰਗਤ ਨਕੋਰੇ ਵਲੋਂ ਸਹਿਤ ਭਾਈ		ਸੰਤ ਅਵਤਾਰ ਸਿੰਘ ਜੀ	੪
ਹਰਦਿਤ ਸਿੰਘ ਹਰਬੰਸ ਸਿੰਘ ਜੀ	੬ ਪਾਠ	ਗਿਆਨੀ ਕੇਸਰ ਸਿੰਘ ਜੀ	੧
ਬੀਬੀ ਤੇਜ ਕੌਰ	੨	ਗਿਆਨੀ ਮੇਹਰ ਸਿੰਘ ਜੀ ਗਿਲ	੨
ਸੰਤਾ ਸਿੰਘ ਜੀ ਰੇਲਵੇ ਨਕੋਰੇ ਵਲੋਂ ਬਾਬਾ		ਜਸਵੰਤ ਕੌਰ	੧
ਜੀ ਦੀ ਰਿਹਾਈ ਨਮਿਤ	੧ ਪਾਠ	ਬੀਬੀ ਸਤਵੰਤ ਕੌਰ	੧
ਥਾਮਸਨ ਫਾਲ ਦੀ ਸੰਗਤ ਵਲੋਂ	੨	ਬੀਬੀ ਸਿੰਦਰ ਕੌਰ	੧
ਜੋੜ	੧੧	ਸੰਤ ਚਰਨ ਸਿੰਘ ਜੀ ਇੰ: ਬਿ: ਕੰ:	੨੮
ਐਲਡਰੇਟ ਤੋਂ—		ਜੋੜ	੩੮
ਸੰਤ ਕੁੰਵਰ ਸਿੰਘ ਜੀ ਬਾਂਸਲ	੫ ਪਾਠ	ਸਾਰੇ ਪਾਠਾਂ ਦਾ ਕੁਲ ਜੋੜ	੧੫੧
,, ਜੋਗਿੰਦਰ ਸਿੰਘ ਜੀ	੧	ਨੈਰੋਬੀ ਤੋਂ ਸ੍ਰੀ ਦਸਮ ਬੀੜ ਦੇ ਕੀਤੇ ਗਏ	
,, ਨਾਜਰ ਸਿੰਘ ਜੀ	੧	ਪਾਠਾਂ ਦਾ ਵੇਰਵਾ ਇਸ ਪ੍ਰਕਾਰ ਹੈ—	
,, ਕਰਮ ਸਿੰਘ ਜੀ	੧	ਸੰਤ ਜੋਗਿੰਦਰ ਸਿੰਘ ਜੀ	੧
ਜੋੜ	੮	ਸੰਤ ਤਾਰਾ ਸਿੰਘ ਜੀ	੧
ਜੀਂਜੇ ਤੋਂ—		ਸੰਤ ਫੁੰਮਣ ਸਿੰਘ ਜੀ 'ਕੰਵਲ'	੧
ਸੰਤ ਬਾਵਾ ਸਿੰਘ ਜੀ	੪ ਪਾਠ	ਜੋੜ	੩
ਨਾਮਧਾਰੀ ਸੰਗਤ ਜੀਂਜਾ	੩	ਹੋਲੇ ਦੇ ਮੇਲੇ ਤੇ ਕੰਪਾਲੇ ਵਿਖੇ ਜਿਹੜੇ	
ਜੋੜ	੭	ਸਜਣਾਂ ਦੇ ਘਰੀਂ ਸਤਿਗੁਰੂ ਜੀ ਨੇ ਠਾਕੁਰ ਜੀ	
ਮਬਾਲੀ ਤੋਂ—		ਸਹਿਤ ਚਰਨ ਪਾਏ ਉਸਦਾ ਵੇਰਵਾ ਇਸ ਪ੍ਰਕਾਰ	
ਸੰਤ ਪ੍ਰੀਤਮ ਸਿੰਘ ਜੀ	੧	ਹੈ—	
ਬੀਬੀ ਗਿਆਨ ਕੌਰ	੧	੧ ਗਿਆਨੀ ਕੇਸਰ ਸਿੰਘ ਜੀ	
ਸੰਤ ਚੰਨਣ ਸਿੰਘ ਜੀ ਬਾਂਸਲ	੧	੨ ਸੰਤ ਚਰਨ ਸਿੰਘ ਜੀ ਇੰ: ਬਿ: ਕੰ:	
ਬੀਬੀ ਪ੍ਰੀਤਮ ਕੌਰ ਬਾਂਸਲ	੧	੩ ਸੰਤ ਅਵਤਾਰ ਸਿੰਘ ਜੀ	
ਬੀਬੀ ਸੁਰਜੀਤ ਕੌਰ ਹਰਭਜਨ ਕੌਰ ਸਪੁੜੀਆਂ		੪ ਰਤਨ ਸਿੰਘ ਜੀ ਸਕਤੂ ਇੰ: ਬਿ: ਕੰ:	
ਸਾਧੂ ਸਿੰਘ ਜੀ ਸੋਹਲ	੨	੫ ਸੰਤ ਸਰਵਣ ਸਿੰਘ ਜੀ ਕਲਸੀ	
ਸੰਤ ਆਤਮਾ ਸਿੰਘ ਜੀ	੧	੬ ਸੰਤ ਗੁਰਚਰਨ ਸਿੰਘ ਜੀ ਇੰ: ਬਿ: ਕੰ:	
,, ਸੁਰਜੀਤ ਸਿੰਘ ਜੀ	੧	੭ ਸੰਤ ਜਗਤ ਸਿੰਘ ਜੀ ਕਲਸੀ	
,, ਕਿਰਪਾਲ ਸਿੰਘ ਜੀ	੧	੮ ਸੰਤ ਅਮਰ ਸਿੰਘ ਜੀ ਸੈਂਹਭੀ ਇੰ ਬਿ: ਕੰ:	
,, ਹਰੀ ਸਿੰਘ ਜੀ ਭੋਗਲ	੨	੯ ਮਿਸਤਰੀ ਕਰਤਾਰ ਸਿੰਘ ਜੀ	
,, ਨਾਨਕ ਸਿੰਘ ਜੀ ਭੋਗਲ	੧	੧੦ ਮਿਸਤਰੀ ਸਰਵਣ ਸਿੰਘ ਜੀ ਇੰ: ਬਿ: ਕੰ:	

ਜੀਉ ਆਇਆਂ

ਪੰਨ ਭਾਗ ਅਫਰੀਕਾ ਨਿਵਾਸੀਆਂ ਦੇ, ਘਰ ਬੈਠਿਆਂ ਨੂੰ ਤਾਰਨ ਹਾਰ ਆਏ।
 ਗੁਰ ਮਿਖ ਫੁਲਵਾੜੀ ਦੇ ਆਪ ਮਾਲੀ, ਆਪਣੇ ਬੂਟਿਆਂ ਦੀ ਕਰਨ ਸਾਰ ਆਏ।
 ਏਸ ਧਰਤੀ ਨੂੰ ਭਾਗ ਲਗਾਣ ਖਾਤਰ, ਦੂਰੋਂ ਚਲਕੇ ਦੇਣ ਦੀਦਾਰ ਆਏ।
 ਸਾਨੂੰ ਵਿਸ਼ੇ ਵਿਕਾਰਾਂ 'ਚ ਖੁਭਿਆਂ ਨੂੰ, ਬਾਹੋਂ ਫੜ ਕਢ ਕਰਨ ਉਪਕਾਰ ਆਏ।
 ਗੰਗਾ ਆਈ ਘਰ ਗੈਬ ਦੇ ਲਾ ਗੋਤੇ, ਆਓ ਰਜ ਰਜ ਟੁਭੀਆਂ ਲਾ ਲਈਏ।
 ਪੂੜੀ ਚਰਨਾਂ ਦੀ ਵਿਚ ਅਸ਼ਨਾਨ ਕਰਕੇ, ਮੈਲ ਆਪਣੇ ਦਿਲਾਂ ਦੀ ਲਾਹ ਲਈਏ।
 ਤਨ ਮਨ ਤੇ ਧਨ ਦੀ ਕਰ ਸੇਵਾ, ਜੀਵਨ ਆਪਣਾ ਸੁਫਲ ਬਣਾ ਲਈਏ।
 ਚਾਰ ਦਿਨ ਅਲੱਗ ਹੋ ਪੰਧਿਆਂ ਤੋਂ, ਰਜ ਦੀਦ ਪਿਆਰੇ ਦਾ ਪਾ ਲਈਏ।
 ਖੁਸ਼ੀ ਹੋਏ ਅਜ ਖੰਡ ਬ੍ਰਹਮੰਡ ਸਾਰੇ, ਖੁਸ਼ੀ ਖੁਸ਼ੀ ਪਈ ਸਾਰੀ ਲੁਕਾਈ ਹੋਵੇ।
 ਜੀਵਨ ਕੌਰ ਦੁਲਾਰੇ ਦੇ ਦਰਸ਼ਨਾਂ ਦੀ, ਸਾਰੀ ਸੰਗਤ ਨੂੰ ਬਹੁਤ ਵਧਾਈ ਹੋਵੇ।
 ਨਮੋ ਨਮੋ ਨਮੋ ਸ੍ਰੀ ਬਾਲਕ ਮਿਰਗੋਸ਼ ਤਾਈਂ,
 ਅਜ ਦੇ ਦਿਹਾੜੇ ਜਿਹਨਾਂ ਲੀਤਾ ਪ੍ਰਕਾਸ਼ ਏ।
 ਨਮੋ ਮਾਤਾ ਨਮੋ ਪਿਤਾ, ਨਮੋ ਉਸ ਨਗਰੀ ਤਾਈਂ,
 ਨਮੋ ਉਸ ਘਰ ਜਿਥੇ ਰਖਿਆ ਨਿਵਾਸ ਏ।
 ਨਮੋ ਤੇਰੇ ਕਾਰਨਾਮੇ ਨਮੋ ਹੈ ਕਮਾਈ ਤੇਰੀ,
 ਨਮੋ ਸੁਧ ਬੁਧ ਨਮੋ ਬਾਣੀ ਦਾ ਕਿਆਸ ਏ।
 ਗੁਪਤ ਗਿਆਰੂਵੇਂ ਤੂੰ ਰਖੀ ਸੀ ਸੰਭਾਲ ਸਿਖੀ,
 ਤਾਹੀਂ ਦੁਨੀਆਂ ਦੇ ਕੋਨੇ ਕੋਨੇ ਸਿਖੀ ਦਾ ਵਿਕਾਸ ਏ।
 ਦੇ ਗਏ ਅਮਾਨਤ ਗੁਰੂ ਗੋਬਿੰਦ ਸਿੰਘ ਤੈਨੂੰ,
 ਰਖੀ ਸੀ ਸੰਭਾਲ ਚਿਤ ਕੀਤਾ ਨਾ ਨਿਰਾਸ ਏ।
 ਗੁਣ ਦਿਆਂ ਗਾਹਕਾਂ ਨੇ ਆਣ ਕੀਤੀ ਟੋਲ ਤੇਰੀ, ਜਾਣੀ ਜਾਣ ਆਪ ਚਲ ਆਏ ਤੇਰੇ ਪਾਸ ਏ।
 ਸਖਕੇ ਸਬਕ ਤੇਰੇ ਭਗਤੀ ਭੰਡਾਰ ਵਿਚੋਂ, ਜੋਤ ਨਾਲ ਜੋਤ ਜਗ ਹੋਈ ਪ੍ਰਕਾਸ਼ ਏ।

੧੧ ਸੰਤ ਪ੍ਰਕਾਸ਼ ਸਿੰਘ ਜੀ
 ੧੨ ਸੰਤ ਚੂਹੜ ਸਿੰਘ ਜੀ ਕਸੇਨੀ ਇੰ: ਬਿ: ਕੰ:
 ੧੩ ਸੰਤ ਦਿਆਲ ਸਿੰਘ ਜੀ ਕਸੇਨੀ
 ੧੪ ਗੁੰਥੀ ਸਾਧੂ ਸਿੰਘ ਜੀ ਪਨੇਸਰ
 ੧੫ ਸੰਤ ਸਰਵਣ ਸਿੰਘ ਜੀ ਚਾਨਾ
 ੧੬ ਸੰਤ ਮੇਲਾ ਸਿੰਘ ਜੀ ਇੰ: ਬਿ: ਕੰ:
 ੧੭ ਸੰਤ ਗੁਰਬਚਨ ਸਿੰਘ ਚੱਗਰ
 ੧੮ ਖੜਗ ਸਿੰਘ ਜੀ ਭਮਰਾ ਇੰ: ਬਿ: ਕੰ:
 ੧੯ ਸੰਤ ਏਕਮ ਸਿੰਘ ਜੀ ਰੇਲਵੇ

੨੦ ਸੰਤ ਕਰਤਾਰ ਸਿੰਘ ਜੀ ਚਾਨਾ
 ੨੧ ਸੰਤ ਜੋਗਿੰਦਰ ਸਿੰਘ ਜੀ ਲੋਟਾ
 ੨੨ ਇੰ ਬਿ: ਕੰਟਰੈਕਟਰ (ਵਰਕਸ਼ਾਪ)
 ੨੩ ਨਾਮਧਾਰੀ ਫਰਨੀਚਰ ਵਰਕਸ਼ਾਪ
 ੨੪ ਨਾਮਧਾਰੀ ਫਰਨੀਚਰ ਹਾਊਸ ਐਂਫਿਸ
 ੨੫ ਨਾਮਧਾਰੀ ਬਿਲਡਰਜ਼ ਐਂਫਿਸ
 ੨੬ ਗੰਜਰਵ ਐਕਸ਼ਨ ਮਾਲਟ ਐਂਫਿਸ
 ੨੭ ਰਾਮਗੜੀਆ ਸਿਖ ਸਕੂਲ ਕੰਪਾਲਾ

ਸਭ ਤੋਂ ਜਰੂਰੀ ਕੰਮ ਸਮਝ ਅਰੰਭ ਦਿਤਾ,
 ਦੇਸ਼ ਦੀ ਅਜ਼ਾਦੀ ਲਈ ਕੀਤੀ ਅਰਦਾਸ ਏ।
 ਡਿਠਾ ਸੀ ਸੁਦੇਸ਼ੀ ਰਾਜ ਰਹਿਣਾ ਨ ਗੁਲਾਮ ਚਾਹਿਆ,
 ਲਹੁਣੀ ਗਲੋਂ ਦੇਸ਼ ਦੇ ਫਰੰਗੀਆਂ ਦੀ ਫਾਸ ਏ।
 ਸੰਨ ਸਤਵੰਜਾ ਵਾਲੇ ਗਦਰੋਂ ਮਹੀਨਾ ਪਹਿਲਾ,
 ਅੰਮ੍ਰਿਤ ਛਕਾਇ ਦਿਤਾ ਸਿਖੀ ਨੂੰ ਹੁਲਾਸ ਏ।
 ਖਾਤਰ ਅਜ਼ਾਦੀ ਦੇਸ਼ ਛੱਡ ਪ੍ਰਦੇਸ਼ ਜਾਣਾ
 ਦੇਵਣਾ ਦਿਲਾਸਾ ਸਾਨੂੰ ਹੋਣਾ ਨਾ ਉਦਾਸ ਏ।
 ਨੀਤੀ ਤੇਰੀ ਵਰਤੀ ਜਵਾਹਰ ਗਾਂਧੀ ਮਾਲਵੀ ਨੇ,
 ਤਾਹੀਂ ਪਾਈ ਦੇਸ਼ ਨੇ ਗੁਲਾਮੀ ਤੋਂ ਖਲਾਸ ਏ।

ਵਾਹ ਲਾ ਬਕਿਆ ਮੈਂ ਅੰਤ ਏਹੋ ਆਖਿਆ ਏ, ਗਿਣੇ ਨਾਹੀ ਜਾਣ ਉਪਕਾਰ ਕੀਤੇ ਆਪ ਨੇ।
 ਦੇਕੇ ਦੀਦਾਰ ਠੰਢ ਪਾਵੇ ਸਾਡੇ ਕਾਲਜੇ ਨੂੰ, ਕੀਤਾ ਹੈ ਨਿਹਾਲ ਜਿਵੇਂ ਤੇਰੇ ਪ੍ਰਤਾਪ ਨੇ।

ਨਿੰਦਕ


[ਸ੍ਰ. ਹਰਬੰਸ ਸਿੰਘ ਜੀ “ਪ੍ਰਦੇਸੀ” ਬਾਮਸਨ ਫਾਲ]

ਨਿੰਦਕ ਨਿੰਦਿਆ ਵਿਚ ਗੁਲਤਾਨ ਰਹਿੰਦਾ ‘ਭਲਾ’ ਆਖਣਾ ਉਸਨੂੰ ਆਵਦਾ ਨਹੀਂ।
 ਵੇਖ ਕਿਸੇ ਦੀ ਬਿਹਤਰੀ, ਪੀੜ ਉਠਦੀ, ਬੁਰਾ ਕਹਿੰਦਿਆਂ ਰਤਾ ਸ਼ਰਮਾਂਵਦਾ ਨਹੀਂ।
 ਧਿਆਨ ਬਗਲੇ ਵਾਂਗ ਲਗਾ ਰਖੇ, ਹੰਸਾਂ ਵਾਂਗ ਉਹ ਮੋਤੀ ਚੁਗ ਖਾਂਵਦਾ ਨਹੀਂ।
 ਭਾਰ ਨਿੰਦਿਆ ਦਾ ਵਾਧੂ ਚੁਕ ਰਖੇ, ਕਪੜੇ ਧੋਂਵਦਾ ਜ਼ਰਾ ਘਬਰਾਂਵਦਾ ਨਹੀਂ।
 ਵਸ ਉਸਦੇ ਰਿਹਾ ਨਹੀਂ ਕੁਝ ਅਪਣੇ ਆਦਤ ਪੈ ਗਈ ਜਨਮ ਤੋਂ ਜਾਪਦੀ ਏ।
 ‘ਵਾਰਸ’ ਕਹੇ ਨ ਆਦਤਾਂ ਜਾਂਦੀਆਂ ਨੇ ਗਲ ਏਥੇ ਵੀ ਏਹੋ ਸਿੰਘਾਪਦੀ ਏ।
 ਸਾਡੀ ਅਰਜ਼ ਜੇ ਮੰਨੇ ਦਰਗਾਹ ਸੱਚੀ ਤਾਂ ਫਿਰ ਨਿੰਦਕਾਂ ਸਿਰੋਂ ਭਾਰ ਲਾਹ ਦੇਵੇ।
 ਝੂਠ, ਕੁਫਰ, ਨਿਰਲਜਤਾ ਕਰ ਲਾਂਭੇ ਹੱਥ ਇਹਨਾਂ ਦੇ ਸੱਚ ਫੜਾ ਦੇਵੇ।
 ਵੇਖ ਚੜ੍ਹਦਿਆਂ ਉਚੀਆਂ ਚੋਟੀਆਂ ਤੇ, ਇਹਨੂੰ ਆਪ ਵੀ ਚੜ੍ਹਨ ਦਾ ਚਾ ਦੇਵੇ।
 ਚੁਗਲੀ-ਨਿੰਦਿਆ ਵਲੋਂ ਮੂੰਹ ਮੋੜ ਇਸਦਾ ਭਜਨ-ਬੰਦਗੀ ਦੇ ਬੰਨੇ ਲਾ ਦੇਵੇ।
 ਫੇਰ ਖਲਕ ਵੱਸੇ, ਪਰੇਮ ਭਾ ਅੰਦਰ ਇਕ ਦੂਏ ਨੂੰ ਵੇਖ ਜੇ ਚਾ ਚੜ੍ਹ ਜਾਏ।
 ਕੋਈ ਕਿਸੇ ਦੇ ਰਾਹ ਦਾ ਰੋੜਾ ਨ ਹੋਇ ਬੇੜੇ ਸਿਦਕ ਦੇ ਤੇ ਹਰ ਕੋਈ ਆ ਚੜ੍ਹ ਜਾਏ।

ਭੁਲੇਖਾ

[ਸ੍ਰ. ਗੁਰਬਖਸ਼ ਸਿੰਘ ਜੀ 'ਸ਼ੈਕ'

- ਬਚਿਤ੍ਰ— ਜਾਉ ਫੇਰ ਮੈਂ ਭੀ ਨਹੀਂ ਜੇ ਕੂੰਦੀ ! ਕੋਈ ਸਾਰਾ ਦਿਨ ਭੁਖਣ ਭਾਣਾ ਰਾਹ ਵਿੰਹਦਾ ਰਹੇ ਪਈ ਕਦ ਐਂਦੀਆਂ ਸਰਕਾਰਾਂ । ਪਰ ਜਨਾਬ ਦਾ ਮਜਾਜ਼ ਪਤਾ ਨਹੀਂ ਕਿਥੇ ਚੜ੍ਹਿਆ ਰਹਿੰਦਾ । ਐਸ਼ਾਂ ਕਰਦੇ ਹੁਣਿਆ ਵੜੇ ਘਰ ਅਧੀਰਾਤੀਂ ।
- ਅਜੈਬ ਸਿੰਘ— ਖੁਸ਼ ਕੀਤਾ ਜੇ ਅੱਜ ਤਾਂ ਅੰਦਰ ਪੈਰ ਪੌਂਦਿਆਂ ਹੀ । ਗੁਰੂ ਜਾਣਦਾ ਜਿੰਨਾਂ ਸੁਆਦ ਤੁਹਾਡੀਆਂ ਟਕੋਰਾਂ ਵਿਚ ਵੇ ਏਨਾਂ ਸ਼ੈਦ ਪਿਆਰ 'ਚ ਭੀ ਨ ਹੋਵੇ ।
- ਬਚਿਤ੍ਰ— ਬਸ ਇਨ੍ਹਾਂ ਖੇਖਨਾਂ ਦਾ ਖਟਿਆ ਖਾਂਦੇ ਓ । ਇਨ੍ਹਾਂ ਲਫਾਫਿਆਂ ਨੂੰ ਰਹਿਣ ਦਿਆ ਕਰੋ । ਇਹ ਦਸੋ ਕੋਈ ਹੋਰ ਤੁਹਾਡੀ ਤਰਾਂ ਤੜਕੇ ਘਰੋਂ ਨਿਕਲ ਜਾਂਦਾ ਤੇ ਅਧੀਰਾਤੀਂ ਵੜਦਾ ?
- ਅਜੈਬ ਸਿੰਘ— ਮੋਤੀਆਂ ਵਾਲਿਓ ਇਹ ਤਾਂ ਕੰਮ ਦੀ ਗਲ ਹੈ । ਪਰ ਸਚ ਮੰਨਣਾ ਚਾਹੇ ਝੂਠ 'ਹਥ ਕਾਰ ਵਲ ਤੇ ਦਿਲ ਯਾਰ ਵਲ' ਹੀ ਰਹਿੰਦੇ ।
- ਬਚਿਤ੍ਰ— ਗਲਾਂ 'ਚ ਤੁਹਾਨੂੰ ਕਿਹੜਾ ਜਿਤ ਸਕਦਾ । ਬਸ ਮੈਂ ਪਹਿਲੋਂ ਕਹਿ ਚੁਕੀ ਆਂ ਕਿ ਜੇ ਤੁਹਾਡੀ ਈਹੋ ਚਾਲ ਰਹਿਣੀ ਐ ਤਾਂ ਮੈਂ ਨਹੀਂ ਓਂ ਕੂੰਦੀ ।
- ਅਜੈਬ ਸਿੰਘ— ਬਹੁਤ ਅੱਛਾ ਹਜ਼ੂਰ ਨ ਕੂਓ । ਪਰ ਏਸੇਤਰਾਂ ਮਿਠੀਆਂ ਮਿਠੀਆਂ ਚੋਭਾਂ ਲੋਂਦੇ ਜਾਓ ।
- ਬਚਿਤ੍ਰ— (ਮਨ ਹੀ ਮਨ ਵਿਚ) “ਕਦ ਬਹੁੜੋਗੇ ਦੀਨਾ ਨਾਥ ! ਤੀਜਾ ਵਰ੍ਹਾ ਚੜ੍ਹ ਪਿਆ ਕੇਵਲ ਇਕ ਮੰਗ ਮੰਗਦਿਆਂ ਕਿ ਇਹਨਾਂ ਨੂੰ ਸੁਮਤ ਬਖਸ਼ੋ ! ਕੀ ਮੈਂ ਏਨੀ ਬਾਲ੍ਹੀ ਅਭਾਗਨ ਹਾਂ ਕਿ ਜਿੰਦੀ ਸਾਰ ਲੈਣੋਂ ਆਪ ਭੀ ਅਸਮਰਥ ਹੋ ! ਨਹੀਂ ! ਨਹੀਂ !! ਚਿਤ ਸਾਹਦੀ ਦਿੰਦੇ ਕਿ ਹੁਣ ਤਰੁਠਣ ਵਾਲੇ ਹੀ ਹੋ ।”
- ਅਜੈਬ ਸਿੰਘ— ਕੀ ਸੋਚ ਰਹੀ ਹੈ ਹਿਰਦੇ ਦੀ ਰਾਣੀ ? ਕੀ ਇਸ ਅਵਗੁਣਆਰੇ ਦੇ ਨਾਲ ਸਚੀਂ ਮੁਚੀਂ ਨ ਕੂਣ ਦੀ ਠਾਨ ਲਈ ਗੁਣਵੰਤੀ ਨੇ ?
- ਬਚਿਤ੍ਰ— ਇੰਝ ਨ ਕਹੋ ਨਾਥ ! ਜੇ ਮੇਰੇ 'ਚ ਕੋਈ ਗੁਣ ਹੁੰਦਾ ਤਾਂ ਕੀ ਪ੍ਰਾਨ-ਪਤੀ ਅਤੇ ਜਗਤ ਪਤੀ ਦੋਨਾਂ ਚੋਂ ਕੋਈ ਭੀ ਪਰਵਾਹ ਨ ਕਰਦਾ ?
- ਅਜੈਬ ਸਿੰਘ— ਪਰੰਤੂ ਤੇਰੇ ਤੇ ਤਾਂ ਦੋਵੇਂ ਪਰਸੰਨ ਹਨ ਦੇਵੀ । ਹਾਂ ! ਤੁਸੀਂ ਜੋ ਇਸ ਪਾਗਲ ਦੇ ਆਚਾਰ ਵਿਉਂਹਾਰ ਕਾਰਨ ਅਪ੍ਰਸੰਨ ਹੋ ਇਸਦਾ ਮੈਨੂੰ ਦੁਖ ਹੈ । ਪਰ ਮੈਂ ਆਪਣੇ ਪਖ 'ਚ ਤੁਹਾਡੀ ਖੁਸ਼ੀ ਕਿਵੇਂ ਜਿਤਾਂ !
- ਬਚਿਤ੍ਰ— ਹਿਰਦੇਸ਼ਵਰ ! ਇਕ ਵਾਰ ਨਹੀਂ ਇਹ ਚਰਨਾਂ ਦੀ ਦਾਸੀ ਅਨੇਕ ਵੇਰਾਂ ਬੇਨਤੀ ਕਰ ਚੁਕੀ ਹੈ ਕਿ ਕੰਮ ਤੋਂ ਛੁਟੀ ਹੁੰਦਿਆਂ ਇਸ ਗਰੀਬਣੀ ਕੋਲ ਪਹੁੰਚਿਆ ਕਰੋ । ਫਿਰ ਥੋੜਾ ਚਿਰ ਫਿਰ ਭੀ ਆਇਆ ਕਰੋ । ਪਰ ਤੁਸੀਂ ਤਾਂ ਮੇਰੀ ਸੂਰਤ ਤੋਂ ਭੀ ਅਵਾਜ਼ਾਰ ਰਹਿੰਦੇ ਹੋ ।



੨੬-੩-੫੯ ਸ੍ਰੀ ਸਤਿਗੁਰੂ ਜੀ ਦੀ ਪੰਡਾਲ ਦੇ ਮੂਹਰੇ ਬਣੇ ਗੇਟ ਦੇ ਕੋਲ ਨਾਮਧਾਰੀ ਸੰਗਤ ਕੰਪਾਲਾ ਤੇ ਇਹਨਾਂ ਨਾਲ ਸਹਿਯੋਗ ਮੈਂਬਰਾਂ ਤੇ ਰਾਮਗੜ੍ਹੀਆ ਸਿਖ ਸਕੂਲ ਦਾ ਸਟਾਫ਼ ਤੇ ਵਿਦਿਆਰਥੀਆਂ ਸਮੇਤ ਫੋਟੋ ਦਾ ਸੀਨ ।



ਸ੍ਰੀ ਸਤਿਗੁਰੂ ਜੀ ਦੇ ਆਗਮਨ ਦੀ ਖੁਸ਼ੀ ਵਿਚ ਨਾਮਧਾਰੀ ਇਸਤ੍ਰੀ ਸਭਾ ਨੌ-ਵੀਂ ਨੇ ਧਰਮਸਾਲਾ ਦੇ ਸਾਹਮਣੇ
ਜੋ ਗੇਟ (ਦਰਵਾਜ਼ਾ) ਬਣਵਾਇਆ ਏ ਉਸਦਾ ਦ੍ਰਿਸ਼ ।



ਰਾਮਗੜੀਆ ਇਸਤ੍ਰੀ ਸਭਾ ਕੰਪਾਲਾ ਬੀ. ਈ. ਏ.

ਅਜੈਬ ਸਿੰਘ— ਬਸ ! ਇਸ ਨਿਕੀ ਜੇਹੀ ਗਲੋਂ ਹੀ ਏਨਾ ਗੁਸਾ ਹੈ ਤਾਂ ਕਲ ਦੇ ਦਿਨ ਦੀ ਹੋਰ ਛੁਟੀ ਮੰਗਦਾ ਹਾਂ, ਫੇਰ ਮੈਂ ਸਿਧਾ ਘਰ ਪੁਜਿਆ ਕਰਾਂਗਾ। ਮੇਰੀ ਚਾਹ ।
ਐਸ ਉਮਰ 'ਚ ਕੁਝ ਪੂੰਜੀ ਜਮਾਂ ਹੋ ਜਾਏ ਤਾਂ ਅਗੋਂ ਸੁਖਾਲ ਹੋ ਜਾਏ। ਇਸੇ ਕਾਰਨ ਕਰਕੇ ਕੁਝ ਓਵਰ ਟਾਈਮ ਕਰਦਾ ਹਾਂ।

ਬਚਿਤ੍ਰ— ਤੁਸੀਂ ਝੂਠ ਤਾਂ ਨਹੀਂ ਕਹਿੰਦੇ ਪਰ ਮੇਰੀ ਥੋੜੀ ਮਤ ਅਨੁਸਾਰ ਸੱਚ ਭੀ ਨਹੀਂ ਆਖ ਰਹੇ। ਨਾਲੇ ਕਲ ਨੂੰ ਤਾਂ ਦੀਨ ਦੁਨੀਆਂ ਦੇ ਵਾਲੀ ਹਵਾਈ ਜਹਾਜ਼ ਰਾਹੀਂ ਅਫ-ਰੀਕਾ ਦੀ ਇਸ ਯਤਨੀ ਨੂੰ ਫੇਰ ਭਾਗ ਲੈਣ ਆ ਰਹੇ ਨੇ। ਕੱਲ ਨੂੰ ਤਾਂ ਸਾਰਾ ਦਿਨ ਓਸ ਪਿਤਾ ਦੇ ਦਰਸ਼ਨ ਦੀਦਾਰ ਕਰਨੇ ਹਨ। ਮੈਂ ਕਲ ਤਾਂ ਤੁਸਾਨੂੰ ਅਖਾਂ ਤੋਂ ਝਿਲੇ ਨਹੀਂ ਹੋਣ ਦਿਆਂਗੀ।

ਅਜੈਬ ਸਿੰਘ— ਚੰਗਾ ਤਾਂ ਮੈਂ ਕਲ ਦਾ ਕੰਮ ਅਜ ਮੁਕਾ ਆਵਾਂ।

ਬਚਿਤ੍ਰ— ਮੈਂ ਭੀ ਨਾਲ ਚਲਾਂਗੀ।

ਅਜੈਬ ਸਿੰਘ— ਚਲੋ, ਮੈਂ ਤੁਹਾਨੂੰ ਹੋਰ ਨਰਾਸ ਨਹੀਂ ਕਰਾਂਗਾ। ਘਰ ਜੰਦਰਾ ਮਾਰੋ ਚਲੀਏ।
[ਦੋਵੇਂ ਤੁਰਦੇ ਜਾਂਦੇ ਨੇ। ਇਕ ਮਕਾਨ ਤੇ ਜਾਕੇ ਅਜੈਬ ਸਿੰਘ ਰੁਕਦਾ ਹੈ। ਚਾਬੀ ਲਾਕੇ ਓਸ ਮਕਾਨ ਦਾ ਇਕ ਕਮਰਾ ਖੋਲ੍ਹਦਾ ਹੈ। ਕਮਰੇ ਵਿਚ ਪੌੜੀਆਂ ਹੇਠਾਂ ਜਾਂਦੀਆਂ ਹਨ, ਦੋਵੇਂ ਉਤਰ ਜਾਂਦੇ ਹਨ, ਭੋਰੇ ਦਾ ਦਰਵਾਜ਼ਾ ਖੋਲ੍ਹਿਆ ਜਾਂਦਾ ਹੈ]

ਬਚਿਤ੍ਰ— ਹੈਂ ! ਇਹ ਮੈਂ ਕੀ ਦੇਖ ਰਹੀ ਹਾਂ ? ਕੀ ਸਾਹਮਣੇ ਦਿਸ ਰਿਹਾ ਨਜ਼ਾਰਾ ਪਰਤੱਖ ਹੈ ਜਾਂ ਸੁਪਨਾ ?

[ਗੁਰੂ ਨਾਨਕ ਦੇਵ ਦੀ ਤਸਵੀਰ ਦੀਆਂ ਬੁਲੀਆਂ ਫਰਕੀਆਂ। ਦਸਮੇਸ਼ ਪਿਤਾ ਮੁਸਕਾਏ, ਚੀਨੀਵਾਲੇ ਪਾਤਸ਼ਾਹ ਨੇ ਕਮਰੇ ਵਿਚ ਇਕ ਅਲੌਕਿਕ ਪ੍ਰਕਾਸ਼ ਕਰ ਦਿਤਾ ਅਤੇ ਗ੍ਰੀਬ ਨਿਵਾਜ਼ ਸਤਿਗੁਰੂ ਪ੍ਰਤਾਪ ਹਰੀ ਨੇ ਸਦਾ ਵਾਂਗ ਬਖਸ਼ਸ਼ ਦੇ ਭੰਡਾਰ ਖੋਲ੍ਹ ਦਿਤੇ। ਅਜੈਬ ਸਿੰਘ ਨੇ ਅਸ਼ਨਾਨ ਕੀਤਾ, ਬਸਤਰ ਬਦਲੇ, ਜੋਤ ਜਗਾਈ, ਧੂਪ ਬਾਲੀ। ਮਾਲਾ ਪਕੜੀ ਤੇ ਸਤਿਗੁਰਾਂ ਦੇ ਚਰਨਾਂ ਨਾਲ ਜੁੜ ਗਏ। ਬਚਿਤ੍ਰ ਅਜੇ ਭੀ ਓਥੇ ਹੀ ਬੁਤ ਬਣੀ ਖੜੀ ਸੀ। ਅਖੀਆਂ ਚੋਂ ਪ੍ਰੇਮ ਤੇ ਵੈਰਾਗ ਦਾ ਜਲ ਵਹਿ ਰਿਹਾ ਸੀ ਪਤਾ ਨਹੀਂ ਦੋਨੋਂ ਕਿੰਨਾ ਚਿਰ ਆਪਣੀ ਆਪਣੀ ਅਵਸਥਾ 'ਚ ਰਹੇ। ਹਵਾਈ ਜਹਾਜ਼ ਦੀ ਗੂੰਜ ਨੇ ਦੋਨਾਂ ਨੂੰ ਚੇਤਨ ਕਰ ਦਿਤਾ, ਦੋਨੋਂ ਜਲਦੀ ਜਲਦੀ ਹਵਾਈ ਅਡੇ ਤੇ ਪੁਜ ਗਏ। 'ਸ਼ੌਕ' ਨੇ ਦੋਨਾਂ ਦੀਆਂ ਅਖੀਆਂ ਚੋਂ ਪੜ੍ਹਕੇ ਇਹ ਪਾਠਕਾਂ ਹਿਤ ਸਤਿਜੁਗ ਦੀ ਭੇਟ ਕੀਤਾ]

[ਗੁਰਬਖਸ਼ ਸਿੰਘ ਜੀ "ਸ਼ੌਕ" ਨੈਰੋਬੀ

ਚੋਰ ਦਿਸਣ ਚੋਰਾਂ ਨੂੰ ਸਾਧੂ, ਲੁਚਿਆਂ ਸਾਊ ਲੁਢੇ।

ਕਾਣੇ ਨੂੰ ਸਭ ਕਾਣੇ ਲਗਦੇ, ਚੁਚਿਆਂ ਨੂੰ ਸਭ ਚੁਚੇ।

ਨਿੰਦਕ, ਮੀਣੇ, ਮਿਤਰ-ਮਾਰਾਂ, ਕੋਲੋਂ ਰਬ ਬਚਾਵੇ;

"ਸ਼ੌਕ" ਸਿਆਣੇ ਤਾਹੀਂ ਕਹਿ ਗਏ, ਨੰਗ ਖੁਦਾਈਓਂ ਉਢੇ।

ਹੋਲੇ ਸਮੇਂ ਦਾ ਕਵੀ ਦਰਬਾਰ—

ਕੌਣ ਜੰਮਿਆਂ ਸੱਚ ਦਬੋਣ ਵਾਲਾ

[ਸ੍ਰ. ਗੁਰਬਚਨ ਸਿੰਘ ਜੀ 'ਮੁਸਾਫਰ']

ਸੂਰਜ ਧਰਮ ਦਾ ਚੜ੍ਹੇ ਜਦ ਚਾਰ ਪਾਸੀਂ, ਹੈ ਕੋਈ ਸੂਰਮਾਂ ਨੇਰ ਦੇ ਪੋਣ ਵਾਲਾ ।
 ਲਗ ਜਾਏ ਸਮੁੰਦਰ ਨੂੰ ਅੱਗ ਕਿਧਰੇ, ਹੈ ਕੋਈ ਮਰਦ ਜੋ ਉਹਨੂੰ ਬੁਝੋਣ ਵਾਲਾ ?
 ਬੈਠ ਜਾਏ ਹਿਮਾਲੀਆ ਬਰਫ ਥਲੇ, ਹੈ ਕੋਈ ਬੰਦੀਓਂ ਪਕੜ ਉਠੋਣ ਵਾਲਾ ?
 ਧਰਤੀ ਧਰਮ ਬਿਨ ਖਿਸਕਦੀ ਜਦੋਂ ਦਿਸੇ, ਹੈ ਕੋਈ ਪੈਲ ਦਾ ਰੂਪ ਵਟੋਣ ਵਾਲਾ ?
 ਜੇ ਕੋਈ ਜ਼ਿੰਮੀ ਨੂੰ ਬਦਲ ਅਕਾਸ਼ ਦੇਵੇ, ਨਹੀਂ ਕੋਈ ਜ਼ਿੰਮੀ ਅਕਾਸ਼ ਬਨੋਣ ਵਾਲਾ ।
 ਤਾਂ ਫਿਰ ਦਸੋ ਸਹੀ ਸਚ ਦੀ ਟੁਕ ਸੁਣਕੇ, ਕੌਣ ਜੰਮਿਆ ਸੱਚ ਦਬੋਣ ਵਾਲਾ ।

ਕੂਕ ਧਰਮ ਦੀ ਭੈਣੀਓਂ ਜਦੋਂ ਉਠੀ, ਮੈਨੂੰ ਦਸੋ ਸਹੀ ਕੌਣ ਦਬਾ ਸਕਿਆ ।
 ਜਿਨ੍ਹਾਂ ਰਾਮ ਨੇ ਰਾਮ ਕਹਿ ਤੋਰ ਦਿਤਾ, ਦਸੋ ਕਿਹੜਾ ਜੋ ਮੋੜ ਲਿਆ ਸਕਿਆ ।
 ਗਾਨੇ ਬੰਨ੍ਹ ਸ਼ਹੀਦੀ ਦੇ ਤੁਰੇ ਜਿਸ ਦਮ, ਦਸੋ ਮੌਤ ਬਿਨ ਕੌਣ ਵਿਆਹ ਸਕਿਆ ।
 ਜਿਨ੍ਹਾਂ ਤੋਪਾਂ ਨਾਲ ਯਾਰੀਆਂ ਗੰਢੀਆਂ ਸਨ, ਆਸ਼ਕ ਮਰਨ ਤੋਂ ਕੌਣ ਬਚਾ ਸਕਿਆ ।
 ਬਿਜਲੀ ਧਰਮ ਦੀ ਕੜਕਣੋਂ ਰੁਕਦੀ ਨਹੀਂ, ਤੇ ਪੈਰ ਸਚ ਦੇ ਕੇਹੜਾ ਥੜਕੋਣ ਵਾਲਾ ।
 ਧਰਮ ਧੁਜਾ ਦੇ ਸਾਹਵੇਂ ਵੰਗਾਰਦੇ ਹਾਂ, ਕੌਣ ਜੰਮਿਆ ਸਚ ਦਬੋਣ ਵਾਲਾ ।

ਲੁਕ ਲੁਕ ਕਰਨੀਆਂ ਗਲਾਂ ਆਸਾਨ ਲੋਕੋ, ਤੇ ਆਸ਼ਕ ਸਚ ਦੇ ਰੋਕੇ ਹੋਏ ਟੁਕਣੇ ਨਹੀਂ ।
 ਪਾਕੇ ਰਾਮ ਦੀ ਛੋਹ ਅਛੋਹ ਹੋ ਗਏ, ਉਹਨਾਂ ਕੂੜ ਦੇ ਹੀਰੇ ਵੀ ਚੁਕਣੇ ਨਹੀਂ ।
 ਜੇਹੜੇ ਰਾਮ ਦੇ ਧਾਮ ਦੇ ਬਣੇ ਪਾਂਧੀ, ਕਦਮ ਹੋਰ ਬੰਨੇ ਉਹਨਾਂ ਪੁਟਣੇ ਨਹੀਂ ।
 ਆਪਾ ਵਾਰਿਆ ਰਾਮ ਤੋਂ ਜਿੰਨਾਂ ਲੋਕਾਂ, ਸੀਮ ਉਹਨਾਂ ਦੇ ਹੋਰ ਥਾਂ ਝੁਕਣੇ ਨਹੀਂ ।
 ਏਥੇ ਰਾਮ ਸਰੋਵਰ ਦੇ ਹੰਸ ਸਾਰੇ, ਕੇਹੜਾ ਜੰਮਿਆ ਸਾਨੂੰ ਮੁਕੋਣ ਵਾਲਾ ।
 ਛਾਤੀ ਤਾਣਕੇ ਸਾਹਵੇਂ ਵੰਗਾਰਦੇ ਹਾਂ, ਕੌਣ ਜੰਮਿਆ ਸੱਚ ਦਬੋਣ ਵਾਲਾ ।

ਅਸੀਂ ਸੱਚ ਦੇ, ਸੱਚ ਏ ਅੰਗ ਸਾਡਾ, ਸਾਨੂੰ ਕਿਹੜਾ ਜੋ ਸਚੇਂ ਵਿਛੋੜ ਸਕਦਾ ।
 ਸਾਡੀ ਚਿਰਾਂ ਤੋਂ ਲਗੀ ਏ ਰਾਮ ਵੰਨੇ, ਸਾਡੀ ਲਗੀ ਨੂੰ ਕੌਣ ਤਰੋੜ ਸਕਦਾ ।
 ਅਸੀਂ ਸਚ ਦੇ ਰਾਹ ਦੇ ਬਣੇ ਪਾਂਧੀ, ਫਰਿਸ਼ਤਾ ਮੌਤ ਵੀ ਸਾਨੂੰ ਨਹੀਂ ਹੋੜ ਸਕਦਾ ।
 ਹਸ ਹਸ ਮਰਾਂਗੇ ਸਚ ਤੇ ਧਰਮ ਉਤੋਂ, ਸਾਡਾ ਸ਼ਾਹ ਸਿਆਲ ਨਹੀਂ ਤੋੜ ਸਕਦਾ ।
 'ਮੁਸਾਫਰ' 'ਪਰਤਾਪ' ਦੇ ਚਰਨਾਂ ਦੀ ਸੌਂਹ ਖਾਕੇ, ਦਸੋ ਕਿਹੜਾ ਏ ਸਾਨੂੰ ਮੁਕੋਣ ਵਾਲਾ ।
 ਛਾਤੀ ਤਾਣਕੇ ਸਾਹਵੇਂ ਵੰਗਾਰਦੇ ਹਾਂ, ਕੇਹੜਾ ਜੰਮਿਆ ਸੱਚ ਦਬੋਣ ਵਾਲਾ ।

(ਕਵੀ ਦੰਨਣ ਸਿੰਘ ਜੀ 'ਚੰਨ' ਕੰਪਾਲਾ)

ਸਤਿਗੁਰੂ ਜੀ ਨੇ ਇਸ ਨੌਜਵਾਨ ਕਵੀ ਨੂੰ ਆਪਣੇ ਹਸਤ ਕਵਲਾਂ ਨਾਲ ਥਾਪੀ ਦੇ ਨਿਵਾਜਿਆ ।

ਚੜ੍ਹਦੀ ਕਿਰਨ ਅਕਾਸ਼ ਵਿਚ ਨੂਰ ਕਰਦੀ, ਬਿਨਾ ਨੂਰ ਤੇ ਜਗਤ ਅੰਧਿਆਰ ਰਹਿੰਦਾ ।
 ਬਿਨਾ ਬੇੜਿਓਂ ਸਾਗਰੋਂ ਪਾਰ ਜਾਵਾਂ, ਉਮਰ ਸਾਰੀ ਦੀ ਸਾਰੀ ਵਿੰਤਜ਼ਾਰ ਰਹਿੰਦਾ ।
 ਜਗਤ ਜਲਦੇ ਨੂੰ ਰਖਣਾ ਕਿਤੇ ਰਿਹਾ, ਜੇਕਰ ਆਪਣਾ ਹੀ ਦਿਲ ਬੇਕਰਾਰ ਰਹਿੰਦਾ ।
 ਝੋਲੀ ਕਿਸੇ ਦੀ ਖੇਰ ਕੀ ਪਾਵਣਾ ਏ, ਦਾਮਨ ਆਪਣਾ ਜੇ ਤਾਰ ਤਾਰ ਰਹਿੰਦਾ ।
 ਪਰ, ਸਿਖ ਸੰਤ ਦਾ ਜੀਉਣਾ ਮਹਾਨ ਜੀਉਣਾ, ਜੇੜਾ ਜੰਮਿਆ ਕਰਮ ਕਮੋਣ ਵਾਲਾ ।
 ਇਸਨੂੰ ਪਰਖਿਆ ਵਕਤ ਦੇ ਝਖੜਾਂ ਨੇ, ਕੌਣ ਜੰਮਿਆ ਸਚ ਦਬੋਣ ਵਾਲਾ ।
 ਸਿਖੀ ਸਿਦਕ ਹੈ ਸਾਦਕਾਂ ਸੂਰਿਆਂ ਦਾ, ਜਿਨਾਂ ਅਣਖ ਲਈ ਖੋਪਰ ਲੁਹਾ ਦਿਤਾ ।
 ਸਿਖ ਗੁਰੂ ਵਰਗਾ ਗੁਰੂ ਸਿਖ ਵਰਗਾ, ਇਹ ਕੋਈ ਕਥਨ ਨਹੀਂ ਕਰਕੇ ਵਿਖਾ ਦਿਤਾ ।
 ਸਿਖ ਰੂਪ ਪੁਤਰ, ਪੁਤਰ, ਸਿਖ ਸੋਹਣਾ, ਸਾਨੂੰ ਇਤਨਾ ਹੀ ਚੰਗਾ ਬਣਾ ਦਿਤਾ ।
 ਓਹੀ ਜਾਣਦੇ ਨੇ ਜਿਨਾਂ ਸਚ ਖਾਤਰ, ਆਪਣਾ ਆਪ ਹੀ ਪੰਥ ਤੇ ਲਾ ਦਿਤਾ ।
 ਤਦੇ ਝੂਲਦਾ ਏ ਝੰਡਾ ਜਗ ਅੰਦਰ, ਸਿਮਰਨ ਸ਼ਾਂਤੀ ਤੇ ਨਾਮ ਜਪੋਣ ਵਾਲਾ ।
 ਏਡੀ ਵਡੀ ਅਜਮਾਇਸ਼ ਨੂੰ ਤੱਕ ਅਖੀਂ, ਕੌਣ ਜੰਮਿਆ ਸਚ ਦਬੋਣ ਵਾਲਾ ।
 ਜੀਉਣਾ ਸਿਖੀ ਦਾ ਸਭ ਦੀ ਪੱਤ ਖਾਤਰ, ਲੋੜੇਂ ? ਪੁਛ ਲੈ ਭਾਈ ਗੁਰਦਾਸ ਕੋਲੋਂ ।
 ਮਨ ਦਇਆ ਆਈ ਗਊ ਗਰੀਬ ਖਾਤਰ, ਜਾਏ ਪੁਛ ਤੂੰ ਭੈਣੀ ਨਿਵਾਸ ਕੋਲੋਂ ।
 ਜੇ ਸ਼ਕਤੀਆਂ ਭਗਤੀਆਂ ਲੋੜਦਾ ਏਂ, ਸਿਖ ਸ਼ਹੀਦਾਂ ਦੀ ਲਭ ਅਰਦਾਸ ਕੋਲੋਂ ।
 ਮਰਨਾ ਦਸਦੇ ਨੇ ਰਸਤੇ ਸਚ ਵਾਲੇ, ਮਲੇਰ ਕੋਟਲੇ ਦੇ ਗੁਣੀ ਇਤਿਹਾਸ ਕੋਲੋਂ ।
 ਜੇਕਰ ਸਮਝਣਾ ਨਹੀਂ ਤੇ ਕਮਾਵਣਾ ਨਹੀਂ, ਤਦ ਤੂੰ ਫੋਕੀਆਂ ਫੜਾਂ ਕਮੋਣ ਵਾਲਾ ।
 ਚੜ੍ਹੇ ਸੂਰਜ ਦੀ ਝਲਕ ਨ ਰਹੇ ਲੁਕੀ, ਕੌਣ ਜੰਮਿਆ ਸਚ ਦਬੋਣ ਵਾਲਾ ।
 ਇਸ ਸਚ ਦੀ ਪਰਖ ਪਰੀਖਿਆ ਲਈ, ਦਿਤੀ ਅਦੁਤੀ ਕੁਰਬਾਨੀ ਮਸਤਾਨਿਆਂ ਨੇ ।
 ਚੜ੍ਹੇ ਮਸਤ ਉਹ ਸ਼ਮੂਂ ਅਜ਼ਾਦੀ ਉਤੇ, ਕੀਤੀ ਜਿੰਦੜੀ ਭੇਟ ਪ੍ਰਵਾਨਿਆਂ ਨੇ ।
 ਬਚੇ ਬਚੇ ਨੂੰ ਮਰਨਾ ਸਿਖਾ ਦਿਤਾ, ਭਾਰਤ ਵਰਸ਼ ਜਗਾਇਆ ਤਰਾਨਿਆਂ ਨੇ ।
 ਸਿਖਾਂ ਸਚ ਦਾ ਚੰਦ੍ਰਮਾ ਚਾੜ੍ਹ ਦਿਤਾ, ਹੋਸੀ ਕੂੜ ਫੈਲਾਇਆ ਬੇਗਾਨਿਆਂ ਨੇ ।
 ਗਾਣਾਂ ਚਾਂਹਦਾ ਸਾਂ ਮਸਤ ਅਲਮਸਤ ਹੋਕੇ, ਹੁੰਦਾ ਬਖਸ਼ਿਆ ਜੇ ਹਿਰਦਾ ਜ਼ਬਾਨ ਵਾਲਾ ।
 ਇਨਾਂ ਕਰਨੀਆਂ ਦਾ ਸਿਟਾ ਅਮਿਟ ਦਿਸੇ, ਕੌਣ ਜੰਮਿਆ ਸਚ ਦਬੋਣ ਵਾਲਾ ।
 ਉਸ ਸਚ ਦੀ ਅਣਖ ਅੱਜ ਨਾਂ ਮਾਤਰ, ਕਿਤੇ ਲਭਦੀ ਏ ਕਿਤੇ ਲਭਦੀ ਨਹੀਂ ।
 ਸਿਖੀ ਖੰਡਿਓਂ ਤਿਖੀ ਜੇ ਕੋਈ ਆਖਦਾ ਏ, ਅਜ ਉਹਦੀ ਜਬਾਨ ਕੁਝ ਫਬਦੀ ਨਹੀਂ ।
 ਰੂਪ ਸਿਖ ਦਾ ਤਜ ਬਰੂਪ ਹੋਇਆ, ਸਿਖੀ ਮੂੰਹ ਤੇ ਇਨਾਂ ਦੇ ਸਜਦੀ ਨਹੀਂ ।
 ਕਹਿਣੀਕਰਨੀ ਤੇ ਸਹਿਣੀ ਵਿਚ ਫਰਕਬਹੁਤਾ, ਚਿਟੀਦਾੜੀ ਖਿਜਾਬਵਿਚ ਸਜਦੀ ਨਹੀਂ ।
 ਆ ਗਿਆ ਅਨੇਰ ਚਾਨਣ ਹੁੰਦਿਆਂ ਈ, 'ਚੰਨ' ਦਸ ਕੋਈ ਕਰਮ ਕਮੋਣ ਵਾਲਾ ।
 ਇਸ ਸਚ ਨੇ ਸ਼ਰੂ ਵਿਚ ਲੁਕਣਾ ਨਹੀਂ, ਹੋਈ ਜੰਮਿਆ ਸਚ ਦਬੋਣ ਵਾਲਾ ।

(ਸ੍ਰੀਮਾਨ ਸੰਤ ਸਿੰਘ ਜੀ ਕੰਪਾਲਾ)

ਖੜਾ ਰਹੁ ਅਡੋਲ ਸੁਮੇਰ ਵਾਂਗੂੰ, ਨਜ਼ਰ ਮਾਰ ਨ ਏਸ ਸੰਸਾਰ ਦੇ ਵੱਲ ।
 ਜੇੜਾ ਕੰਮ ਤੇਰਾ ਓਹੋ ਕਰੀ ਜਾ ਤੂੰ, ਨਾ ਕਰ ਖਿਆਲ ਸੰਸਾਰ ਦੀ ਕਾਰ ਦੇ ਵੱਲ ।
 ਰਾਜੀ ਰਹਿਣ ਕੁਛ ਤੁਸਾਂ ਨੂੰ ਕਹਿਣ ਵਾਲੇ, ਕਰਨਾ ਖਿਆਲ ਨਹੀਂ ਕਿਸੇ ਦੀ ਖਾਰ ਦੇ ਵੱਲ ।
 ਜਿਸਨੇ ਤੇਰੇ ਤੇ ਐਡਾ ਉਪਕਾਰ ਕੀਤਾ, ਸਜਦਾ ਕਰੀ ਜਾ ਓਸ ਦਿਲਦਾਰ ਦੇ ਵੱਲ ।
 ਉਹ ਕੀ ਕਿਸੇ ਦੀ ਕੁਝ ਪਰਵਾਹ ਕਰਦਾ, ਸਚੀ ਗਲ ਤੇ ਪੂਰਨੇ ਪੌਣ ਵਾਲਾ ।
 ਭਾਰਤ ਖੰਡ ਅਖੰਡ ਬ੍ਰਹਮੰਡ ਦੇ ਵਿਚ, ਕੌਣ ਜੰਮਿਆ ਸਚ ਦਬੈਣ ਵਾਲਾ ।

ਤੂੰ ਕੋਈ ਕਿਸੇ ਦੀ ਕੁਝ ਪ੍ਰਵਾਹ ਨਾ ਕਰ ਸਦਾ ਆਪਣਾ ਕਦਮ ਉਠਾਈ ਜਾ ਤੂੰ ।
 ਇਸ ਜੱਗ ਵਿਚ ਭੁਲਿਆਂ ਭਟਕਿਆਂ ਨੂੰ, ਬਾਹਿਰ ਪਕੜਕੇ ਤੇ ਰਾਹੇ ਪਾਈ ਜਾ ਤੂੰ ।
 ਜੋਤ ਜਾਗਦੀ ਜਗ ਤੇ ਸਚਿਆਂ ਦੀ, ਭਰ ਭਰ ਝੋਲੀਆਂ ਸਚ ਵਰਤਾਈ ਜਾ ਤੂੰ ।
 ਸਦਾ ਡਟਿਆ ਰਹੁ ਉਪਕਾਰ ਉਤੇ, ਟੋਕੇ ਕੁਰਬਾਨ, ਘੋਲ ਘੁਮਾਈ ਜਾ ਤੂੰ ।
 ਰਹਿ ਗਿਆ ਜਗ ਤੇ ਨਾਮ ਨਿਸ਼ਾਨ ਕੋਈ ਨਾ, ਚਲਾ ਗਿਆ ਜੋ ਰਬ ਅਖੌਣ ਵਾਲਾ ।
 ਕੋਈ ਹੋਵੇਗਾ ਕੋਈ ਹੋ ਗੁਜਰ ਜਾਸੀ, ਕੌਣ ਜੰਮਿਆ ਸਚ ਦਬੈਣ ਵਾਲਾ ।
 ਜੇਕਰ ਦੇਖੀਏ ਜਗ ਖਿਆਲ ਕਰਕੇ, ਦੁਨੀਆਂ ਵਿਚ ਕਈ ਨੇਕਇਨਸਾਨ ਵੀ ਹਨ ।
 ਦਿਨੇ ਰਾਤ ਭਲਾਈ ਦਾ ਕੰਮ ਕਰਦੇ, ਭਲੇ ਮਾਨਸ ਅਤੇ ਕਦਰਦਾਨ ਵੀ ਹਨ ।
 ਝੋਵਾ ਕੌਮ ਤੇ ਮੁਲਕ ਦੀ ਕਰਨ ਵਾਲੇ ਦੁਖੀ ਦੇਸ਼ ਤੇ ਜਾਨ ਕੁਰਬਾਨ ਵੀ ਹਨ ।
 ਕਦਰ ਕਰਨ ਪਏ ਰਬ ਦੇ ਬੰਦਿਆਂ ਦੀ, ਬੰਦੇ ਰਬ ਦੇ ਸੁਘੜ ਸੁਜਾਨ ਵੀ ਹਨ ।
 ਉਹ ਵੀ ਇਸੇ ਹੀ ਜਗ ਵਿਚ ਵਸਦਾ ਹੈ, ਦਿਨੇ ਰਾਤ ਗਰੀਬ ਸਤੋਣ ਵਾਲਾ ।
 ਸੁਣਿਆਂ ਨਹੀਂ ਨਾ ਦੇਖਿਆ ਜਗ ਦੇ ਵਿਚ ਕੋਈ ਜੰਮਿਆ ਸਚ ਦਬੈਣ ਵਾਲਾ ।
 ਰਲੇ ਮਿਲੇ ਇਨਸਾਨ ਪਏ ਵਸਦੇ ਨੇ, ਕੋਈ ਨੇਕੀ ਤੇ ਕੋਈ ਬੁਰਿਆਈ ਕਰਦਾ ।
 ਪਾਣੀ ਪਾਂਵਦਾ ਕੋਈ ਬਗੀਚਿਆਂ ਨੂੰ, ਕੋਈ ਪੁਟਕੇ ਸਫਨ ਸਫਾਈ ਕਰਦਾ ।
 ਪੁਤਰ ਪਿਉ ਨੂੰ ਦੇਖਕੇ ਦੁਖੀ ਹੁੰਦਾ, ਗੁਸਾ ਸਹੁਰੇ ਦੇ ਨਾਲ ਜੁਆਈ ਕਰਦਾ ।
 ਜਾਵੇ ਜਿਤਿਆ ਨਹੀਂ ਸੰਸਾਰ ਸਾਗਰ, ਇਹ ਹੈ ਨੇਕ ਨੂੰ ਬਦ ਬਣੈਣ ਵਾਲਾ ।
 ਜੇਕਰ ਪੁਛੀਏ ਗੁਣੀ ਗਿਆਨੀਆਂ ਨੂੰ, (ਕਹਿੰਦੇ) ਕੇਹੜਾ ਜੰਮਿਆ ਸਚ ਦਬੈਣ ਵਾਲਾ ।

(ਸ੍ਰ. ਪ੍ਰੀਤਮ ਸਿੰਘ ਜੀ 'ਲੋਟਾ' ਕੰਪਾਲਾ)

ਏਸ ਬਾਗ ਦੀ ਰੁਤ ਕਮਲਾਈ ਹੋਈ ਸੀ, ਸਤਿਗੁਰੂ ਆ ਗਿਆ ਰੁਤ ਬਦਲੈਣ ਵਾਲਾ ।
 ਬਸੰਤ ਪੰਚਮੀ ਨੂੰ ਜਨਮ ਧਾਰਿਆ ਜੋ, ਮਾਲੀ ਆ ਗਿਆ ਬੂਟੇ ਲਗੈਣ ਵਾਲਾ ।
 ਚਹਿਕ ਮਹਿਕ ਹੋਈ ਸਾਰੇ ਦੇਸ਼ ਅੰਦਰ, ਸੁਕੇ ਫੁਲਾਂ ਨੂੰ ਆਇਆ ਖੜੈਣ ਵਾਲਾ ।
 ਰਾਮ ਸਿੰਘ ਨਾਮ ਅਵਤਾਰ ਆਇਆ, ਬਾਢੀ ਕੁਲ ਨੂੰ ਉਚੀ ਕੌਣ ਵਾਲਾ ।
 ਚੜ੍ਹਿਆ ਚੰਦ ਨਾ ਕਦੀ ਵੀ ਮਿਟ ਸਕੇ, ਕੌਣ ਜੰਮਿਆ ਸਚ ਦਬੈਣ ਵਾਲਾ ।

ਭੈਣੀ ਸਾਹਿਬ ਚੋਂ ਨਾਮ ਦੀ ਕੂਕ ਉਠੀ, ਕੂਕਾ ਪੰਥ ਜੋ ਆਇਆ ਚਲੋਣ ਵਾਲਾ ।
ਪੰਥ ਸਾਜਿਆ ਭਜਨ ਪ੍ਰਤਾਪ ਉਤੇ, ਵਡਾ ਭਾਗ ਪ੍ਰਤਾਪ ਦਿਖੋਣ ਵਾਲਾ ।
ਸਚ ਸਚ ਤੇ ਸਚ ਦੀ ਸੁਚ ਵਿਚੋਂ, ਸਚ ਸੁਚਮ ਹੈ ਇਹ ਕਰੋਣ ਵਾਲਾ ।
ਨਹੀਂ ਮਾਸ ਸ਼ਰਾਬ ਨੂੰ ਕਦੇ ਖਾਣਾ, ਗਊ-ਕਸ਼ੀ ਨੂੰ ਬੰਦ ਕਰੋਣ ਵਾਲਾ ।
ਬੀਜ ਬੀਜਿਆ ਦੇਸ਼ ਆਜ਼ਾਦੀ ਦਾ ਆ, ਕਿਹੜਾ ਜੰਮਿਆ ਸਚ ਦਬੋਣ ਵਾਲਾ ।

ਖੰਡਾ ਫੜਿਆ ਦੇਸ਼ ਤੇ ਧਰਮ ਖਾਤਰ, ਵੱਢ ਬੁਚੜਾਂ ਤਾਈਂ ਖਪੋਣ ਵਾਲਾ ।
ਤੋਪਾਂ ਅਗੋਂ ਉਡਾਏ ਗਏ ਨਾਮਧਾਰੀ, ਧਰਮ ਸਿਦਕ ਨੂੰ ਇਹੋ ਰਖੋਣ ਵਾਲਾ ।
ਹਸ ਹਸਕੇ ਛਾਤੀਆਂ ਡਾਂਹਵਦੇ ਰਹੇ, ਖਾਤਰ ਧਰਮ ਦੀ ਗੋਲੀਆਂ ਖਾਣ ਵਾਲਾ ।
ਸਚ ਸੁਚਮ ਦਾ ਏਨਾਂ ਨੇ ਮੇਲ ਕੀਤਾ, ਜੂਠ ਝੂਠ ਨੂੰ ਮਾਰ ਭਜੋਣ ਵਾਲਾ ।
ਹੋਈ ਪਰਖ ਹੈ ਇਨ੍ਹਾਂ ਦੀ ਕਈ ਵਾਰੀ, ਕਿਹੜਾ ਜੰਮਿਆ ਸਚ ਦਬੋਣ ਵਾਲਾ ।

ਧਨਭਾਗ ਕੰਪਾਲਾ ਨਿਵਾਸੀਆਂ ਦੇ, ਸਤਿਗੁਰਾਂ ਨੇ ਦਰਸ ਦਿਖਾਇਆ ਆਕੇ ।
ਤੇਰੀ ਰੂਹ ਦਾ ਸੋਹਣਾ ਪਰਤਾਪ ਦਿਸੇ, ਸੋਹਣਾ ਤੇਜ ਪ੍ਰਤਾਪ ਦਿਖਾਇਆ ਆਕੇ ।
ਪੰਡ ਦੇਸ਼ ਦੇ ਦੁਖਾਂ ਦੀ ਸਿਰ ਚੁਕਕੇ, ਇਹ ਤਾਂ ਦੇਸ਼ ਨੂੰ ਸੁਖ ਪੁਚੋਣ ਵਾਲਾ ।
ਖਾਤਰ ਦੇਸ਼ ਦੀ ਆਪ ਪ੍ਰਦੇਸ਼ ਤੁਰ ਗਏ, ਫੇਰਾ ਪਰਤਕੇ ਛੇਤੀ ਹੈ ਪੈਣ ਵਾਲਾ ।
ਦਸਾਂ ਗੁਰੂਆਂ ਦਾ ਹੁਕਮ ਸੁਣਾਇਆ ਆਕੇ, ਕਿਹੜਾ ਜੰਮਿਆ ਸਚ ਦਬੋਣ ਵਾਲਾ ।

ਅਰਦਾਸ

[ਬੀਬੀ ਮਾਣਸ ਕੌਰ ਸੁਪਤਨੀ ਪ੍ਰਦੇਸੀ ਜੀ ਥਾਮਸਨ ਫਾਲ

ਦੀਨ ਦਿਆਲ ਸਦਾ ਇਹ ਚਾਹਵਾਂ, ਤੇਰੇ ਦਰ ਝੁਕਿਆ ਰਹੇ ਸੀਸ ।
ਚਰਨ ਸਰਨ ਰਹਿ ਸੇਵ ਕਮਾਵਾਂ, ਤੇਰੀ ਏਹ ਹੋਵੇ ਬਖਸੀਸ ।
ਰੋਮ ਰੋਮ ਜੀਭਾ ਹੋਇ ਮੇਰੀ, ਸਿਮਰੇ ਹਰ ਪਲ ਤੇਰਾ ਨਾਮ;
ਮੇਜਾਂ ਚਰਨ ਕਮਲ ਦੀਆਂ ਲੱਭਣ, ਤੇਰੀ ਮਿਲਦੀ ਰਹੇ ਅਸੀਸ ।

ਬੂਟਾ ਪਿਆਰ ਤੇਰੇ ਦਾ ਲਾਵਾਂ, ਆਪਣੇ ਮਨ-ਮੰਦਰ ਵਿਚਕਾਰ ।
ਪੁੰਗਰੇ, ਫੈਲੇ, ਫੁਲੀਂ ਭਰ ਜਾਇ, ਫਲ ਲਗੇ 'ਸਿਦਕਾਂ' ਦਾ ਸਾਰ ।
ਰਾਜ਼ੀ ਰਹਿਣ ਰਜ਼ਾ ਵਿਚ ਆਵੇ, ਹਰ ਪਾਸੇ ਨਜ਼ਰੀਂ ਤੂੰ ਆਵੇਂ;
ਸਫਲ ਹੋਇ ਮੇਰੀ 'ਮਾਣਸ' ਦੇਹੀ, ਮਿਲਦਾ ਰਹੇ ਜਿ ਤੇਰਾ ਪਿਆਰ ।

“ਤੇਰੇ ਪਰਤਾਪ ਨੇ”

ਸੰਤ ਗੁਰਬਚਨ ਸਿੰਘ “ਮੁਸਾਫਰ” (ਮਬਾਲੀ)

ਰਾਮ ਦਾ ਸਰੂਪ ਰਾਮ, ਰਾਮ ਪਰਤਾਪ ਤੇਰੇ, ਐਸੀ ਜੋਤ ਨਾਮ ਦੀ ਜਗਾਈ ਪ੍ਰਭੂ ਆਪਨੇ ।
ਚੈਰੀ, ਯਾਰੀ, ਠੱਗੀ, ਨਿੰਦਾ, ਚੁਗਲੀ ਬਖੀਲੀ ਸਭ, ਦੇ ਕੇ ਨਾਮ ਦਾਰੂ ਤੇ ਨਿਵਾਰੇ ਤੀਨੋਂ ਤਾਪਨੇ ।
ਮਦ, ਪਾਨ, ਭੰਗ, ਫੀਮ, ਛਡ ਜੋ ਸ਼ਰਨ ਆਏ, ਲੱਖਾਂ ਰੰਗ ਦਿਤੇ ਪ੍ਰਭੂ ਤੇਰੇ ਸੋਹਣੇ ਜਾਪਨੇ ।
ਦਰ ਘਰ ਛਡ, ਸਭ ਆਏ ਪਰਭੂ ਤੇਰੇ ਦਰ, ਤੇਰੇ ਬਿਨਾਂ ਝੂਠੇ ਸਭੀ ਡਿਠੇ ਅੰਗ ਸਾਕ ਨੇ ।

ਔਡ ਔਡ ਰੁਲਦੇ ਸੀ ਕੱਖਾਂ ਵਾਂਗ ਲਖਾਂ ਜੀਵ, ਨਾਮ ਸਾਂਝ ਪਾਈ ਸਾਡੀ ਸਾਂਝੇ ਹੀ ਅਲਾਪ ਨੇ ।
ਝੂਠ ਨਹੀਂ ਮੈਂ ਬੋਲਦਾ ਤੂੰ ਆਪ ਆਕੇ ਦੇਖ ਪ੍ਰਭੂ, ਸਜਾਈ ਫੁਲਵਾੜੀ ਕਿਵੇਂ ਤੇਰੇ ਪਰਤਾਪ ਨੇ ।

ਇਕ ੨ ਸਿਖ ਅਜ ਲਖਾਂ ਜਿਹਾ ਬਣੀ ਬੈਠਾ, ਲੱਖਾਂ ਗੇੜ ਕੱਟ ਦਿਤੇ ਤੇਰੇ ਇਕੋ ਨਾਮ ਨੇ ।
ਲਖਾਂ ਜਾਮ ਪੀਤੇ ਪਰ ਆਇਆ ਨਾ ਸਰੂਰ ਦਿਹ, ਦਿਤਾ ਜੋ ਸਰੂਰ ਪ੍ਰਭੂ ਤੇਰੇ ਇਕੋ ਜਾਮ ਨੇ ।
ਤੇਰੇ ਪਰਤਾਪ, ਪਰਤਾਪ ਅੱਜ ਦੁਨੀਆਂ ਤੇ, ਧੰਨ ਧੰਨ ਪਾ ਰਿਹਾ ਹੈ ਜਸ ਚਾਰੋਂ ਧਾਮ ਨੇ ।
ਨਾਮ ਵਾਲੇ ਬੇੜੇ ਚਾੜ੍ਹ, ਤਾਰ ਦਿਤਾ ਜਗ ਸਾਰਾ, ਲਾਈ ਏ ਉਡਾਰੀ ਏਥੋਂ ਕੂੜ ਵਾਲੀ ਸ਼ਾਮ ਨੇ ।

ਹੰਸਾਂ ਵਾਂਗ ਬੈਠੇ ਵੇਖ ਤੇਰੇ ਦਰਬਾਰ ਵਿਚ, ਲਾਈ ਧੁਨੀ ਵੇਖ ਤੇ ਸਹੀ ਕਿਵੇਂ ਤੇਰੇ ਜਾਪ ਨੇ ।
ਝੂਠ ਨਹੀਂ ਮੈਂ ਬੋਲਦਾ ਤੂੰ ਆਪ ਆਕੇ ਵੇਖ ਪ੍ਰਭੂ, ਸਜਾਈ ਫੁਲਵਾੜੀ ਕਿਵੇਂ ਤੇਰੇ ਪ੍ਰਤਾਪ ਨੇ ।

ਇਕ ਵੇਰ ਕੰਨ ਵਿਚ ਮਾਰਦਾ ਏ ਫੂਕ ਐਸੀ, ਕੂਕਦਾ ਏ ਬੰਦਾ ਜਿਵੇਂ ਮਾਰੀਦੀ ਦੰਗਾਰੀ ਏ ।
ਦੁਨੀਆਂ ਦੇ ਦੁਖਾਂ ਨੂੰ ਸਮੇਟਦਾ ਏ ਕੰਬਲੀ ਚ’ ਐਸਾ ਪ੍ਰਤਾਪੀ ਇਹੁ ਪਰ ਉਪਕਾਰੀ ਏ ।
ਨਾਮ ਦਾ ਜਹਾਜ਼ ਲੈਕੇ ਘੁੰਮਦਾ ਏ ਤੀਨ ਲੋਕ, ਚਾੜ੍ਹਦਾ ਏ ਬੇੜੇ ਜਿਹਨਾਂ ਮੁਕਤੀ ਪਿਆਰੀ ਏ ।
ਕੋਟੀਂ ਹੀ ਕਲਮ ਅਤੇ ਸਾਗਰ ਜੇ ਸ਼ਾਹ ਵੇਵੇ, ਬੇਅੰਤ ਇਹਦੀ ਮਹਿੰਮਾ ਤੇ ਅਥਾਹ ਬੇਸ਼ਮਾਰੀ ਏ ।

‘ਮੁਸਾਫਰ’ ਇਹ ਹੀਨ ਬੁਧ, ਦੀਨ ਇਹਦੇ ਚਰਨਾ ਦਾ, ਮੇਰੇ ਜਿਹੇ ਤਾਰੇ ਲੱਖਾਂ ਦੇਸ ਇਹਦੇਜਾਪ ਨੇ ।
ਝੂਠ ਨਹੀਂ ਮੈਂ ਬੋਲਦਾ ਤੂੰ ਆਪ ਆਕੇ ਦੇਖ ਪ੍ਰਭੂ, ਸਜਾਈ ਫੁਲਵਾੜੀ ਕਿਵੇਂ ਤੇਰੇ ਪ੍ਰਤਾਪ ਨੇ ।

ਹੋਲੇ ਮਹਲੇ ਵਿਖੇ ਪੜ੍ਹੀ ਗਈ—

[ਸ੍ਰ. ਸੰਤਾ ਸਿੰਘ ਜੀ ਕੰਪਾਲਾ

ਕਦੇ ਕੋਈ ਰਹੇ ਗਲਤਾਨ ਹੀ ਉਡੀਕ ਵਿਚ, ਕਦੇ ਬਿਨਾਂ ਯਾਦ ਤੋਂ ਵੀ ਯਾਦ ਫਰਮਾਂਵਦਾ ।
ਕਿਸੇ ਦੀਆਂ ਪੂਰੀਆਂ ਕਚੋਰੀਆਂ ਨੂੰ ਛਡ ਦਿੰਦਾ, ਕੋਧਰੇ ਦੀ ਰੋਟੀ ਖਾਕੇ ਆਪ ਵਡਿਆਂਵਦਾ ।
ਕਦੇ ਇਹ ਵਛੋਣਿਆਂ ਗਲੀਚਿਆਂ ਨੂੰ ਤਕੇ ਵੀ ਨਾ, ਰੋੜਾਂ ਦੀ ਵਛਾਈ ਉਤੇ ਆਸਣ ਜਮਾਂਵਦਾ ।
ਜੰਗਲਾਂ ਦੇ ਵਿਚ ਕਦੇ ਮਝੀਂ ਗਾਈਂ ਚਾਰਦਾ ਏਹ, ਸਪਾਂ ਦਿਆਂ ਬਚਿਆਂ ਨੂੰ ਸੇਵਾ ਫਰਮਾਂਵਦਾ ।
ਤੇਰੇ ਰੂਪ ਸਾਰੇ ਹੀ ਪਿਆਰੇ ਸਾਨੂੰ ਲਗਦੇ ਨੇ, ਕੱਟ ਦੇਂਦੇ ਝੱਟ ਪੱਟ ਤਿੰਨੇ ਜਗ ਤਾਪ ਨੇ ।
ਇਕ ਵੇਰ ਨਹੀਂ ਮੈਂ ਹਜ਼ਾਰ ਵਾਰ ਆਖਦਾ ਹਾਂ, ਚੀਨੀਵਾਲੇ ਪਾਤਸ਼ਾਹ ਇਹ ਤੇਰੇ ਪਰਤਾਪ ਨੇ ।

ਆਪ ਹੀ ਤੂੰ ਕਿਤੇ ਜਾਕੇ ਵਿਕੇਂ ਵਿਚ ਰੁਹਲਿਆਂ ਦੇ, ਆਪੇ ਜਾਕੇ ਜੇਲ੍ਹ ਦੀਆਂ ਚਕੀਆਂ ਚਲਾਂਵਦਾ ।
ਹੋਇਕੇ ਦੀਵਾਨਾ ਮਸਤਾਨਾ ਕਿਤੇ ਆਪੇ ਫਿਰੇਂ, ਕਦੇ ਕਿਤੇ ਫੂਬਦੇ ਜਹਾਜ਼ ਬੰਨੇ ਲਾਂਵਦਾ ।
ਮਾਲਾ ਮਸਤਾਨਿਆਂ ਦੀ ਤਕ ਮਾਲਾ ਮਾਲ ਹੋਵੇਂ, ਸਚੇਂ ਕੁਰਬਾਨ ਹੋਣਾ ਕਿਸੇ ਨੂੰ ਸਿਖਾਂਵਦਾ ।
ਰੁੜ੍ਹੇ ਜਾਂਦੇ ਬੇੜੇ ਦਾ ਖਿਆਲ ਆਇਆ ਮਨ ਵਿਚ, ਬੇੜਾ ਪਾਰ ਕੀਤਾ ਜਾਕੇ ਆਪ ਹੀ ਝਨਾਂਵਦਾ ।
ਇਕ ਇਕ ਸਿਖ ਨੂੰ ਫੜਾਕੇ ਮਾਲਾ ਆਪ ਹਥੀਂ, ਅੰਗ ਸੰਗ ਹੋਇਕੇ ਜਪਾਂਦੇ ਪਏ ਜਾਪ ਨੇ ।
ਰੁੜ੍ਹੇ ਜਾਂਦੇ ਸਿਖ ਨੂੰ ਚੁਰਾਸੀਓਂ ਬਚਾ ਲੈਣਾ, ਚੀਨੀਵਾਲੇ ਪਾਤਸ਼ਾਹ ਏਹ ਤੇਰੇ ਪਰਤਾਪ ਨੇ ।

ਜਿਥੇ ਕਿਤੇ ਜਾਣਾ ਹੋਵੇ ਪਹੁੰਚ ਨੇ ਜਰੂਰ ਜਾਂਦੇ, ਭਾਵੇਂ ਕੋਈ ਯਾਦ ਕਰੇ ਕੰਦਰ ਹਿਮਾਲੇ ਵਿਚ ।
ਸ਼ਰਧਾ ਪਿਆਰ ਸਤਿਕਾਰ ਭਰੇ ਸੇਵਕਾਂ ਨੂੰ, ਦਰਸ ਦਿਖਾਂਵਦੇ ਹੁਨਾਲੇ ਤੇ ਸਿਆਲੇ ਵਿਚ ।
ਅੰਦਰੋਂ ਜਾਂ ਤਾਰ ਵਜੇ, ਤਾਰਨ ਆ ਜਾਣੀ ਜਾਣ, ਵੇਖਦੇ ਨ ਕੌਣ ਕੋਈ ਨੁਰੇ ਜਾਂ ਉਜਾਲੇ ਵਿਚ ।
ਏਸੇਤਰਾਂ ਆਪ ਅਜ ਦਰਸ ਦਿਖਾਣ ਲਈ, ਗੁਰੂ ਪ੍ਰਤਾਪ ਸਿੰਘ ਪਹੁੰਚੇ ਨੇ ਕੰਪਾਲੇ ਵਿਚ ।
ਵਰ੍ਹੇ ਗੰਢ ਹੋਲੇ ਦੀ ਮਨਾਈ ਆਪ ਆਣਕੇ ਤੇ, ਦੇਇਕੇ ਦਿਦਾਰ ਕਟ ਦਿਤੇ ਤਿੰਨੇ ਤਾਪ ਨੇ ।
ਏਹੋ ਜੇਹਾ ਆਪ ਉਪਰਾਲਾ ਦੇਣ ਸੰਗਤਾਂ ਨੂੰ, ਚੀਨੀਵਾਲੇ ਪਾਤਸ਼ਾਹ ਏਹ ਤੇਰੇ ਪਰਤਾਪ ਨੇ ।

ਮੇਟ ਜਨਮਾਂ ਦੀ ਤ੍ਰੇਹ

[ਸ੍ਰ. ਗੁਰਬਚਨ ਸਿੰਘ ਜੀ ਨੈਰੋਬੀ

ਦੁਖੀ ਦੇਖਕੇ ਹਿੰਦ ਦੇ ਵਾਸੀਆਂ ਨੂੰ, ਪ੍ਰੀਤਮ ਮੇਰੇ ਇਕ ਖੇਲ ਰਚਾ ਦਿਤਾ ।
ਪਹਿਰ ਰਾਤ ਰਹਿੰਦੀ ਉਠ ਇਸ਼ਨਾਨ ਕਰਕੇ, ਭਜਨ ਕਰਨ ਦਾ ਵੱਲ ਸਿਖਾ ਦਿਤਾ ।
ਚੜ੍ਹੇ ਦਿਵਸ ਗੁਰਬਾਣੀ ਨੂੰ ਗਾਵਣਾ ਜੀ, ਬਹਿੰਦੇ ਉਠਦਿਆਂ ਨਾਮ ਜਪਾ ਦਿਤਾ ।
ਜਿਹੜਾ ਰਾਹ ਦਸਮੇਸ਼ ਨੇ ਦਸਿਆ ਸੀ, ਓਸੇ ਰਾਹ ਮੁੜ ਭੁਲਿਆਂ ਨੂੰ ਪਾ ਦਿਤਾ ।
ਜਨਮ ਜਨਮ ਦੇ ਭੁਲਿਆਂ ਭਟਕਿਆਂ ਨੂੰ, ਆਪਣੇ ਚਰਨਾਂ ਦਾ ਆਸਰਾ ਦੇਹ ਦਾਤਾ ।
ਦਰਸ਼ਨ ਲਈ 'ਬਚਨ' ਤਰਸਨ ਨੈਨ ਮੇਰੇ, ਮੇਟ ਜਨਮ ਜਨਮਾਂਤ੍ਰੀ ਤੇਹ ਦਾਤਾ ।

ਚੀਨੀ ਅਸਵਾਰ ਤੇਰੀ ਸੋਭਾ ਹੀ ਨਿਆਰੀ ਹੈ

ਸ੍ਰ: ਗੁਰਬਚਨ ਸਿੰਘ ਜੀ “ਮੁਸਾਫਰ”

ਕੋਟੀਂ ਕੋਟ ਚੰਨ ਅਤੇ ਚੰਨੋਂ ਵਧ ਮੁਖ ਤੇਰਾ, ਨੈਣ ਤੇਰੇ ਮੋਹਦੇ ਐਸੀ ਛਬ ਹੀ ਕਰਾਰੀ ਹੈ।
ਹਿਮਾਲੀਆ ਦੀ ਚੋਟੀ ਵਾਂਗ ਸਰੂ ਜਿਹਾ ਕਦ ਤੇਰਾਇਕਰ ਚਾਪ ਉਤੋਂ ਧਰਤੀ ਇਹ ਵਾਰੀ ਹੈ।
ਤਾਰਿਆਂ ਦੇ ਵਾਂਗ ਤੈਂ ਸਮੇਟ ਦੁਖ ਦੁਨੀਆਂ ਦੇ ਕਾਲੀ ੨ ਕੰਬਲੀਤੋਂ ਏਸੇ ਲਈ ਹੀ ਧਾਰੀ ਹੈ।
ਇਕ ੨ ਗੰਢ ਵਿਚ ਗੰਢ ਦਿਤੇ ਸੁਖ ਸਾਰੇ ਦੁਖਾਂ ਵਿਚ ਸੁਖ ਦਾਤੀ ਮਾਲਾ ਹੀ ਪਿਆਰੀ ਹੈ।

ਦਾਤਿਆਂ ਦਾ ਦਾਤਾ ਅਤੇ ਸ਼ਾਹਾਂ ਦਾ ਤੂੰ ਸ਼ਾਹ ਹੈਸੈਂ ਦੀਨਾਂ ਲਈ ਦਿਆਲ ਜੋਤ ਦੀਨ ਬੰਧੁ ਧਾਰੀ ਹੈ।
ਵਰਨਣ ਕੀ ਕਰੇ ਮੇਰੀ ਕਲਮ ਨਿਮਾਣੀ ਇਹ ਚੀਨੀ ਅਸਵਾਰ ਤੇਰੀ ਸੋਭਾ ਹੀ ਨਿਆਰੀ ਹੈ।

ਐਸੀ ਮਾਰੀ ਫੂਕ ਜੋ ਇਹ ਕੂਕ ਬਣ ਕੂਕ ਉਠੀ ਕੂਕ ਮੁਣੀ ਕਈ ਵਾਰ ਪਰ ਇਹ ਕੂਕ ਭਾਰੀ ਹੈ।
ਮੂਰਖ ਮੁਗਧ ਮੂੜ ਕੂੜ ਭਰੇ ਕਾਮੀਉਂ ਨੇ ਯਦੀ ਮੁਣੀ ਕੂਕ ਤਬੀ ਸੰਤ ਦੇਹ ਧਾਰੀ ਹੈ।
ਚਾਰੇ ਹੀ ਵਰਨ ਜਦੋਂ ਇਕੋ ਮਾਲਾ ਗੰਢ ਦਿਤੇ, ਮਾਲਾ ਦੇ ਹੀ ਗੇੜ ਜਾਨ ਜੂਨੀਆਂ ਤੋਂ ਟਾਰੀ ਹੈ।
ਮੁਧ ਹੈ ਅਚਾਰ ਤੇ ਵਿਹਾਰ ਅਤੇ ਕਾਰ ਮੁਧ, ਸੁਧ ਖਾਨ ਪਾਨ ਸੁਧ ਹੈ, ਜਾਂ ਸੁਧੀ ਧਾਰੀ ਹੈ।

ਕਾਗੋਂ ਹੋਇ ਹੀਸ ਬਣੇ ਵੇਖੇ ਦਰਬਾਰ ਤੇਰੇ, ਇੰਦਰ ਮੰਡਲ ਤੋਂ ਵੀ ਛਬ ਕਿਤੇ ਭਾਰੀ ਹੈ।
ਵਰਨਣ ਕੀ ਕਰੇ ਮੇਰੀ ਕਲਮ ਨਿਮਾਣੀ ਇਹ, ਚੀਨੀ ਅਸਵਾਰ ਤੇਰੀ ਸੋਭਾ ਹੀ ਨਿਆਰੀ ਹੈ।

ਮੁਖੜਾ ਇਲਾਹੀ ਲਾ ਜਵਾਬ ਹੈ ਸੀ ਬੋਲ ਬਾਲਾ, ਡੋਲ ਜਾਂਦੇ ਪਾਪ ਜਿਹਦੀ ਜੋਤ ਇਹ ਪਸਾਰੀ ਹੈ।
ਤੀਨੋਂ ਤਿਰਲੋਕੀ ਨਾਥ ਨਾਥ ਦੇ ਦੁਆਰ ਖੜੇ, ਨੈਣ ਭਰੇ ਵੇਖੇ ਬਿਨ ਜੋਤ ਨਿਰੰਕਾਰੀ ਹੈ।
ਐਸਾ ਹੈ ਇਹ ਰਾਮ ਸੁੰਹੀ ਵੇਖੇ ਪਾਏ ਧਾਮ ਪਦ, ਰਾਮਾ ਤੇਰੇ ਨਾਮ ਵਿਚ ਐਸੀ ਹੀ ਖੁਮਾਰੀ ਹੈ।
ਪੂਜਾ, ਪਾਠ, ਬਰਤ, ਨੇਮ, ਸਚ ਸੋਚ ਜਪ, ਤਪ, ਰਿਧੀ ਨਿਧੀ ਸਿਧੀ ਪ੍ਰਾਈ ਸ਼ਰਨ ਜੋ ਤੁਮਾਰੀ ਹੈ।

ਤੇਰੇ ਦਰਬਾਰ ਪੈਲ ਵੇਖੀ ਮਸਤਾਨਿਆਂ ਦੀ ਐਸੀ ਪਾਈ ਮੁਧ ਸੁਧ ਜਾਨੋ ਹੀ ਵਿਸਾਰੀ ਹੈ।
ਵਰਨਣ ਕੀ ਕਰੇ ਮੇਰੀ ਕਲਮ ਨਿਮਾਣੀ ਇਹ, ਚੀਨੀ ਅਸਵਾਰ ਤੇਰੀ ਸੋਭਾ ਹੀ ਨਿਆਰੀ ਹੈ।

ਗਣ ਗੰਧਰਵ ਬੈਠੇ ਤੇਰੇ ਦਰਬਾਰ ਵਿਚ ਕਵੀਆਂ ਦੀ ਲਗੀ ਹੋਈ ਕਿਤੇ ਫੁਲਵਾੜੀ ਹੈ।
ਲਾਈ ਤੈਂ ਬਸੰਤ ਆਨ ਸਾਰੇ ਹੀ ਜਹਾਨ ਵਿਚ, ਤੀਨੋਂ ਲੋਕ ਵਿਚ ਤੈਂ ਬਸੰਤ ਹੀ ਖਲਾਰੀ ਹੈ।
ਭਾਗਾਂ ਭਰੀ ਚੀਨੀ ਆ ਖਲੋਂਦੀ ਜਦੋਂ ਸੇਵਾ ਲਈ, ਇਕ ੨ ਥਾਪੜੇ ਚ ਜੂਨਾਂ ਤੋਂ ਹੀ ਯਾਰੀ ਹੈ।
ਬੇ ਬੋਲਿਆਂ ਦਾ ਬੋਲ, ਤੇ ਨਥਾਵਿਆਂ ਦਾ ਥਾਂਏ ਤੂੰ, ਨਿਧਰਿਆ ਦੀ ਧਿਰ ਤੇਰੀ ਗਤੀ ਹੀ ਨਿਆਰੀ ਹੈ।

ਅਥਾਹ, ਬੇ ਅਡੋਲ, ਤੇ ਅਗਾਹ ਤੇਰੀ ਗਤੀ ਪ੍ਰ.ਭੂ, “ਮੁਸਾਫਰ” ਕੀ ਕਹੇ ‘ਜਸ’ ਬਿਅੰਤ ਬੇ ਸੁਮਾਰੀ ਹੈ।
ਵਰਨਣ ਕੀ ਕਰੇ ਮੇਰੀ ਕਲਮ ਨਿਮਾਣੀ ਇਹ, ਚੀਨੀ ਅਸਵਾਰ ਤੇਰੀ ਸੋਭਾ ਹੀ ਨਿਆਰੀ ਹੈ।

ਅੰਤਕਾ

ਇਕ ਮਹੀਨਾ ਪਹਿਲਾਂ ਦਾ ਪ੍ਰੈਸ ਚੋਂ ਛਪ ਨਿਕਲਿਆ ਸਤਿਜੁਗ ਦਾ ਅਫਰੀਕਾ ਅੰਕ ਅਚਾਨਕ ਉਠੀਆਂ ਮੁਸ਼ਕਲਾਂ ਕਰਕੇ ਪੋਸਟ ਨਾ ਕੀਤਾ ਜਾ ਸਕਿਆ । ਅਤੇ ਇਸੇ ਸਮੇਂ ਵਿਚ ਉਹ ਗੰਭੀਰ ਤਬਦੀਲੀਆਂ ਹੋ ਗਈਆਂ ਜਿਨ੍ਹਾਂ ਦਾ ਅਸਰ ਸਿੱਖੀ ਜੀਵਨ ਵਿਚ ਦੂਰ ਰਸ ਹੋਵੇਗਾ ।

ਇਸੇ ਮਹੀਨੇ (੫-੬ ਭਾਦਰੋਂ ਦੀ ਰਾਤ ਦੇ ੧੨ ਵਜੇ) ਨਾਮਧਾਰੀ ਪੰਥ ਦੇ ਅਤਿ ਪਿਆਰੇ ਮਹਾਂ ਸਤਿਕਾਰੇ ਤੇ ਸਰਬ-ਸਿਰੋਮਣੀ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਮਹਾਰਾਜ ਆਪਣੇ ਆਤਮਕ ਸਰੂਪ ਵਿਚ ਲੀਨ ਹੋ ਗਏ । ਏਸੇ ਮਹੀਨੇ ਪਤਿਤ ਪਾਵਨ ਜੀ ਦੇ ਨਮਿਤ ਉਹਨਾਂ ਦੀਆਂ ਪਿਆਰੀਆਂ ਮੰਗਤਾਂ ਵਲੋਂ ਘਰੇ ਘਰੀ ਪਾਏ ਦੁਰਬਾਣੀ-ਪਾਠਾਂ ਦੇ ਭੋਗ ਤੋਂ ਬਿਨਾਂ ੯੧੬ ਸਧਾਰਨਪਾਠਾਂ (੨੫-ਭਾਦਰੋਂ ੨੦੧੬) ੧੯ ਅੰਡ ਪਾਠਾਂ ਤੇ ਚਾਰ ਸ੍ਰੀ ਦਸਮ ਗ੍ਰੰਥ ਜੀ (੨੬ਭਾਦਰੋਂ) ਦੇ ਭੋਗਪਾਏ ਗਏ ।

ਅਤੇ ਏਸੇ ਮਹੀਨੇ (੨੫ ਭਾਦਰੋਂ) ਦੇ ਵਜਕੇ ਚਾਲੀ ਮਿੰਟ ਤੇ ਸਮੁੱਚੇ ਨਾਮਧਾਰੀ ਪੰਥ ਵਲੋਂ ਆਪਣੀ ਸ਼ਰਧਾ ਪਿਆਰ, ਸਤਿਕਾਰ ਵਿਸ਼ਵਾਸ ਸੇਵਾਵਾਂ ਅਤੇ ਆਗਿਆ ਪਾਲਨ ਨੂੰ ਇਕ ਖਦਰ ਦੀ ਦਸਤਾਰ ਵਿਚ ਨਿਹਿਤ ਕਰਕੇ ਸ੍ਰੀ ਸਤਿਗੁਰੂ ਜੀ ਦੇ ਅਤਿ ਪਿਆਰੇ ਤੇ ਆਤਮ-ਵਰਤੀ ਸੇਵਕ ਸ੍ਰੀ ਭਾਈ ਵਜ਼ੀਰ ਸਿੰਘ ਜੀ ਹਥੀਂ, ਲਖਾਂ ਲੋਕਾਂ ਦੀ ਹਾਜ਼ਰੀ ਵਿਚ ਨਾਮਧਾਰੀ ਪੰਥ ਦੇ ਨਵੇਂ ਸਤਿਗੁਰੂ, ਸ੍ਰੀ ਮਹਾਰਾਜ ਜਗਜੀਤ ਸਿੰਘ ਜੀ ਸਾਹਿਬ ਦੀ ਭੇਟ ਕੀਤਾ ਗਿਆ । ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਆਪਣੇ ਸਿਰ ਤੇ ਇਸ ਤੱਕ ਨੂੰ ਸਾਧਾਰਨ, ਪਰ ਅਰਥਾਂ ਭਰੀ ਖਦਰ ਦੀ ਦਸਤਾਰ ਨੂੰ ਸਜਾਕੇ, ਇਕ ਲਫਜ਼ ੧੬ ਫਰਮਾਣ ਦੀ ਥਾਂ ਉਹਨਾਂ ਸਾਰੀਆਂ ਵਿਕਟ ਅਤੇ ਮਹਾਨ ਜ਼ਿੰਮੇਵਾਰੀਆਂ ਦਾ ਭਾਰ ਸਾਧ ਸੰਗਤ ਵਿਚ ੧ ਮਿੰਟ ਚੁਪ ਖਲੋਕੇ ਆਪਣੇ ਸਿਰ ਤੇ ਉਠਾ ਲਿਆ ਜਿਨ੍ਹਾਂ ਨੂੰ ਅੱਜ ਤਕ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਹੀ ਜਾਣਦੇ ਸਨ।

ਤੇ ਜਾਂ ਅਤਿ ਨਿਕਟੀ ਤੇ ਹੁਰ ਸਾਤ੍ਰ ਹੋਣ ਕਰਕੇ ਸ੍ਰੀ ਮਹਾਰਾਜ ਜੀ ਖੁਦ ਅਨੁਭਵ ਕਰਿਆ ਕਰਦੇ ਸਨ ।

੨੫ ਭਾਦਰੋਂ (੨੦੧੬ ਬਿ:) ਮੁਤਾਬਕ ੧੦ ਸਤੰਬਰ ੧੯੫੯ ਵੀਰਵਾਰ ਦਾ ਦਿਨ ਨਾਮਧਾਰੀ ਪੰਥ ਲਈ, ਸਿੱਖ ਧਰਮ ਲਈ ਪੰਜਾਬੀਆਂ ਲਈ ਤੇ ਭਾਰਤੀ ਕੌਮ ਲਈ ਇਤਹਾਸਕ ਦਿਨ ਹੈ ਤੇ ਸਾਡੀ ਜ਼ਿੰਦਗੀ ਦਾ ਵੀ ਸਭ ਤੋਂ ਵਧ ਯਾਦਾਂ ਅਤੇ ਮਹਾਨਤਾ ਭਰਿਆ ਦਿਹਾੜਾ ਜਦੋਂ ਜ਼ਿੰਦਗੀ ਵਿਚੋਂ ਇਕ ਸਤਿਗੁਰੂ ਸਰੀਰਕ-ਵਿਛੋੜਾ ਦੇ ਗਏ ਤੇ ਦੂਜੇ ਸਤਿਗੁਰੂ ਰੂਹਾਨੀਅਤ ਦੇ ਸੰਸਾਰ ਵਿੱਚ ਜੁਗ-ਚਾਨਣਾ ਕਰਨ ਲਈ ਸਾਡੇ ਮਨ-ਮੰਦਰ ਦੀ ਪ੍ਰੇਮ-ਚੁਗਾਠ ਵਿੱਚ ਆ ਸਜੇ ।

ਇਹ ਦਿਹਾੜਾ ਜਿਸਨੂੰ ਇਸ਼ਤਹਾਰਾਂ ਵਿੱਚ ਸੰਤ-ਸਮਾਗਮ ਦਾ ਨਾਮ ਦਿਤਾ ਗਿਆ ਸੀ ਏਦੂੰ ਵਧੇਰੇ ਕੁਝ ਸੀ । ਇਹ ਨਿਹੋਲ ਸੰਤ-ਸਮਾਗਮ ਨਹੀਂ ਸੀ, ਏਹ ਵਖ ਵਖ ਸੁਆਦਾਂ ਦੇ ਲੋਕਾਂ ਦਾ ਨਾਮਧਾਰੀ ਸਟੇਜ ਉੱਤੇ ਇਕੱਠ ਸੀ, ਵਖ ਵਖ ਧਾਰਮਕ ਖਿਆਲਾਂ ਦਾ, ਵਖ ਵਖ ਰਾਜਸੀ ਵਿਚਾਰਾਂ ਦਾ ਇਹ ਮਿਲਵਾਂ ਸਮਾਗਮ ਸੀ, ਉਹਨਾਂ ਲੋਕਾਂ ਦਾ ਸਮੂਹ ਏਥੇ ਨਜ਼ਰ ਪੈਂਦਾ ਸੀ, ਜਿਹੜੇ ਕਿਸੇ ਤਰ੍ਹਾਂ ਕਿਸੇ ਇਕ ਸਟੇਜ ਤੇ ਮਿਲਕੇ ਨਹੀਂ ਬੈਠ ਸਕਦੇ-ਪ੍ਰੰਤੂ ਮਹਾਨ ਜੋਤ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦੇਹਾਂਤ ਨੇ ਸਭ ਨੂੰ ਨਿਜੀ ਅਦਾਵਤਾਂ ਭੁਲਾਕੇ ਇਕ ਥਾਂ ਤੇ ਬੈਠਾਕੇ ਗੁਰਮੁਖ ਬਣਾ ਦਿਤਾ ਸੀ ।

ਸ੍ਰੀ ਭੈਣੀ ਸਾਹਿਬ ਵਿਖੇ ੬ ਭਾਦਰੋਂ ਤੋਂ ੨੬ ਭਾਦਰੋਂ ਤੱਕ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦਰਸ਼ਨ ਭੋਰਿਆਂ ਦਾ ਮੰਡਰਾਉਣਾ ਜਿਨ੍ਹਾਂ ਜਿਨ੍ਹਾਂ ਨੇ ਵੇਖਿਆ ਹੈ, ਉਹ ਜੀਵਨ ਪਰਯੰਤ ਇਸ ਦੁਖਾਂਤ-ਸੁਖਾਂਤ ਦੇ ਸੁਮੇਲ ਨੂੰ ਕਦੇ ਭੁਲਾ ਨਹੀਂ ਸਕਦੇ ।

ਅਤੇ ਇਸ ਮੌਕੇ ਦੀ ਸਹੀ ਤਸਵੀਰ ਲੈਣ ਲਈ, ਪੰਜਾਬ ਅਤੇ ਹਿੰਦੁਸਤਾਨ ਵਿੱਚ ਪਿਆਰੇ ਸ੍ਰੀ ਸਤਿਗੁਰੂ ਜੀ ਦੇ ਪਰਤਾਪ ਦੀਆਂ ਅੰਤਮ ਅਤੇ ਪ੍ਰਥਮ ਕਿਰਨਾਂ ਦਾ ਨਿਘ ਜਾਚਣ ਲਈ ਅਫਰੀਕਾ

ਮਹਾਂ ਦੀਪ ਵਿਚੋਂ ਵੀ ਨੌ ਸਰੀਰਾਂ ਦਾ ਇਕ ਉਚੇਰਾ ਡੇਲੀਗੇਸ਼ਨ (ਚੋਣਵਾਂ ਸਮੂਹ) ਹਵਾਈ ਉਡਾਣਾਂ ਭਰਦਾ, ਓੜਕਾਂ ਦੇ ਖਰਚ ਦੀ ਪਰਵਾਹ ਨ ਕਰਦਿਆਂ ਸ੍ਰੀ ਭੈਣੀ ਸਾਹਿਬ ਪਹੁੰਚ ਗਿਆ। ਇਹਨਾਂ ਨੌਂ ਅਫਰੀਕਾ ਵਿਚ ਵਸਦੇ ਭਾਰਤੀ ਵੀਰਾਂ (੧. ਸਰਬ ਸ੍ਰੀ ਸੂਬਾ ਲਾਲ ਸਿੰਘ ਜੀ, ਅਫਰੀਕਾ ਮਹਾਂ ਦੀਪ ਵਿਚ ਨਾਮਧਾਰੀ ਪੰਥ ਦਾ ਬੀਜ ਖਿਲਾਰਨ ਵਾਲੇ; ੨. ਸ੍ਰ. ਅਮਰ ਸਿੰਘ ਜੀ ਵੇਦੁ ਗਣ, ਮੀਤ ਪਰਧਾਨ ਈ. ਏ. ਨਾਮਧਾਰੀ ਸੰਗਤ ਨੈਰੋਬੀ; ੩. ਸੰਤ ਫੁੰਮਣ ਸਿੰਘ ਜੀ “ਕੰਵਲ” ਜ: ਸਕਤ ਈ. ਏ. ਨਾਮਧਾਰੀ ਸੰਗਤ; ੪. ਸੰਤ ਹਰਨਾਮ ਸਿੰਘ ਜੀ ਨੂਰਪੁਰੀ, ਖਜਾਨਚੀ ਈ ਏ ਨਾਮਧਾਰੀ ਸੰਗਤ ਨੈਰੋਬੀ; ੫. ਸੰਤ ਵਾਸਦੇਵ ਸਿੰਘ ਜੀ ਪਬਲਿਸਿਟੀ ਸਕਤ੍ਰ ਨੈਰੋਬੀ; ੬. ਸ੍ਰ. ਰਾਮ ਸਿੰਘ ਜੀ ਸ਼ੰਕਰ ਕਾਨੋਨੇਸ਼ਨ ਬਿਲਡਰ; ੭. ਸੰਤ ਅਵਤਾਰ ਸਿੰਘ ਜੀ ਪ੍ਰਧਾਨ ਯੂਗੰਡਾ ਨਾਮਧਾਰੀ ਸੰਗਤ ਕੰਪਾਲਾ; ੮. ਸੰਤ ਪ੍ਰੀਤਮ ਸਿੰਘ ਜੀ ਪ੍ਰਧਾਨ ਨਾਮਧਾਰੀ ਸੰਗਤ ਕਿਸੁਮੋ ੯. ਬੀਬੀ ਉਧਮ ਕੌਰ ਜੀ ਸੁਪਤਨੀ ਹ. ਸ. ਨੂਰਪੁਰੀ) ਨੇ ਆਪਣੇ ਅਖੀਂ ਉਸ ਮਹਾਨ ਇਕੱਠ ਨੂੰ ਡਿੱਠਾ ਜਿਸ ਦੀ ਮਿਸਾਲ ਗੁਰ ਸਿਖ ਇਤਹਾਸ ਵਿੱਚ ਮਿਲਣੀ ਸੰਭਵ ਨਹੀਂ।

ਇਹਨਾਂ ਵੇਖਿਆ ਕਿਵੇਂ ਦੇਸ਼ ਦੇ ਵਖ-ਵਖ ਸੂਬਿਆਂ ਵਿਚ ਵਸਦੇ ਲੋਕਾਂ ਦਾ ਸਤਿਗੁਰਾਂ ਨਾਲ ਪਰੇਮ ਸੀ। ਇਹਨਾਂ ਤਕਿਆ ਕਿਵੇਂ ਇਹਨਾਂ ਵਾਂਗ ਹੀ ਹੋਰ ਦਰਜਨਾਂ ਲੋਕੀਂ ਪਰਦੇਸ਼ਾਂ ਤੋਂ ਉਡਕੇ ਆਪਣੇ ਸਤਿਗੁਰੂ ਜੀ ਨੂੰ ਸ਼ਰਧਾਂਜਲੀ ਅਰਪਨ ਕਰਨ ਆਏ ਸਨ। ਇਹਨਾਂ ਜਾਣਿਆਂ ਕਿਵੇਂ ਸ੍ਰੀ ਸਤਿਗੁਰੂ ਜੀ ਦੀ ਵਿਸ਼ਾਲ ਭੁਜ ਗਲਵਕੜੀ ਵਿਚ ਆਸਤਕ-ਨਾਸਤਕ, ਧਰਮੀ ਤੇ ਸਿਆਸੀ, ਸਮਾਜੀ ਤੇ ਅਖਲਾਕੀ ਵਖਰੇਵਿਆਂ ਵਾਲੇ ਲੋਕ ਇਕ ਮਿਕ ਹੋਏ ਪਏ ਸਨ। ਤੇ ਇਹ ਸਾਰੀਆਂ ਗਲਾਂ ਨਿਰੀਆਂ ਸਾਡੀਆਂ ਕਲਮੀ-ਕਰਾਮਾਤਾਂ ਨਹੀਂ ਸਗੋਂ ਸਟੇਜ ਤੇ ਉਠਦੇ ਹਰ ਸੰਤ ਮਹਾਤਮਾ, ਰਾਜੇ ਮਹਾਰਾਜੇ, ਸਿਆਸੀ ਤੇ ਸਮਾਜੀ ਲੀਡਰਾਂ ਨੇ ਦਿਲਦੀਆਂ ਡੁੰਘਾਈਆਂ ਵਿਚੋਂ ਖੁਦ ਬਿਆਨ ਕੀਤੀਆਂ। ਇਹ ਹੋਣਾ ਸੁਭਾਵਕ ਸੀ। ਗੁਰਬਾਣੀ ਦਾ ਕਥਨ ਹੈ:

ਸਤਿਗੁਰ ਸਭਨਾਂ ਦਾ ਭਲਾ ਮਨਾਇਦਾ
ਤਿਸਦਾ ਬੁਰਾ ਕਿਉਂ ਹੋਇ ॥

ਤੇ ਸਭਨਾ ਦਾ ਭਲਾ ਮਨਾਣ ਵਾਲੇ ਸਤਿਗੁਰੂ ਨੇ ਆਪਣੇ ਸਰੀਰ ਅੰਤ ਉਤੇ ਵੀ ਇਕ ਚੰਗਾ ਮੇਲੂ-ਸਮਾਗਮ ਬਣਾ ਦਿਤਾ।

ਇਸ ਸਮਾਗਮ ਵਿਚ ਹਰਤਰਾਂ ਦੇ ਲੋਕਾਂ ਨੇ ਸ਼ਰਧਾਂਜਲੀਆਂ ਅਰਪਣ ਕੀਤੀਆਂ। ਹੋਰਨਾਂ ਤੋਂ ਛੁਟ ਅਫਰੀਕਾ ਦੀ ਈ. ਏ. ਨਾਮਧਾਰੀ ਸੰਗਤ ਨੈਰੋਬੀ ਦੇ ਸਕਤ੍ਰ ਸੰਤ ਫੁੰਮਣ ਸਿੰਘ ਜੀ “ਕੰਵਲ” ਨੇ ਸਟੇਜ ਤੇ ਆਕੇ ਜਿਨ੍ਹਾਂ ਗਿਣਵੇਂ ਚੋਣਵੇਂ ਤੇ ਪੁਰ ਮਤਲਬ ਲਫਜ਼ਾਂ ਨਾਲ ਸ਼ਰਧਾਂਜਲੀ ਭੇਟ ਕੀਤੀ ਤੇ ਨਵੇਂ ਸਤਿਗੁਰੂ ਜੀ ਤੋਂ ਮੁੜ ਸੰਘਣੇ ਪਿਆਰ ਦੀ ਮੰਗ ਕੀਤੀ ਉਹ ਕਿਸੇ ਸੁਚੇ ਹਿਰਦੇ ਤੋਂ ਹੀ ਨਿਕਲ ਸਕਦੇ ਹਨ। ਏਸੇਤਰ੍ਹਾਂ ਸ੍ਰ. ਹਰਨਾਮ ਸਿੰਘ ਜੀ ਨੂਰ ਪੁਰੀ ਨੇ ਅਬਨੂ ਸਿੰਨੀਆਂ ਅੱਖਾਂ ਨਾਲ ਤੇ ਰੂਪੇ-ਕੰਠ ਨਾਲ ਇਕ ਲਖ ਲੋਕਾਂਸਾਹਵੇਂ ਨਵੇਂ ਸਤਿਗੁਰੂ ਜੀ ਤੋਂ ਯਾਚਨਾ ਕੀਤੀ ਕਿ ਉਹ ਅਫਰੀਕੀਆਂ ਨੂੰ ਮਨੋ ਨਾ ਵਿਸਾਰਨ ਸਗੋਂ ਛੇਤੀ ਛੇਤੀ ਦਰਸ਼ਨ ਦੇਕੇ ਉਹਨਾਂ ਦੀ ਅੰਤਰ-ਆਤਮਾ ਨੂੰ ਸਤਿਗੁਰੂ ਜੀ ਦੀ ਘਾਟ ਪ੍ਰਤੀਤ ਨਾ ਹੋਣ ਦੇਣ। ਅਜੇਹੀ ਮੰਗ ਹੀ ਸਿਆਮ ਦੀਆਂ ਸੰਗਤਾਂ ਦੇ ਮੁਖੀ ਸੇਠ ਦਿਆਲ ਸਿੰਘ ਜੀ ਨੇ ਕੀਤੀ।

ਸਮੁੱਚੇ ਨਾਮਧਾਰੀ ਪੰਥ ਲਈ ਭਾਵੇਂ ਉਸ ਦੀਆਂ ਇਕਾਈਆਂ ਅਫਰੀਕਾ ਵਿਚ ਹਨ, ਸਿਆਮ ਵਿੱਚ ਹਨ ਜਾਂ ਬਰਮਾ ਮਲਾਇਆ ਆਦਿ ਪਰਦੇਸ਼ਾਂ ਵਿੱਚ ਇਕ ਨਵੇਂ ਜੁਗ ਦਾ ਅਰੰਭ ਹੋ ਚੁਕਾ ਹੈ। ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਵਿੱਚ ਮਹਾਨ ਧਾਰਮਿਕ ਸਮਾਜੀ ਤੇ ਸਿਆਸੀ ਗੁਣ ਹਨ। ਜਿਸਨੂੰ ਵੀ ਕਦੇ ਸ੍ਰੀ ਹਜ਼ੂਰ ਦੀ ਛੁਹ ਨਸੀਬ ਹੋਈ ਹੈ ਉਹ ਬੂਮ ਉਠਿਆ ਤੇ ਉਹਨਾਂ ਦਾ ਬੇਦਾਮ ਗੁਲਾਮ ਹੋਗਿਆ ਹੈ। ਇਸ ਸ਼ਖਸੀਅਤ ਦੇ ਗੁਣਾਂ ਨੇ ਅਜੇ ਹੋਰ ਬਹੁਤ ਵਡਾ ਵਿਕਾਸ ਕਰਨਾ ਹੈ। ਸਿਰ ਪਈਆਂ ਜ਼ਿੰਮੇਵਾਰੀਆਂ ਨੇ ਅਜੇ ਸ੍ਰੀ ਹਜ਼ੂਰ ਨੂੰ ਹੋਰ ਪਕਿਆਣਾ ਹੈ, ਅਸੀਂ ਜਿੰਨੇ ਗੂਹੜੇ ਸ੍ਰੀ-ਜੀ ਦੇ ਚਰਨਾਂ ਨਾਲ ਹੋਵਾਂਗੇ, ਓਨੇ ਹੀ ਸੱਚੇ ਪਿਆਰ ਦੇ ਰੰਗ ਵਿਚ ਰੰਗੇ ਜਾਵਾਂਗੇ।